
ନିଜକଥା 


ଦୂର ଆକାଶର ତାରା” ଉପନ୍ୟାସ ଉପାନ୍ତ ଅଞ୍ଚଳରେ ମୋର ତେତିଶ ବର୍ଷ 
ରହଣୀର ଫଳଶ୍ରତି । ପ୍ରକୃତିର ଉନ୍ମୁକ୍ତ ଅଙ୍ଗନରେ ଜୀବନକୁ ଅତିମାତ୍ରାରେ ଅନୁଭବ 
କରୁଥିବା ଆରଣ୍ୟକମାନଙ୍କର ଜୀବନର ଜଳଛବିକୁ ବାଣୀମୟ କରି ଦେଇଥିବା ବେଲମତୀ 
ହରିଜନର ଜୀବନ କାହାଣୀ ଏହି ପୁସ୍ତକର ବିଷୟବସ୍ତୁ । ବେଲମତୀ ସହ ମୋର ନିବିଡ଼ 
ସମ୍ପୃକ୍ତି ଏପରି ଗୋଟିଏ ପୁସ୍ତକ ରଚନା କରିବା ପାଇଁ ମୋତେ ଅନୁପ୍ରେରିତ କରିଥଲା ! 
ଏ ଅଞ୍ଚଳର ସାଂସ୍କୃତିକ ଏତିହ୍ଯ ଓ ପରମ୍ପରାକୁ ପ୍ରତିନିଧ୍ବତ୍ଵ କରୁଥିବା ତା'ର ଜୀବନ 
କାହାଣୀ ଯେକୌଣସି ବିୟୋଗାନ୍ତ ଉପନ୍ୟାସ ଠାରୁ କମ୍‌ କରୁଣାକ୍ତ ନୁହେଁ । ଅକାଳରେ 
ସ୍ବାମୀ ପୁତ୍ରଙ୍କୁ ହରେଇ ସେ ସଂଗୀତ ଭିତରେ ନିଜ ଜୀବନର ଦୁଃଖ ଯନ୍ତ୍ରଣାକୁ ଭୁଲିବାକୁ 
ଚେଷ୍ଟା କରୁକରୁ ଦେଶୀୟା ସଂସ୍କୃତିର କିମ୍ବଦନ୍ତୀ ହୋଇରହିଗଲା | ତା' ଜିଭ ଅଗରେ 
ଝୁଲୁଥିଲା ଦେଶୀୟା ସଂସ୍କୃତିର ଶ୍ରୀ ସଂପଦ | ସେ ଶ୍ରୀଅକ୍ଷର ବିବର୍ଜିତା ଥଲା | କିନ୍ତୁ ତୁଣ୍ଡ 
ଖୋଲିଲେ ମାଆ ସରସ୍ଵତୀ ବିଜେ ହୋଇଯାଉଥୁଲେ ତା” କଣ୍ଠରେ | ସେ ଗାଇ ଚାଲୁଥିଲା 
ଅନର୍ଗଳ | ଦିନ ଦିନ ରାତି ରାତି | ଅସରନ୍ତି ସଂଗୀତ | ପୁଷ୍‌ ପୁନେଇ, ବାଲିଯାତ୍ରା, 
ମଶଣ୍ଡେଇ, ଚଇତି ପୁନେଇର ମହୋସବ ହେଉ କି ଧାନ ରୋପିବା, ମହୁଲ ଗୋଟେଇବା 
କେନ୍ଦୁପତ୍ର କି ସରଗୀଫୁଲ ତୋଳିବା ବେଳେ ହେଉ କିମ୍ବା ଦଶାଘର, ବାହାଘର, 
ଏକୋଇଶିଆ, କନ୍ଯା ବୟଃପ୍ରାପ୍ତ ହେବା ଲୋଡ଼ାପୂଣ୍ଯ ସବୁଠି ଖୋଜା ପଡ଼େ 
ବେଲମତୀକୁ । ଜୀବିକାକୁ ସେ ତା' ଜୀବନ ସହ ଏମିତି ଏକାମ୍‌ କରିଦେଇଥୁଲା ଯେ 
ଜଣାପଡେନାହିଁ ତା'ର ବୃତ୍ତି ଓ ପ୍ରବୃରି ଭିତରେ ଥବା ଫରକ୍‌ | 

ତା' ଜୀବନର ଚମଳ୍କାରିତା ମୋତେ ଆକୃଷ୍ଣ କରିଥଲା । ତାକୁ ନେଇ 
ଉପନ୍ୟାସଟିଏ ରଚନା କରିବା ପାଇଁ ମୁଁ ମନସ୍ଥ କରିଥିଲି । ବେଲମତୀକୁ ନେଇ କିଛି ବି 
ଲେଖୁଲା ବେଳକୁ ଦେଶୀୟା ସଂସ୍କୃତିର ଯାବତୀୟ ଉପାଦାନ ସ୍ଵତଃ ପଶି ଆସିଲା ମୋ 
ପ୍ରଯୋଜନା ପରିସରକୁ । ସେଗୁଡ଼ିକୁ ସାଉଁଟିଲା ବେଳେ କେତେବେଳେ ମୁଁ ଆନନ୍ଦରେ 
ଅଧୀର ହୋଇ ପଡିଛି ତ ଆଉ କେତେବେଳେ ବିସ୍କୟାଭିଭୂତ ହୋଇପଡିଛି । ଏତେ 
ଉପାଦାନ ଅଛି ଏଠି ! ଏତେ ସମପଦ୍ଧ ଦେଶୀୟା ସଂସ୍କୃତି ! କେମିତି ପଡିନି ଏସବୁ କାହା 

ଦୃଷ୍ଟିରେ ? ଯେତେବେଳେ ଯାହା ଯୋଉଠି ପାଏ ସବୁ ଗଣ୍ଡିଧନ ପରି ମୁଁ ସାଇତି ରଖେ 
ଡାଏରୀ ପ୍ପଷ୍ଠାରେ | ଘରର ପରିଗାରିକା ପରିବାବିକାଳୀ ବା ପୁଷୁପୁନେଇ, ଚଇତିପୁନେଇରେ 
ବୁଲି ବୁଲି କଳା ପ୍ରଦଶର୍ନ କରୁଥୁବା ଲୋକ କଳାକାରଙ୍କଠାରୁ ଦେଶୀୟା ସଂସ୍କୃତି 
ଗବେଷକମାନଙ୍କ ପର୍ଯ୍ୟନ୍ତ ସମସ୍ତଙ୍କର ଅବଦାନରେ ସମ୍ପଦ୍ଧ ଏ ପୁସ୍ତକର ପ୍ରେକ୍ଷାପଙ୍ଗ | 
ଏହି ଉପାଦାନମାନ ବେଲମତୀର ଜୀବନ କାହାଣୀ ସହ ଅଙ୍ଗାଙ୍ଗୀ ଭାବେ ଜଡ଼ିତ । 
ଏହାଛଡା ଜୀବନ ସାରା ଦୂଃଖ ଯାତନା ଅଭାବ ଅନଟନ ଭିତରେ ସଢୁଥ୍‌ବା ବେଲମତୀର 
ମୃତ୍ୟୁ ପରେ ଦୁଃସ୍ଥୁ କଳାକାର ଭତ୍ତା ମଞ୍ଜୁର ହେବା ମୋତେ ଆହୁରି ବେଦନା ବିଦଗ୍ଧ 
କରିଦେଇଛି | ଏହିସବୁ ଅନୁଭବର ଭାବସମ୍ଭେଦୀ ଆଲେଖ୍ୟ ହେଉଛି ଉପନ୍ୟାସ “ ଦୂର 
ଆକାଶର ତାରା” | 

ବିଷୟ ବସ୍ତୁର ଦାବି ଆବଶ୍ଯକ ସ୍ପଳେ ଆଦିବାସୀ ସଂସ୍କୃତି ଗବେଷକ 
କେଦାରେଶ୍ବର ପଟ୍ଟନାୟକ, ରଞ୍ଜନ ମହୁରିଆ ଓ ଶ୍ରଦ୍ଧେୟ ଛାତ୍ର ସବ୍ୟସାଚୀ ବିଶୋୟୀ 
ସେମାନଙ୍କ ସାହାଯ୍ୟ ସହାୟତାର ହାତ ବଢ଼େଇ ଥିବାରୁ ମୁଁ ସେମାନଙ୍କ ନିକଟରେ 
କୃତଜ୍ଞ | 

ଉପନ୍ୟାସଟିକୁ ପୂର୍ବାଙ୍ଗ ରୂପଦେବାପାଇଁ ଡି.ଟି.ପି. ଅପରେଟର ସୁଦର୍ଶନର ଅବଦାନ 
ସବୁଠାରୁ ବେଶି । ଏ ଅବସରରେ ମୁଁ ତା'ର ଉତ୍ତୋରତ୍ତର ଉନ୍ନତି କାମନା କରୁଛି । 
ଅଗ୍ରଦୂତ ପ୍ରକାଶନୀ ଉପନ୍ୟାସଟିକୁ ପ୍ରକାଶନର ଦାୟିତ୍ଵ ନେଇ ମୋତେ ରଣୀ କରିଛନ୍ତି । 

ପୁସ୍ତକଟି ପାଠକମାନଙ୍କ ଶ୍ରଦ୍ଧାଭାଜନ ହେଲେ ମୋ ପରିଶ୍ରମ ବ୍ୟର୍ଥ ହୋଇନାହିଁ 
ବୋଲି ଭାବିବି । 

ବାସନ୍ତୀ ମହାନ୍ତି 

ବାର୍ଉା 


' ଗୀତ କୁଡିଆ” ଓଡ଼ିଶାର ଦକ୍ଷିଣ-ପଦ୍ଚିମାଞ୍ଚଳର ଏକ ଅନନ୍ୟ ପରମ୍ପରା | ନଦନଦୀ- 
ପାହାଡ଼ ଝରଣା-ବୃକ୍ଷଲତା ସୁଶୋଭିତ ପ୍ରକୃତି ଓ ପରିବେଶର ବର୍ଣ୍ଣନାକୁ ଏହି ସାରସ୍ଵତ 
ସଂରଚନା ସୁନ୍ଦର ଲୋକ ଭାଷାରେ ପରିବେଷଣ କରେ | ନାରୀ ଓ ପୁରୁଷ ମଧ୍ୟରେ ଆଶୁ 
କବିତାର ଏହି ଅନନ୍ୟ ପ୍ରତିଯୋଗିତା ଚମକ୍ରାର ଭାବାବେଗ ସୃଷ୍ଠି କରେ | ଚିରାଚରିତ 
ବିଦ୍ୟାଳୟ ଶିକ୍ଷାଠାରୁ ଦୂରରେ ଥାଇ ମଧ୍ୟ ଅନେକ ବନବାସୀଙ୍କ ମଧ୍ୟରେ ଏ ଧରଣର ସୃକ୍ଷ୍ନ 
ସାରସ୍ଵତ ଗୁଣ ସମସ୍ତଙ୍କୁ ବିସ୍କୟାଭିଭୂତ କରେ | 

ମୋ ଚାକିରି ଜୀବନର ଏକ ସ୍ଵରଣୀୟ ଅଂଶ କୋରାପୁଟ ଏବଂ ନବରଂଗପୁରରେ 
କଟିଛି । ନବରଂଗପୁର ଜିଲ୍ଲାପାଳ ଭାବରେ ଅବସ୍ଥାନ କାଳରେ ଗୀତକୂଡ଼ିଆ-ଗୀତକୁଡ଼ିଆଣୀ 
ସଂପର୍କରେ ଜାଣିବାର ଅବକାଶ ପାଇଥଲି | ସେତେବେଳର ବହୁ ଆଦୃତ ଗୀତ କୁଡ଼ିଆଣୀ 
ଶ୍ରୀମତୀ ବେଲମତୀ ହରିଜନ ଓ ଗୀତକୁଡ଼ିଆ ଶ୍ରୀ ମାନସାଇ ହରିଜନଙ୍କ ମଶ୍ଡେଇ 
ମହୋତ୍ସବରେ ଏହି ଲୋକକଳାର ପରିବେଷଣ ମୋର ଏବେ ବି ମନେ ଅଛି | 

ଏହି ଲୋକସଂସ୍କୃତିର ସଂରକ୍ଷଣ ଓ ପ୍ରଚାର ପ୍ରସାର ପାଇଁ ତତ୍‌କାଳୀନ 
ଲୋକସଂପର୍କ ଅଧ୍ବକାରୀ ଶ୍ରୀ ସୁବାସ ନିଆଲ୍‌, କୋରାପୁଟର ସଂସ୍କୃତି ଅଧ୍ୟକାରୀ କୃଷ୍ଣଚନ୍ଦୁ 
ନିଶଙ୍କ , ଶ୍ରୀ କେଦାରେଶ୍ବର ପଟ୍ଟନାୟକ, ଶ୍ରୀ କୈଳାସ ବେହେରାଙ୍କ ସହଯୋଗ ସର୍ବାଦୌ 
ସ୍ଲରଣୀୟ | ଏହି କଳାକୁ ବଞ୍ଚାଇ ରଖୁବାର ସାମୂହିକ ଉଦ୍ୟମ ଓ ସହୁଦୟ ପୃଷ୍ଠପୋଷକତା 
ନିହାତି ଜରୁରୀ । ଏହି କଳା ସଂସ୍କୃତିକୁ ଆଗକୁ ବଢ଼େଇବା ପାଇଁ ଆଗାମୀ ପିଢ଼ିର ପ୍ରଯନ୍‌ 
ମଧ୍ଯ ଅନୁରୂପ ଭାବରେ ଆବଶ୍ୟକ | 

ଗୀତକୁଡ଼ିଆ ପରମ୍ପରା ଉପରେ ପୂର୍ବରୁ ଉଲ୍ଲେଖଯୋଗ୍ୟ ଅଧ୍ୟୟନ, ଆକଳନ ଓ 
ଗବେଷଣା କରାଯାଇ ନ ଥବା ଜଣାପଡ଼େ | ସେହି ଦୃଷ୍ଟିରୁ ଡ. ବାସନ୍ତୀ ମହାନ୍ତିଙ୍କ ଉପନ୍ୟାସ 
“ଦୂର ଆକାଶର ତାରା” ବିରଳ ପ୍ରତିଭା ବେଲମତୀ ଗୀତକୁଡ଼ିଆଣୀଙ୍କ ଜୀବନ ଆଧାରିତ 
ହେବା ନିଦ୍ଦିତ ଭାବେ ସ୍ବାଗତଯୋଗ୍ୟ | ଏହି ପ୍ରକାଶନ ନିଶ୍ଚିତ ଭାବେ ଏକ ମାଇଲ ଖୁଣ୍ଟ 
ସାବ୍ୟସ୍ତ ହେବା ସହ ପାଠକୀୟ ଆଦୃତି ଲାଭ କରିବ ବୋଲି ମୋର ବିଶ୍ବାସ । ଡ. 
ମହାନ୍ତିଙ୍କୁ ଆଉଥରେ ସାଧୁବାଦ । 

ସମ୍ମାନର ସହ | 
ଡ. ଅରବିଂଦ କୁମାର ପାଢ଼ୀ 
ରାଷ୍ଟ୍ରୀୟ ନିର୍ଦ୍ଦେଶକ, ଇକ୍ରିସାଟ୍‌, ନୂଆଦିଲ୍ଲୀ 

ଆକାଶରେ ଚଇତି ଜହ୍ନର ଫୁଆରା । ଦକ୍ଷିଣ ପଟୁ ଯେଉଁ ଖଣ୍ଡେ ଦୁଇଖଣ୍ଡ ବାଦଲ ଅଳସ 
ଗତିରେ ଉଠି ଆସୁଥିଲେ, ସେମାନେ ଧୀରେ ଧୀରେ ମାଛକାତି ରୂପ ନେଇ ଲମ୍ବି ଆସିଲେଣି 
ମଝି ଆକାଶକୁ | ତା'ରି ଭିତରେ ଲୁଚକାଳି ଖେଳୁଚି ଜହ୍ନ । ଆଉ ଟିକେ ଗଲେ ପଶ୍ଚିମ 
ପଟରୁ ମୁଣ୍ଡଟେକିଥବା ସୁଲିଆ ଡଙ୍ଗରୀ କୋଳରେ ହଜିଯିବ । ଚାରିଆଡ଼େ ଅନ୍ଧାର 
ଘୋଟିଯିବ | ସଳପ ବୃକ୍ଷ ଶୀର୍ଷରେ ବିଶ୍ରାମ ନେଇଥିବା ଦୁଇଟା କାଣ୍ଡି ବଗ ଅକାରଣରେ 
କକ୍‌ କକ୍‌ କରିଉଠିଲେ | ବାଦୂଡ଼ିଟାଏ କୁଆଡୁ ଆସି ଥରେ ଦୁଇଥର ଚକ୍ର କାଟି ପୁଣି 
ଚାଲିଗଲା ତା” ବାଟରେ | ସୁଲିଆ ଡଙ୍ଗରୀ ତଳୁ ଦଳେ ପହରିକିଆ ବିଲୁଆ ହୁକେ ହୋ 
ହୃକେ ହୋ କରି ରଡି ଉଠିଲେ | 

ବେଲମତୀ ତା’ ନୂଆଁଣିଆ ଗଳ ଘରର ମାଟି ପିଞ୍ାଟିରେ ସେମିତି ବସି ରହିଥିଲା 
ସଂଜବେଳୁ | ଏବେ କେତେ ରାତି ହେବ କେଜାଣି ! ଜହୁତ ଉଠି ଆସିଲାଣି ଅଧା ଆକାଶକୁ | 
ପୁର୍ିମା ଆଉ କେତେ ଦିନ ଅଛି ? ହାତ ଆଙ୍ଗୁଳିରେ ଗଣିବାନୁ ଚେଷ୍ଟା କଲା | ଭୁଲ ହେଇଗଲା, 
ଆଉଥରେ ଗଣିଲା, ହେଲା ନାହି | ଥାଉ, ତା'ର ବା କ'ଣ ଯାଏ ଆସେ ଚଇତି ପୁନୈଇରେ । 
ଭାଗିରଥୀ ଯିବା ପରଠୁଁ ବେଲମତୀର ସଚୂ ଭୁଲ ହେଇଯାଉଛି ! କାହିଁ କେଉଁଠି ମନ ଲାଗୁନି । 
ଜୀବନ ଲାଗୁଛି ବିଷପିତା । ଦିନଟା ତ କେମିତି ହେଲେ କଟିଯାଉଛି, ରାତି ଲାଗୁଛି କାଳ 
ପରି | ନିଦଟା ହେଉଛି ତା ପାଇଁ ସାତଶତ୍ର 

ଭାଗିରଥୀ ଶେଷଥର ପାଇଁ କେବେ ଆସିଥିଲା ? ମନେ ପକାଇଲା ବେଲମତୀ | 
ମାଘ ମଣ୍ଡେଇ କି ମାଘ ମଣ୍ଡେଇ ବର୍ଷେ | ତା'ପରେ ଆଉରି ଗୋଟେ ମଣ୍ଡେଇ ଦୁଇବର୍ଷ 
ଫଗୁନ୍‌ ଚଇତ୍‌ |! ଆଉରି ଦୂଇ ମାସ | ଦୂଇ ବର୍ଷ ଦୁଇମାସ | କାଣି ଆଙ୍ଗୁଠି ଠାରୁ ବୁଢ଼ା 
ଆଙ୍ଗୁଠି ପର୍ଯ୍ୟନ୍ତ ଟିପ ମାରି ମାରି ନିଃଶବ୍ଦରେ ଉଚ୍ଚାରଣ କଲା | ଦୁଇବରଷ ଦୁଇମାସ | 
ତାଂ ପାଖରୁ କିଛି ଖବର ନାହିଁ କି ଅନ୍ତର ନାହିଁ । ତା” ସ୍ନେହ ରଙ୍କୁଣା ଆଖ ଦୁଇଟାରୁ ପାଣି 
ମରିଗଲାଣି, ଭାଗିରଥୀ ଫେରୁ ନାହିଁ ! 

ଚଇତି ପଡ଼ିଆରୁ ଭାସି ଆସୁଚି କୋଳାହଳ | ହିନ୍ଦୀ ସଙ୍ଗୀତର ତାଳରେ ଦେଶୀୟା 
ହିନ୍ଦୀ ଓ ଇଂଲିସ୍‌ ଶବ୍ଦର ମିଶାମିଶି ଗୀତ | ଶୁଣିଲା ବେଳକୁ ଦେହରେ ତୀର ଗଳିଯାଉଛି । 

କାନ ଅତଡା ଖାଇଯିବା ପରି ଲାଗୁଛି । ସତେ ଯେମିତି ଡୁତୁମା | ପାହାଡ଼ ଉପରୁ ଗୁଦ୍‌ ଗୁଦି 
ହେଇ ଖସିପଡୁଛି ପାତାଳକୁ । ବେଲମତୀର କଲିଜା ଉପରେ ବାଜୁଛି ହାତୁଡି ପାହାର | 
ତା କଳନା ଚକ୍ଷୁରେ ଜୀବନ୍ତ ହେଇ ଉଠିଲା ଚଇତି ପଡ଼ିଆର ଦୃଶ୍ୟ | ଧାଙ୍ଗଡ଼ା ଧାଙ୍ଗଡ଼ୀଙ୍କର 
ଉଦ୍ଦଣ୍ଡ ନୃତ୍ୟ | ତା' ସମୟର ନୃତ୍ୟ ପରି ନୁହେଁ । ଆଉ ମହୁଲି ସଲପର ନିଶା ନୁହେଁ, 
ସବୁ ଇଙ୍ଗିଲିସି ନିଶା । ଢେମ୍‌ସା ନାଚ ଭିତରେ ପଶିଯାଉଛି ସିନେମା ନାଚ | ସାଇଲୋଡ଼ି 
ତ କେବେ ଠୁଁ ଚୁଲୀ କି ଗଲାଣି | ମାଇକିରେ ହିନ୍ଦୀ ଗୀତ ବାଜିଲେ ନାଚିବେ | ଏଥର 
ସବୁ ଡୁବିଯିବ | ଏଇ ଉଦବାର୍ଯ୍ୟ ଧାଙ୍ଗଡ଼ା ଧାଙ୍ଗଡ଼ୀମାନେ ନିଜ ମାଟିକୁ ଭୁଲିଲେ, ମାଆକୁ 
ଭୁଲିଲେ, ବାପ ଅଜା ଅମଳରୁ ଗାଲିଆସିଥବା ଭଲ ଜିନିଷ ସବୁକୁ ନାକ ଟେକିଲେ । 
ମାଆ ମାଟିକୁ ନିନ୍ଦିଲେ । ନିଜର ସଂସ୍କୃତି ପରମ୍ପରାକୁ ଥଟ୍ଟା କଲେ । କେତେକାଳ ଆଉ 
ବଞ୍ଚବ ଏ ସଂସ୍କୃତି ? ତା'ର ସବୁ ପରିଚୟ ଲୁଚିଯିବ | ଏକ ଅକଥତ ବେଦନାବୋଧରେ 
ବିଚଳିତ ହୋଇପଡିଲା ବେଲମତୀ | 


ପିଲାଦିନ କଥା ମନେ ପଡ଼ିଲା ବେଲମତୀର |! ଗୋଟାଏ ପ୍ରାଣ ଉଲୁସା ଆସ୍ତରଣ 
ଛାଇ ହେଇଗଲା ତା” ଦେହ ଓ ମନ ଉପରେ । ଚଇତିପରବ ମାସ ମାସ ଧରି ଲାଗି 
ରହୁଥିଲା | ପରବ ଭିତରେ ରାଜା ଏଇ ଚଇତ ପରବ | ଧାଙ୍ଗଡ଼ା ଧାଙ୍ଗଡ଼ୀଙ୍କର ମନ ଦିଆ 
ନିଆ ପୁଲକଭରା ମୁହୂର୍ଭ । ବେଣ୍ଟ ଯାତ୍ରାର ଉଚ୍ଚାଟ । ଆଗାମୀ ବର୍ଷରେ ଶସ୍ଯଶ୍ୟାମଳା 
ହେବାପାଇଁ ଦାର୍ନୀ ମାଆ ପାଖରେ ଦୟିନୀ, ପୂଜାର୍ଚନା, ସବୁ ସେଇ ନବ ସ୍ପଜନୀର 
ମନ୍ତ୍ର । ସୃଜନର ପର୍ବ । ବସନ୍ତର ପର୍ବ । ଆବାଳ ବୃଦ୍ଧ ବନିତା ସମସ୍ତେ ହୁଅନ୍ତି ଉତ୍ତଳା | 
ସୃଷ୍ଟିକୁ ଆଗକୁ ବଢ଼େଇବାର ଉତ୍ତେଜନା | ମାଟି ହେଉ ଜି ଘଟ ସବୁଠି ସୃଷ୍ଟି ଉନ୍ମାଦନା | 
ଜୀବନର ଓ ଯୌବନର ଜୟଗାନ, ଶୁଙ୍ଗାରର ସଂଗୀତରେ ବସନ୍ତର ଆବାହନୀ |! ବଣ 
ଜଙ୍ଗଲର ମଣିଷ ପଛରେ ପଡିନାହିଁ । ଜୀବନର ସ୍ଵାଦ ଆକଣ୍ଡ ଉପଭୋଗ କରୁଥିବା ହର୍ଷ 
ବିଷାଦର ପ୍ରତିଟି ଅଣୁ ପରମାଣୁକୁ ଚର୍ମଭେଦୀ କରୁଥିବା ଦେଶୀୟା ମଣିଷ ପାଇଁ ବସନ୍ତ 
ଜାଳ ଅନିର୍ବଚନୀୟ ଆନନ୍ଦର ଲଗ୍ନ | ସ୍ପଜନୀ କାମନାକୁ ଆବାହନୀ କରିବାପାଇଁ କେତେ 
ନୃତ୍ୟ କେତେ ଗୀତ କେତେ ବାଇଦ ବାଜଣା କେତେ ପୂଜାର୍ଚନା । କେତେ ରଙ୍ଗ ରସ 
କେତେ ମଜା ମଉଜ | ଜୀବନକୁ ନିବିଡ଼ ଭାବରେ ଅନୁଭବ କରେ ବଣ ଜଙ୍ଗଲର 
ମଣିଷ | ତା' ପାଇଁ ଜୀବନ ଅନୁପମ । ଜୀବନର ପ୍ରତିଟି ମୁହୂର୍ଭ ଅମୂଲ ମୂଲ | ପ୍ରାଚୁର୍ଯ୍ୟ 
ଭିତରେ ଯେମିତି ପୀଡ଼ା ପୀଡ଼ନ ମଧ୍ଯରେ ବି ସେମିତି | ବଞ୍ଚ ଜାଣିଲେ ହେଲା ! 

ବଞ୍ଚଜାଣିଥଲା ବେଲମତୀ | ବିଶ୍ଵମୟୀ ହୋଇ ସେ ବଞ୍ଚୁଥଲା | କିନ୍ତୁ ସବୂ ଯେମିତି 
କୋଉଠି କିଛି ଭୁଲ ହେଇଗଲା | ଅଟକି ଗଲା ବେଲମତୀର ସମୟ | ସେ ଫେରି ପଡିଲା 

ପଛକୁ | ପର୍ବତ ଶିଖରେ ପୁଛ ଟେକି ନାଚିବା ପରି ପଛ କଥାଗୁଡ଼ାକ ନାଚି ଯାଉଥଲା 
ତା' ଆଖୁ ଆଗରେ । 

ଦିନେ ସେ ଥୁଲା ସରସ୍ଵତୀଙ୍କର ବରପୂତ୍ରୀ | ତା' ବିନା ଏ ଅଞ୍ଚଳର ଚଇତ୍ପରବ 
ବର୍ଣ୍ଣଦହୀନ ହୋଇ ପଡୁଥିଲା । ମଶ୍ଡେଇ ମଞ୍ଚରେ ତାଂ କଣ୍ଠର ସ୍ଵର ମୁର୍ଚନାରେ ମନ୍ତ୍ରମୁଗ୍ଧ 
ହୋଇ ଯାଉଥୁଲେ ଜନତା | ବାଲିଯାତ୍ରାରେ ମୁଖ୍ୟ ଆକର୍ଷଣ ଥଲା ବେଲମତା | ତାକୁ 
ଛାଡି କୌଣସି ପର୍ବ ପର୍ବାଣି କଥା ଚିନ୍ତା କରାଯାଉନଥଲା | ସେ ତିନିପୁରର ଦେବଦେବୀଙ୍କୁ 
ଜୁହାର କରି ଗାଉଥୁଲା ଗୀତ | ଉପର ଜୁହାର ଚନ୍ଦ୍ରସୂର୍ଯ୍ୟଙ୍କୁ ହେଉଥଲା | ପାତାଳ ଜୁହାର 
ହେଉଥୁଲା ନାଗ ନାଗୁଣୀଙ୍କୁ । ଜଳକାମିନୀଙ୍କୁ ଜଳର ଜୁହାର ଓ ମଞ୍ଚପୁରର କମଳା ବିମଳା 
କୋଚିଳା ଦୁଆରଶୁଣୀ ଭଣ୍ଡୀର ଘରଣୀ ଆଦି ଯେତେ ସବୁ ଠାକୁରାଣୀଙ୍କ ଜୁହାର କରି ତା 
ଗଳା ଫିଟେଇ ଦେବା ପାଇଁ ଅନୁରୋଧ କରୁଥଲା | 


ଯେତେବେଳେ ତା’ ଗଳା ଫିଟୁଥିଲା, ତାକୁ କେହି ଅଟକେଇ ପାରୁ ନଥିଲେ | 
କିଛି ବନ୍ଧବାଡ଼ ମାନୁନଥଲା ତା” ସୁର, ପଦକୁ ପଦ ଛନ୍ଦକୁ ଛନ୍ଦ ଛନ୍ଦି କେତେ ଛଟା, 
କେତେ ପହେଳି କେତେ ଗୀତ, କେତେ କାହାଣୀ, କେତେ ପୂରାଣ, କେତେ ଇତିହାସ 
କିମ୍ବଦନ୍ତୀ ଅଜାଡ଼ି ହେଇ ପଡ଼ୁଥଲା | କେତେବେଳେ ଶ୍ରାବଣ ଆକାଶର ଅବାରିତ ବର୍ଷା 
ତ କେତେବେଳେ ପଉଷର କୁଣ୍ଠିତ କାକର ବିନ୍ଦୁ | ପୁଣି କେତେବେଳେ ଝଡ଼ ତୋଫାନ 
ପରି ମଞ୍ଚ ଦୁଲୁକେଇ ଦେଉଥୁଲା | ଗଙ୍ଗୁଡ଼ା ଗଙ୍ଗୁଡ଼ା ଗଙ୍ଗ ଶିଉଳିର ମହକରେ ଦର୍ଶକ 
କେବେ ମହକି ଯାଉଥିଲେ ତ ପୁଣି କେବେ ଶିମିଳି ଫୁଲର ନିଆଁରେ ଜର୍ଜରିତ ହୋଇ 
ପଡୁଥିଲେ | 

ଅଜସ୍ର କରତାଳି ଓ ହର୍ଷଉଲ୍ଲାସରେ ଫାଟି ପଡ଼ୁଥିଲେ ଦର୍ଶକ । ଟଙ୍କିକିଆ, 
ଦୂଇଟଙ୍କିଆ, ପାଞ୍ଚଟଙ୍କିଆ, ଦଶଟଙ୍କିଆ, କୋଡିଏ ଟଙ୍କିଆ, ପଚାଶ ଟଙ୍କିଆ, ଶହେ ଟଙ୍କିଆ 
ନୋଟ୍‌ମାନ ଦର୍ଶକମାନେ ଗୁନ୍ଧି ଦେଉଥିଲେ ତା” ଦେହସାରା ! ଧାଙ୍ଗଡ଼ୀଙ୍କର ସେ ଥୁଲା 
ମୁଖପାତ୍ର, ପ୍ରତିନିଧ୍ବ, ଗୁରୁ, ନେତ୍ରୀ, ଦୂତିକା ଯାହାକିଛି । ସେମାନଙ୍କ ମନର କଥା ପରିସ୍କାର 
ଭାବରେ ଧାଙ୍ଗଡ଼ାମାନଙ୍କ ପାଖରେ ପହଞ୍ଚାଇବାରେ ଓସ୍ତାଦ୍‌ ଥଲା ବେଲମତୀ | ତା'ର 
ମଧୁର କଣ୍ଠ ସୁଲଳିତ ଛନ୍ଦ, ଶାଣିତ ଶବ୍ଦ ସଂଯୋଜନା ଧାଙ୍ଗଡ଼ା ଧାଇଁ ଡ଼ୀଙ୍କ ଅନ୍ତଃସ୍ଥଳକୁ 
ବର୍ଚା ପରି ଗଳି ଯାଉଥଲା | କେତେକେତେ ଦାମ୍ଭିକ ପୁରୁଷ ତା' ପାଖରେ ନଇ ବାଲିପରି 
ବତୁରି ଯାଉଥଲେ | ତାଙ୍କର ସବୂଟାଣ ପଣ ଭୁଷୁଡି ପଡ଼ୁଥିଲା | ଇପ୍ସିତ ଧାଙ୍ଗଡ଼ା ଧାଙ୍ଗଡ଼ୀ, 
ଯୋଡ଼ି ହୋଇଯାଉଥଲେ ବେଲମତୀ ସଂଗୀତର ଯାଦୂରେ ! ଶେଷରେ ହେଉଥଲା ଜେମ୍‌ସା 

ନାଚ | ପିତଳ ମହୁରୀ ବାଜୁଥଲା, ନାଙ୍ଗରା ବାଜୁଥିଲା, ଧୁମ୍ସା ବାଜୁଥୂଲା | ସେ ସବୁ 
ଏବେ ତା'ର ଅତୀତର ମୁଠାଏ ସୃତି ମାତ୍ର | 

ସେ ଆକାଶକୁ ଗାହିଁଲା, କେତେ ଯନ୍ତ୍ରଣାର ସାକ୍ଷୀ ଏଇ ଜହ୍ନ । କେତେ ବେଦନାର 
ଜ୍ଵାଳାକୁ ଛାତିରେ ଧରି ଦିକି ଦିକି ହେଉଛନ୍ତି ଏଇ ତାରାମାନେ ! ସୁଖଦ ମୁହୂ୍ଭଗୁଡ଼ାକ ତ 
ଆସେ କେତେବେଳେ ଫୁର୍‌କିନା ଲିଟି ଚଢ଼େଇ ପରି ଚାଲିଯାଏ, ଜଣା ପଡ଼େ ନାହିଁ | 
କିନ୍ତୁ ଦୁଃଖଦ ମୁହୂର୍ଭମାନେ କାମୁଡି ଧରିଥାନ୍ତି ବାଲିଜନ୍ଦା ପରି । ସହଜରେ ଛାଡ଼ନ୍ତି ନାହିଁ । 
ବେଲମତୀ ବଣ ଜଙ୍ଗଲର ଝିଅ | ସାଥୀ ଝିଅ ମାନଙ୍କ ସହ ମହୁଲ ସାଉଁଟିବା, ଶାଳପତୁ 
ତୋଳିବା, କନ୍ଦା ଖୋଳିବା, କେନ୍ଦୁପତ୍ର ସଂଗ୍ରହ କରିବା, ଶୁଖଲା କାଠ ଆଣିବାରେ ତା' 
ପିଲାଦିନ କଟିଥିଲା | ହେତୁ ହେଲା ଦିନଠୁ ସେ କାଖରେ ଗୁଲିଟିଏ ଧରି ବୁଲିଚି ବଣ 
ଜଙ୍ଗଲରେ | କୋଇଲିର ଉଦ୍ଦାମ କୃହୁ ତାନରେ କଣ୍ଠ ମିଳେଇଚି ! କପୋତୀର ଛାତିଥରା 
କାନ୍ଦଣା ସହ କଣ୍ଠ ମିଶେଇ କାନ୍ଦିଛି । ମୟୂରର କ୍ଵା କ୍ଵୀ ଶବ୍ଦକୁ ଅନୁକରଣ କରିଛି, ଆହୁରି 
କେତେ ନା କେତେ ଚଢ଼େଇଙ୍କ କଳ କୂଜନରୁ ତା'ର ସଂଗୀତର ପ୍ରାଥମିକ ଶିକ୍ଷା 
ହୋଇଥିଲା । ଝରଣାର କଳକଳ ନାଦ, ଜଙ୍ଗଲର ଝାଇଁ ଝାଇଁ ଶବ୍ଦ ତା ସଂଗୀତ କଳାକୁ 
ଉଦ୍ମୀବିତ କରିଥଲେ | ବାଘ ଭାଲୁଙ୍କର ହେଣ୍ଟାଳ, ମେଘର ଗର୍ଜନ, ଦ୍ଵିପହରିଆ ଧୂମାଳ, 
ଜାବନକୂ ଭଲଭାବରେ ଅନୁଭବ କରିବାପାଇଁ ଦେଇଥୁଲେ ପର୍ଯ୍ୟାପ୍ତ ପରିସର । ଏଇ 
ମାନେ ମିଶି ତାକୁ ନିଦା କରିଥିଲେ, ପିଟା ମାଗୁର ପରି | 

ତାକୁ ଯେତେବେଳେ ନଅ ବରଷ, ତା” ଗାଁ ବିଜାପୁରରେ ଖୋଲିଥିଲା ସ୍ୂଲଟିଏ । 
ବିଜାପୁର ଗାଁର କାହିଁ କେତେ କାଳରୁ ନାଁ ଥଲା । ଦେଶ ସ୍ଵାଧୀନ ହେବା ଆଗରୁ ଏ 
ଅଞ୍ଚଳରେ ଯେଉଁମାନେ ଦେଶପାଇଁ ଲତୁଥଲେ, ଇଂରେଜମାନଙ୍କ କୋପଦୃଷ୍ଟିରୁ ବଞ୍ଚବାପାଇଁ 
ଏଇ ଗାଁରେ ଆମ୍ମଗୋପନ କରୁଥିଲେ | ଏଇଠି ସେମାନଙ୍କର ଗୋଟାଏ ଆଶ୍ରମ ଥୁଲା | 
ସ୍ଵାଧୀନତା ସଂଗ୍ରାମୀ ଶନୁମାଝୀ, ରବି ସିଂ ମାଝୀ, ବଗା ପୂଜାରୀ ମାନଙ୍କ ସହ ସଦାଶିବ 
ତିପ୍ରାଠୀ, ଲକ୍ଷ୍ମୀଚନ୍ଦ୍ର ଦାସ, ମହଜ୍ମଦ ବାଜୀ, ଜଗନ୍ନାଥ ତ୍ରିପାଠୀ ଆଦି ନବରଙ୍ଗପୁରର 
ସ୍ଵାଧୀନତା ସଂଗ୍ରାମୀମାନେ ଅନେକ ଥର ଏଇ ଆଶ୍ରମରେ ବସି ସେମାନଙ୍କ କାର୍ଯ୍ୟପନ୍ଛା 
ନିର୍ବାରଣ କରୁଥିଲେ | ଗାଁ ଗାଁ ବୁଲି ଗାନ୍ଧୀ ମହାମ୍ମାଙ୍କ ବାର୍ଭା ପ୍ରଗ୍ବର କରୁଥିଲେ | 
ଇଂରେଜମାନଙ୍କ ଶୋଷଣ କଷଣ ବିରୁଦ୍ଧରେ ଲଢ଼ିବା ପାଇଁ ଲୋକମାନଙ୍କୁ ମତାଉଥଲେ ! 
ଘର ପରିବାର ଛାଡ଼ି ନିଜକୁ ଦେଶପାଇଁ ଉତ୍ସର୍ଗ କରିଥବା ଏଇ ସଂଗ୍ରାମୀମାନଙ୍କୁ ଲୋକମାନେ 
କହୁଥିଲେ ଗାନ୍ଧୀ ଗୁମାସ୍ତା । ଗାନ୍ଧୀ ଗୁମାସ୍ତା ମହମ୍ମଦ ବାଜୀଙ୍କର ଅତିପ୍ରିୟ ଥିଲା ଏଇ ଗାଁ 
ସ୍ବାଧୀନତା ପରେ ସେ ସ୍ଵାଧୀନତା ସଂଗ୍ରାମୀ ବିଶ୍ଵନାଥ ପଟ୍ଟନାୟକଙ୍କ ସହ ମିଶି ବିଜାପୁରରେ 

ଆରମ୍ଭ କରିଥଲେ ଗାନ୍ଧି ବିନୋବା ଆଶ୍ରମ । ସର୍ବୋଦୟ ଚେତନାର ବିକାଶ ପାଇଁ 
କର୍ମୀମାନେ ତାଲିମ୍‌ ନେଉଥୁଲେ | ପ୍ରାତଃକାଳରୁ ନିତ୍ୟକର୍ମ ସାରି ସର୍ବଧର୍ମ ପ୍ରାର୍ଥନା 
କରୁଥିଲେ | ଅରଟରେ ସୂତା କାଟୁଥିଲେ | ଗୋବରରୁ ରନ୍ଧନ ଗ୍ୟାସ ତିଆରି ଶିଖା 
ଯାଉଥୁଲା | ବଗିଚା କାମ କରୁଥିଲେ, ମହୁ ଚାଷ କରୁଥିଲେ | ଜଙ୍ଗଲ ଜାତ ଦବ୍ୟ ସଂରକ୍ଷିତ 
କରି ସୁଲଭ ମୂଲ୍ୟରେ ଖାଉଟିମାନଙ୍କୁ ଯୋଗାଇ ଦେଉଥୁଲେ । ପରିସ୍କାର ପରିଛନ୍ନ 
ରହିବାପାଇଁ ଶିକ୍ଷା ଦିଆଯାଉଥ୍‌ଲା । 

ଓଡ଼ିଶାର ବିଶିଷ୍ଠ ସର୍ବୋଦୟ ନେତ୍ରୀ ରମାଦେବୀ, ମାଳତୀ ଗଚେଧୂରୀ, ନବକୃଷ୍ଣ 
ଚୌଧୁରୀ, ମନମୋହନ ଚୌଧୁରୀଙ୍କ ପରି ପୂଣ୍ୟାତ୍ପାମାନଙ୍କର ପାଦସ୍ମର୍ଶରେ ଏ ସ୍ଥାନ 
ତୀର୍ଥକ୍ଷେତ୍ର ପାଲଟି ଯାଇଥଲା । ବିନୋବାଙ୍କ ଭୂଦାନ ଯଜ୍ଞରେ ଏଠାରୁ ତାଲିମପ୍ରାପ୍ତ 
କର୍ମୀମାନେ ନିଜକୁ ଉତ୍ସର୍ଗ କରିଦେଇଥୁଲେ | ଗାଁ ଗାଁ ବୂଲି ଶିକ୍ଷା ସ୍ଵାସ୍ଥ୍ୟ ପାଇଁ କିଛି କିଛି 
କାମ ମଧ୍ଯ କରୁଥିଲେ | ସେଇମାନଙ୍କ ପ୍ରଚେଷ୍ଟାରେ ବିଜାପୁରରେ ସ୍ଥାପନ ହେଇଥୁଲା 
ପ୍ରାଇମେରୀ ସ୍ୁଲ୍‌ଟିଏ | ମାଟିକାନ୍ଧ ଓ ଖପରଲି ଛାଉଣୀରେ ଗ୍‌ଲିଥଲା ସ୍କୁଲ । ପ୍ରଥମେ 
ଗାଁର ଛୋଟ ବଡ ପନ୍ଦର ଜଣ ପିଲାଙ୍କୁ ନେଇ ଆରମ୍ଭ ହୋଇଥଲା ପାଠପଢ଼ା | ସରକାର 
ଦୁଇଜଣ ଶିକ୍ଷଙ୍କଙ୍କୁ ନିଯୁକ୍ତି ଦେଇଥଲେ ! ବଡ଼ ଆଜ୍ଞା ସାନ ଆଜ୍ଞା ନୀରେ ଦୁହେଁ ପରିଚିତ 
ଥିଲେ | ସୃଲ୍‌କୁ ଲାଗି ଗୋଟିଏ ବଖୁରିକିଆ ଘରେ ରହୁଥିଲେ ବଡ ଆଜ୍ଞା ¦ ସାନ ଆଜ୍ଞା 
ତାଙ୍କର ଜଣେ ସଂପର୍କୀୟାଙ୍କ ଘରେ ରହୁଥିଲେ | ସେ କିରାନୀ ଦୋକାନଟିଏ କରିଥଲେ 
ବିଜାପୁର ଗାଁ ମଝିରେ | 

ମହମ୍ମଦ ବାଜୀଙ୍କ କଥା ଅନୁସାରେ ଶାମ ହରିଜନ, ନିଜ ନଅ ବରଷର ଝିଅ 
ବେଲମତୀକୁ ସ୍କୁଲରେ ବସେଇଥୁଲା ପ୍ରଥମ ଶ୍ରେଣୀରେ | ସେଇ ବୟସରୁ ଡଉଲ ଡାଉଲ 
ଚେହେରା ଥଲା ବେଲମତୀର | ମୁଗୁନି ପଥର ପରି କଳା ମୁଚୁମୁଚୁ ଦେହ | ମୁଣ୍ଡରେ 
ଗୋଛାଏ କୁଞ୍ଚକୁଞ୍ଆ କେଶ, ମାଂସଳ ଦେହ | ଲମ୍ବା ଚଉଡ଼ା ଶରୀର | ପୁଚୂକା ପୁଚୁକା 
ଗାଲ | ଆଖୁ ଦୂଇଟା ଢ଼ଳ ଢ଼ଳ, ବାହାରକୁ ବାହାରି ଆସିବା ପରି |! ବେଲମତୀର ହୃଷ୍ଟପୁଷ୍ 
ଶରୀର ତା' ପାଇଁ କାଳ ହେଇଥୁଲା | ମୋଟା ଚଷମା ତଳୁ ବିପନ୍ଧୀକ ବୃଦ୍ଧ ପ୍ରଧାନ ଶିକ୍ଷକଙ୍କ 
ଲାଳସାଦୀପ୍ତ ଚକ୍ଷୁ ବେଲମତୀକୁ ଦେଖୁଲେ ଦପ୍ଦପ୍‌ କରି ଉଠୁଥୁଲା | କିଛି ବୁଝିବାର 
ବୟସ ହେଇ ନଥିଲା ବେଲମତୀର | 

ସେଦିନ ଥଲା ଗଣେଶ ପୂଜା ବାସୀ ! ଠାକୁର ବିସର୍ଜନ ପରେ ଯେ ଯାହାର 
ଘରକୁ ଫେରୁଥିଲେ ! ଉପର ବେଳା ପାଠ ନାହିଁ । ବେଲମତୀ ତାଂ ବହି ବସ୍ତାନି ଧରି 

ଘରକୁ ଯିବା ପାଇଁ ବାହାରୁଥଲା | ଶୁକ୍ରୀ ପାରମା ସେତେବେଳକୁ ସ୍କୁଲ ହତା ଡେଇଁ 
ସାରିଲେଣି | ହେଡ୍‌ ଆଜ୍ଞା ଖବରକାଗଜ ଖେଳେଇ ଠିଆ ହେଇଥିଲେ ହତା ଭିତରେ 
ଥିବା ମନ୍ଦାର ଗଛ ମୂଳେ । ବେଲମତୀ ସାଙ୍ଗମାନଙ୍କ ସହ ମିଶିବ ବୋଲି ଏକ ରକମ 
ଦୌଡ଼ି ଦୌଡ଼ି ଯାଉଥଲା | ପଛରୁ ଡାକିଲେ ହେଡ଼ ଆଜ୍ଞା | ବେଲମତୀ ! 


ବେଲମତୀ ବୁଲି ପଡ଼ି ଗାହିଁଲା । ଖବର କାଗଜ ଉପରୁ ମୁହଁ ଉଠେଇ ସେ କହିଲେ 
ଅଫିସ୍‌ ରୁମ୍‌ଟା ଭାରି ଅସନା ହେଇଚି, ଝାଡୁଟା ବୁଲେଇ ଦେଇ ଯା | ଅଫିସ୍‌ ରୁମ୍‌ 
କହିଲେ ଯେଉଁ ବଖୁରିକିଆ ଘରେ ସେ ରହନ୍ତି | 

ବେଲମତୀ କାନ୍ଧରେ ପକେଇଥବା ବେଗ୍‌ଟାକୁ ତଳେ କରାଡ଼ି ଦେଇ ଦଉଡ଼ି ଗଲା 
ଅଫିସ୍‌ ରୂମ୍‌ ଆଡ଼େ ! ସାଙ୍ଗମାନେ ଗଲି ଗଲେଣି | ମନେ ମନେ ବିଡ଼ ବିଡ଼୍‌ ହେଇ କହିଲା - 
“ ଏ ଆଜ୍ଞା ଗୋଟେ | ଆଗରୁ କହିବେ ନାଇଁ, ମାଆପୁର ବସିଥିବା ସେପଟ ଘରଟା ପିଲାମାନେ 
ମିଶି ସଫା କଲେ । ସେତେବେଳେ କହିଥିଲେ ହେଇ ନଥା'ନ୍ତା । ବଡ ବିଜାର କରୁଛନ୍ତି ଏ 
ଆଜ୍ଞା !” କିନ୍ତୁ ପ୍ରକାଶ୍ୟରେ କିଛି କହିଲା ନାହିଁ। ହେଡ଼ ଆଜ୍ଞା ତାକୁ ଜମା ଭଲ ଲାଗନ୍ତି 
ନାହିଁ । କାରଣ ଅକାରଣରେ ସେ ତା” ଚୂଟି ଝିଙ୍କି ଦିଅନ୍ତି ତ କେତେବେଳେ ତା' ପିଠି 
ାପୁଡ଼େଇ ଦିଅନ୍ତି । ପାଠ ଦେଖାଇଲାବେଳେ ଆବଶ୍ୟକ ନଥାଇ ବି ତା” ବାହୁକୁ ଧରି 
ନିଅନି । ବେଲମତୀକୁ ଇଛା ହୁଏ ତାଙ୍କ ହାତଟା ଛାଟି ଦେବାକୁ । ପାରେ ନାହିଁ, କେବଳ 
ଭିଡି ମୋଡି ହୁଏ । ତାଙ୍କ ପାଖରୁ ସବୁବେଳେ ସେ କରଛଡ଼ା ଦେଇ ରହିଥାଏ । 


ହେଡ୍‌ ଆଜ୍ଞା ପେପର୍‌ ପଢୁଛନ୍ତି । ଯେତେ ଶୀଘ୍ର ଝାଡ଼ୂଟା ବୁଲେଇ ଦେଇ ସେ 
ଦଉଡ଼ି ପଳେଇବ । ଶୁକ୍ରୀ ପାରମାଙ୍କ ଉଦ୍ଦେଶ୍ୟରେ ପାଟିକରି କହିଲା, “ ଶୁକ ପାରମା ! 
ଟିକେ ରୁହ, ମୁଇଁ ଝାତୁଟା କରିଦେଇ ଯାଉଛି । ” 

ସେମାନଙ୍କ ଆଡ଼ୁ ଉତ୍ତର ଆସିଲା, “ ଆମେ ଧୀରେ ଧୀରେ ଆସୁଚୃ, ତୁଇ ଆ କି 
ନା!” 


ସେ ରୁମ୍‌ ଭିତରକୁ ପଶିଗଲା ¦ ହାତରେ ଝାଡ଼ୁ ଧରି ତର ତର କରି ଝାଡୁ ମାରିବା 
ଆରମ୍ଭ୍‌ କରିଦେଲା ! ଅପ୍ରତ୍ୟାଶିତ କାହାର ସ୍ପର୍ଶରେ ସେ ଡ଼ୁମା ଧରିଲା ପରି ବୁଲି ପଡିଲା | 
ତା” ପଛରେ ହେଡ଼ ଆଜ୍ଞା | ସେତେବେଳକୁ ସେ ତାଙ୍କର ବାହୁବନ୍ଧବରେ ଆବଦ୍ଧ ହୋଇ 
ସାରିଥଲା | ଯେଉଁ ବନ୍ଧନରୁ ମୁକ୍ତ ହେବାପାଇଁ ତାକୁ ଅକ୍ଲାନ୍ତ ସଂଘର୍ଷ କରିବାକୁ ପଡୁଥିଲା ! 
ହେଡ଼ ଆଞ୍ଚାଙ୍କର ରୁକ୍ଷ କର୍କଶ ପାପୁଲି ବାରମ୍ବାର ତା' ଶରୀରର ଥାନ ଅଥାନରେ ବୁଲି 
ଆସୁଥିଲା ! ଯାହାକୁ ପ୍ରତିରୋଧ କରିବାର କୌଣସି ଉପାୟ ନପାଇ ଗୋଟାଏ ବଣ୍ୟ 

ଆକ୍ରମଣରେ କ୍ଷତାକ୍ତ କରିଦେଲା ହେଡ୍‌ ଆଜ୍ଞାଙ୍କୁ । ତା'ର ମୁନିଆ ଦାନ୍ତର ଆଘାତରେ 
ଆରଉଁଚିଜ଼ାର କରି ସେ ଛାଡ଼ିଦେଲେ ବେଲମତୀକୁ । ଦରଆଉଜା କବାଟକୁ ଧଡ଼କରି 
ଆଡ଼େଇ ଏକା ଡିଆଁକେ ହତା ଡେଇଁ ବାହାରକୁ ଗ୍ାଲିଗଲା ବେଲମତୀ | ତା' ପରଠାରୁ 
ସେ ଜୀବନସାରା ଆଉ ସ୍କୁଲ ପିଣ୍ଡା ମାଡ଼ିନି । ତା” ପାଠପଢ଼ା ସେଇ ପ୍ରଥମ ଶ୍ରେଣୀରୁ ହିଁ 
ଶେଷ ହୋଇଗଲା । କ ବ ଚ କରି କଂଣ ଟିକେ ଯାହା ପଢ଼ିଥଲା, ସେ ସବୁ ତା'ର 
ବିସ୍ଵତ ହୋଇଗଲା ସିନା ପାଠ ବହି ଦେଖୁଲେ, ଝିଅମାନେ ସୁଲ୍ଯିବା ଦେଖୁଲେ ତା'ର 
ସେଇ ଗଧ୍‌ଆ ମୁହଁ ମାଷ୍ଟର କଥା ସୃତିପଟରୁ ପୋଛି ହେଲା ନାହିଁ । 

ପାଠ ବହି ପାଖରୁ ତା'ର ତୂଟିଗଲା ସବୁ ସଂପର୍କ | ଦନ୍ତାଘାତ ବଦଳରେ ସ୍କୁଲରେ 
ଯେ ତା'ପାଇଁ ବେତ୍ରାଘାତ ଅପେକ୍ଷା କରିଥଲା ଏ ଆଶଙ୍କାକୁ ଏଡ଼ି ଦେଇ ପାରିନଥଲା | 
ପୁଣି କିଶୋରୀ ସୁଲଭ ଲହ୍ମ୍ଯା ହେତୁ ସେ ଏକଥା କାହା ଆଗରେ ପ୍ରକାଶ କରିପାରିନଥଲା | 
ବୋଧହୁଏ ଏହାହିଁ ଥଲା ବିଧୂ ପ୍ରେରିତ | ଯେକୌଣସି ଅଘଟଣ ମୂଳରେ ନିୟତିର ଗୋଟାଏ 
ମହତ୍‌ ଉଦ୍ଦେଶ୍ଯ ଥାଏ, ଏ ସତ୍ୟ ଉପଲବ୍ଧି କଲାପରି ବୋଧଶକ୍ତି ସମସ୍ତଙ୍କର ନଥାଏ । 
ହୁଏତ ସେ ଉପଲବ୍ଧି କଲାବେଳକୁ ବହୁ ବିଳମ୍ବ ହୋଇସାରିଥାଏ କିମ୍ବା ଦୂର୍ବୋଧୟା ହୋଇ 
ରହିଯାଏ ଚିରଦିନ | ବେଲମତୀ ଜୀବନରେ ଯାହା ସେଦିନ ଘଟିଥିଲା ସେୟା ଯଦି ନ 
ହୋଇଥା'ନ୍ତା ସେ ପାଠ ପଢ଼ିଥା' ନ୍ତା ! ଭଲ ପାଠ ସେ ପଢୁଥଲା, ଶ୍ରେଣୀ ପରେ ଶ୍ରେଣୀ 
ଉଠି ଗାଁ ସ୍କୁଲର ଶିକ୍ଷା ସମାପ୍ତ କରି କୋଉ କନ୍ଯାଶ୍ରମରେ ରହି ପାଠ ପଢ଼ିଥା'ନ୍ତା । 
କଲେଜ ପଢ଼ିଥାନ୍ତା | ଗୁଡ଼ାଏ ଶିକ୍ଷାଗତ ପ୍ରମାଣ ପତ୍ରଧରି ମାଷ୍ଟରାଣୀଟିଏ ହୋଇଥାଆନ୍ତା 
ଅଥବା ହାକିମାଣୀ | ଗାଁ ମାଟିରୁ ବିଛିନ୍ନ ହୋଇ କିଛି ଅର୍ଥ ଉପାର୍ଜନ କରିଥାନ୍ତା | ସହରୀ 
ଜୀବନର ଗ୍କଚକ୍ୟ ତଥା ଏଶ୍ବର୍ଯ୍ୟ ଓ ପ୍ରାଚୂର୍ଯ୍ୟ ଭିତରେ ବଞ୍ଚୁଥବା ମଣିଷଙ୍କ ପରି 
ବଞ୍ଚୁଥାଆନ୍ତା । ତା ଭିତରେ ଥବା ପ୍ରତିଭା ଭିନ୍ନ ମୋଡ଼ ନେଇଥାଆନ୍ତା | ଭିନ୍ନ ମାର୍ଗରେ 
ନିଜକୁ ପ୍ରକାଶ କରିଥା'ନ୍ତା | 

କିନ୍ତୁ ବିଧ୍ୂର ବିଧାନ ଥଲା ଭିନ୍ନ । ହେଡ଼ ଆଜ୍ଞାଙ୍କର ଅଶାଳୀନ ବ୍ୟବହାର ତା” 
ଜୀବନର ମାନଚିତ୍ରକୁ ଭିନ୍ନ ରୂପ ଦେଲା | ବାପ ମାଆଙ୍କ ସ୍କୁଲ ଯିବାର ତାଗିଦ୍‌କୁ ଉପେକ୍ଷା 
କଲା | ସୁଲ୍‌କୁ ଯାଉଥବା ସାଙ୍ଗସାଥୀଙ୍କ ସାଙ୍ଗ ଛାଡ଼ିଲା । ତା' ଭିତରେ ଥୁବା ଅନନ୍ତ 
ସମ୍ଭାବନା ଅଙ୍କୁରିତ ହେଲା, ପଲୁବିତ ହେଲା, ପୁଷିତ ହେଲା | ସେଥ୍ପାଇଁ ପ୍ରକୃତି ଅଯାଚିତ 
ଭାବରେ ଉନ୍ମକ୍ତ କରିଦେଲା ମାଟି, ପାଣି, ପବନ, ଆଲୋକ | ତାଂ ଗଳାର ମାଧୁରୀମାରେ 
ଜଙ୍ଗଲ ଉତ୍‌ଫୁଲିତ ହେଲା, ନଦୀଜଳ ଉତ୍ତାଳ ହେଲା | ପାହାଡ଼ ଛାତିରେ ସୃଷ୍ଟି ହେଲା 

କମ୍ପନ, ଆକାଶ ନଇଁ ଆସି ଧର୍ତୀ ମାଆର ଓଠ ସ୍ତର୍ଶ କଲା | ଧର୍ତୀ ମାଆର ଛାତି 
ଉଲ୍ଲସି ଉଠିଲା । ବେଲମତୀ ହେଲା ମାଟିର ମହକ | ତା ମାଟିର ପ୍ରାଣ ସ୍ତନ୍ଦନ, ସଂସ୍କୃତିର 
ବନ୍ଦନୀକା | ତା'ର ଅଜସ୍ରସ୍ରାବୀ ଗଳା ଏ ମାଟିର କଥା କହିଲା, ଗାଥା ଗାଇଲା | ନିଜେ 
ଉନ୍ନନା ହେଲା । ଧାଙ୍ଗଡ଼ା ଧାଙ୍ଗଡ଼ୀ ବୃଦ୍ଧ ବୃଦ୍ଧା, କିଶୋର କିଶୋରୀ ସମସ୍ତଙ୍କୁ ଉଲ୍ଲସିତ 
କଲା । ଭାଙ୍ଗିତୁଟି ଯାଉଥବା ମଣିଷଙ୍କୁ ଜିଇଁବାର ସ୍ଵାଦ ଚଖେଇଲା, ଜିଇଁଥିବା ମଣିଷକୁ 
ଆକାଶରେ ଉଡ଼ିବା ଶିଖାଇଲା | ଉଦ୍ଦାମ ହୋଇ ଉଡ଼ୁଥିବା ଉଦବାର୍ଯ୍ୟମାନଙ୍କୁ ମାଟିର 
ଠିକଣା ଦେଲା । 

ସେ ବଞ୍ଚଲା ଏମିତି ଜୀବନଟିଏ | ଅନ୍ୟ ଦୁଃଖରେ ନିଜକୁ ସିକ୍ତ କଲା | ଅନ୍ୟର 
ସୁଖରେ ବିଭୋର ହେଲା | ନିଜ ଅଜାଣତରେ ସେ ନିଜକୁ ଉତ୍ସର୍ଗ କରିଦେଲା ମାନବ 
କଲ୍ୟାଣ ପାଇଁ । ଭାର୍ଗିତୂଟି ଯାଇଥିବା ମଣିଷ ପାଖରେ ଠିଆହୋଇ ସାନ୍ତ୍ନା ଦେଲା, 
ଜୀବନ ବିଅର୍ଥ ନୁହେଁ, ଜୀବନ ବଞ୍ଚବା ପାଇଁ | ଦୁଃଖ ଯନ୍ତ୍ରଣାରେ ଜଳି ଜଳି ପାଉଁଶ 
ହେବାପାଇଁ ନୁହେଁ । ତା'ର ଉପସ୍ଥିତି ଦୁର୍ବଳକୁ ବଳ ଦେଲା, ସବଳକୁ ଆଗକୁ ବଢ଼େଇଲା | 
ମଡ଼ା ଦେହରେ ଜୀବନ ସଂଗ୍ଟର କଲା | 

ଅନ୍ୟକୁ ଆନନ୍ଦ ଦେବାପାଇଁ ନିଜକୁ ଉତ୍ସର୍ଗ କରି ଦେଇଥିବା ମଙ୍ଗଳମୟୀ ଏବେ 
ପଥର ସ୍ତୁପଟିଏ ପରି ନିରବୀ ଯାଇଛି | ଓହରି ଆସିଛି ତା ଲକ୍ଷ୍ୟ ସ୍ଥଳରୁ । ତା' ଗୋଡରେ 
ଷାଠିଏ ମହଣ ବେଡି | ତା'ରି ହାତ ଗଢ଼ା କଣ୍ଢେଇଟି ଏବେ ବଡ଼ ହେଇଯାଇଛି | ଆକାଶ 
ଛୁଉଁଛି ତା'ର ମସ୍ତକ | ସେଇ ତା” କଣ୍ଠରୁ ଝରି ଆସୁଥିବା ଝରଣା ମୁହଁରେ ବାନ୍ଧି ଦେଇଛି 
ଆକାଶେ ଉଚ୍ଚ ବନ୍ଧ ! 


ଅଭିମାନରେ ଫାଟି ପଡ଼ିଲା ବେଲମତୀ | 


N9୨ ॥ 


ବହୁ କୁଟୁମ୍ଭୀ ପରିବାରରେ ସବୁଠାରୁ ସାନ ଥଲା ବେଲମତୀ । ତାଂ ବାପା ବିଜାପୁରର 
ଶାମ ହରିଜନ | ଆଖପାଖ ଦଶଖଣ୍ଡ ଗାଁରେ ଜଣାଶୁଣା | ରସିକ ପୁରୁଷ । ନାଚରେ ଗୀତରେ 
ପଦ ବାନ୍ଧିବାରେ ଢ଼ଗଢ଼ମାଳି ଦେଇ କଥା କହିବାରେ ବେଶ୍‌ ପଟୁଥଲା ଶାମ ! ଶାମ 
ହରିଜନର ବିବାହୀ ସ୍ତ୍ରୀ ଲୀଳାବତୀ | ରାରୋଟି ପୁତ୍ର ସନ୍ତାନର ଜନନୀ ! ଶାମ ହରିଜନର 
ବାପ ଅଜା ଅମଳର ଭଲ ଘର ଖଣ୍ଡେ ଥଲା | ଦୁଇ ଥାକିଆ ଆଟୁଘର | ଚଉଡା ମାଟିକାନ୍କ 
ଉପରେ ଖପରଲି ଛପର | ହଳେ ବଳଦ ଓ ହଳେ ମଇଷି ବି ଥଲେ | ଥଲା ପିତଳ 
କାମର କୌଳିକ ବୃତି । ତା” ସଂପ୍ରଦାୟର ଲୋକଙ୍କ ପରି ସେ ଅଳସ ବିଳାସରେ ମଦ 


୧୪ ଘା ଦୂରଆକାଶର ତାରା 


Digitized by srujanika@gmail.com 


ପାଣିରେ ବଞ୍ଚ ନଥଲା | ବାପ ଅଜା ଡଙ୍ଗର ମାରି ଯେଉଁ ଗ୍‌ଷ ଜମି ଅର୍ଚନନ କରିଥଲେ, 
ସେଥୁରେ ଗତର ଖଟଉ ଥୁଲା ¦ ଧାନ, ମାଣ୍ଡିଆ, କାନ୍ଦୁଲ, ମକା, ଅଳସୀ, ଜନ୍ଦ୍ରା, ବିରି, 
ମୁଗ, କାଙ୍ଗୁ ଝଟା ଆଦି କିସମ କିସମ ଫସଲ ସେଇ ଜମିରୁ ଅମଳ ହେଉଥୁଲା | ତା 
ସାଙ୍ଗକୁ ତା” ସ୍ତ୍ରୀ ଲୀଳାବତୀ | ଗରି ପୁଅର ମାଆ ଲୀଳାବତୀ । ପରିବାର ଯାକ ମାଟି 
ସାଙ୍ଗରେ ମାଟି ହେଇ ଲାଗି ପଡ଼ନ୍ତି । ପାହାଡ଼ୀ ମଣିଷ ବର୍ଷସାରା ଗାଷକାମ କରେ ନାହିଁ । 
ସେଇ ଯେଉଁ ଗରିମାସ ପାହାଡ଼ ଡଙ୍ଗର ମାଟି ସହ ଏକାନ୍ତ ହେଇ ନିଗାଡ଼ି ଦିଏ ଶରୀରର 
ଲହୁ ଓ ଲୁହ ସେଇଥିରେ ବର୍ଷଟା ଯାକ ଖାଦ୍ୟ ହୋଇଯାଏ ଶାମ ପରିବାର ପାଇଁ ! ଶାମ 
ବୁଵ୍ଧିମାନ । ସେ ଅଭାବୀ ବିଜ୍ରିର ଶିକାର ହୁଏ ନାହିଁ । ଅନ୍ୟମାନଙ୍କ ପରି ଖଳାରୁ କି 
ଜମିରୁ ଫସଲତକ ଶସ୍ତାରେ ବିକି ଦେଇ ଦରକାର ବେଳେ ଚଢ଼ା ଦରରେ କିଣିବା ପରି 
ମୁର୍ଖତା କରେ ନାହିଁ । ଲୀଳାବତୀ ବଣରୁ କନ୍ଦା ଖୋଳି ଆଣେ, ଭଳିକି ଭଳି ଶାଗ, 
ଭଳିକି ଭଳି ଛତୁ ତୋଳି ଆଣେ | ମହୁଲ ଦିନେ ମହୁଲ, ଶାଳଫୁଲ ଦିନେ ଶାଳଫୁଲ, 
କେନ୍ଦୁପତ୍ର ଆଦି ତୋଳି ଦି ପଇସା ହାତ ପୈଠ କରେ | ସାନ ଥଲା ବେଳେ ପୁଅମାନେ 
ମାଆକୁ ସାହାଯ୍ୟ କରୁଥିଲେ | ଏବେ ବଡ଼ ଦୁଇଟା ପୁଅ ବାପ ସାଙ୍ଗରେ ପଟେ ହେଇ 
କାମ କରୁଛନ୍ତି । ବିଲବାଡ଼ି କାମ କରୁଛନ୍ତି | ପିତଳ କାମ କରୁଛନ୍ତି । ସାନ ପୁଅ ଦୁଇଟା 
ପଢୁଛନ୍ତି ଆଶ୍ରମ ସ୍କୁଲରେ | ତା” ପରିବାରରେ ଅଭାବ ନଥୁଲା, ଦୁଃଖ ନଥୁଲା | କାହାର 
କିଛି ଆପତ୍ତି ଅଭିଯୋଗ ନଥିଲା । ଲୀଳାବତୀ ନିଜକୁ ବଡ଼ ଭାଗ୍ୟବତୀ ମନେ କରୁଥଲା | 
ଶାମ ତା” ହାତରେ ଘର, ବାହାର ସବୁ ଦାୟିତ୍ଵ ନ୍ଯସ୍ତ କରିଥିଲା। ତାଂ ଛୋଟିଆ 
ସଂସାରରେ ତା'ର ଥଲା ଏକଛତ୍ର ଅଧ୍ୟକାର | ସତେ ଅବା ଦୂର ଆକାଶର ଜହ୍ନକୁ ସେ 
ଅଣ୍ଟିରେ ଧରି ବୁଲୁଛି । ଦୁନିଆର ସବୁଠାରୁ ବଡ଼ ସୁଖୀ ମଣିଷ ସିଏ । ସ୍ଵାମୀ ସୋହାଗିନୀ | 
ଗରିପୁତ୍ରର ଜନନୀ | ସେ ପରିପୂର୍ଣ ହୋଇଛି । 

କିନ୍ତୁ ଲୀଳାବତୀର ଏ ଭାବନା ବେଶିଦିନ ସ୍ଥାୟୀ ହେଲା ନାହିଁ । ବିଶ୍ଵାସର ବାଲିବନ୍ଧ 
ଖୁବ୍‌ ଶୀଘ୍ର ଭୁଷୁଡ଼ି ପଡ଼ିଲା ଯେତେବେଳେ ଶାମ ହରିଜନ ଧଡ଼ା ମଣ୍ଡେଇରୁ ଉଦୁଲିଆ 
ଧରି ଆସିଥିଲା ଶୁକଳ ଦେଇକୁ । ଶୁକଳ ଦେଇ ସହ ଶାମ ହରିଜନର ଭାବ ପୀରତି 
ଲୀଳାବତୀ ଜୀବନକୁ ବିପର୍ଯ୍ୟସ୍ତ କରିଦେବା ପାଇଁ ଯଥେଷ୍ଟ ଥଲା | ସେ ଅନ୍ତଃସ୍ଥ କରିପାରିଲା 
ନାହିଁ ଏ ଦୁଃଖ । ପାଟି ଖୋଲି ପଦେ ବି କିଛି କହିଲା ନାହିଁ ଶାମ ହରିଜନକୁ ! ଶୁକଳ 
ଦେଇକୁ କିଛି କହିବାର ଆବଶ୍ୟକତା ଅନୁଭବ କଲାନାହିଁ ଲୀଳାବତୀ | ସବୁ ପ୍ରତିଶୋଧ 
ନେଲା ନିଜ ଉପରେ । ସେ ଚିହ୍ନି ପାରିଲା ନାହିଁ ଶାମ ହରିଜନକୁ । ଜୀବନ ସାରା 
ଯାହାର ଘର ସଜାଡ଼ିବାପାଇଁ ସେ ଅଣନିଃଶ୍ଵାସୀ ହେଇ ଦଉଡୁଥଲା, ନିଜର ସୁଖ ସ୍ଵାଛନ୍ଦ୍ୟ 

ଭୁଲି ତା ପରିବାରର ସମସ୍ତଙ୍କ ମୁହଁରେ ହସ ଫୁଟେଇବା ପାଇଁ ବ୍ୟଗ୍ର ଥଲା, ସାରା 
ଜୀବନ ଯାହା ପାଖରେ କୃତ୍ତୀଟିଏ ହେଇ ପଡିରହିଥୂଲା, ସେ ତାକୁ ଠକି ଦେଇଛି | ତାକୁ 
ଆଉ ଗୋଟାଏ ବାରବୂଲି ମାଇଜୀ ପାଖରେ ଛୋଟ କରିଦେଇଛି, ସେ କ୍ଷମା କରିପାରିଲା 
ନାହିଁ ଶାମକୁ | ଦୁଃଖ ଯନ୍ତ୍ରଣା ଅପମାନ ଲାଞ୍ଚନାରେ ସଢ଼ିଗଲା ! ଜୀବନ ବିଷପିତା ଲାଗିଲା | 
ଖାଇଲା ନାହିଁ, ପିଇଲା ନାହିଁ । ଦେହ ପା'ର ଯନ୍‌ ନେଲା ନାହିଁ । ଘର କାମରେ ମନ 
ଦେଲା ନାହିଁ । ଘର ବୋଲି ଲୋଭ କଲା ନାହିଁ । ଘରର ଦାୟିତ୍ବ କିଛି ନେଲା ନାହିଁ । 
ଯେଉଁ ଘରକୁ ପିଚିଶି ବର୍ଷ ଧରି ସେ ଚଳେଇ ଆସିଥୁଲା, ତା” ଇଛା ବିରୁଦ୍ଧରେ ଯେଉଁଠି 
ଧୂଳିକଣାଟିଏ ବି ଉଡ଼ୁନଥଲା, ସେ ଘରେ ସେ ଆଜି କେହି ନୁହେଁ, ତା'ରି ଛାତି ଉପରେ 
ଆଉ କଣେ ଆସି ରାଜତ୍ଵ କରୁଛି । ସେ ବାନ୍ଝ ନୂହେଁ, ରାରି ଚାରିଟା ପୁଅର ମାଆ | 
ତଥାପି ବୁଝିଲା ନାଇଁ ଶାମ | ତା' ଉପରେ ଆଉ ଗୋଟାଏ ମାଇଜୀ ଆଣିଲା | ସିଏ ଆସି 
ଏ ଘରେ ଅଧ୍କାର ସାବ୍ୟସ୍ତ କଲା | ତା' ପତିଆରା କ୍ଷୁଣ୍ଠ ହୋଇଛି ¦ ସେ ହାୀନିମାନୀ 
ହେଇଯାଇଛି । ତା” ସ୍ବାମୀ ସୋହାଗ ଲୋଡ଼ିବାପଣ ସବୁ ଜଳିପୋଡ଼ି ଛାରଖାର 
ହୋଇଯାଇଛି | ଏବେ ଖାଲି ଶୂନ୍ୟତାର ଅନ୍ଧାର ତା ଗରିପଟେ ବେଢ଼ି ହେଇଯାଇଛି | 
ଭରପୁର ସଂସାର ଭିତରେ ଥାଇବି ସେ ଯେମିତି ଅନନ୍ତ ମହାଶୂନ୍ୟରେ ତାରାଟିଏ ହେଇ 
ଝୁଲି ରହିଛି | 

ସତକୁ ସତ ଦୁଇମାସ କାଳ ଗଭୀର ଅବସାଦ ଗ୍ରସ୍ତ ହୋଇ ରହିବା ପରେ ସେ 
ଆକାଶର ତାରା ହୋଇଗଲା | 


ଏବେ ଶୁକଳ ଦେଇ ନେଲା ଲୀଳାବତାର ସ୍ଥାନ । 


ଶାମ ହରିକନ ଘରକୁ ଆସିବା ଆଗରୁ ଶୁକଳ ଦେଇର ଗୋଟଏ ଇତିହାସ ଥୁଲା | 
ସେ କଳାପ୍ରବୀଣା | ଢେମ୍‌ସା ନାଚୁଥଲା। ସାଇ ଲୋଡ଼ି ଗୀତ ପାଇଁ ଖଣ୍ଡ ମଣ୍ଡଳରେ 
ତା'ର ନାଁ ଥୁଲା । କାହିଁ କାହିଁ ଧାଙ୍ଗଡ଼ା ତା” ପାଖରେ ହାର୍ମାନି ଯାଉଥୁଲେ | ତା' 
ଗୀତରେ ପଦ୍ଧତୋଳାର ଆହ୍ବାନ ଥଲା | ତା ଛନ୍ଦରେ ଥୁଲା ପୂର୍ଣ୍ଣମୀ ଜହ୍ନର ନୀଳ ନିମନ୍ତ୍ରଣ | 
ରୁକ୍ଷ କଠୋର ହୃଦୟକୁ ବି ପ୍ରେମିଳ କରିଦେଉଥୁଲା | ତା ଶବ୍ଦ ସଂଯୋଜନାର ମାଧୁର୍ଯ୍ୟରେ 
ଅଶୀତି ବର୍ଷର ବୃଦ୍ଧ ବି ଯୁବ ସୁଲଭ ଉନ୍ମାଦନାରେ ଉତ୍‌ଫୁଲିତ ହୋଇ ଉଠୁଥିଲା | ପଚ୍‌ଶ 
ବର୍ଷର ନାଟଗୁରୁ ହଳଧର ବିଶୋୟୀ ପଡ଼ିଗଲା ଶୁକଳ ଦେଇ ପ୍ରେମରେ | ସେତେବେଳକୁ 
ଶୁକଳ ଦେଇର ବୟସ ମାତ୍ର ପନ୍ଦର ବର୍ଷ । 


ଝରିଗାଁର ନାଟଗୁରୁ ହଳଧର ବିଶୋୟୀ |! ପତିବର୍ଷ ଦୁଇମାସ ପାଇଁ ଆସେ 
ଡଙ୍ଗରୀଗୁଡ଼ା । ଡଙ୍ଗରୀଗୁଡ଼ାରେ ଅଛି ଗୋଟାଏ ନାଟଦଳ | ଏଇ ନାଟଦଳକୁ ନାଟ ଶିଖାଏ | 


୧୬ ଓ ଦୂରଆକାଶର ତାରା 

ମାଡ଼ହାଣ୍ଡି କଥା, ଧୋବା କୂମୁଟି, ପେଟା ପରଶୁ, ଶଶୀକଳା ହରଣ, ବିଷୟା କୂମାରୀ 
କଥା, ସୁଭଦ୍ରା ହରଣ ଆଦି ଛଅଟି ନାଟ ଶିଖୁଥଲେ ଡଙ୍ଗରୀ ଗୁଡ଼ା ନାଟଦଳ । ସବୁ ବହି 
ଶିଖାଇଥଲା ହଳଧର | ବଇନା ନେଇ ଅନ୍ୟ ଗାଁମାନଙ୍କୁ ଯାଆନ୍ତି ନାଟଦଳ | ନବରଙ୍ଗପୁର 
ଅଞ୍ଚଳରେ ଖୁବ୍‌ ନାଁ ଥଲା ଡଙ୍ଗରୀଗୁଡ଼ା ନାଟଦଳର | କେଲିଆର ଓ ପାପଡ଼ାହାଣ୍ରିର ଶିବରାତ୍ରି, 
ଧଢ୍ରାର ମଣ୍ଢେଇ, ଡାବୁଗାଁର କଳସୀ ଯାତ୍ରା କସାଗୁମୁଡ଼ାର ବାଲିଯାତ୍ରାରେ ଡଙ୍ଗରୀଗୁଡ଼ା 
ନାଟଦଳ ଖୁବ୍‌ ଲୋକପ୍ରିୟତା ହାସଲ କରିଥିଲା | ଏହାଛଡ଼ଡା ବାହାଘର ଦଶାଘର ଆଦିରେ 
ଯିଏ ଡଙ୍ଗରୀଗୁଡ଼ା ନାଟଦଳକୂ ନେଇ ନଚଉଥିଲା, ତା'ର ପରିବାରର ମର୍ଯ୍ୟାଦା ଖୁବ୍‌ 
ବଢ଼ିଯାଉଥଲା । ସେ ସବୁର ହେତୁ ଥଲା ହଳଧର ନାଟଗୁରୁ । ନାଟର ବିଷୟବସ୍ତୁ 
ପୌରାଣିକ ହେଉ କି କାଳ୍ପନିକ, ଦେଶୀୟା ଜନଜୀବନର କିଛି ରଙ୍ଗରସ ତାଙ୍କରି ଭାଷାରେ 
ଏମିତି ପରଶି ଦେଉଥୁଲା ଯେ ତାହା ବାସ୍ତବ କି ଅଭିନୟ ଆଦୌ ଜଣା ପଡୁନଥିଲା | 
କାନ୍ଧରେ ଢୋଲ୍‌କଟିଏ ଧରି ଶୁକୁ ମଞ୍ଚ ଉପରକୁ ଉଠିଆସି ଯେତେବେଳେ କହୁଥିଲା - 


“ ଯିବି ତାନି, ମାଇଜି ଗଟେ ରଙ୍ଗାଇ ଆନ୍ବି” , ଦର୍ଶକ ମଣ୍ଡଳୀ କରତାଳି ସାଙ୍ଗକୁ 
ବିପୁଳ ହର୍ଷ ଧ୍ଵନିରେ ଅଥୟ ହୋଇ ଯାଉଥୂଲେ । ଦ୍ଵିଗୁଣ ଉତ୍ସାହରେ ଶୁକୁ ନାଚି ନାଚି 
ଗାଉଥୁଲା — 

ଝାଡ଼ର ଭିତରେ ଝାଡ଼ ବଉଳ 
କାଳଯାକ ମୋର ଫଟା କପାଳ 
ଦଇବ ଏନ୍ତା କଲା 
କାଳଯାକ ଯୋଡ଼ି ଜାଉଁଳା ନଇଲା 
ସଂସାର ବିଅର୍ଥ ହେଲା | 

ତା” ପଛେ ପଛେ ଗାତିମାରି ଶାଢ଼ୀ ପନ୍ଧି, ମୁଣ୍ଡରେ ନକଲି ଖୋସା କରି କାଖରେ 

ଗୁଲିଟାଏ ଧରି ମନଧର ମଞ୍ଚ ଉପରକୁ ଆସୁଥିଲା ଓ ମନକୁ ମନ କହୁଥିଲା ¬ 
ଯିବିତାନି, କନ୍ଦା କୁନ୍ଦି ଦିଟା କୋଡ଼ି ଆନ୍ବି 
ଶୁକୁ ପରି ସିଏ ବି ନାଚି ନାଚି ଗାଉଥୁଲା — 
ଯୁବା ଯଉବନ ବୟସ ଗୁମାନ ନରଇ ସବୁଦିନ 
ଏ ଯୁବା ବୟସେ କୋଳେ କାନ୍ତ ନାଇଁ 
ଶୂନ୍ୟରେ ଯାଉଚି ଦିନ 


ଦୂର ଆକାଶର ତାରା ଘ ୧୭ 

କହେ, 


ଛିଇରେ ଜୀବନ ମଣେ ମନ, 
ମରିଗଲେ ସନମାନ |! 


ଶୁକୁ ମାଇଜୀ ବେଶ ପଡିଥ୍‌ବା ମନଧର କଥା ଶୁଣି ନ ଶୁଣିବା ପରି ହୋଇ 


ଏ ବାଲିଫୁଲ ! କୋନ୍‌ ବାଟେ କି ! 

ମାଇଜୀ ବେଶି ମନଧର ମୁହଁ ଛିଞ୍ଚାଡ଼ି ଉତ୍ତର ଦିଏ 

“ କୋନ୍‌ ବାଟେ ମିଶା | ” 

ଶୁକୁ ତା' ପାଖକୁ ଲାଗି ଆସି କହେ ¬ “ କାଇଲାଗି ଯିବାସ୍‌ ଯେ” 
' କାନ୍ଦା କୋଡ଼ିବାକେ ? ଉତ୍ତର ଦିଏ ମାଇଜୀ ମନଧର | 
ମୋର ଲୋଗେ ଖାଇଲେ ତ ସୁସ୍ତା ହେତାସ୍‌ । 

କାଇଟା ଦେବାସ୍‌ ତେବେ, 

ଶୁକୁ ପୁଣି ମଞ୍ଚ ଗାରିପଟେ ଘୁରି ଘୁରି ନାଚି ନାଚି କହେ ¬ 
ଶୁଣ୍‌ ମୋର ପ୍ରାଣଧନ 

ମୋର ଲଗେ ତୁଇ ଆସିଲେ ପୁଣି 

ସଜ ଗଢ଼ାଇବି ଜାଣି | 

ଆ ଗାଲିଆରେ ରସ୍‌ | ପିଠାପରା ଜନ୍‌ ଉଜଲା | 


ପଦକୁ ପଦ ଏମିତି ଗ୍‌ଲିଥାଏ | ଏ ପଦ ସବୁ ହଳଧରର ରଚନା ନୁହେଁ | କୁମୁଲି 


ଶାସନର ରାଜେନ୍ଦ୍ର ଭଙ୍ଗ ସାମନ୍ତରାୟଙ୍କ ଅହିମାଣିକ, ଶଶୀ ସେଣା ନାଟକରୁ ଉଦ୍ଧତ | 
ସବୁ ବହିମାନଙ୍କର ଏମିତି ଦେଶୀୟା ସୁଆଙ୍ଗ କୌଶଳ କରି ଉପସ୍ଥାପନ କରି ଦିଏ 
ହଳଧର | ମାଇକିରେ ଉଚ୍ଚ ସ୍ଵରରେ ନାଟଗୁରୁ ଚରିତ୍ରମାନଙ୍କର ସଂଳାପ ଓ ଗୀତଗାନ 
କରିଥାଏ ¦ ମଞ୍ଚ ଉପରେ ଚରିତ୍ରମାନେ ତା” କଥାକୁ ଅନୁସରଣ କରିଥାନ୍ତି । କେବଳ 
ଦେଶୀୟା ଜନ ଜୀବନର ଚିତ୍ର ନୁହେଁ, ଶାସ୍ତ୍ରୀୟ ଚରିତ୍ର କୃଷ୍ଣ ଓ ଗୋପୀକାଙ୍କ ଲୀଳା ମଧ୍ଯ 
ଦେଶୀୟ ମିଶା ଓଡ଼ିଆ ଭାଷାରେ ଗାଏ | ଏ ଚରିତ୍ରଗୁଡ଼ିକ ସେତେବେଳେ ଆଉ ଦେବ 
ଦେବୀଙ୍କ ପରି ଲାଗନ୍ତି ନାହିଁ । ବଣ ଜଙ୍ଗଲର ମଣିଷଙ୍କ କଥା କହନ୍ତି । ମନେ ହୁଅନ୍ତି 
ସତେ ଯେମିତି ସେମାନେ ଜଣେ ଜଣେ ଦେଶୀୟା ମଣିଷ । ଦେଶୀୟା ସ୍ତ୍ରୀ ଲୋକମାନେ 
ନାଟକରେ ଅଭିନୟ କରନ୍ତି ନାହିଁ । ପୁରୁଷଟିଏ ଗଉଡୁଣୀ ବେଶ ହୋଇ ଗାଇଥାଏ ! 


୧୮ ୦ ଦୂରଆକାଶର ତାରା 


Digitized by srujanika@gmail.com 


ନଟକୁଟିଆ ନନ୍ଦର ବେଟା ହେନ୍ତା ନାଇଁ କରା ହୋ 
ଲାଡ୍‌ ଗେଲା କରି ଆମ କେ ତମର କୋଲେ ଧରା ହୋ 
ଆମେ ଗୋପୀବାଲି ଗୋଟେକ୍‌ ରାତି 
ତମର କୋଲେ ରଏବୁ ମାତି | 
ଫୁଲାଇ ଆମର ଛାତି ଉଡ଼ିବୁ ରୁଦର ହୋ 
ମୁଣ୍ଡରେ ମୟୂର ଚୁଳ ଖୋସି ଦେହ ସାରା ନୀଳରଙ୍ଗ ବୋଳି ହୋଇ ହାତରେ 
ବଇଁଶୀ ଓ ଚକ୍‌ ଚକ୍‌ ଜରି ପୋଷାକ ପିନ୍ଧି ଥବା ଶାସ୍ତ୍ରୀୟ ନାୟକ ଶ୍ରୀକୃଷ୍ଣ ଦେଶୀୟ 
ଭାଷାରେ କହନ୍ତି - 
ନାଇଁ ଗୋପ୍‌ ବାଲି ଏନ୍ତା ନାଇଁ ମୁଇଁ 
କଇଲେ ତ ସୁନାସ୍‌ ନାଇଁ 
ପରସ୍ତିରୀ ମୁଇଁ ଛୁଇଁବି ନାଇଁ 
ଏଟା କାଏ ହରବର | 
ଗୋପବାଳୀ କହେ - 
ପିଲାଟି ଦିନରୁ ତମକୁ ଆଶ 
ତମେ କେନ୍ତା ଆମ୍‌କେ କର ନିରାଶ 
ତମେ ନାଇଁ କଲେ ଖାଇବୁ ବିଷ 
ବିଶ୍ଵାସ ତୋହର ହୋ | 
ଉତ୍ତରରେ ସ୍ଵର ଲହରେଇ ଶ୍ରୀକୃଷ୍ଣ କହନ୍ତି — 
ତମେ ମରିଗଲେ ମର୍‌ କି ଗଲା 
ତମର କରମେ ଏନ୍ତା ରେଲା 
ଧଳା ଖାତାମାନଙ୍କରେ ହଳଧର ବିଶୋଇ ରାଜେନ୍ଦ୍ର ଭଟ୍ଟଙ୍କ ସହ କୋଟପାଡର 
ବୃନ୍ଦାବନ ବକ୍ତି ଓ ନବରଙ୍ଗପୁର ବାଣିଆ ମାଳିଗୁଡ଼ାର ଚଇତନ ବିଶୋୟୀଙ୍କ ବହି ସବୁ 
ଟିପି ରଖିଥଲା । ତା” ଛଡ଼ା ନିଜେ ମଧ୍ୟ କେତେଟା ନାଟ ଲେଖିଥୁଲା, ଅବିଭକ୍ତ କୋରାପୁଟ 


ଜିଲ୍ଲାର ନାଟ ପରମ୍ପରାକୁ ହଳଧର ପରି ନାଟଗୁରୁମାନେ ବଞ୍ଚେଇ ରଖିଛନ୍ତି ଏଯାବତ୍‌ ! 
ଜୟପୁରର ରାଜା ରାମଚନ୍ଦୁ ଦେବ ୪ର୍ଥଙ୍କ କାଳରୁ ଏହି ନାଟ୍ଯ ପରମ୍ଭରା ଆରମ୍ଭ 

ହୋଇଥିଲା | ରାଜା ନିଜେ ମଧ୍ଯ କୂମ୍ଭାସୁର ବଧ ଓ ଇନ୍ଦ୍ରଜିତ ବଧ ନାମରେ ଦୁଇଟି 
ନାଟକ ଦେଶୀୟା ଲେଖିଥିଲେ | ୧୯ ୨୦ ରୁ ୧୯୩୧ ଥୁଲା ତାଙ୍କର ରାଜତ୍ବ କାଳ | 
ତାଙ୍କ ରାଜଦରବାର ଦେଶୀୟା ନାଟ ନାଟ୍ୟକାର ଓ ଅଭିନେତାଙ୍କ ପାଇଁ ସ୍ଵର୍ଗଥଲା | ଧୂବ 
ଓ ପରିମଳା ସହଗମନ ବା ଇନ୍ଦ୍ରଜିତ ବଧ ନାମକ ଦୁଇଟି ଦେଶୀୟା ନାଟ ପୁସ୍ତକର 
ରଚୟିତା କୋଟପାଡର ଶ୍ୟାମଘନ ମଳିକ ରାଜପ୍ରାସାଦରେ ଅଭିନୟ କରି ରାଜ ଅନୁଗ୍ରହ 
ପ୍ରାପ୍ତ ହୋଇଥିଲେ । ବିକ୍ରମ ଦେବ ବର୍ମା ମଧ୍ୟ ବିଶାଖାପାଟଣାରୁ ଫେରି ରାଜଗାଦି 
ସମ୍ଭାଳିଲାପରେ ଦେଶୀୟା ନାଟ ପରମ୍ପରାକୁ ବେଶ୍‌ ଉତ୍ସାହିତ କରିଥଲେ । ନିଜେ ମଧ୍ଯ 
ତେଲୁଗୁ ଓ ଓଡ଼ିଆ ଭାଷାରେ ନାଟକମାନ ଲେଖିଥିଲେ । ମାତ୍ର ତାହା ଲୋକନାଟକ 
ନୁହେଁ। 

ଜନଜୀବନରେ ରଙ୍ଗରସ ଭରି ଦେବାରେ ଦେଶୀୟା ନାଟଗୁରୁଙ୍କର ଭୂମିକା 
ଅତୁଳନୀୟ | ବେଶ୍‌ ମର୍ଯ୍ୟାଦାର ଅଧ୍ଵକାରୀ ଏମାନେ | ସମସ୍ତେ ତାଙ୍କୁ ଗୁରୁପରି ସମ୍ମାନ 
ଦିଅନ୍ତି । 

ବିଭାଘର ଓ ଦଶାଘରମାନଙ୍କରେ ଡଙ୍ଗରୀଗୁଡ଼ା ନାଟଦଳର ନାଟ ଦେଖାଇବା ଏ 
ଅଞ୍ଚଳରେ ଆଭିଜାତ୍ୟର ପ୍ରତୀକ ଥଲା | ଏଥରେ ଗ୍ୃହସ୍ତର ମାନ ସମ୍ମାନ ବୃଦ୍ଧି ହେଉଥିଲା | 
ସମସ୍ତେ ଘନ ଘନ ପ୍ରଶଂସା କରୁଥିଲେ | ପରିବାରର କେହି ମୂତ୍ୟୁବରଣ କଲେ ଦଶାହ 
କ୍ରିୟାରେ ନାଟ ଦେଖାଇବା ଏ ଅଞ୍ଚଳରେ ବହୁ ପ୍ରଚଳିତ ପ୍ରଥା ପରମ୍ପରା | ଏ ପରମ୍ପରା 
ଭଗ୍ନ କରୁଥିବା ଦାୟାଦମାନଙ୍କୁ କ୍ଷମା ଦିଅନ୍ତି ନାହିଁ ଲୋକେ । ତୀବ୍ର ସମାଲୋଚନାର 
ଶିକାର ହୁଅନ୍ତି ସେମାନେ | ଦିନରେ ଶୋକଗାନ, ଭୋଜିଭାତ, ମଦ୍ୟପାନ ପରେ ଗ୍ନହସ୍ଥର 
ଘର ଆଗରେ ନାଟ ହୁଏ | ସାରାରାତି ଅନିଦ୍ରା ହୋଇ ନାଟ ଦେଖନ୍ତି, ଦୂର ଦୂରାନ୍ତରୁ 
ଆସିଥୁବା ବନ୍ଧୁବାନ୍ଧବ ଆମ୍ପୀୟ ସ୍ଵଜନ ଓ ଗ୍ରାମବାସୀ | ମୂତ ଆମ୍ମାପ୍ରତି ସେମାନଙ୍କର ଏହା 
ସର୍ବଶ୍ରେଷ୍ଠ ଶ୍ରଦ୍ଧାଞ୍ଜଳି । ଡଙ୍ଗରୀଗୁଡ଼ା ନାଟଦଳ ଏ ଅଞ୍ଚଳର ଏକମାତ୍ର ନାଟଦଳ ଓ ଭଲ 
ନାଟ ପ୍ରଦର୍ଶନ କରୁଥିବାରୁ ଭଲ ରୋଜଗାର ମଧ୍ଯ କରନ୍ତି । ଏସବୁ ସମ୍ଭବ ହୋଇପାରିଛି 
ହଳଧର ନାଟଗୁରୁ ପାଇଁ । ଗାଁର ଧାଙ୍ଗଡ଼ାମାନେ ମିଶି ମାଟିଘର ଦୁଇବଖରା ତିଆରି 
କରିଥୁଲେ | ବଡ ବଖରାଟିରେ ଧାଙ୍ଗଡାମାନେ ନାଟ ଶିଖନ୍ତି, ଛୋଟ ବଖରାଟିରେ ନାଟଗୁରୁ 
ରହେ | ଦଉଡ଼ିଆ ଖଟ ପଡିଥାଏ ସେଠି | ରୋଷେଇ ବାସ ପାଇଁ ଆବଶ୍ୟକୀୟ ସାମଗ୍ରୀ, 
ଗାଉଳ, ଡାଲି, ଆଳୁ, ପିଆଜ, ତେଲ, ଲଙ୍କା, କେବେକେବେ ମାଉଁସ ଦନାଏ ପ୍ରତିଦିନ 
ପହଞ୍ଚଯାଏ ନାଟଗୁରୁ ଘରେ | ନିଜେ ହାତରେ ରାନ୍ଧି ଖାଏ ନାଟଗୁରୁ । ତା'ର ସବୁ 


୨୦ 0 ଦୂରଆକାଶର ତାରା 


Digitized by srujanika@gmail.com 


ଦାୟିତ୍ଵ ବହନ କରୁଥଲେ ଗ୍ରାମବାସୀ | ବର୍ଷଟାଯାକରେ ଦୁଇ ମାସ ସେ ଏହି ଗାଁରେ ରହି 
ନାଟ ଶିଖଉଥ୍‌ଲା ପିଲାମାନଙ୍କୁ । ତା'ପରେ ଫେରି ଯାଉଥଲା ଆଉ କୋଉ ଗାଁକୁ । ନାଟ 
ଶିଖାଇବା ହିଁ ଥଲା ତା'ର ପେଶା । ସେଇଥ୍ବରେ ସେ ପୋଷୁଥଲା ତାଂ ପରିବାର ! ସେ 
ତା” ସ୍ତ ପିଲାଙ୍କୁ ସମୟ ଦେଇ. ପାରୁନଥିଲା | 

ସେଦିନ କୌଣସି ଗୋଟାଏ ପୂର୍ଣ୍ତମୀର ରାତ୍ରୀ ଥଲା | ଆକାଶ ନିର୍ମଳ ଥୁଲା | ଜହ୍‌ 
ଠୋ ଠୋ ହୋଇ ହସୁଥୁଲା | ଚାରିଆଡ଼େ ବିଛାଡ଼ି ହୋଇ ପଡିଥିଲା ତା' ହସର ମହକ | 
ଗାଁର ନୂଆଁଣିଆ ଗାଳଘରଗୁଡ଼ାକ ଜ୍ୟୋସ୍ମାର ମଦିରା ପିଇ ଘୁମେଇ ପଡ଼ିଥିଲେ | ଗାଁ ଶେଷ 
ମୁଣ୍ଡରୁ ଭାସି ଆସୁଥୁଲା ଟିଡ଼ିବିଡ଼ି ଆଉ ନାଙ୍ଗରା ବାଜା ସାଙ୍ଗକୁ ସାଇଁ ଲୋଡ଼ି ଗୀତର 
ଝଙ୍କାର | ଧାଙ୍ଗଡ଼ାମାନେ ନାଟ ରହିଲ୍‌ସେଲ କରିବା ବନ୍ଦ କରିଥିଲେ ସେଦିନ | 
ଧାଙ୍ଗଡ଼ୀମାନେ ଆହ୍ଵାନ ଦେଇଛନ୍ତି ସେମାନେ ସାଇଁଲୋଡ଼ି ଗୀତ ଗାଇବାକୁ ଯିବେ । 
ନାଟଗୁରୁର ଆଜି ଛୁଟି । ସେ ବି ଖୁବ୍‌ କ୍ଲାନ୍ତ ହୋଇପଡ଼ିଥିଲା ! ସଅଳ ସଅଳ ନୈଶ୍ୟ 
ଆହାର ସାରିଦେଲା | ଶରୀର ବିଶ୍ରାମ ଗହିଲା | ସେ ଦେହଢ଼ାଳି ପଡ଼ିଗଲା ଖଟିଆ ଉପରେ । 


ଆଖୁବନ୍ଦ କରି ସେ ଶୋଇବାକୁ ଚେଷ୍ଟା କଲା | ଦେଢ଼ମାସ ହେବ ସେ ଆସିଲାଣି । 
ନାଟ ଶିଖୁଥବା ପିଲାମାନଙ୍କ ପାଖରେ ମାସ ମାସ ଧରି ସମୟ କେମିତି କଟିଯାଏ ସେ 
ଜାଣିପାରେ ନାହିଁ | ତା' ବାପ ଅଜା ମଦ ବ୍ୟବସାୟ କରୁଥିଲେ | ସେ କୌଳିକ ବୃଭିକୁ : 
ଛାଡ଼ି ନାଟ ଗୀତରେ ମନ ଦେଲା । ବାପ କହିଲା, ପିଲାଟା ବିଗିଡ଼ି ଗଲା | ବ୍ୟବସାୟ 
ସମ୍ଭାଳିବାକୁ ବାପ କାନେ କାନେ ଶିଖାଇଲା, ହେଲାନାହିଁ । ଗାଳିଗୁଲଜ କଲା । ସେ 
ଶୁଣିଲା ନାହିଁ । ଦିନେ ଘରଛାଡ଼ି ଲୁଚିକରି ପଳେଇ ଆସିଲା | ମଦ ବ୍ୟବସାୟ ନୁହେଁ ତା” 
ପ୍ରତିଭା ହେଲା ତା” ବଞ୍ଚବାର ମାଧ୍ଯମ | ପେଟ ପୋଷିବାର ଉପାୟ | ଇଶ୍ଵର ତାକୁ ଯେଉଁ 
କଳାଟିକେ ଦେଇଥିଲେ ତା'ର ସଦୂପଯୋଗ କଲା | ନାଚଗୀତ ଅଭିନୟ ଭିତରେ ନିଜ 
ଜୀବନକୁ ରସମୟ କଲା | ଅନ୍ୟମାନଙ୍କୁ ମଧ୍ଯ ରସସିକ୍ତ କଲା | 


ଶୋଇବାକୁ ଚେଷ୍ଟା କଲା ନାଟଗୁରୁ | ମୁଣ୍ଡ ଉପରେ ଜଳୁଥ୍ୟବା ଲଣ୍ଡନଟିକୁ କମେଇ 


ଗୋଟାଏ କୋଣକୁ ରଖିଦେଲା | ଘରସାରା କିଟିକିଟି ଅନ୍ଧାର | ଆଖୁ ବନ୍ଦ କଲା | ଆସିଲା 
ନାହିଁ ନିଦ । କାନ ପାଖରେ ଟିଡ଼ିବିଡ଼ି ଶବ୍ଦକୁ ପ୍ରାଣ ଉଚୁଳା ଗୀତର ଲହରୀ | କଳା ମନସ୍କ 
ମଣିଷ ପାଇଁ ପଦ୍ଧତୋଳା । ସେ ଉଠି ବସିଲା |! ଧାଙ୍ଗଡ଼ା ଧାଙ୍ଗଡ଼ୀ ନାଚୁଛନ୍ତି । ଉବ୍ଦାମ 
ଯୌବନର ଆହ୍ବାନରେ । ସେ ଯେ ବିଗତ ଯୌବନ | ବୟସ ସେ କଥା ସେ ସେଇ 


ମୁହୂର୍ଭରେ ଭୁଲିଗଲା । ଫାଙ୍କି ଦେଲା ବାର୍ଵକ୍ୟକୁ । ଗୋଟାଏ ଯୁବ ସୁଲଭ ଉନ୍ମାଦନାରେ 

ସେ ଉଠି ପଡ଼ିଲା | ଭୂତାବିଷ୍ ପରି ସେ ପହଞ୍ଚଗଲା ଧାଙ୍ଗଡ଼ା ଧାଙ୍ଗଡ଼ୀଙ୍କ ବିଳାସ କ୍ଷେତ୍ରରେ | 
ଗାଁ ଶେଷ ମୁଣ୍ଡରେ ବେରାମଣ | ବେରାମଣକୁ ଲାଗି ଖୋଲା ପଡ଼ିଆଟିଏ । ସେଇଠି 
ହେଉଛି ଉଦ୍ଦାମ ଯୌବନର ଉଚ୍ଛଳ ପରିପ୍ରକାଶ | ବାଧାନାହିଁ ବନ୍ଧନ ନାହିଁ, ସଂକୋଚ 
ପଣ ନାହିଁ ନିଷ୍କପଟ ମନଦିଆନିଆ ! ଭାବ ପୀରତି, ନିଜ ପାରିଲା ପଣର ପ୍ରଦର୍ଶନ | ଏ 
ପାରିବାପଣ ନିଛକ କଳା ଆଧାରିତ ¦ ଶବ୍ଦ ସମୂହର ଉତ୍ତମ ଚୟନ କରି କେମିତି ବିନ୍ଧିଲେ 
ଗଳିଯିବ ମନ ଗହୁଥିବା ମଣିଷଟିର ମନକୁ ! ସେ ଉଚ୍ଚାଟିତ ହେବ ଅସ୍ତବ୍ୟସ୍ତ ହେବ | 
ତା” ହୃଦୟ ଉଦ୍‌ବେଳିତ ହେବ । ସେଇ ଉଦ୍‌ବେଳନରୁ ପୁଣି ବିପରୀତ ଚଚରିତ୍ରଟିକୁ 
ଆକ୍ରମଣ କରିବାପାଇଁ ବାହାରି ଆସୁଛି ଶବ୍ଦବାଣ । ସବୁ ସ୍ଵତଃସ୍ତୁ୍ଭ। ସେଠି ଶବ୍ଦକୁ 
ଖଞ୍ଜିବାପାଇଁ କାଗଜ କଲମର ଆବଶ୍ୟକତା ପଡୁନାହିଁ | ମନ ସିଲଟରେ ଆପେ ଲେଖୁ 
ହେଇଯାଉଛି ¦ ସୁର ସଂଗୀତ ମନକୁ ମନ ଯୋଡି ହେଇଯାଉଛି ତା” ସହ | ତୁଣ୍ଡ ଖୋଲିଲେ 
ଚଇତି ବାଆ ପରି ଆପେ ଆପେ ବାହାରି ଆସେ । ପାହାନ୍ତି ଚଢ଼େଇ ବସାଛାଡ଼ି ଫୁର୍‌କିନା 
ଦୂର ଆକାଶକୁ ଉଡ଼ିଯିବା ପରି ଶବ୍ଦସବୁ ବାହାରି ଆସୁଛନ୍ତି | ନାଟଗୁରୁ ବେରାମଣ ଉପରେ 
ବସିଲା | ଲକ୍ଷ୍ୟକଲା ଧାଙ୍ଗଡ଼ା ଧାଙ୍ଗଡ଼ୀ ଖେଳ | 

ପ୍ରଥମେ ଦେବଦେବୀଙ୍କ ବନ୍ଦନାରୁ ଆରମ୍ଭ ହୁଏ ସାଇଲୋଡ଼ି ଗୀତ | ଦେବଦେବୀଙ୍କ 
ଆଶୀର୍ବାଦ ନେଇ ସବୁ ଶୁଭ କାମ ଆରମ୍ଭ କଲା ପରେ ଶୁକ୍ସଜାନୀର କଣ୍ଠ ଫଟେଇ 
ବାହାରି ଆସିଲା ବନ୍ଦନା ଗୀତ | ସେ ଆରମ୍ଭ କଲା — 


ଜୟତୁ କୋଟିଳା, ଜୟତୁ ବିମଳା, ଜୟତୁ ଠାକୂରାନୀ 
ତୋତେ ସୁମରିଣ ଗୀତ ମୁଁ ଗାଉଛି କଣ୍ଡଫିଟୁ ବୀଣାପାଣି 
ସାଇଗୋ ସାଇଁ ସାଇଁ ଗୋ ସାଇଁ ସାଇଁ 

ସାଇଁର ଭାବନା ନାହିଁ 


ଶୁଜଳ ଦେଇ ଆରମ୍ଭ କଲା ତା'ର ବନ୍ଦନା ଗୀତ, ତା” ହାତ ପାହାନ୍ତାର ନିତି 
ଦେଖା ଦେବଦେବୀଙ୍କୁ ସୁମରଣା କରିଗାଇଲା- 


ଶିରି ପୋଖନାର ଦେବତା ଗୁଡ଼ି 
ଦେବୀ ବସିଥବେ ଆସନ ମାଡ଼ି 
କପାଳେ ସିନ୍ଦୁର ଚିତା, କପାଳେ ସିନ୍ଦୁର ଚିତା 

ମନଦେଇ ତାକୁ କରିଲେ ସେବା ଛାଡ଼ିସି ମନରୁ ଚିନ୍ତା 
ସାଇଁ ଗୋ ସାଇଁ ସାଇଁ ଗୋ ସାଇଁ ସାଇଁର ଭାବନା ନାଇଁ 
ଏଥର ଆରମ୍ଭ ହେଲା ଅସଲ ଯୁଦ୍ଧ | ଜୀବନର ଗୀତ ଯୌବନର ସଂଗୀତ । 


ଦୁଇ ବିପରୀତ ଲିଙ୍ଗ ମଣିଷମାନଙ୍କର ସ୍ବାଭାବିକ ଆକର୍ଷଣକୁ ବେଶ୍‌ କଳାମ୍ମକ 
କରିଦିଅନ୍ତି ବଣମୁଲକର ମଣିଷ, ନାରୀ ପୁରୁଷର ଏ ଚିରନ୍ତନ ଆକର୍ଷଣକୁ ଏଡି ଦେବା 
ଏତେ ସହଜ ନୁହେଁ । 


ସାଇଁ ଲୋଡ଼ି ଗୀତରେ ଶୁକଳ ଦେଇର ସୁନ୍ଦର ଶବ୍ଦ ସଂଯୋଜନା ସହ ସୁଲଳିତ 
କଣ୍ଠସ୍ଵର ଉଦ୍‌ବେଳିତ କରେ ଧାଙ୍ଗଡ଼ାମାନଙ୍କୁ । ମାଗୁର ଗୋରୀ ଶୁକଳ ଦେଇର ନିଟୋଳ 
ଶରୀରରେ ଆଖୁ ଦୁଇଟା ବର୍ଚା ପରି | ତା' ଦାଉରୁ ମୁକ୍ତି ପାଇବା ଦୁଃସାଧ୍ୟ ହୋଇପଡ଼େ 
ନୂଆ ନୂଆ ଯୌବନ ନାଆରେ ପାଦ ଦେଇଥୁବା ଯୁବକମାନଙ୍କୁ | କେବଳ ଯୁବକମାନେ 
ନୁହଁନ୍ତି, ଶୁକଳ ଦେଇର ଛଇଛଟକ ଦେଖୁଲେ ଯୌବନ ଅତିକ୍ରାନ୍ତ କରିଥିବା ବୃଦ୍ଧମାନେ 
ମଧ୍ଯ ସମ୍ଭାଳିପାରନ୍ତି ନାହିଁ ନିଜକୁ । ଶୁକଳ ଦେଇର ଯୌବନ ପାଖରେ ନିଜକୁ ସଂପୂର୍ଣ 
ସମର୍ପିତ କରିଦେଇଥିବା ଶୁକୁରୁ ଗାଇଲା — 


କାଲିଆ କମଲ ଭଇଁସ ନଙ୍ଗଲ କଂସାକୁ ତାଟିଆ ଝାଇଁ 
ସ୍ପିରୀ ଡାକ ଦେଲେ ପୁରୁଷ ଡରଇ ନ ଡାକିଲେ ଝୁରୁଥାଇ 
ସାଇଁଗୋ ସାଇଁ ଗୋ ସାଇଁ ସାଇଁ ନ ଡାକିଲେ ଝୁରୁଥାଇ 
ଶୁକ୍ର ତା” ପ୍ରତି ପରୋକ୍ଷ କଟାକ୍ଷକୁ ଆକ୍ଷେପ କରି ଶୁକଳ ଦେଇ ଗୀତରେ 
ଗୀତରେ କହିଲା 
ଏ... ମାଛ ଜାନେ ସିନା ପାନିର ଗଭୀର 
ପକ୍ଷୀ ଜାନଇ ଯେ ଡାଲ୍‌ 
ଦେ ଦେ ବୋଇଲେ କେନ୍ତାର୍‌ ଦେବିସ୍‌ 
ତିନି ପଲିଆ କି ମାଲ୍‌ 
ସାଇଁ ଗୋ ସାଇଁ ସାଇଁ ଗୋ ସାଇଁ 


ବଣମୁଲକର ଅଧବାସୀଙ୍କ ମଧ୍ଯରେ ନାରୀମାନଙ୍କ ସ୍ଥାନ ଉଚ୍ଚରେ | ପୁରୁଷ ଆଳସ୍ୟ 
ପରାୟଣ ନିଶାଗ୍ରସ୍ତ ହୋଇ ବଞ୍ଚନ୍ତି । ପରିବାର ସମ୍ଭାଳିଥାଏ ନାରୀ | ଘରେ ରୋଷେଇ 

ବାସ ପାଖରୁ ହାଟ ବଜାର ଓ କ୍ଷେତବାଡ଼ି ପର୍ଯ୍ୟନ୍ତ । ତେଣୁ ପୁରୁଷ ଅପେକ୍ଷା ତା'ର ମହତ୍ଵ 
ବେଶି । ବିବାହ କାଳରେ କନ୍ଯାର ବାପାମାଆଙ୍କୁ କିଛି ଟଙ୍କା ଦେବାପାଇଁ ହୁଏ । 
ଜଲାଟଙ୍କା । ତା” ସାଙ୍ଗକୁ ଭୋଜିଭାତ, ମଦ, କୁକୁଡ଼ା ଆଦିଦେଇ' କନ୍ୟା ପିତା ଓ କନ୍ୟାର 
ବନ୍ଧୁବାନ୍ଧବ ଆତ୍ମୀୟ ସ୍ଵଜନ ଓ ଗ୍ରାମବାସୀଙ୍କୁ ଖୁସି କରିବାକୁ ହୁଏ । ଶୁକଳ ଦେଇ ସେଇ 
କଥା ଦାମ୍ଭିକତାର ସହ ଆଉଥରେ ସ୍ଵରଣ କରାଇ ଦେଲା | 

ଶୁକଳ ଦେଇ ଗାଉଥଲା ଆଗେ ଆଗେ, ତାଂ ସହ ପାଳି ଦେଉଥିଲେ ମନ୍କୀ 
ସୁଆତୀ ଲଛନ୍ଦୀ, ହୀରା, ଶଶୀ, ପଦ୍ମା ଓ ଆଉ ସବୁ ଧାଙ୍ଗଡ଼ୀମାନେ | ଏ ଆହ୍ବାନକୁ 
ସ୍ଵୀକାର କଲେ ଧାଙ୍ଗଡ଼ାମାନେ | ସେମାନଙ୍କ ମନର ଭାବନାକୁ ଶୁକ୍ର ସ୍ଵର କରି ଗାଇଲା ! 


ଆସୁଛି କୋଲାବ ଯାଉଚି ନଦୀ 

ଡାଲକୁ ମୂଳକୁ ଭେଦି ଡାଲକୁ ମୂଳକୁ ଭେଦି 

କି ରୂପେ ଆସିବି ତୋ କୋଳେ ବସିବି ଜୀବନ ଯାଉଚି କାନ୍ଦି 
ସାଇଁ ଗୋ ସାଇଁ ସାଇଁ ସାଇଁର ଭାବନା ନାହିଁ 


ପୁରୁଷ ହାତରେ ଥରେ ଧରା ଦେଲେ ନାରୀର ମହତ୍ତ୍ବ କମିଯାଏ | ପୁରୁଷ ମନର 
କାମନାକୁ ଆହୁରି ତୀବ୍ରତର କରିବାପାଇଁ ତାକୁ କ୍ଷତାକ୍ତ କରି ତା'ର ଶୋଷକୁ ଆହୁରି 
ବଢ଼େଇ ଶୁକଳ ଦେଇ ଗାଉଥୁଲା | 
ତମେ ମନେ କଲେ କେବେ କେବେ, 
ଆମେ ମନେ କଲେ ଏବେ 
ଚିରାକ୍‌ ବିରାକ୍‌ ଦେଖ୍ତେ ରବେ | 
ବେରାମଣ ଉପରେ ବସି ଦେଖୁଥିଲା ନାଟଗୁରୁ ¦ ଶୁକଳ ଦେରର ଉତ୍ତାଳ ଯୌବନ 
ଭରା ଅଙ୍ଗସୌଷ୍ଟବ ତାକୁ ଉଦ୍‌ବେଳିତ କଲା । ତା” ଭିତରେ ଯେମିତି ବିସ୍ଫୋରଣଟିଏ 
ହେଲା ! ସତେ ଯେମିତି ଶୁକଳ ଗାଉଥ୍‌ବା ସଂଗୀତର ଛନ୍ଦ ସବୂ ତା” କଣ୍ଠରୁ ନୂହେଁ 
ତା”ର ପ୍ରତିଟି ଅଙ୍ଗରୁ ଭାସି ଆସୁଛି । ସେଇ ଛନ୍ଦରେ ଛନ୍ଦି ହୋଇ ବାଟବଣା ହେଇଯାଉଛି 
ନାଟଗୁରୁ ହଳଧର | କଣ୍ଟାଝ୍‌ଣ୍ଟା ଖାଲଖମା ନଦୀନାଳ କିଛି ମାନୁ ନାହିଁ ତା'ର ଲଗାମଛଡ଼ା 
ମନ | ଜ୍ୟୋସ୍ମାଭିଜା କୁନି କୁନି ଗଳଘର ଉପରୁ ବର୍ଷାମାସିଆ ଧୂଆଁମାନ କୁଣ୍ଡଳୀ ମୋଡ଼ି 
ଉପରକୁ ଉଠିବା ପରି ସେ ଉଠିଯାଉଛି ଉପରକୁ | ଧୀରେ ଧୀରେ ସେ ସର୍ଶ କରୁଚି ଗାଁ 
ଶେଷ ମୁଣ୍ଡରେ ନିରାସକ୍ତ ହୋଇ ଠିଆ ହେଇଥବା ଗରି ପାଞ୍ଚଟା ଶରଗୀ ଗଛର ଶୀର୍ଷ 

ଭାଗକୁ | ସେଇଠୁ ଚଟ୍‌କିନା ଡେଇଁପଡୁଛି ଜହ୍ନ ଆଲୁଅରେ ଭିଜୁଥବା ପାହାଡ଼ ଚୂଡ଼ାକୁ | 
ଯେଉଁଠି ମିଶିଯାଉଛି ପାହାଡ଼ ଆଉ ପୃଥ୍ବୀ । ଯେଉଁଠି ଠିଆ ହେଲେ ଆକାଶକୁ ଛୁଇଁ 
ହୁଏ । ମେଘ ଖଣ୍ଡ ସାଙ୍ଗରେ ଲେସି ହୋଇଯାଇ ହୁଏ । ସାରା ଆକାଶଟାକୁ ମୋର 
ବୋଲି କହିଲେ ବି କେହି ଧାଇଁ ଆସେ ନାହିଁ ଭାଗ ବସିବାକୁ । ସେଇଠି ମନ ଭରି 
ହସିହୁଏ, କାନ୍ଦିହୁଏ | ନିଜକୁ ହଜେଇ ଦେଇ ହୁଏ, ମଜେଇ ଦେଇ ହୁଏ । ଠିକଣା 
ହଜେଇ ଦେଇ ମନଭରି ଉଡାଣ ଦେଇହୁଏ । ଯଦି ସାଙ୍ଗରେ ଥାଏ ଏଇ ଶୁକଳ ଦେଇ | 
` ତା' ଯୌବନର ମଦିରା ପିଇ ଜୀବନକୁ ଭୁଲିହୁଏ | 
i m୩॥ 

ଶକଳ ଦେଇ ତା ଝିଅ ବୟସର | 

ସେ ଏ ଗାଁକୁ ଆସିଲାଦିନୁ ଦେଖ ଆସୁଛି ଶୁକଳ ଦେଲକୁ । ପ୍ରତିଦିନ ସକାଳୁ 
ଆସି ସେ ରହିଥ୍‌ବା ଦୂୁଇବଖୁରିଆ ଘରର ଚାରିପଟ ଓଳେଇ ଗୋବରପାଣି ପକାଏ । ସେ 
ଖାଇସାରି ଗୋଟାଏ କୋଣକୁ ରଖିଦେଇଥ୍‌ବା ଅଇଁଠା ବାସନ ବାହାର କରି ବାହାରକୁ 
ନେଇଯାଏ | ମାଟି ମାଠିଆ ଓ ଅଇଁଠା ବାସନତକ ଧରି ସେ ସିଧାଯାଏ ଝରଣା କୂଳକୁ | 
ପାହାଡ଼ିଆ ବାଲିରେ ବାସନତକ ରଗଡ଼ି ରଗଡ଼ି ମାଜି ଚକଚକ୍‌ କରିଦିଏ । ତା'ପରେ 
ସେଗୁଡିକୁ ଝରଣା ପାଣିରେ ଧୋଇ ଗୋଟାଏ ପଥର ଉପରେ ରଖେ | ମାଟି ମାଠିଆରେ 
ପାଣି ଭର୍ଭି କରି ମୁଣ୍ଡ ଉପରେ ରଖେ | ତା' ଉପରେ ବାସନତକ ରଖ ସେ ନାଟଗୁରୁ 
ଘରେ ପହଖଞ୍Cଚେଇ ଦିଏ | ସପ୍ତାହରେ ଥରେ ନାଟଗୁରୁର ଧୋତି ଗାମୁଛା ସାର୍ଟ ଆଦି ଝରଣାକୁ 
ନେଇ ପିଟିପିଟି ସଫାକରି ଆଣେ | ବାସ୍‌ ସେତିକି ତା'ର କାମ | ସେଥୁପାଇଁ ସେ କିଛି 
ପାରଶ୍ରମିକ ନେଉନଥୁଲା | ନାଟଗୁରୁ ତାକୁ କେବେ ଟଙ୍କାଏ ଦୂଇଟଙ୍କା ଯାଚିଲେ ସେ 
ଆଦୌ ତାକୁ ଛୁଉଁ ନଥୁଲା | 

ହସି ହସି ଗଡ଼ିଯାଇ କହୁଥିଲା — “ ତୁଇ ଆମର ନାଟଗୁରୁ | କୁଣିଆ, ଦେବତା 
ସମାନ | ତୋର୍‌ ନୂ କାଏ ପଇସା ନେବି ! ନାଇଁ ନିଏବେ ।” 

କୁରେଇ ଫୁଲର ପସରାପରି ତା' ହସର ଫୁଆରାରେ ନାଟଗୁରୁର ଛାତି ଭିତରଟା 
କରତି ହେଇ ଯାଉଥଲା । କିନ୍ତୁ ସେ ଭାବ ସବୁ ଥଲା କ୍ଷଣିକ । ବେଶି ସମୟ ସ୍ଥାୟୀ 
ହେଉନଥିଲା ସେ ଭାବ | ସେ ଫେରିଯାଉଥୁଲା ତା' ନାଟ ବହିର ଚରିତ୍ର ସଂଳାପ 
ସଂଗୀତ ଓ କଥାବସ୍ତୁ ଭିତରକୁ । ବିଡ଼ି ଟାଣୁଥଲା, ଗୀତ ଲେଖୁଥଲା | ସ୍ଵର ଦେଉଥୁଲା 
ଗୀତରେ | ବସି ବସି ଚିନ୍ତା କରୁଥଲା କି ନୂଆ ରଙ୍ଗ ରସ ଭରିଦେଲେ ନାଟ ଆହୁରି 

ମଜାଦାର ହେବ । ତା'ରି ଭିତରେ ତା” ମନ ମସ୍ତିଷ୍କକୁ ବ୍ୟସ୍ତ ରଖୁଥୂଲା ! ସଂଧ୍ୟା ନ 
ହେଉଣୁ ଧାଇ୍ଗଡ଼ା ଧାଙ୍ଗଡ଼ୀମାନେ ରୁଣ୍ଡ ହେଉଥିଲେ । ସେମାନଙ୍କୁ ନାଚଗୀଚ ଅଭିନୟ 
ଶିଖାଉଥଲା । ଦିନକେମିତି ଆସୁଥିଲା ଯାଉଥିଲା ତାକୁ ଜଣା ପଡୁନଥୂଲା | 

ଶୁକଳ ଦେଇ ତା' ହୃଦୟର କେଉଁ ନିଭୂଭ କୋଣରେ ଯେଉଁ କ୍ଷୁଦ୍ର ବୀଜଟିଏ 
ହୋଇ ସୁପ୍ତ ଅବସ୍ଥାରେ ଥଲା ତାହା ହଠାତ୍‌ ବିରାଟ ମହୀରୁହ ହୋଇଗଲା । ସେଇ 
ମୁହୁର୍ଭରେ ସେ ଅନୁଭବ କଲା ଶୁକଳ ଦେଇ ବିନା ସେ ବଞ୍ଚ ରହିପାରିବ ନାହିଁ । ତାକୁ 
ଶୁକଳ ଦେଇ ଦରକାର | ଯେକୌଣସି ଉପାୟରେ | ସେଇ ମୁହୂ୍ଁରେ ସେ ଯେଉଁ ସଂକଳ୍ପ 
କରି ବସିଲା ତାହା ଫଳବତୀ ହେବାପାଇଁ ଦିନ ରରିଟା ଲାଗିଲା ନାହିଁ । ଛୋଟିଆ 
ଗାଟିରେ ଚହଳ ପଡ଼ିଯାଇଥୁଲା | ନାଟଗୁରୁ ନାହିଁ । ପେଟାପରଶୁ ନାଟ ଅଧା ଶିଖିଛନ୍ତି 
ପିଲାମାନେ ! ଆହୁରି ଗରି ଆଠ ଦିନ ଶିଖିଥାନ୍ତେ । ନାଟଗୁରୁ ଉଭାନ୍‌ | ଶୁକଳ ଦେଇ ବି 
ନଥୁଲା ଗାଁରେ । ତା' ବାପ ମାଆ ମୁଣ୍ଡ କୋଡ଼ି କାନ୍ଦୁଛନ୍ତି । କଥାଟାର ଭେଦ ଆଉ 
କାହାକୁ ଅଛପା ନଥିଲା । ଜୀବନ ସାଥୀ ନିର୍ବାଚନ କରିବା ପାଇଁ ଦେଶୀୟା ଧାଙ୍ଗଡ଼ା 
ଧାଙ୍ଗଡ଼ୀଙ୍କର ପୂର୍ଣ୍ଣ ସ୍ଵାଧୀନତା ଅଛି, ସେଥୁପାଇଁ କିଛି ପ୍ରତିବନ୍ଧକ ଦେଇନାହିଁ ସମାଜ । 
ଯିଏ ଯାହାକୁ ପସନ୍ଦ କଲା ବାପମାଆଙ୍କ ଅନୁମତି ନେବାପାଇଁ ପଡ଼େନାହିଁ । ସେମାନଙ୍କ 
ପାଇଁ ସେମିତି ବିଧୂ ବିଧାନ ବି ରହିଛି | ସମାଜରୁ ସହଯୋଗର ହାତ ଲମ୍ବି ଆସେ ! 
ସେମାନେ ଲୁଚି କରି ପଳାଇଲେ ବି ଖୋଜି ଲୋଡ଼ି ଅଣାଯାଏ ! ସାମାଜିକ ସ୍ଵୀକୃତି 
ଦିଆଯାଏ ! ଭୋଜିଭାତ ହୁଏ ନାଚ ଗୀତ ମଦ ପାନ ହୁଏ | ସମସ୍ତଙ୍କ ଆଶୀର୍ବାଦ ନେଇ 
ସେମାନେ ଘର ସଂସାର କରନ୍ତି । ତଥାପି ସେମାନଙ୍କ ଜୀବନସାଥୀ ନିର୍ବାଚନ ଯେମିତି 
ଭୁଲ ନ ହୋଇଯାଏ ସେଥପାଇଁ ସତର୍କ ବାଣୀ ଦେଇଥା' ନ୍ତି ବଡ଼ବଡ଼ିଆମାନେ । 


“ ହ୍ରାଟର କନିଆ ବାଟର ବର ଦେଖୁଗାହିଁ ଘର କର” 


କିନ୍ତୁ ଶୁଜଳ ଦେଇ ନାଟଗୁରୁ କ୍ଷେତ୍ରରେ କଥା ଥଲା ସଂପୂର୍ଣ୍ଣ ଅଲଗା | ଶୁକଳ 
ଚଉଦ ପନ୍ଦର ବର୍ଷର ଧାଙ୍ଗଡ଼ୀ, ନାଟଗୁରୁ ପଗ୍ଶ ବର୍ଷର ଡକରା । ଏ କେମିତି ସମ୍ଭବ 
ହେବ ? ଘୋର ପାପ |! ଝିଅଟାକୁ ପାଇ୍ଗଦେଲା ଡକରା ନାଟଗୁରୁ ! ମଇନି ଓଷଦ ଦେଇ 
ଉଦୁଲିଆ ନେଇଗଲା । ଏ ସବୁ ଖରାପ ଡ଼ୁମାର କାମ । ନାଟଗୁରୁ ମୁଣ୍ଡରେ ସେ ଘର 
କଲା | ଡକରା ନାଟଗୁରୁ (ମୁଦ୍ରଣ ଅଯୋଗ୍ୟ) ତା” ନାତୁଣୀ ବୟସର ଟୋକିଟାକୁ ଧରି 
ଉଦୁଲିଆ ପଳେଇଲା | ଶୁକଳକୁ କେହି ଦୋଷ ଦେଉନଥିଲେ | ତାକୁ ଓଷୁଅ କରି ନେଇ 
ଯାଇଛି ନାଟଗୁରୁ । ବେରାମଣ ପାଖରେ ବସିଥିବା ସମସ୍ତଙ୍କ ହୃଦୟ ଦୁଃଖୀ ହୋଇପଡ଼ିଲା 

ଗାଁର ଶୁକଳ ଦେଇ ପାଇଁ । ଏଇ ମୁହୂର୍ଭରେ ଯଦି ଡକରା ନାଟଗୁରୁ ଆଖରେ ପଡ଼ନ୍ତା 
ସମସ୍ତେ ମିଶି କୂଟୁକୁଟା କରି ଦେଇଥାନ୍ତେ ତାକୁ । ସେ ଗାଁକୁ ଅପମାନ ଦେଇଛି । ଗାଁର 
ଝିଅବୋହୂଙ୍କ ପ୍ରତି ଖରାପ ଦୃଷ୍ଟି ପକାଇଛି | ଖରାପ ଡ଼ୁମା ମାତିଛନ୍ତି ଗାଁରେ । ତାକୁ ଶାନ୍ତ 
କରିବାକୁ ପଡ଼ିବ । 

ତା'ପରଦିନ ନିଶାନ୍‌ ମୁଣ୍ଡା ପାଖରେ କୁକୂଡ଼ା ବଳିଦେଇ ଦିଶାରୀ ଖରାପ ତୁମାମାନଙ୍କୁ 
ସନୁଷ୍ଟ କଲା | ସମସ୍ତେ ମଦ ପାଣି ପିଇ ଫେରିଗଲା ବେଳକୁ ମଦ ନିଶାରେ ଟୁଳୁଟୁନୁ 
ହେଇ ଜଣେ କହିଦେଲା, 

ଦିଣ୍ଡା କନିଆକୁ ଡକରା ବର 
ଦେଖୁ ରହି ଘର କର | 

ଏଠି ଘର କରିବାର କଥା ଉଠୁ ନଥୁଲା | ହଳଧର ନାଟଗୁରୁର ଆଗରୁ ଘର ବସି 
ସାରିଥୁଲା | ତା'ର ସ୍ତ୍ରୀ ଥଲା, ପିଲାଝିଲା ଥିଲେ | କାମନାକୁ ନିୟନ୍ନଣ କରିନପାରି ଲମ୍ପଟ 
ହଳଧର ନେଇଯାଇଥଲା ଶୁକଳକୁ । କୁଆଡ଼େ ନେଇ ରଖ୍ଲା ଯେ କେହି ତା'ର ଟେର 
ପାଇଲେନି | ଗାଁ ଲୋକେ ଖୋଜି ଖୋଜି ନୟାନ୍ତ ହେଲେ | ଶେଷରେ ନିରାଶ ହେଇ 
ତୁନି ପଡ଼ିଲେ | ଝିଅଟାକୁ ମଲା ତଳେ କାଟିଦେଲେ ଗାଁ ଲୋକେ | ସେଇ ଦିନ ଠୁଁ ଗାଁର 
ନାଟଦଳ ଭାଙ୍ଗିଗଲା | ବହୁଦିନ ପର୍ଯ୍ୟନ୍ତ ଧାଙ୍ଗଡ଼ା ଧାଙ୍ଗଡ଼ୀମାନେ ଭୁଲିପାରିଲେ ନାହିଁ 
ନାଟ ଦଳକୁ । ନୂଆ ନାଟଗୁରୁ ଡାକି ଆଉଥରେ ଦଳ ଗଢ଼ିବା ପାଇଁ ଚେଷ୍ଟା କରୁଥିଲେ 
କେତେ ଜଣ ଧାଙ୍ଗଡ଼ା | କିନ୍ତୁ ମୁଖୁଆ ସମେତ ଅନ୍ଯ ବୟସ୍କମାନେ ସମ୍ପୂର୍ଣ୍ଣ ବିରୋଧ 
କଲେ ଏ ପ୍ରସ୍ତାବର | ଝିଅବୋହୂଙ୍କ ଇଜତ ମହତ୍‌ ବଡ କଥା | ଅନୁମତି ମିଳିଲା ନାହିଁ 
ଧାଙ୍ଗଡାମାନଙ୍କୁ | 

ଶୁକଳ ଦେଇ୍ତ ବେଶିଦିନ ରହିପାରିଲା ନାହିଁ ହଳଧର ପାଖରେ | ହଳଧର 
ବିଶୋଇର ସ୍ତୀ ପାର୍ବତୀ ଶୁଣ୍ଢୀଆଣୀ ଘରର ଏରୁଣ୍ଡି ମଡ଼େଇ ଦେଲାନି ଶୁକଳକୁ । ଡମ୍ବ 
ଟୋକୀକୁ ଧରି ଆସିଥିବାରୁ ହଳଧରକୁ ବି ଘରେ ପୁରେଇ ଦେଲାନି | ବର୍ଷେ ଦୁଇବର୍ଷ 
ବିଲେଇ ଛୁଆ ପରି ଏଠି ସେଠି ରଖୁ ତାକୁ ଛାଡ଼ିଦେଲା ନାଟଗୁରୁ | 

ବିଗାରୀ ଶୁକଳ ଦେଇ ଅନ୍ୟ କୋଉଠି ବଞ୍ଚବାର ରାହା ନ ପାଇ ଫେରିଆସିଲା 
ଭିଟାମାଟିକୁ । ମାତ୍ର ଦୂଇବର୍ଷ ଭିତରେ ବେଶ୍‌ ପରିପକ୍ଵ ହୋଇଯାଇଥୁଲା ଶୁକଳ ଦେଇ । 
ପୁରୁଷର ପ୍ରେମ ଓ ପ୍ରତାରଣାକୁ ଭଲ ଭାବରେ ଅଙ୍ଗେ ନିଭେଇ ଥୁଲା | ନାଟଗୁରୁ 
ବିଶ୍ଵାସଘାତକତାକୁ କ୍ଷମା ତ କରି ନଥୁଲା; କିନ୍ତୁ ଗୋଟାଏ ପ୍ରତାରକର ସ୍ତିରେ ତା'ର 

ବର୍ଭମାନ ଓ ଭବିଷ୍ୟତକୁ ଆହୁତି ଦେବାକୁ ଅପମାନ ଜନକ ମନେ ହେଉଥଲା ତାକୁ | 
ଗୋଟାଏ ଦୁଃସ୍ଵପ୍ନ ବୋଲି ତାକୁ ଭୁଲିବା ପାଇଁ ମାତ୍ର ମାସ କେଇଟା ଲାଗିଥିଲା | ନୂଆ 
ଜୀବନଟାଏ ଆରମ୍ଭ କରିବାପାଇଁ ତାକୁ କଷ୍ଟ ହେଇନଥୁଲା | 

ଶୁଣ୍ଢି ସାଙ୍ଗେ ଉଦୁଲିଆ ଯାଇ ଜାତି ହାରିଥୂଲେ ଶୁକଳ ଦେଇ ! ସେଥୁପାଇଁ ତା 
ମାଆ ବାପା ଭାତ ନାୟକକୁ ଡାକି ଜାତି ହେଇଥଲା । ଭେରାମଣ ପାଖରେ ବିଗ୍ର 
ହେଇଥିଲା । ଶହେ ଟଙ୍କା ଜୋରିମାନା ଦେଇଥୁଲା । ଗାଁ ଲୋକଙ୍କୁ ଭୋଜୀ ଓ ମଦ 
ଦେଇଥିଲା ତା” ବାପା । 

ଶୁକଳ ଦେଇ ଆରମ୍ଭ କରିଥଲା ନୂଆ ଜୀବନ | ପୁଣି ସ୍ଵପ୍ନ ଦେଖୁଥିଲା | କଳ୍ପନା 
କରୁଥଲା | ଗୀତ ଗାଉଥୁଲା, ନାଚୁଥିଲା, ଏବେ ଦ୍ବିଗୁଣ ତେଜରେ | ସେ ଯେ ଆଦୌ 
ଦୁଃଖୀ ନୁହଁ, ଅତୀତକୁ ଝୁରିମରୁନାହିଁ, ସେ ନାଟଗୁରୁର ବି ଛାଡ଼ରୀ ନୁହଁ, ସେ ପୁଣି ନୂଆ 
ଘର ବସେଇବ । ଆଉ ଡକରାମାନଙ୍କୁ ନେଇ ନୁହେଁ । ଧାଙ୍ଗଡ଼ା ସାଙ୍ଗରେ | ଆଉ 
ଆବେଗରେ ଭାସିଯିବ ନାହିଁ । କାହା ଶିଖାଣରେ ବାଟ ଭୁଲିବ ନାହିଁ । ନାଟଗୁରୁ ସହ 
ଦେଶ ଦୁନିଆ ବୁଲିଥବା ଶୁକଳ ଦେଲ ଖୁବ୍‌ ଚତୁରୀ ହୋଇସାରିଥୁଲା | 

ସେଇ ଚତୁରୀ ଶୁକଳ ଦେଇ ଘର ସଂସାର କରିବାକୁ ଗାହିଲା । 

କୋଉ ଠେଙ୍ଗୁଆ ଧାଙ୍ଗଡ଼ା ବାହାହେବ ହଲ୍ଧର ଶୁଣ୍ଢିର ଛାଡ୍‌ରୀକୁ ? ଯେଉଁ ଶୁକୁ 
ତା” ପ୍ରେମରେ ପାଗଳ ହେଉଥଲା ସେ ତାଂ ଆଡ଼ୁ ମୁହଁ ମୋଡ଼ି ସାରିଥିଲା | ସେ ଏବେ 
ଗୋଟାଏ ପିଲାର ବାପ | ଶୁକଳ ଦେଇ ଦିନ କେତେ ତା” ଚାରିପଟେ ନସର ପସର 
ହେଲା | ସେ ଆଡ଼ ଆଖୁରେ ଗହିଁଲା ନାହିଁ । ବାପ ଭାଇଙ୍କ ନାକ ନିଶ ତଳେ ପକାଇ 
ଶୁଣ୍ଠି ସାଙ୍ଗରେ ଉଦୁଲିଆ ଯାଇ ଜାତି ହେବା ପାଇଁ ଭାଇ ବାପାଙ୍କୁ ଖର୍ଚ୍ଚାନ୍ତ କରିଥିବାରୁ 
ଆଗପରି ସ୍ଟବେହ ଆଦର ତାକୁ ମିଳୁନଥଲା | ଭାଉଜଟା ପାଟି ଖୋଲିଲେ ଖୁଣ୍ଟା ଦେଉଥିଲା | 
ଭାଇଟା ଫି ଫି ହେଉଥଲା | ନିହାତି ଦରକାର ନହେଲେ ବାପ କଥା ହେଉ ନଥିଲା । 
ମାଆର ମମତା ବି ତାକୁ ଉଣା ଲାଗୁଥିଲା | ପରିବାରରେ ଅଖୋଜା ଅଲୋଡ଼ା ହୋଇ 
ଏମିତିରେ ବର୍ଷେ ଦୁଇବର୍ଷ କଟିଗଲା | ଖୁବ୍‌ କ୍ଲାନ୍ତ ହେଇ ପଡିଲା ଶୁକଳ ଦେଲ । ଖୁବ୍‌ 
ଶୀଘ୍ର ଏ ପରିବାର ଏ ଗାଁ ଛାଡି ସେ କୁଆଡ଼େ ଗଲିଯିବାକୁ ଗହୁଁଥିଲା; କିନ୍ତୁ କେମିତି ? 
ତା” ଜୀବନ ତାକୁ ଦୁର୍ବିସହ ଲାଗୁଥିଲା । ସେ ଖୋଜୁଥଲା ଜୀବନ ସାଥୀଟିଏ । ଯାହା 
ସହ ତା'ର ଏଇ ନିଃସଙ୍ଗ ଜୀବନର ଯନ୍ତ୍ରଣା କିଛି ପରିମାଣରେ ଲାଘବ ହେଇପାରିବ | 
ତା ଶରୀରର ଦାବୀ ମନରଦାବୀ ସହ ଗୋଟାଏ ସରକ୍ଷିତ ଭବିଷ୍ୟତ ପାଇଁ ସେ ସତକୁ 
ସତ ବେଶ୍‌ ଚିନ୍ତିତ ହୋଇପଡିଲା | 

ଏଇ ମାନସିକ ସ୍ମିତିରେ ଶାମ ହରିଜନ ସହ ଶୁକଳ ଦେଇର ପରିଚୟ, ଦୁହେଁ 
ଦୁହିଁଙ୍କ ଆଡ଼କୁ ଟାଣିହେଇ ଆସିଲେ । ଶୁକଳ ଦେଇର ଅତୀତ ଅମାଲୁମ୍‌ ନଥୁଲା ଶାମ 
ହରିଜନକୁ । ତଥାପି ସେ ପାଗଳ ହେଲା ତା'ପାଇଁ ¦! ଚତୁରୀ ଶୁକଳ ଦେଇର ପ୍ରେମ 
ଜାଲରେ ଅନାୟାସରେ ଧରା ଦେଲା ଶାମ ହରିଜନ | ତା' ପାଇଁ ପାଗଳ ହେଲା | ହଠାତ୍‌ 
ଗୋଟାଏ ହାଟବାରିଦିନ ଶାମ ହରିଜନ ଶୁକଳ ଦେଇ୍ତକୁ ଧରି ଆସିଲା ଘରକୁ, ଶୁକଳ 
ଦେଇ ତା'ର ସଗର୍ରା ସ୍ତ୍ରୀ ହେଲେ ବି ତାକୁ ସଗର୍ଭା ଟଙ୍କା ଦେବାପାଇଁ ପଡ଼ିନଥୁଲା । 
ନାଟଗୁରୁ କିଛି ଜଲାଟଙ୍କା ଦେଇନଥୁଲା ଶୁକଳ ଦେଇଲର ମାଆ ବାପାଙ୍କୁ | କିନ୍ତୁ ଦେଶୀୟା 
ସମାଜର ବ୍ୟବସ୍ଥାକୁ ଏଡ଼ି ଦେଇନଥଲା ଶାମ | ସେ ବିଧ୍ବବଦ୍ଧ ଭାବରେ ଜଲା ଟଙ୍କା 
ଦେଇଥିଲା ତା” ମାଆ ବାପାଙ୍କୁ । ଭୋଜି ଓ ମଦ ବି ଦେବାକୁ ଭୁଲି ନଥୁଲା | 

ଶୁକଳ ଦେଇ ଏବେ ଶାମ ହରିଜନ ପରିବାରର ଅସଲ ମାଲିକାଣୀ | ନାଟଗୁରୁ 
ସହ ଉଦୁଲିଆ ଯାଇ ସେ ଯେଉଁ ଭୁଲ କରିଥଲା ତାକୁ ସଜାଡ଼ିଲା ଶାମ ହରିଜନ ପରିବାରକୁ 
ଆସି ! ଶାମର ପ୍ରଥମ ସ୍ତ୍ରୀ ଏବେ ଅବହେଳିତା ହେଲା | ଶୁକଳ ରାଜୁତି କଲା ପରିବାରରେ | 
ନିଜର ପ୍ରୀତିପଣରେ ବାନ୍ଧି ରଖୁଲା ଶାମକୁ | 

ଶାମ ଶୁକଳଙ୍କ ପ୍ରଥମ କନ୍ୟା ବେଲମତାୀ | ପୂର୍ବରୁ ଚାରିଟା ପୁତ୍ର ସନ୍ତାନ ଥୁଲେ 
ଲୀଳାବତୀର | କିନ୍ତୁ ବେଲମତୀ ଶାମର ନୟନର ତାରା ହେଇଗଲା ! ଦୁହିଁଙ୍କର ସ୍ବେହ, 
ପ୍ରେମରେ ଚନ୍ଦ୍ର ଉଦିଆ ପରି ବଢୁଥଲା ବେଲମତୀ | 


୪ ॥ 


ବେଲମତୀକୁ ଛଅ ପୁରି ସାତ ଗଲିଲା | ବାଲିଯାତ୍ରାରେ ସେ ଫୁଲଧାଙ୍ଗଡ଼ୀ ହୋଇଛି, 
ଆଉ କେତେଜଣ ଫୁଲ ଧାଙ୍ଗଡ଼ୀଙ୍କ ସହ ସେ ଶୋଉଛି ଜାନୀଘର ଦାଣ୍ଡ ପଟକୁ ଥବା 
ଏକଣା ଘରେ । ବାଲିସରିବା ପର୍ଯ୍ୟନ୍ତ ସେ ଘରକୁ ଆସିବ ନାହିଁ, ଦିନକୁ ଗୋଟାଏ 
ବେଳା ଖାଇବ | ନାତି ନିଷ୍ଠାରେ ରହିବ | ଆଇଁଷ ଛୁଇଁବ ନାହିଁ | 

ଶାମ ଚାହୁଁ ନଥଲା ବେଲମତୀ ଫୁଲ୍‌ ଧାଙ୍ଗଡ଼ୀ ହେଉ । ଏତେ ସାନ ଟୋକୀଟା 
ନୀତି ନିଷ୍ଠାରେ ରହି ପାରିବନି । ବଳଦଙ୍କ ମୁହଁରେ କୁଣ୍ଡା ତୋରାଣୀ ମୁହାଁଉ ଥୁଲା । 
ଶୁକଳ ଦେଇ ଉଦ୍ଦେଶ୍ୟରେ କହିଲା, 

“ ବେଲ ଆଇଲା ବରଷକୁ ବାଲିଗାଙ୍ଗଡ଼ା ଧରିଥିଲେ ନେଇଁ ହେତା!” 

ଶୁକଳ ଦେଇ ରଞ୍ଜା ଉପରୁ ଖସି ତଳକୁ ଲୋଟିଯାଇଥୁବା ଶିମ୍ବ ଲଟାଟାକୁ ଉପରକୁ 
ଟେକୁ ଟେକୁ କହିଲା “ ଏଇଟା କି ଭଦ ବାଲି ଯାତରା ଯେ, ପ୍ରତି ବରଷ୍‌ ହେବ ¦! ନା 

ପରଜା ବାଲିଯାତରା ହେଇଚି ଯେ ତିନିବରଷକୁ ଥରେ ହେବ ? ଆମର ପାଟ ବାଲିଯାତରା 
ତ ବାରବରଷରେ ଥରେ ଆସିବ । ସେତେବେଳକୁ ଆମ ବେଲ କ'ଣ ଆଉ କୁଆଁରୀ 
ହେଇ ଥବ ଯେ ବାଲିଗାଙ୍ଗଡ଼ା ବୋହିବ ! ” 

“ ହଇ ହଇ ସତ୍‌ କଥା | ” ସମ୍ମତି ଜଣେଇଲା ଶାମ ! 


ବାରବର୍ଷ ପରେ ଥରେ ଆସେ ପାଟ ବାଲିଯାତ୍ରା । ଏଇ ବାରବର୍ଷ ଭିତରେ ଯଦି 
କୌଣସି କାରଣରୁ ବାଲିଖମ୍ବ ଭାଙ୍ଗ ଗଲା ଅଥବା ନଷ୍ଟ ହୋଇଗଲା ଶିରା ଓ ଗୁରୁମାଇ 
ନିର୍ଦ୍ଦେଶ ଦିଅନ୍ତି ବାଲିଯାତରା ପାଇଁ ! ବାଲିଖମ୍ଭ ପୋତାହୁଏ, ସେସବୁ ଆହୁରି ଜାଟି 
କଥା, ଅସମୟରେ ହୁଏ ବାଲିଯାତରା ¦ 


ସାମୁହିକ ମଙ୍ଗଳ ପାଇଁ ବେଲମତୀ ପ୍ରଥମକରି ଫୁଲ ଧାର୍ଗିଡ଼ୀ ରୂପେ ଆଗକୁ ପାଦ 
କାଢ଼ିଲା | ଶିରାଗୁରୁମାଇ ମୁଖଆ ଗ୍ରାମବାସୀଙ୍କ ଗହଣରେ ବେଲମତୀ ସହ ଆଉ ଆଠଜଣ 
କୁଆଁରୀ କନ୍ୟା ନଦୀ ତଟକୁ ଯାଇ ବାଲି ରାମ୍ଭିଲେ | ନଇ ତୁଠରେ ଓଦାବାଲିରେ ଗୁରୁମାଇ 
ଦାର୍ନୀ ମାଆର ମୁର୍ଭିଟିଏ ତିଆରି କଲା | ଜାନୀ ମନ୍ତ ଉଚ୍ଚାରଣ କରି ସେଥ୍‌ରେ ହଳଦୀ 
ପାଣି, ଫୁଲ ଓ ଅରୁଆ ଚାଉଳ ଆଦି ଦ୍ଵାରା ଜୀବନ୍ୟାସ ନେଲା | ତା'ପରେ ମୂର୍ରଭି ଉପରେ 
ମଦ ଥପାନୀ କଲା | ଭୋଗରାଗ କରି ଦାର୍ନୀ ମାଆକୁ ସନୁଷ୍ଠ କରି ବାଲିଗଙ୍ଗୁଡ଼ା ଧରି 
ଫୁଲ ଧାଇ୍ଗଡୀମାନେ ସେମିତି ବାଦ୍ୟ ନୃତ୍ୟ ଗୀତ ସହ ଶୋଭାଯାତ୍ରାରେ ବାଲିଘର ଆଡ଼େ 
ଆସିଲେ | 


ଫୁଲ ଧାଇ୍ଗଡ଼ୀମାନଙ୍କ ଭିତରେ ସବୁଠାରୁ ସାନ ଥଲା ବେଲମତୀ ! ବାଲିଚାଙ୍ଗଡ଼ା 
ମୁଣ୍ଡରେ ଆଠଦଶ ପାଦ ଆଗକୁ ଯାଇଛି କି ` ନାହିଁ ସେ ଝୁଲିବା ଆରମ୍ଭ କରିଦେଲା । 
ଭୀମା ଦେବତା ସବାର ହୋଇଗଲେ ତା” ଉପରେ ¦ ଯେତେ ଝାଙ୍କି ହେଲେ ବି ତା କୁନି 
କୁନି ହାତ ଦୁଇଟିରେ ଜାବୁଡ଼ି ଧରିଥଲା ଗଙ୍ଗୁଡ଼ିକୁ । ତା' ପଛକୁ ଅନ୍ଯ ଝିଅମାନଙ୍କ 
ଉପରେ ବି ଦେବତାମାନେ ସବାର ହୋଇଗଲେ | ଭୀମା ଦେବତାର ବାରଭାଇ ! ଏମାନଙ୍କୁ 
ପୂଜାର୍ଚ୍ଚନା କଲେ, ମଦ କୁକୁଡ଼ା ଦେଲେ ଦାର୍ନୀ ମାଆ ଖୁସି ହେଇ ତା'ର ଉପ୍ପାଦିକା 
ଶକ୍ତି ବୃଛି କରେ | ଜମି ଉର୍ବର ହୁଏ । ମଣିଷ ପଶୁପକ୍ଷୀ ସମସ୍ତଙ୍କର ସୃଜନୀ ଦକ୍ଷତା 
ବୃଦ୍ଧିପାଏ । 

ଫୁଲ ଧାଇ୍ଗଡ଼ୀମାନେ ବାଲିଧରି ଶୋଭାଯାତ୍ରାରେ ପହଞ୍ଚଲେ ବାଲିଘରେ | ଗୁରୁମାଇ 
ବାଲି କଡ଼ିଆରେ ବିଧ୍ବମତେ ପୂଜାସାରି ମଦ କୁକୁଡ଼ା ବଳିଦେଇ ବାଲିଥାପନା କଲା | 

ଏଥର ଆରମ୍ଭ ହେବ ବିହନ ଛିନ୍ନା ପର୍ବ । ଗୁରୁମାଇ ଓ ଜାନୀ ଧଳା ଗାମୁଛା 
ଖଣ୍ଡେ ବିଛେଇ ମୁହାଁ ମୁହିଁ ବସିଲେ । ପ୍ରତି ଘରୁ ଆସିଲା ଧାନ, ମକା, ଶିମ୍ବ ବାଜରା, 
ଝୁଡଙ୍ଗ, ମୁଗ, ବିରି ଆଦି ଯାବତୀୟ ମଞ୍ଜି ଜାତୀୟ ବୀଜ । ସମସ୍ତେ ଅଜାଡି ଦେଲେ 
ସେଇ ଗାମୁଛାରେ । 

ଜାନୀଘର ସାନ ବୋହୂ ସାନ ଦନାଟିରେ ବିହନ ଭର୍ଭି କରି ଆଣି ଗାମୁଛାରେ 
ଅଜାଡ଼ିବାକୁ ଯାଉଛି, ଭୁତ ଦେଖୁଲା ପରି ରଡ଼ିଟାଏ କଲା ଜାନୀବୂଢ଼ା । “ ହେହେ - 
ନନୀ କାଇ କର୍‌ସି | କାଇ କର୍ସି | ଘୁଞ୍ଚଯା ଘୁଞ୍ଯା | ତତେ କିଏ କହିଲା ଏସବୁ ଆଣିବାକୁ ! 
ଏ ପିଲାଟୋକୀଙ୍କର କେବେକୁ ବୁଦ୍ଧି ଶୁବି ହେବ । ” 

ଏ ବିହନ ତକ ଧରି ଘରକୁ ଯାଆ, କିଛି ବୁଝିପାରିଲା ନାହି ଜାନୀଘର ବୋହୂ | 
କନ୍ୟାଶ୍ରମରେ ପାଠ ପଢୁଥଲା | ଜାନୀପୁଅ ତାକୁ ଧରି ଆସିଛି ଉଦୂଲିଆ । ଚଇତି ପରବ 
ବେଳେ | ସେ ଏବେ ଅନ୍ତସତ୍ତ୍ଵା । ଦୁଇଦିନ ତଳେ ଜାନୀବୁଢ଼ୀ ତାକୁ ଦେଇଥଲା ଏ 
ସୂଚନା | 

ଗର୍ଭିଣୀ ସ୍ତ୍ରୀ ଘରୁ ବିହନ ଆଣିବା ନିଷେଧ । ଦାର୍ନୀ ମାଆ ରୁଷ୍ଟ ହୁଏ | ଭଲ 
ଫଳଦିଏ ନାହିଁ । 

ବିହନ ସଂଗ୍ରହ ପରେ ଗଙ୍ଗୁଡ଼ାମାନଙ୍କରେ ଜାନୀ ଓ ଗୁରୁମାଇ ମିଶି ବିହନ 
ପୋତିଲେ 1 ଏହି ବୀଜପୁଟନି କାମ ସରିଲା ପରେ ଆରମ୍ଭ ହେବ ଗୀତ ନାଚ ଓ ବାଦ୍ୟର 
ଆସର | ସଂଜରେ ଗୁରୁମାଇ ପୁରାଣ ଗାଇ ଗାଇ ବାଲିଗଙ୍ଗୁଡ଼ିମାନଙ୍କରେ ହଳଦୀ ପାଣି 
ସିଞ୍ଚଲା, ଦୂଇଜଣ ଧାଙ୍ଗଡ଼ା ଓ ଧାଙ୍ଗଡ଼ୀ ଆସି ଗୁରୁମାଇର ଗୀତରେ ପାଳି ଧରିଲେ । 
ବାଲିଯାତରାର ସ୍ଵତନ୍ତ୍ର ବାଦ୍ୟ ବାଲିଢ଼ାପ ଓ ବାଲି ଟାମକା ବାଦ୍ୟରେ ଚତୁର୍ଦ୍ଦିଗ ଉଛୁଳି 
ଉଠୁଥୁଲା | ତା” ସାଙ୍ଗକୁ ନାଙ୍ଗରା, ମହୁରୀ, ମାଦଳ ଏ ସବୁ ନ ବାଜିଲେ ଗୁରୁମାଇ 
ମୁହଁରୁ ପଦ ବାହାରେ ନାହିଁ । 

ନିଷ୍ଠାର ସହ ଗୁରୁମାଇ ପୁରାଣ ଗାନ କରି ବାଲିଦେବତା ଓ ବାଲିମାଇକୁ ସନ୍ତୁଷ୍ଟ 
କରେ | ସେମାନେ ସନ୍ତୁଷ୍ଟ ହେଲେ ବାଲି ଗଂଙ୍ଗୁଡାରେ ଥବା ବିହନ ଗଜା ହୁଏ | ଯେଉଁ 
ବର୍ଷ ବିହନ ଯେତେ ଭଲ ଗଜା ହେବ ସେ ବର୍ଷ ବିଲବାଡିରେ ସେତେ ଭଲ ଫସଲ 
ହେବ ବୋଲି ବିଶ୍ଵାସ କରାଯାଏ ! 

ନଅଦିନ ବ୍ୟାପୀ ଏ ଯାତରା ଗଲିବ | ସବୁଦିନ ନାଚଗୀତ | ଫୁଲ ଧାଇ୍ଗିଡ଼ୀମାନଙ୍କ 
ଦେହରେ ବାମନ ଦେଇ ଠାକୁରାଣୀ, ଦାର୍ନୀ ମାତା, ଝାଙ୍କର ଦେବୀ, ଦୁଆରଶୁଣି, ଧର୍ମୁ 


ଦୂର ଆକାଶର ତାରା ଠ ୩୧ 


Digitized by srujanika@gmail.com 


ଦେବତା ଆଦି ଦେବୀ ଦେବତା ଲାଗିବେ । ଭୀମା ଦେବତାଙ୍କ ବାରଭାଇମାନେ ଫୁଲ 
ଧାଙ୍ଗିଡ଼ୀକି ଛାଡ଼ି ଅନ୍ୟମାନଙ୍କ ଦେହରେ ସବାର ହୋଇଥିବେ | ଗୁରୁମାଇ ପୁରାଣ ଗାଉଥ୍ବବ | 
ଧାଙ୍ଗ ଡ଼ା ଧାଙ୍ଗଡ଼ୀ ଦୁଇଜଣ ଗୀତ୍‌ ମାରା କରୁଥିବେ | ସରୁ ନଥିବ ସେ ଗୀତ | ଅନବରତ 
ଅବିଛିନ୍ନ ଗାଲିଥବ | ସମସ୍ତଙ୍କ ଭିତରେ ଗୋଟାଏ ବିଭୋର ପଣ, ସମ୍ମୋହିତ ଭାବ | 
ଆଠ ନଅ ଦିନ ପାଇଁ ସମସ୍ତେ ଗୋଟାଏ ଭିନ୍ନ ଜଗତର ମଣିଷ ପାଲଟି ଯାଆନ୍ତି | ଶୁଦ୍ଧ 
ପୁତ ହୋଇ ରହନ୍ତି । ଅସଲି ପୂଜାହୁଏ ବାଲି ଆଣିବାର ଅଷ୍ଟମ ଦିନ । ବାଲିକୁଡ଼ିଆ 
ଆଗରେ ବନ୍ଧା ହେଇଥିବା ଛାମୁଣ୍ଡିଆ ତଳେ ପ୍ରତୀକାମ୍ମକ ଭାବରେ ଆରମ୍ଭ ହୁଏ ଗାଷ ! 
ଶିମିଳି ଡାଳରେ କୋଡ଼ି, କୋଦାଳ, ଟାର୍ିଆ, ଲଙ୍ଗଳ, ଜୁଆଳୀ, ମଇ, ଦାନ୍ତୀ ଆଦି କୃଷି 
ଉପକରଣ ତିଆରି କରାଯାଏ | ଫୁଲ ଧାଙ୍ଗଡ଼ୀ ଦୁଇଜଣ ବଳଦ ହୁଅନ୍ତି | ଗୁରୁମାଇ ହୁଏ 
ହଳିଆ | ବେଲମତୀ ଓ ସୁଆତୀ ଏଥର ଦୁଇ ବଳଦ ହୋଇଛନ୍ତି | ଜମି ମାଲିକ ସାଉକାର 
ରୂପରେ ସେଠାରେ ମୁଠା ମୁଠା ବିହନ ବୁଣିବ | ଆରମ୍ଭ ହେଲା ସେଦିନର କାର୍ଯ୍ୟକ୍ରମ | 
ସମସ୍ତଙ୍କ ଘରୁ ଆସିଥିବା ମାଠିଆ ମାଠିଆ ପାଣି ଜାନୀ, ଗୁରୁମାଇ ଓ ଫୁଲ ଧାଇ୍ଗ ଡୀମାନଙ୍କ 
ଉପରେ ଢ଼ଳାଗଲା | ସେଇ ପାଣିରେ ମାଟିଭିଜି କାଦୁଆ ହୋଇଗଲା, ଭିଜା ମାଟିକୁ 
ହଳକରି ମଇ ଦିଆଗଲା | ଗଛ ରୋପାଗଲା, ଘାସ ବଛାଗଲା, ହଳିଆ ମୂଲିଆଙ୍କୁ ସାହୁକାର 
ମୂଲ ଦେଲା | ଏସବୁ ହେଉଛି କୃଷିକର୍ମର ଶୁଭାରମ୍ଭ | ଦେବତାମାନଙ୍କୁ ସନ୍ତୁଷ୍ଟ କରିସାରିବା 
ପରେ ହିଁ ଦେଶୀୟା ମଣିଷ ଯେକୌଣସି ଶୁଭକାର୍ଯ୍ୟ ଆରମ୍ଭ କରେ | 

ଆଜି ବାଲିଯାତରାର ଅଷ୍ଟମ ଦିନ | ବାଉଁଶ ପାତିଆ ଭିଡ଼ାଯାଇ ବେଲଡ଼ାଳରେ 
ତିଆରି ହେଇଚି କଣ୍ଟା ଦୋଳି | କଣ୍ଟା ଯାକ ସବୁ ଉପରକୁ ଠିଆ ଠିଆ ରହିଛି । ଗୁରୁମାଇଁ 
ଧାଇଁ ଧାଇଁ ଆସି ଲଥ୍‌କରି ବସିପଡିଲା ତା' ଉପରେ | ମୁହଁରେ ବାଲିମାତାର ବନ୍ଦନା 
ଗାଇ ଝୁଲିଲା ସେଇ କଣ୍ଟା ଦୋଳିରେ | ସେ ଓହ୍ଲେଇଲା ପରେ ଗାଁ ମୁଖୁଆ ଜାନୀ ସେ 
ଦୋଳିରେ ବସି ଝୁଲିଲା | ତା'ପରେ ବାଲି ଧାଇ୍ଗଡ଼ୀମାନେ ବି ଝୁଲିଲେ | କାହାରି ଦେହରୁ 
ବିନ୍ଦୁଏ ରକ୍ତ ବାହାରିଲା ନାହିଁ । ଏଇଥରୁ ଜଣା ପଡ଼ିଗଲା ଦେବୀ ଦେବତା ପୂଜା ଠିକ୍‌ 
ନୀତିନିଷ୍ଠାରେ ଗଲିଛି । ନ ହେଲେ ଏମାନେ ରକ୍ତାକ୍ତ ହୋଇଯାଇଥା”ନ୍ତେ ଯେ! 

ସବୁ ବାଲିଯାତରାରେ ଭୀମା ଦେବତା ମୁର୍ରି ପୋତା ଯିବା ଆବଶ୍ୟକ ପଡ଼େଡନାହି । 
ଏବର୍ଷ ମୂର୍ଭିଟାର ବାରଣା ସରିକି ନଷ୍ଟ ହେଇଯାଇଥୁଲା ! ଗ୍ରାମବାସୀଙ୍କ ସର୍ବସମ୍ମତି କ୍ରମେ 
ନୂଆଁ ବାଲି ଖମ୍ବଟିଏ ପୋତାଗଲା | 

ନବମ ଦିନ ଶେଷ ବାଲିଯାତରା | ମାଟିମାଆକୁ ସନ୍ତୁଷ୍ଟ କରିବାପାଇଁ ନଡ଼ିଆଟିଏ 
ସମର୍ପଣ କରି ସାମୁହିକ ପାଣ୍ଠିରୁ ଘୁଷୁରୀଟିଏ ବଳି ଦିଆଯିବ । ମାଟି ମାଆକୁ ରକ୍ତ ନ 
ଦେଲେ ସେ ସନୁଷ୍ଟ ହେବ କେମିତି ? ଏବେ ସୁଦ୍ଧା ପାହାଡ଼ ଡଙ୍ଗରର ମଣିଷମାନଙ୍କର ଏ 
ବଦ୍ଧମୁଳ ଧାରଣା ବଳବତ୍ତର ରହିଛି । ହଁ ମାଟି ବଳି ମାଗେ, ଏ ବଳି ପଶୁପକ୍ଷୀ ଅଥବା 
ମେରିଆ ବଳି ନୁହେଁ, ମଣିଷର ସ୍ବେଦସିକ୍ତ ପରିଶ୍ରମ, ଲୁହ ଲହୁକୁ ଏକାକାର କରି ମାଟି 
ସଙ୍ଗେ ମାଟି ହେଇଗଲେ ମାଟିମାଆ ସୁଜଳା ସୁଫଳା ଶସ୍ୟମୟୀ ହେବ | କିନ୍ତୁ ବୁଝନ୍ତି 
ନାହିଁ ସେମାନେ, ସେମାନଙ୍କୁ ସେମାନଙ୍କ ବଦ୍ଧମୂଳ ଧାରଣାରୁ ନିବର୍ରେଇବା କାଠିକର 
ପାଠ ହୋଇଯାଏ । 


ଶୁକଳ ଦେଇ ମାନସିକ କରିଥଲା ଶେଷ ବାଲିଦିନ କୂକୁଡ଼ାଟାଏ ବଳି ଦେବ | 
ଆଜିକାଲି ଲୀଳାବତୀର ଡ଼ୁମା ତାକୁ ବହୁତ ଅବସ୍ଥା କରୁଛି । ଗର୍ଭିଣୀ ଗାଇଟା ବଣକୁ 
ଚରିବାପାଇଁ ଯାଇଥଲା, ଆଉ ଫେରିଲାନି | ବାଘ ଖାଇଲା କି ମଣିଷ ଖାଇଲା, କି ଡୁମା 
ଦେବତା ଖାଇଲା ଜଣାପଡ଼ିଲା ନାହିଁ । ଶିରା ବସେଇଲା । ଶିରା କହିଲା ଘରର ଡୁମା 
ତାକୁ ଖାଇଛି । ଘରର ଡ଼ୁମା ଆଉ କେହି ନୁହେଁ, ସେଇ ଲୀଳାବତୀ | ଶୁକଳ ଦେଇର 
ଦେହ ଘୃଣା ଆଉ ବିରକ୍ତିରେ ଶିରିଶିରେଇ ଉଠିଲା | ବଞ୍ଚିଥଲା ବେଳେ ସେ ଶୁକଳ 
ଦେଇକୁ ଆଡ଼ ଆଖୁରେ ଦେଖପାରୁନଥୁଲା | ମରିଗଲା ପରେ ବି ସେ ଦାଉ ସାଧୁଛି ¦ ସବୁ 
ରାତିରେ ସପନରେ ଆସୁଛି । 

ଦଶରା ମାସରେ ବେଲମତୀ କାଇଲା ପଡ଼ିଥିଲା | ପେଜପାଣି ତୁଣ୍ଡକୁ ନେଲା 
ନାହିଁ । ବିଛଣାରେ ପଡ଼ିରହିଲା | ଦେହରେ ଖଇଫୁଟା ତାତି । ଏଥର ବି ଶିରା ବସେଇଲା 
ଶୁକଳ ଦେଇ | ଆଗଥର ପରି ଏଥର ବି ଶିରା କହିଲା ଘରର ଡୁମା ଧରିଛି | ତା'ର 
ଜୀବନକୁ ବିପଦ | ଢୁମାକୁ ଶାନ୍ତ ନ କଲେ ବେଲମତୀର ଜୀବନ ପ୍ରତି ବିପଦ ବୋଲି 
ସୂଚେଇ ଦେଲା ଶିରା । କଳା କୁକୁଡ଼ା, ନଡ଼ିଆ, କୁକୁଡ଼ା ଅଣ୍ଡା, ଫୁଲ, ଅରୁଆ ଗାଉଳ 
ଦେଇ ଶିରା ପୂଜା ପାଠ କଲା | ତଥାପି ଡୁମା ଶାନ୍ତ ହେଲାନାହିଁ । ସେତିକି ବେଳେ 
ମାନସିକ କରିଥଲା ଶୁକଳ ଦେର | ବେଲମତୀର ଦେହ ଭଲ ହେଲେ ବାଲିମାଇଙ୍କୁ 
କୁକୁଡ଼ାଟାଏ ବଳିଦେବି । ଏବେ ବାଲିମାଇର ସେ ରଣ ଶୁଝିବାର ହେଲା | ଦିଶାରୀ 
ଶୁକଳ ଦେଇତର ମାନସିକ କୁକୁଡ଼ାକୁ ଅରୁଆ ରାଉଳ ଦୂବ ଦେଇ ପୂଜାକଲା | ଦନାରେ 
ହଳଦିଆ ଚାଉଳ ଟିକେ ତା” ଆଗରେ ଥୋଇଲା! ଭୟରେ କୁକୁଡାଟା କର୍‌ କର୍‌ 
ହେଉଥାଏ ¦ କୁକୁଡାର ବେକଶଣ୍ଢା ଧରି ଗାଉଳରେ ମାଡ଼ିଦେଲା ଦିଶାରୀ | ତା” ପାଟି 

ଭିତରକୁ ରାଉଳ ଗୋଟାଏ ଦିଇଟା ଗଲାକି ନାଇଁ କେଜାଣି, ଶୁଭ ! ଶୁଭ ! ଚିଳୁାର କରି 
ଉଠିଲା ଦିଶାରୀ ! ଧାରୁଆ ଛୁରୀରେ ଏକା ଗୋଟରେ ତା” ମୁଣ୍ଡରୁ ଗଣ୍ଡିଟାକୁ ଅଲଗା 
କରିଦେଲା | କୁକୁଡ଼ାକୁ ଟେକି ଧରି ଥପ୍‌ ଥପ୍‌ ବୋହୁଥିବା ରକ୍ତ ବିନ୍ଦୁକୁ ଦାର୍ନୀ ମାଆ 
ଉପରେ ଛିଞ୍ଚ ଛିଞ କହିଲା — “ ତୋ ବେଟୀର କିଛି ହେବନାଇଁ ଯା ¬ ଯା ¦” 

ଶୁକଳ ଦେଇ ଲମ୍ବ ହେଇ ପଡ଼ିଗଲା ବାଲିମାଇ ଗୋଡ଼ତଳେ | ବାଲିମାଇ ଭୀମା 
ଦେବତା ସନ୍ତୁଷ୍ଟ ହେଲେ ସବୁ ବିପଦ ଆପଦ ତୁଟିଯାଏ । ମାଟିର ସନ୍ତାନ ବନବାସୀ 
ମଣିଷର ଅତୁଟ ବିଶ୍ଵାସ ମାଟି ଉପରେ | କେବେ ପ୍ରକୃତିର କୋପକୁ ଭୟକରି ତ ଆଉ 
କେବେ ପ୍ରକୃତିର ଜ୍ୃପା ପାଇଁ କୃତଜ୍ଞତାରେ ବତୁରି ଯେଉଁ କର୍ମକର୍ମାଣୀ କରାଯାଇଥାଏ 
ତାହାହିଁ ବନବାସୀ ମଣିଷର ସଂସ୍କୃତି । କୃତଜ୍ଞତାର ଭାରରେ ସଦାସର୍ବଦା ନଇଁ ପଡ଼ୁଥିବା 
ଏ ବନବାସୀ ସଭ୍ୟମଣିଷଙ୍କ ଦୃଷ୍ଟିରେ ଅସଭ୍ୟ ଅଶିକ୍ଷିତ ଓ ବର୍ବର | 


ବାଲିମାଇଙ୍କୁ ବାଲି କୂଡ଼ିଆରୁ ବାଲିଢ଼ାପ ଓ ବାଲି ଟମକା ଆଦି ବାଦ୍ୟ ବଜାଇ 
ଶୋଭାଯାତ୍ରାରେ ତାଙ୍କ ସ୍ଵସ୍ଥାନ ଠାକୁରାଣୀ ଗୁଡ଼ିରୁ ନିଆଯାଏ । ପୂର୍ବ ଦିନମାନଙ୍କର ନିଷ୍ଠା 
ଓ କାଷ୍ଠା ଏଇଠି ଶେଷ ହୁଏ । ଆବାଳ ବୃଦ୍ଧ ବନିତା ମଦ ଓ ମାଂସରେ ମସ୍‌ଗୁଲ ହୋଇ 
ନୃତ୍ୟଗୀତ କରନ୍ତି । ବାଲି ଚାଙ୍ଗୁ ଡ଼ିମାନଙ୍କୁ ଗକାଗଛ ସହ ନଦୀରେ ବିସର୍ଜନ କରାଯାଏ | 


ନିର୍ବିଗ୍ନରେ ଶେଷ ହେଲା ବାଲିଯାତରା | ପାଟବାଲି ଯାତରା ବାରବର୍ଷରେ ଅରେ 
ପଡେ | କିନୁ ଭୀମଭିଆ ବାଲିଯାତରା ପ୍ରତି ତିନିବର୍ଷରେ ହୋଇଥାଏ | ଭୀମ ଭୀମାନୀଙ୍କ 
ବିଭା କରାଯାଏ | ଯେଉଁ ଗାଁରେ ଭୀମ ଭୀମାନୀ ବଦଳରେ କେବଳ ଭୀମା ଦେବତା 
ଥା'ନ୍ଥିଟ ସେଠାରେ ଜାନୀକୁ ସ୍ତୀ ବେଶ କରାଯାଇ ପ୍ରତୀକାମ୍ବକ ଭାବରେ ଭୀମା ଦେବ୍ତା 
ସହ ବିବାହ କରାଯାଏ | ଭାଦ୍ରବ ମାସରେ ହୁଏ ଭଦ ବାଲିଯାତରା | 

ବୈଦିକ ରଷିମାନଙ୍କ ବସୁଧୈବ କୁଟୁମ୍ବକମ୍‌ ଚେତନାକୁ ବ୍ୟକ୍ତି ଚେତନା ସର୍ବସ୍ବ 
ଆଧୁନିକ ମଣିଷ ଉପେକ୍ଷା କରିବାରେ ଗୌରବ ଅନୁଭବ କରୁଛି; କିନୁ ବନବାସୀ ମଣିଷର 
ଅନ୍ଧଠୁ ଆନନ୍ଦ ପର୍ଯ୍ୟନ୍ତ ପ୍ରତିଟି ଅନୁଭବରେ ସେହି ସମୁହ ଭାବନା ସ୍ପଷ୍ଟ | ସମୁହ କଲ୍ୟାଣ, 
ସହଭାଗିତା ସହାନୁଭବତା ବନବାସୀ ମଣିଷର ବୀଜମନ୍ତ୍ର । ଶତ ଶତ ଶୋଷଣ ପେଷଣ 
ଦୁଃଖ ଦାରିଦ୍ୟ ଅଭାବ ଅନଟନ ଭିତରେ ଏଇ ବୀଜମନ୍ତ୍ର ସେମାନଙ୍କୁ ଅମୃତମୟ କରିଦିଏ । 
ବ୍ୟକ୍ତିଗତ ସ୍ଵୀର୍ଥପରତାରୁ ଉର୍ବ୍ବକୁ ଉଠିଯାଆନ୍ତି । ଅମ୍ପତର ସନ୍ତାନ ସେମାନେ । ବଞ୍ଚନ୍ତି 
ଅମ୍ପତମୟ ହୋଇ । ସେଇ ଅମୃତର ସ୍ପର୍ଶ ସେମାନଙ୍କ ନିରୀହ ଜୀବନକୁ ଏଶ୍ଵର୍ଯ୍ୟମୟ 
କରିଛି । ସବୁ ଅପ୍ରାପ୍ତି ଅତୃ୍ରିକୁ ପ୍ରାପ୍ତିରେ ତୃପ୍ତିରେ ପୂର୍ଣତା ପ୍ରଦାନ କରିଛି । 

ପଶ୍ଡମାସ (ମାର୍ଗଶୀର) ଜହୁ ଉଇଁଲେ ବେଲମତୀକୁ ଦଶ ବରଷ ପୁରିବ ! ଅନ୍ୟ 
ଟୋକୀଙ୍କ ପରି ବେଲମତି ଘରମୁହାଁ ହେଉ ନାହିଁ । ବଣଜଙ୍ଗଲ ତୋଟା ନଦୀ ନାଳ 
ଝରଣା ପାହାଡ଼ ପର୍ବତ ମେଳା ମଉଛବ ତା'ର ଘର | ଯେଉଁଠି ଗୀତ୍ମାରା ଚାଲିଥିବ ଆଁ 
କରି ବସି ଶୁଣୁଛି । ମାଆର କଥା ଏକାନରେ ପୁରେଇ ସେ କାନରେ ବାହାର କରିଦେଉଛି | 
ସାନ ଛୁଆଟା ଲୁହଲାଳ ଏକଖଣ୍ଡ ହୋଇ ଧୂଳିରେ ଗତୁଥଲେ ଘୋଷାରି ଘୋଷାରି ଆଣି 
ମାଆ ପାଖରେ ଛାଡି ଧାଉଁଚି ବାହାରକୁ | ଶୁକଳ ଦେଇ ବର୍ଷି ଯାଉଥଲା ଶାମ ଉପରେ । 
“ ଟୋକୀଟାକୁ ମୁଣ୍ଡରେ ବସେଇ ନସେଇ ଦେଲ | ଘରପାଇଟି ନ କରି ଷଞ୍ଢପରା ବୁଲୁଚି ! 
ଗଡିଆ ଘର ଟୋକୀ ହେଇଚି ଯେ ଲାଡ୍‌ରେ ବଢ଼ିବ | ସୁନା ଦୋଳିରେ ବସି ଝୁଲିବ ! ” 

ଶାମ ସବୁ ଶୁଣି ନଶୁଣିଲା ପରି ହେଇ କହିଲା 

“ ଅଗେଇ ରା | (ତୁନି ପଡ) | ମାଆ ହେଇ ମୋ ବେଟୀକୁ ହଂକାର (ଲର୍ଷା) 
କରୁଛୁ ତୁଇ |” ଶୁକଳ ଦେଇ ପାଳ ପାଉଁଶରେ ପୋଡ଼ା ହରିଡ଼ା ଗୁଣ୍ଡ ଓ ଗୋବର ମିଶାଇ 
ଚକଟୁଥଲା | ଆଗକୁ ଆସୁଛି ଆମୁସ୍‌ ପର୍ବ । ବଣ ତ ସଫା ହେଇଗଲାଣି | ହରିଡ଼ା ମିଳିବ 
କୋଉଠି ? ବେଲମତୀ ତା! ସାଙ୍ଗମାନଙ୍କ ସହ ଗହନ ବଣକୁ ଯାଇ ସେତକ ଆଣିଥିଲା | 
ବେଲମତୀଟା ନ କରିବ ନାହିଁ ଯେଉଁ କାମରେ ହାତ ଦେବ ଭଲ ଭାବରେ ନିର୍ବାହ 
କରିବ | ନଦୀ ନାଳରୁ ମାଛ ଧରିବାବେଳେ ନ ଥିବା ଜାଗାରୁ ସେ ଧୁଣ୍ଡିଭର୍ଭି ମାଛ ଧରି 
ଆଣିବ | ଥରେ ବଣକୁ ଗଲେ ଚେଟନା ଭରି କନ୍ଦା ଫଳ ମୂଳ ଆଣିବ ! କିନ୍ତୁ ତା'ର ମନ 
ହେଲେ ସେ ଯିବ ନହେଲେ ନାହିଁ । ସେମିତି ବୂଲୁଥିବ । ବାସନ ମାଜିଲେ ଏମିତି ଚକ୍‌ 
ଚକ୍‌ କରିମାଜିବ ଯେ ରସ ଗରିଆ ରୂପା ପରି ଝଟକୁ ଥବ | ପିତଳ ହାଣ୍ତି ତା ହାତ 
ବାଜିଲେ ସୁନାପରି ଝଟକେ | ମନ ପାଇଲେ ସାନ ଭାଇଟା ପାଇଁ ଜୀବନ ଦେଇଦେବ | 
ଶାଢ଼ୀ ଖଣ୍ଡକରେ ପଛପଟେ ଝୁଲେଇ ଦେଲେ ଦିନସାରା ବୋହି ବୋହି ବୁଲୁଥିବ | ମନ 
ନ ପାଇଲେ କାହା କଥା ଶୁଣିବ ନାହିଁ । ଏକଥା କିଛି କହିଲା ନାଇଁ ଶୁକଳ ଦେଇ । ଶାମ 
ଉପରେ କୃତ୍ରିମ କ୍ରୋଧ ପ୍ରଦର୍ଶନ କରି କହିଲା — “ ପାଇଟି ପତର ନ କଲେ କୋଉ 
ଅଣ୍ଡିରା ତାକୁ ଘରେ ବସେଇ ଖାଇବାକୁ ଦେବ ।” 

“ ବେଲମତୀ ପାଇଟି କରିବ ନାଇଁ, ପାଠପଢ଼ି ହାକିମ ହେବ | ” ଆମ୍‌ ସନ୍ତୋଷ 
ସହ କହିଲା ଶାମ | 

ଶୁକଳ ଦେଇ ମୁହଁ ମୋଡ଼ି କହିଲା ¬ “ ସପନ ଦେଖୁଥା ¦ ବେଟୀ ବହିବସ୍ତାନୀ 
କୋଉଠି ଫି ଦେଇ ଆସିଲାଣି ଚାରିଦିନ ହେଲା, ପଚାରିଲେ ମୋତେ ହୁତୁଚି | ଆଉ 
ପାଠ ପଢ଼ିବ ନାହିଁ କହୁଚି । ଆଉ ଯାଉନି ସ୍ତୁଲକୁ | ” 

ସେତେବେଳକୁ ବେଲମତୀ ହେଡ଼ମାଷ୍ଟରକୁ କାମୁଡ଼ି ବହିପତ୍ର ଫିଙ୍ଗି ସାରିଲାଣି । 
ସୁଲ ନାଁ ପଡିଲେ ରାଗି ଅଜ୍ଞାନ ହେଉଛି, ଏ କଥା ଶାମକୁ ଜଣା ନଥୁଲା | 

“ ଏ ବେଲମତାୀ ! କିସ୍‌ ପାଇଁ ପାଠ ପଢ଼ିବାକୁ ଯାଉନୁ ଯେ ! ” ଶାସନ କରିବା 
ସ୍ଵରରେ କହିଲା ଶାମ | ବେଲମତୀ ଗୋଡ ଦୂଇଟା ଲମ୍ବେଇ ଦୁଇ ପାଦ ସନ୍ଧିରେ ଦର୍ପଣଟା 
ରଖୁ ଜଡ଼ାତେଲ ମଖା କେଶରେ ଧାଡ଼ିଧାଡ଼ି ଚିପ୍ନୀ ମାରୁଥିଲା । ବାପର କଥାକୁ ନ 
ଶୁଣିବା ପରି ହୋଇ ତୁନି ପଡିଲା | ଶାମ ପୁଣି ଥରେ ତାଗିଦ୍‌ କଲାପରି କହିଲା ¬ “ ନାଇଁ 
ଶୁଣିଲାର୍‌ କି ବେଲମତୀ” “ ମୁଁ ପାଠ ନାଇଁ ପଢ଼େ ଗୋ ବାବା ! ” ଶାମ ଆଡ଼କୁ ମୁହଁ ନ 
ଫେରେଇ କହିଲା ବେଲମତାୀ | 

ଶାମ କହିଲା — କିସ୍‌ ପାଇଁ ପଢ଼ିବୁ ନାଇଁ ପାଠ | କାଏ ହେଲା ଯେ ! ବେଲମତି 
ଦର୍ପଣଟାକୁ ଦୁଇପାଦ ସନ୍ଧିରୁ ଉଠାଇ ଦୂରକୁ ଫିଙ୍ଗଦେଇ କାନ୍ଦିଲା ସ୍ଵରରେ କହିଲା ¬ 
“ ମତେ କାଇଟା ନାଇଁ ପଗର | ମୁଇଁ ପଢ଼ିବି ନାଇଁ ବୋଲେ ପଢ଼ିବି ନାଇଁ ।” ଆଉ କିଛି 
ପରରିଲା ନାଇଁ ଶାମ ! 

ଶୁକଳ ଦେଇ ତାକୁ ଟିଡ଼ାଇଲା ପରି କହିଲା, “ ଶୁଣିଲୁସ୍‌ ତ ଟୋକୀର କଥା | 
ଶାମ କିଛି ଗୋଟାଏ କାମର ଆଳ ଦେଖାଇ ବାହାରି ଗଲା ବାହାରକୁ ¦” 


ବେଲମତାୀ କିନୁ ଶୁଣୁ ନଥଲା କାହାରି କଥା | ତା' ନିଜ ଭିତରେ ସେ ଆଜିକାଲି 
ଗୋଟାଏ ପାହାଡ଼ ଭାଙ୍ଗି ଯିବାର ଶବ୍ଦ ସ୍ପଷ୍ଟ ଶୁଣି ପାରୁଥିଲା | କେତେବେଳେ ଘଡଘଡି ବିଜୁଳି 
ପରି ତ ପୁଣି କେତେ ବେଳେ ବଣଝରଣା ପରି | ତା” ଭିତରୁ କିଛି ଗୋଟାଏ ବାହାରି ଆସି 
ଗରିଆଡ଼କୁ ବିଛୁରିତ ହୋଇଯିବା ପାଇଁ ଗାହୁଁଚି | ଗୁଡ଼ାଏ ଶବ୍ଦ, ଗୁଡ଼ାଏ ଧ୍ବନି, ଗୁଡ଼ାଏ ଭାବ 
ଭିତରେ ସେ ଏମିତି ଉବୁଟୁବୁ ହୋଇ ପଡ଼ୁଛି ଯେ ବେଳେବେଳେ ତାକୁ ଅଣନିଃଶ୍ବାସୀ 
ଲାଗୁଛି । ସେଥୁରୁ ସେ ବାହାରିବାକୁ ଚାହୁଁଛି; କିନୁ ରାସ୍ତା ଖୋଜି ପାଉନି | କହି ହେଉନଥୁବା 
ଗୁଡାଏ ଭାବ ତା” ତଣ୍ଟି ପାଖରେ ଅଟକି ଯାଇ ତାକୁ ଅସ୍ତବ୍ୟସ୍ତ କରୁଛନ୍ତି | ଅହରହ ବିଡି 
ବିଡ଼େଇ ହେଇ ମନକୁ ମନ କହିଗାଲିଛି, ଗାଇ ଚାଲିଛି । କେତେବେଳେ ନିଃଶବ୍ଦରେ ତ 
ପୁଣି କେତେବେଳେ ଗୁଣୁଗୁଣୁ ହେଇ | ପୁଣି କେତେବେଳେ ଉଚ୍ଚ ସ୍ଵରରେ ! ବେଶି ସମୟ 
ଏକୁଟିଆ ରହୁଚି କେଉଁ ଏକ ଭିନ୍ନ ଇଲାକାରେ । ଛୋଟିଆ କଥାଟିରେ ବେଳେବେଳେ 
ହସି ହସି ଗଡ଼ି ଯାଉଛି ତ ପୁଣି ଅତି ଗୁରୁତର ସମସ୍ୟାବେଳେ ପାହାଡ଼ପରି ଚୂପ୍ଗାପ୍‌ ବସି 
ରହୁଚି । ତିନି ଡାକରେ ବି ଓ କରୁନି | ସତେ ଯେମିତି ସେ ଏ ଦୂନିଆରେ ନାହିଁ । 

ଶୁକଳ ଦେଇ ମନକୁ ପାପ ଛୁଇଁଲା | ବଡଲୀର (ବଡ ସଉତୁଣୀ)ର ଡ଼ୁମା ଆଉ 
ଥରେ ଆସିଲା କି ବେଲମତୀ ଦେହକୁ ? ବଞ୍ଚଥଲା ବେଳେ ତ କେତେ ହଙ୍କାର କରୁଥିଲା | 
ଏବେ ମରିଗଲା ପରେ ବି ତା' ପିଛା ଛାଡୁନି । ସେ ଆତଙ୍କିତ ହୋଇପଡ଼ିଲା ! ଶିରା 
ଗୁଣିଆରେ ତା ଡୁମା ଛାଡ଼ିଲା ନାହିଁ। ଏଥର ମାନସିକ କଲା ମା ପେଣ୍ଡାଣୀକି କୂକୃଡ଼ା 
ବଳିଟାଏ ଦେବ 1 ନେହୁରା ହେଇ କହିବ ବେଲମତୀକୁ ଘଣ୍ଟ ଘୋଡ଼େଇ ରଖ୍ଲୋ ମାଆ 
ପେଖ୍ଡାଣୀ | ଦୂଇ ହାତ ଯୋଡ଼ି ପେଣ୍ଡାଣୀ ଉଦ୍ଦେଶ୍ୟରେ ନମସ୍କାର କଲା । 


ଭାରି ପ୍ରତ୍ୟକ୍ଷ ଦେବୀ ମାଆ ପେଣ୍ଡଣୀ, ଡାକିଲେ ଓ କରନ୍ତି | ସେ ଗଣ୍ଡ ଆଦିବାସୀ 
ସଂପ୍ରଦାୟର ଠାକୁରାଣୀ | ମଣିଷରୁ ସେ ଦେବୀ ପାଲଟି ଯାଇଛନ୍ତି । କାଳିଜାଇ ପରି ଅତି 
କରୁଣ ତାଙ୍କର ଜୀବନ କାହାଣୀ | 


ପ୍ରେଣ୍ଡାଓଣ୍ଡ । ନବରଙ୍ଗପୁର ଜିଲ୍ଲାର ରାଇଘର କୁନ୍ଦେଇ ରାସ୍ତାରେ ପଡ଼େ । 
ଛତିଶ୍ଗଡ଼କୁ ଲାଗି ଉପାନ୍ତ ଗାଟିଏ । ଗାଁଟି ସାରା କେବଳ ଗଣ୍ଡ ସଂପ୍ରଦାୟର | ଚାଷ ବାସ 
କରି ବଞ୍ଚନ୍ତି । ସେଇ ଗାଁର କଥା | ସାତ ଭାଇରେ ଅଲିଅଳି ଭଉଣୀଟିଏ ଥଲା | ନାଁ ତା'ର 
ଗୁରେଇ | ବାପ ମାଆ ସାତ ଭାଇମାନେ ବିଚାର କଲେ ଝିଅକୁ ବିଭାଦେଇ ପରଘରକୁ 
ପଠାଇବା ନାହିଁ | ଘରଜୁଆଇଁଟାଏ ଆଣିବା | ସିଏ ଘର ପୁଅ ପରି ରହିବ | ଗାଷକାମରେ 
ସାହାଯ୍ୟ କରିବ | ଖୋଜିଖୋଜି ଗୁରେଇକୁ ଯୋଗ୍ଯହେବା ପରି ବରଟିଏ ଖୋଜି 
ଆଣିଲେ | ଟୁରା (ଛେଉଣ୍ଡ) ପିଲାଟିଏ, ପିଲାଟି ଦିନରୁ ବାପମାଆ ମରିଯାଇଛନ୍ତି | ସିଏ 
ଆସି ଘରେ କାମ ଦାମ କଲା ଜଲାଟଙ୍କା ବାବଦକୁ । ଝିଅ ସେତେବେଳକୁ ଯୋଜଂ- 
ହେଇନାହିଁ । ଯୋଗ୍ୟ ହେଲେ ବିଭାଘର କରାଇଦେବେ । 


ଧାରା ଶିରାବଣ ମାସ | ସାତ ଭାଇ ଓ ଘର ଜୋଇଁ ଯାଇଛନ୍ତି କ୍ଷେତକୁ | ବର୍ଷାପାଣି 
ଉନୁଳିଛି ଜମିରେ | ଧାନଗଛ ସବୁ ଭସେଇ ନେଉଛି । ଯେତେ ବନ୍ଧେଇଲେ ଅଟକୁ 
ନାହିଁ । ଏ ପାଣିକୁ ନ ଅଟକେଇଲେ ରୋପା ହେଇଥିବା ସବୁ ଧାନଗଛ ଭସେଇ 
ନେଇଯିବ । ବଡ଼ଭାଇ କହିଲା, ଧର୍ତୀ ମାଆ କୋପ କରିଛି | ସେ ବଳି ଚାହୁଁଛି | ବିଲ 
ମଝିଟାରେ ଛେଳି କୁକୁଡା କି ପାରାଟାଏ କୋଉଠୁ ମିଳିବ ? ମୁହଁ ଗାହାଁ ଗହିଁ ହେଲେ 
ଭାଇମାନେ | ଟିକିଏ ଆଗକୁ ନଇଁ ପଡି ଘାସ ବାଛୁଥଲା ମଙ୍ଗତୁ | ମୁଣ୍ଡରେ ଡ଼ୁମା ସବାର 
ହେଲା ଭାଇମାନଙ୍କର | କୋଡ୍‌କିରେ ଏକା ଗେଟେ ଦେଲା ଗୋଟିଏ ଭାଇ | ଓଲଟି 
ପଡ଼ି ପାଣି ଭିତରେ ଛଟପଟ ହେଲା ଜୋଇଁପିଲା | ତା ପଛକୁ ପଛ ସାମୁହିକ ଆକ୍ରମଣ ! 
ଭାଇମାନେ ମିଳିମିଶି ଗୋଟ ପରେ ଗେଟ ବସେଇ ଦେଇଗଲେ । ଅତର୍କିତ ଆକ୍ରମଣକୁ 


ଦୂର ଆକାଶର ତାରା ଘ ୩୭ 


Digitized by srujanika@gmail.com 


ସାମ୍ନା କରିପାରିଲାନି ମଙ୍ଗତୁ | ସେଇଟି ଲୋଟି ପଡ଼ିଲା | ତା” ରକ୍ତରେ ଲାଲ୍‌ ହେଇଗଲା 
ବର୍ଷାଜଳ | ଧର୍ତୀ ମାଆ ଜୁଡୁବୁଡୁ ହେଇଗଲା ସେ ରକ୍ତଭିଜା ଜଳରାଶିରେ | ଭାଇମାନେ 

ମିଳିମିଶି ହିଡ଼ ମୁଣ୍ଡରେ ପୋତିଦେଲେ । ବର୍ଷା କମିଗଲା । ଧାନ ଜମିରେ ବନ୍ଧବାନ୍ଧି 
ଭାଇମାନେ ଫେରିଲେ ଘରକୁ ¦ ମଙ୍ଗତୁ ଫେରିଲା ନାହିଁ । ବ୍ୟସ୍ତ ହୋଇପଡ଼ିଲା ଗୁରେଇ | 
ଭାଇମାନଙ୍କୁ ଖାଇବା ବାଢ଼ିବା ବେଳେ ପଚାରିଲା ଘରଜୁଆଇଁ କଥା | ଭାଇମାନେ ଯାହା 
ଉତ୍ତର ଦେଲେ ମନକୁ ପାଇଲା ନାଇଁ ଗୁରେଇର | ସେ ନିଜେ ଗଲା ଖୋଜିବା ପାଇଁ 
ଗାରିଆଡ଼େ ଜଳାର୍ଣ୍ଣବ । ସୁ ସୁ ଗର୍ଜନ କରି ପାଣିର ସୁଅ ଗ୍ରଲିଛି ଯେ ମାଛି ନବଖଣ 
ହେଇଯିବ ସେ ପାଣିରେ । ସେ ବିକଳ ହୋଇ ଖୋଜିଲା ଗାରିଆଡ଼େ । କାହିଁ ବି ପାଇଲା 
ନାହିଁ, କ'ଣ ଗୋଟାଏ ରକ୍ତ ଜୁଡ଼ୁବୃଡ଼ୁ ହେଇ ହିଡ ଉପରେ ପଡ଼ିଥିବାର ଆଖୁରେ ପଡ଼ିଲା ! 

ମଣିଷର ଆଙ୍ଗୁଳିଟାଏ, ସେଇଟା ମଙ୍ଗତୁର ବୋଲି ଚିହ୍ନିଲା | ତା'ର ଆଉ ସନ୍ଦେହ ରହିଲା 
ନାହିଁ ଯେ ଭାଇମାନେ ତାକୁ ବଳି ଦେଇଛନ୍ତି ଧର୍ତୀ ମାଆକୁ ! ବାହୁନି ବାହୁନି କାନ୍ଦିଲା | 
ମଝି ବିଲରେ କିଏ ତା” ବାହୁନା ଶୁଣିବ ? ଶେଷରେ ତା’ ସାଙ୍ଗରେ ଆସିଥୁବା ତା” 
ପୋଷା କୁକୁର ଖୋଜି ଖୋଜି ବାହାର କଲା ମଙ୍ଗତୁର ଶବ । କାନ୍ଦି କାନ୍ଦି ଗୁରେଇ 
ମଙ୍ଗତୂର ଶବ ବୋହି ନେଇ ପାଣି ଭର୍ରି ନାଳ ଭିତରକୁ ଡେଇଁ ପଡ଼ିଲା | 

ସେ ଦୁହେଁ ମରିବାର ଆଠ ଦିନ ଭିତରେ ତା” ପରିବାରକୁ ମାଡ଼ିଆସିଲା ବିପରି | 
ବଡ଼ପୁଅ ମୁକ ହୋଇଗଲା | ହଳ ବଳଦ ହଜିଗଲେ ! ଅନ୍ୟଭାଇମାନେ ବେମାର ପଡ଼ିଲେ ! 
ଶିରା ବସେଇଲା ତା ବାପ ! ଏସବୁ ବିପତ୍ତି ଗୁରେଇ ମରିଯିବାରୁ ବୋଲି କହିଲା ଶିରା | 


ସେଇ ଶିରା ଦେହରେ ସବାର ହେଲା ଗୁରେଇର ଡୁମା ! ତା' ପ୍ରତି ହେଇଥିବା 
ଅନ୍ୟାୟ କଥା କାନ୍ଦି କାନ୍ଦି କହିଲା । ଗାଁ ଲୋକେ ଧାଇଁ ଧାଇଁ ସେଇ ନାଳ ପାଖକୁ 
ଗଲେ | ସବୁ ସତ କଥା ଜଣା ପଡିଗଲା | ସେ ନାଳ ସତୀ ନାଳ ଓ ସେ ଗାତ ସତୀ 
ଖଦରା ବୋଲି ଏବେ ବି ଲୋକେ କହୁଛନ୍ତି | ସେଇ ଦିନଠୁ ଏ ଗାଁରେ ଘରଜ୍ବାଇଁ ରହିବା 
ପ୍ରଥା ଉଚ୍ଛେଦ ହେଲା ! ଆଜି ପର୍ଯ୍ୟନ୍ତ ବି କୌଣସି ଝିଅ ପାଇଁ ଘରଜ୍ଵାଇଁ ଆସନ୍ତି ନାହିଁ । 
ଏସବୁ ୧୭ ୦ ଓ ଖ୍ରୀଷ୍ଟାଦର କଥା ବୋଲି କୁହାଯାଉଛି | ଯେତେବେଳେ ଜଗଦଲ୍‌ ପୁର୍‌ରେ 
ରାଜା ବୀର ହେଲ୍‌ଦେବ ରାଜୁତି କରୁଥ୍‌ଲେ | ଥରେ ରାଜା ବୀର ହେଲ୍‌ଦେବ ହାତୀ 
ପିଠିରେ ବସି ଯାଉଥୁ୍‌ବା ବେଳେ ଗୋଟାଏ ନଦୀ ନିକଟରେ ହାତିପିଠିରୁ ଖସି ପଡ଼ିଲେ | 
ଏହାର କାରଣ ଜାଣିବାକୁ ରାଜା ଶିରା ବସେଇଲେ । ଗୁରେଇ ଶିରା ଦେହରେ ବିଜେ 
କରି ଉତ୍ତର ଦେଲା, ନିକଟରେ ସିଉନା ସାହାରା ଓ ପଲାଶ ନାମକ ଯେଉଁ ତିନୋଟି ଗଛ 

ଅଛି ସେଇଠି ଶିଳା ରୂପରେ ମୁଁ ଉଭା ହେଇଛି | ମୋତେ ପୂଜାର୍ଚ୍ଚନାର ବ୍ୟବସ୍ଥା କର । 
ପେଷ୍ତାୱଣ୍ଡ ଗ୍ରାମର ନୈତାମ ବଂଶର ଲୋକମାନଙ୍କୁ ପୂଜାରୀ ଦାୟିତ୍‌ ଦିଅ । ତା' ପରଠାରୁ 
ପେଣ୍ଡାୱଶ୍ିନ୍‌ ନୀରେ ସେ ସେଇଠି ପୂଜା ପାଇଲେ । ପରେ ପରେ ପେଣ୍ଡାଣୀ ନାଁରେ ସେ 
ଖ୍ୟାତ ହେଲେ | ଭକ୍ତମାନଙ୍କୁ ଦୁଃଖ କଷ୍ଟ ରୋଗ ବୈରାଗରୁ ରକ୍ଷା କଲେ | ପ୍ରତି ରବିବାର 
ଭକ୍ତମାନଙ୍କର ଗହଳି ହେଲା ତାଙ୍କ ପାଖରେ | 

ପେଣ୍ଡାୱଶ୍ଡରୁ ଦେବୀଙ୍କର ଉମରକୋଟ୍‌ରେ ବିଜେ ହେବା ଆଉ ଗୋଟାଏ 
ଉପାଖ୍ୟାନ | 

ଜୟପୁର ରାଜା ତୃତୀୟ ରାମଚନ୍ଦ୍ର ଦେବଙ୍କ ସମୟରେ (ନିଙ୍ଗାମନ) ରାଜସ୍ବ 
ଆଦାୟକାରୀର ଧାନ ଶଗଡ଼ରେ ମା” ପେଣ୍ଡାଣୀ ଉମର କୋଟ ଆସିଥୁଲେ | ଅତ୍ୟାରାରୀ 
ନିଙ୍ଗାମନ ମଙ୍ଗରାଜ ପଟ୍ଟନାୟକ୍କଙ୍କୁ ଦଣ୍ଡ ସ୍ଵରୂପ ମୂତ୍ୟୁ ପରେ ତାଙ୍କର ଦ୍ବାରପାଳ ହେଇ 
ରହିବାକୁ ପଡ଼ିବ ବୋଲି ଆଦେଶ ଦେଲେ । ଏ ଘଟଣା ଘଟିବାର ପାଞ୍ଚଦିନ ପରେ 
କୁଆଡ଼େ ନିଙ୍ଗାମନ ମଙ୍ଗରାଜ ପଟ୍ଟନାୟକର ମୂତ୍ୟୁ ହୋଇଥଲା | ସ୍ଵପ୍ପାଦେଶ ପାଇ ଉମର 
କୋଟ ଅଧୂଵବାସୀ ପେଷ୍ଡାଣୀଙ୍କୁ ପଥର ମୁରିରେ ସ୍ଥାପନା କରିଥୁଲେ ! ଏକ ନୂଆ ଶାବଳ 
ଓ ନୂଆ ଚାଙ୍ଗୁଡା ପୂଜା କରି ପେଣ୍ାଣୀଙ୍କ ପ୍ରତୀକ ରୂପେ ପୂଜା କଲେ | ସେଇ ଦିନ ଠୁଁ ଏ 
ଅଞ୍ଚଳରେ ମା ପେଣ୍ଡାଣୀ ପ୍ରତ୍ୟକ୍ଷ ଦେବୀ | 

ମାଆ ପେଣ୍ଡାଣୀ ଗଣ୍ଡ ସଂପ୍ରଦାୟର କନ୍ୟା | ଗଣ୍ଡ ସ୍ତ୍ରୀ ଲୋକମାନଙ୍କର ଅଳଙ୍କାର, 
ବସ୍ତ ଓ ବେଶ ଭୁଷା ପରି ପେଣ୍ଡାଣୀଙ୍କୁ ସାଜସଜା କରାଯାଇଥାଏ ! ଗାଢ଼ ଲାଲ୍‌, ହଳଦିଆ, 
କଳା, ନୀଳରଙ୍ଗର ଶାଢ଼ୀରେ ଭାରି ପସନ୍ଦ ମା” ପେଣ୍ଡାଣୀଙ୍କର | 

ଶୁକଳ ଦେଇ କଳା କୁକୁଡ଼ାଟିଏ କଳା ଶାଢ଼ୀଟିଏ କିଣିଲା | ନଡିଆ କଦଳୀ ଫୁଲ 
ଆଦି ସଂଗ୍ରହ କରି ଶାମ ଓ ବେଲମତୀକୁ ଧରି ବସ୍‌ରେ ଚଢ଼ି ଉମରକୋଟ ପେଣ୍ଡାଣୀ 
ମନ୍ଦିରରେ ପୂଜା ସାରିଲା | ମାଆଙ୍କ ପାଖରେ ଗୁହାରୀ କରି କହିଲା ¬ “ମା ଗୋ! ମୋ 
ବଳ ଅନୁସାରେ ତୋ ପାଖରେ ପୂଜା କଲି | ମୋ ବେଟୀ ବେଲମତୀକୁ ଭଲ କରି ଦେ 
ଗୋ ମାଆ | ତା” ଉପରୁ ସବୁ ଖରାପ ଡ଼ୁମାର ଆଖୁ ଉଠେଇ ନେଇଯାଆ ଗୋ ମାଆ । ” 
ବେଲମତୀକୁ ମାଆଙ୍କୁ ମୁଣ୍ଡିଆ ମାରିବାକୁ ତାଗିଦ୍‌ କରି କହିଲା — “ ମାଆ ଗୋଡ଼ ତଳେ 
ପଡ଼େ ଲୋ ବେଲମତୀ ¦! ସେ ତୋତେ ଭଲ କରିଦେବେ !” 

ବେଲମତୀ ଆଶ୍ଚର୍ଯ୍ୟ ହୋଇ ଭାବୁଥଲା ତା'ର କ'ଣ ହେଇଚି ଯେ ପେଷ୍ରାଣୀ 
ମାଆ ଭଲ କରିଦେବ ! ମାଆକୁ ଏବେ ସେ କଥା ପଚାରିଲେ ଏତେ ଲୋକରେ ତା' 

ଉପରେ ହଡ଼ିବ | ମାଆଟା ଖାଲି ଗାଳି କରିବା ଛଡା ଆଉ କିଛି ବୁଝେ ନାହିଁ । କିନ୍ତୁ କିଛି 
ବୋଲି କିଛି କହିଲା ନାହିଁ । ମାଆ କଥା ମାନି ମୁଣ୍ଜିଆଟିଏ ମାରିଲା | ମାଆ ତାଂ ମୁଣ୍ଡରେ 
ପେଣ୍ଡାଣୀଙ୍କ ଛଡ଼ା ଫୁଲଟିଏ ଖୋସି ଦେଲା | 


"୫ 


ବେଳ ଆସି ଲାଠିଏ ହେଲାଣି, କେଣେ ଗଲା ସେ ଗଉଡ଼ିଆ ? ଶୁକଳ ଦେଇ ଅପେକ୍ଷା 
କରି ବସିଥିଲା | ଗତ କାଲିଠୁଁ ଶାମ ଦେଓ ବାଡ଼ୁନ୍‌ (ଦେବ ଝାଡ଼ୁ), ଭାଲିଆ ଡାଳ, 
କେନ୍ଦୁଡାଳ, ଆମ୍ମଡାଳ, ବାଝରି ଡାଳ ପୂର୍ବଦିନରୁ ଭାଟି ଆଣି ଘରେ ଥୋଇଥୁଲା । 
ଶୁକଳ ଦେଲ ଲିପା ପୋଛା କାମ ସାରିଥଲା | ଗଉଡ଼ିଆ ରସନା କାଠ ସିଝାପାଣି ଦେଇଗଲେ 
ଆମୁଷ୍‌ ପର୍ବର ପୂଜା ଆରମ୍ଭ ହେବ | ଆଜି ଗଉଡ଼ିଆର ଦିନ ¦ ଗାଷ କାମର ମୁଖ୍ୟ ସହାୟକ 
ଗୋରୁ । ସେମାନଙ୍କ ପୂଜା ହେବ । ଶୁକଳ ଦେଇ ଘରଠୁଁ ବାହାର, ବାହାରଠୁ ଘର 
ହେଉଥଲା | 


“ ବେଲର ମାଆ ଘରେ ଅଛ କି ? ” ଗଉଡ଼ିଆର ପାଟି ଶୁଭିଲା | ଶୁକଳ ଦେର 
ଘରଭିତରୁ ବାହାରି ଆସିଲା । ତା' ହାତରେ ଥିଲା ଚଙ୍ଗୁଡା ଟାଏ । ସେଥୁରେ ଥିଲା 
ଗାଉଳ ମାଣେ, ଆଳୁ, ବାଇଗଣ, କୁମୁଡା (ବୋଇତ କଖାରୁ) ଖଣ୍ଡେ, କଞ୍ଚାକଦଳୀ 
ଦୁଇଟା ଓ ଟଙ୍କା ଗୋଟାଏ । ସେତକ ଗଉଡ଼ିଆକୁ ବଢ଼େଇ ଦେଇ କହିଲା - ଏତେ 
ଡେରି କଲୁ ଗଉଡ଼ିଆ | 

ଗଉଡ଼ିଆ କହିଲା, “ କାଇ କରିବି ଗୋ ମାଆ | ସବୁର ଘରେ ତ ଦେଇ ଦେଇ 
ଆସୁଛି ।” 

ଶାମ ଡାଳମାନଙ୍କୁ ବସି ସଜାଡୁ ଥଲା । ବେଲଦେଇ ତା” ହାତକୁ ବଢ଼େଇ 
ଦେଉଥୁଲା କ୍ଷୀର ହଳଦୀ ଧୂପ ନଡ଼ିଆ ପାଳମେଷ୍ଟା । ସକାଳୁ ସକାଳୁ ଗାଧୁଆ ସାରି 
ବୋଇତାଳୁ ଧାନ ମାଣ୍ଡିଆ, ମକାପତ୍ର ସହ ଗାଉଳ ମିଶେଇ ଚରୁ ରାନ୍ଧି ସାରିଥିଲା ଶୁକଳ 
ଦେଇ । ଶାମ ସେସବୁ ନେଇ ପ୍ରଥମେ ଘରର ଡୁମା ଦେବତାଙ୍କୁ ପୂଜା କଲା । ପାଳ 
ମେଣ୍ଟାରେ ନିଆଁ ଲଗେଇ ବେଡ଼ା ଆଡ଼କୁ ଗାଲିଲା | ବେଡ଼ା ମଝିରେ ଆସ୍ଥାନଟିଏ ତିଆରି 
କରି ଦେବଦେବୀମାନଙ୍କୁ ଆବାହନ କଲା ଶାମ | ଅରୁଆ ଚାଉଳ, ଫୁଲ ଦୂବ ନଡ଼ିଆ 
କ୍ଷୀର ଅଣ୍ଡା ସମର୍ପଣ କଲା ସେମାନଙ୍କୁ | ମାଟିରେ ମୁଶ୍ଡିଆ ମାରି କହିଲା — 


୪୦ ଠି ଦୂରଆକାଶର ତାରା 


Digitized by srujanika@gmail.com 


“ ଗନ୍ଧା ଉଡ଼ା କରୁ ଆଉ ମା” ପ୍ରକେ ସୁମରବାଏ | ଘରର ଡ଼ୁମା ଡାଏନା କେ 
ସୁମରବାଏ | ଘରର ଦେଓ କେ ସୁମରବାଏ ¬ ଏ ମାପୁ | ମୋର ଧାନ ହେଉ 1! କୀଡାକୀଡି 
ନାଇଁ ଲାଗୁ ବେ | ଜୁଆର ମା' ପ୍ର ।” 

ଶିରା ଗୁଣିଆ କି ଜାନୀ ବେଜୁଣୀର ଆବଶ୍ୟକତା ନାଇଁ ଆମୁଷ ପର୍ବରେ | ନିଜେ 
ଗୃହସ୍ଥ ଡୁମା ଡାଏନ୍‌ ଓ ଦେବୀ ଦେବତାଙ୍କୁ ପୁଜା କରିଥାଏ | ପୂଜା ଅଇ୍ଟନା ସାରିବା ପରେ 
ଶାମ ଡାଳପତ୍ରମାନଙ୍କୁ ଦୁଇଭାଗ କରି ଅଲଗା କଲା | ଜମିର ଗୋଟାଏ ମୁଣ୍ଡରେ ସେତକ 
ପୋତି ଗଉଡ଼ିଆ ଦେଇଥୁବା ରସନା ପାଣି ସିଞ୍ଚ ଡୁମା ଦେବତାଙ୍କ ଆଶୀର୍ବାଦ ଭିକ୍ଷା କଲା | 
ମୋ ପିଲା ଟୋକୀଙ୍କୁ ଭଲରେ ରଖ | ଗାର ଗୋରୁଙ୍କୁ ଭଲରେ ରଖ | 

ବଳକା ଡାଳ କେତେ ଖଣ୍ଡ ଧରି ଘରକୁ ଆସିଲା । ଘରର ଇଷ୍ଟ ଦେବୀ ପାଇଁ 
ଖଣ୍ଡେ ରଖ୍ନ ବାକିତକ ଗାଳରେ ଖୋସିଦେଲା | ଇଷ୍ଟଦେବୀଙ୍କ ପାଖରେ ଡାଳ ଖଣ୍ଡକ ରଖ 
ସକାଳୁ ଶୁକଳ ଦେଇ ରାନ୍ଧିଥିବା ଚରୁଅନ୍ ଓ ବିରିପିଠାକୁ ଇଷ୍ଟଦେବୀଙ୍କୁ ଅର୍ପଣ କଲା | 

ଏଥର କଳା କୁକୁଡ଼ାଟାଏ ମିଳିଲା ନାହିଁ । ଧାନଜମିରୁ ଖୋଜି ଖୋଜି ବେଲମତୀ 
ଅଧଥୁଣ୍ଟି ମାଗୁର ମାଛ ଆଣିଥିଲା ସେଇଥରେ ଚଳିଗଲା ପୂଜା | 

ଶୁକଳ ଦେଇ ମାଗୁର ମାଛରେ ଆମ୍ଭୁଲ ଗୁଡ଼ ଦେଇ ରାନ୍ଧିଥିଲା। ପୂଜା ସରିଲା 
ପରେ ବିରିପିଠା, ଭାତ, ମାଗୁର ମାଛର ଖେଳ ଖାଇଲେ | ସମସ୍ତେ ପିଇଲେ ଲନ୍ଦା | 
ବେଲମତୀ ରସ ଗିଲାସରେ ଗିଲାସେ ଲନ୍ଦା ଆଣି ନିଜେ ଅଧା ପିଇ ବାକି ଅଧକ ସାନ 
ଭାଇକୁ ପିଆଇ ଦେଲା | 

ସଂଜବେଳକୁ ଗଉଡ଼ିଆ ହାତରେ କିଛି ଭାଲିଆ ଡାଳ ଓ ଦେବ ବାଡ୍ନୀ ଆଣି 
ଗାଳରେ ଖୋସି ଦେଲା । ସେତେବେଳକୁ ମଦନିଶାରେ ଟୁଳୁଟୁନୁ ହୋଇ ପିଣ୍ଡାରେ 
ବସିଥୁଲା ଶାମ | ଗଉଡିଆକୁ ଦେଖୁ ବାଉଳି ହେଲାପରି କହିଲା, “ ଆ ଗଉଡ଼ିଆ | ଛନେ 
ବସ୍‌ ମୋ ପାଖରେ । ” 

“ ମୁଇଁ ନାଇଁ ବସୁବେ | ଆଉରି କେତେକ ଘର ରହିଲାଣି ।” ଶାମ ସେମିତି 
ବିଳିବିଳେଇଲା ପରି କହିଲା, “ ବେଲମତୀ, ତୋ ମାଆକୁ ଡାକି ଦେସ୍‌ ଗଉଡିଆ ଆଇଲା 
ଆଟେ । ” 

ପାଟି ଶୁଣି ଘର ଭିତରୁ ଶୁକଳ ଦେଇ ଗୋଟାଏ ରସ ଥାଳିରେ ବିରିପିଠା ଗୋଟାଏ 
ଟଙ୍କା ଓ ଗିଲାସେ ମଦ ଗଉଡିଆ ପାଇଁ ଧରି ବାହାରି ଆସିଲା ! 

Dl 


ଦିଶାରୀ ତିଥ୍‌ ନକ୍ଷତ୍ର ଗଣନା କରି ଶୁଣେଇ ଦେଲା | ବେଳା ଭଲ ନାଇଁ, ଶନିବାର | 
ଉଁଆସ ମୁଶ୍ଡେଇଚି, ଖରାପ ତୁମା ଓଳ ନାଳ ହେବାର ବେଳା । ଦୋଷ ଲାଗିଚି 
ବେଲମତୀକୁ । ଆଉ ଗୋଟାଏ ଦିନ ଗଡିଯାଇଥଲେ ଏତେ ଅସୁବିଧା ହୁଅନ୍ତା ନାଇଁ । 
ଡ଼ୁମା ଦେବତାଙ୍କୁ କୂକୂଡ଼ା, ନଡ଼ିଆ କଦଳୀ ପୂଜା ଦେଇଥୁଲେ ତୁଟି ଯାଇଥା'ନ୍ତା । ଏବେ 
ଛେଳିଟାଏ ବଳି ଦେବାକୁ ହେବ | ସେଇ ପ୍ରକାର ଆଉ ସବୁ ପୂଜାପାଠ ! ଶାମ ଦୁଇହାତ 
ଯୋଡି ଦିଶାରୀକୁ କହିଲା, “ କୁକୁଡ଼ାରେ ଚଳେଇ ଦିଆସ୍‌ ମାହାପୁ ! ” 

ଚିହିଁକି ଉଠି କହିଲା ଦିଶାରୀ | “ ଏଇଟା କି ମୋର ଘରର କଥା ଆଏ, ଚଳେଇ 
ଦେବି ! ଶନିବାର ଦିନ ଝିଅ ଯୁଗତ୍ମାନ ହେଲେ ବଡ ଦୋଷ୍‌ | ବିଭାଚୁଡା ହେଲେ 
ମନୁଷ୍କୁ ବାଧା | ପିଲା ଟୋକୀରେ ମିଶା ହାନୀ | ତୁଇ କୂକୁଡ଼ାରେ ଚଳେଇ ଦେବୁସ୍‌ 
ବୋଲେ ଚଳା | ପଛେ ମାତ୍ରକ ମୋତେ ନାଇଁ କୂଆ | ହଁ ।” 

ଆତଙ୍କ ଗଣିଲା ଶାମ ! ବ୍ୟସ୍ତ ହୋଇ ପଡ଼ିଲା ଶୁକଳ ଦେଇ । ବେଲମତୀର 
ଭବିଷ୍ୟତ ସୁରକ୍ଷିତ ହେଉ ! ଏତେ ଟିକେ ଦୂଃଖ ନଆସୁ ତା” ଜୀବନରେ | ବାପା ମାଆ 
ଦୁହିଙ୍କ ମନରେ ଥଲା ଏଇ କଥା । ଆଗକୁ ମାଘ ମଶ୍ଡେଇ ଅଛି । ଶୁକଳ ଦେଇ କିଛି 
ଟଙ୍କା ଗାଞ୍ଜିଆରେ ସାଇତି ରଖିଥଲା । ଦେଶୀୟା ସ୍ତ୍ରୀ ଲୋକମାନଙ୍କର ଅଣ୍ଟା ହେଉଛି 
ସେମାନଙ୍କ ସିନ୍ଧୁକ ଓ ଆଲମାରୀ ! କେବଳ ଗାଧୋଇବା ସମୟତକ ଛାଡ଼ିଦେଲେ ସେ 
ତା'ର ସଞ୍ଚତ ସବୂତକ ପଇସା ଏଇ ଗାଞ୍ଜିଆରେ ଭରି ଅଣ୍ଟାରେ ଖୋସିଥାଏ | ଶୁକଳ 
ଦେଇ ପରାଶ ଟଙ୍କା ବାହାର କରି ବଢ଼େଇ ଦେଲା ଶାମ ହାତକୁ । ଡାବୁଗାଁ ହାଟରୁ 
ହେଳିଟାଏ କିଣି ଆଣିବ । 

ଆଜିକୁ ଛଅଦିନ ହେଲା ବେଲମତୀ ଅନ୍ଧାରି ଘରେ ବସିଛି ! ସେ ପୁରୁଷମାନଙ୍କ 
ମୁହଁ ଚାହିଁବ ନାହିଁ । କୁକୂଡ଼ା ଡାକେ ଉଠି ତା'ର ନିତ୍ୟକର୍ମ ସାରୁଛି | ଗାଧୁଆ ପାଧୁଆ ବି 
ନାହିଁ । ଛଅଦିନ ଦିନ ରାତିର ନିଶାର୍ବରେ ଆଉ ଦୁଇ ତିନିଜଣ ସ୍ତ୍ରୀ ଲୋକଙ୍କ ସହ ଶୁକଳ 
ଦେଇ ବେଲମତୀକୁ ଧରି ନଦୀ ଘାଟକୁ ଗଲା । ସାଙ୍ଗରେ ଯାଇଥୁଲା ଦିଶାରୀ | ଫୁଲ 
ଅରୁଆ ଗାଉଳ ନଡ଼ିଆ ଧୂପଦୀପ ସହ ଛେଳିଟାକୁ ବି ନିଆଯାଇଥିଲା | ଦିଶାରୀ ପାଇକଛା 
ମାରି ନଦୀ ଘାଟରୁ ଢ଼ାଳେ ପାଣି ଆଣି ଆସ୍ଥାନ ସଳ୍ଚାଡ଼ିଲା ¦ ସେ ପଟରେ ଶୁକଳ ଦେଇ ଓ 
ଅନ୍ୟ ସ୍ତ୍ରୀ ଲୋକମାନେ ବେଲମତୀକୁ ସ୍କାନ ଶୌଚ କରାଇ ନୂଆଶାଢ଼ୀ ପିନ୍ଧାଇଲେ ! 
ପୂଜା ପାଖରେ ଚକାପକାଇ ବସିଲା ବେଲମତ୍ୟ ! ଦିଶାରୀ ଗୁଣୁ ଗୁଣେଇ ସବୁ ଡୁମା 

ଦେବତାମାନଙ୍କୁ ଆବାହନ ଓ ସଂସ୍ଥାପନା କଲା । ସେଥରରେ ଭାଷାର ଆଡ଼ମ୍ବର ନଥିଲା ! 
ସବୁ ତାରି କହିବା କଥା ପରି | ସମସ୍ତେ ବୁଝିବା ପରି | ପଡ଼ିଶା ଘର ସ୍ତ୍ରୀ ଲୋକଟିଏ 
ହିସାବରେ ପିଉସୀ ହେବ ବେଲମତୀର | ନଦୀ ବାଲିରେ ମଗର ମାଛଟିଏ ତିଆରି କଲା | 
ଫୁଲ ଚନ୍ଦନ ଅରୁଆ ରାଉଳ ଦେଇ ପୂଜାପାଠ କରି ତାକୁ ପାଣିରେ ବଉଳେଇ ଦେଲା | 
ଦିଶାରୀ ବି ତାଂ ବିଧ୍ଵ ମୁତାବକ ପୂଜା କଲା | ଛେଳିଟାକୁ ସେଇଠି ବଳି ପକେଇଲା । 
ପୁଜା ସାରି ସମସ୍ତେ ଫେରି ଆସିଲେ ସେଇ ଅନ୍ଧାର ଭିତରେ । 

ତା'ପର ଦିନ ସକାଳୁ ସକାନୁ ନୂଆ ଲୁଗା ପିନ୍ଧି ମାଆ ଝିଅ ଦୁହେଁ ଶିବ ମନ୍ଦିର 
ଦର୍ଶନ କରି ଆସିଲେ | 

ସେଦିନ ଗୋଟାଏ ବଡ଼ ଭୋଜିର ଆୟୋଜନ ହୋଇଥଲା । ବନ୍ଧୁବାନ୍ଧବ 
ଜାତିଭାଇ କୁଟୁମ୍ବ ଦୂରବନ୍ଧୁ ସଂଗାତ ମୈତ୍ର ମା” ସାଦ୍‌ ସମସ୍ତଙ୍କୁ ନିମନ୍ତ୍ରଣ କରିଥିଲେ ଶୁକଳ 
ଓ ଶାମ | ବେଲମତୀ ପାଇଁ ଯେ ଯାହାର ସଖ୍ୟ ମତେ ଉପହାର ଆଣିଥିଲେ | ଯେଉଁମାନେ 
କିଛି ଉପହାର ଆଣି ନଥଲେ ଟଙ୍କା ଆକାରରେ ବେଲମତୀ ହାତରେ ଦେଇ ତାକୁ 
ଆଶୀର୍ବାଦ କଲେ | 

ବେଲମତୀ ଜୀବନରେ ଆରମ୍ଭ ହେଲା ଗୋଟାଏ ନୂଆ ଅଧ୍ୟାୟ | ସେଇ ଅଧାୟର 
ଅଧ୍ଯୟୟନ ପାଇଁ ପାହାଡ଼ମାନେ ଝୁଙ୍କି ଆସୁଥୁଲେ ତଳକୁ । ଆକାଶରେ ତାରାମାନେ ଟୁପ୍ଟାପ 
ହେଉଥିଲେ | ଜହନ ଉଇଁ ଆସୁଥିଲା ନୂଆ ରୂପରେ | ପବନ ତା'ର ଗତିରେ ନୂତନ ଛନ୍ଦ 
ତୋଳିଥଲା। ଗଛଲତା ପତ୍ର ପୁଷ୍ଠମାନଙ୍କରେ ନବ ଅରୁଣିମା ବାରିହେଇ ପଡ଼ୁଥିଲା । 
ଆକାଶଟା ଦିଶୁଥିଲା ଆହୁରି ନୀଳ | ସମସ୍ତେ ଯେମିତି ଅପେକ୍ଷା କରିଥିଲେ ବେଲମତୀକୁ | 
ତାର ବିସ୍ତାରିତ ବ୍ୟ୍ତିତ୍ବକୁ 


୭ Il 


ବେଲମତୀକୁ ଆଇଲା ଜହ୍ବକୁ ତେଏର ପୁରି ଚଉଦ ଚାଲିବ | ଏତେ ବଡ଼ ଦିଶ୍ତା ଝିଅଟା, 
ତା” ହାତରେ ଚିତା କଟେଇ ଦେଇନି ଶୁକଳ ଦେଇ | ଝିଅ ଉପରେ ବିରକ୍ତ ହେଉଥଲା 
ଶୁକଳ ଦେଲର ମାଆ | ଶୁକଳ ଦେଇ କହିଲା, “ ଦେଖୁଛୁ ତ ମାଆ, କିଛି କଥା ଶୁଣୁନି, 
ଅଣ୍ଡିରାଙ୍କ ପରି ବୁଲୁଚି । ତାକୁ ଚିତା କୁଟେଇବାକୁ ବସିଲେ ସେ କ”ଣ ତୁନୀ ପଡି 
ବସିବ ? ” 

ବୂଢ଼ୀ କହିଲା, “ ତା' ବୟସ ହେଲା ବେଳକୁ ମୁଁ ଅଶ୍ଡିରା କରିସାରିଲିଣି । ତୋ 
ଆଖୁରେ ସେ ଛୁଆ ହେଇଛି | ରହ ମୁଁ ତା' ପାଇଁ ଗଦନୀ ନେଇ ଯାଉଛି ! କେମିତି ବାନା 

ନ କୂଟେଇବ ମୁଁ ଦେଖବି । ଧଡ଼ା ହାଟରେ ମାଆ ଝିଅଙ୍କ ଦେଖା ସାକ୍ଷାତ ହେଇ ଏତକ 
କଥାବାର୍ଭା ହେଇଥିଲା | ” 

ହଠାତ୍‌ ଦିନେ ଦେଖଲା ବେଳକୁ ବୁଢ଼ୀ ସତକୁ ସତ ଗଦନୀ (ଚିତାକୁଟାଳୀ)ଟିଏ 
ଧରି ହାଜର | ବେଲମତୀକୁ ଫୁସ୍ଲା ଫୁସ୍ଲି କରି ଗଦନୀ ପାଖରେ ବସେଇଲା ବୁଢ଼ୀ ! 
ବେଲମତୀର ଗୋଟାଏ ହାତକୁ ଶୁକଳ ଦେଇ ମାଡ଼ି ଧରିଥୂଲା ! ଅନ୍ୟ ହାତକୁ ତା' 
ଆର । ଗଦନୀ ତା'ର ଆବଶ୍ୟକୀୟ ସରଞ୍ଜାମ ଅଗଣାରେ ମେଲେଇ ଥଲା | ପାଞ୍ଚଛଅଟି 
ଛୁଞଚକୁ ଏକାଠି କରି ବାନ୍ଧିଥିଲା ଗଦନୀ | ଦୀପ ନିଆଁରେ ତତେଇ ବେଲମତୀ ହାତରେ 
ରଟ୍‌ ରଟ୍‌ ଫୋଡ଼ିବ ଗଦନୀ | ତା” ହାତରୁ ଗଦ୍‌ ଗଦ୍‌ ରକ୍ତ ବାହାରିବ | ଖୋଦିବା ଆଗରୁ 
ତାଂ ବାହୁର ପାପୁଲିରେ ଆଙ୍ଗୁଠିରେ କପାଳରେ ଓଠରେ ଛାତିରେ ପାଦରେ ଗଦନୀ 
ହାଣ୍ିକଳାରେ ଚିତ୍ରମାନ ଆଙ୍କିଛି । ମୟୂର, ଶୁଆ, ଶାରୀ, ପଦ୍ମଫୁଲ, ରାଧାକୃଷ, ମଣିଷ, 
ଗାଇ, ହାତୀ ଯାହା ଯାହା ତାକୁ ବୁଝିଛି | ବାହୁରେ ଆଙ୍ଗିଥଲା ମୁହାଁ ମୁହିଁ ଦୁଇଟା ମୟୂର ! 
ଦୂହେଁ ଉପରକୁ ଲାଞ୍ଜ ଉତ୍ତୋଳନ କରିଥିଲେ | କହୁଣୀ ତଳକୁ ଗୋଟାଏ ହାତରେ ଆଙ୍କିଥଲା 
ଦୁଇଟା ଠିଆ ଠିଆ ମଣିଷ । ଗୋଟାଏ ସ୍ତୀ ଆରଟା ପୁରୁଷ । ଜଣେ ହାତରେ ଗୋଟାଏ 
ବାଡ଼ି ଧରିଥିଲା ତ ସ୍ତ୍ରୀ ଲୋକଟା ଗୋଟାଏ ଗଙ୍ଗୁଡ଼ି ମୁଣ୍ଡେଇ ଥଲା | ଡାହାଣ କହୁଣୀ 
ତଳକୁ ବଙ୍କା ତେଢ଼ା ଅକ୍ଷରରେ ବେଲମତୀ ହରିଜନ । ନାଁ ଚାରିପଟେ ଡାଳିକାଟି ଫୁଲ 
କଢ଼ ବସେଇଲା | ପାପୁଲିରେ ବିନ୍ଦୁ ବିନ୍ଦୁ ଦେଇ ଚୂନା ଚୂନା ଗଙ୍ଗ ଶିଉଳି ଫୁଲ ଆଙ୍କିଲା | 
ଆଙ୍ଗୁଳିରେ ବି ସେ ତିନିକୋଣିଆ କରି ହାଣ୍ଡି କଳାରେ ଆଙ୍କିଲା | ଡାହାଣ ହାତର କହୁଣି 
ତଳକୁ ଜଗନ୍ନାଥ ବଳଭଦ୍ର ସୁଭଦ୍ରା ଆଙ୍କଲା | ତା” ଚାରିପଟେ ବସେଇଲା ଡାଳି । ଓଠରେ 
ତିନୋଟି ବିନ୍ଦୁ । କପାଳରେ ଲବଙ୍ଗ କଢ଼ି ଆକୃତିର ଲମ୍ବା ଚିତାଟିଏ । ଗୋଡ଼ ପାଦରେ ବି 
ସେମିତି ବିନ୍ଦୁ ଦେଇ ଚୂନା ଚୂନା ଫୁଲ ବସେଇଲା । ଆଙ୍ଗୁଳିତକ ବି ସେମିତି ତିନି 
କୋଣିଆ ବିନ୍ଦୁ । ଆଗରୁ ଗଦନୀ ହାଶ୍ଡିକଳା ଓ କୋଇଲି ରୁଖୀ ପତ୍ରର ରସ ହଳଦୀକୁ 
ଭାଲିଆ ତେଲରେ ଓ ପୋଲାଙ୍ଗ ତେଲରେ ମିଶେଇ ରଖିଥଲା | ସଂରଞ୍ଜାମ ସବୁ ପ୍ରସ୍ତୃତ 
ଥିଲା । ଏଥର ପୋଲାଙ୍ଗ ତେଲର ଦୀପଟିଏ ଜାଳିଲା ଗଦନୀ । ହାତରେ ଧରିଥବା 
ବଛୁଞ୍ମେଞ୍ଚାକ ପୋଲାଙ୍ଗ ତେଲର ଦୀପ ଶିଖାରେ ଗରମ କରୁ କରୁ କହିଲା - 


“ଏ ନିନି, ତୂଇ ଭୟ ନାଇଁ କର | ମର୍ଲା ବେଳେ ଆମର ସଙ୍ଗେ ଧନ ରନ୍‌ 
କାଇଟା ନାଇଁ ଯାଏରେ ନିନି । ଏଇ ବାନା ଯାଇସି ଆମର ସଙ୍ଗେ । ଯମ ପଟ୍ର୍‌ସି, 


କାଇଟା ଆଣିଲୁସ୍‌ ଧର୍ତୀ ଥାନୁ । ଏଇ ବାନାକୁ ଦେଖାଇବାସ୍‌ ଯମକେ | ଗଟି ଗାବିଲା 
ପରି ଲାଗ୍ସିରେ ନିନି । ନାଇଁ ଡର |” 

ଡରରେ ଥରୁଥିଲା ବେଲମତୀ | ତା' ମାଆ ଓ ଆଇ ମା ଦୁହେଁ ଦୁଇ ପଟେ ଦୂଇ 
ହାତ ଧରି ବସିଥୂଲେ । ବିକଳ ହେଇ ଗଦନୀ ହାତର ଛୁଞ୍ଚ ଆଡ଼କୁ ଗହିଁ ରହିଥଲା 
ବେଲମତା | 

ଗଦନୀ କହିଲା ମାମୁଁ ଘର ବାଟେ ଦେଖ୍‌ ନିନି । ବେଲମତୀ ମାଆ ଶୁକଲ ଦେଇ 
ବେଲମତୀାର ମୁହଁକୁ ଦୁଇ ହାତରେ ତୋଳିଧରି ତା ମାମୁଁ ଘର ମାଝିଗୁଡା ଆଡ଼େ ବୁଲେଇ 
ଦେଲା ! ଗଦନୀ ନିଆଁରେ ତାତି ଲାଲ ପଡିଯାଇଥବା ଛୁଞ୍ଚଟାକୁ ରଟରଟ କରି ମାଡି 
ଦେଲା ବେଲମତିର ବାହୁରେ ! ଯନ୍ତ୍ରଣାରେ ବାହୁନି ଉଠିଲା ବେଲମତି - 

ଆୟା ଆୟା ମକେ ବାନା ଗଦ୍ବାଏ ଚେ 
ଆୟା ଆୟା ମକେ ବାନା ଗଦ୍ବାଏ ଚେ 
ଗଟ ଗଟ ଟକ୍‌ କେ ଶଏ ଶଏ ଟକା ଦରବାଏ ଚେ- ଆୟାମକେ ବାନା ଗଦବାଏ ଚେ 
ମଁର ବନ୍ଦି ଚଡ଼ାଓ ଆୟା ମର ବନ୍ଦି ଚଡ଼ାଓ | 
ଗଟ୍‌ ଗଟ୍‌ ଟଙ୍କାକୁ ସଏ ସଏ ଟକା ଆୟା 
ଶଏ ଶଏ ଟଙ୍କା ଦରବାଏ ଚେ | 

ଅର୍ଥ ¬ ମୋର ଚିତାକୂଟା ହେଉଚି ମାଆ, ମୋ ଦେହରେ ଗୋଟେ ଥର ଛୁଞ୍ଚ 
ଫୋଡ଼ିବା ପାଇଁ ଶହେ ଟଙ୍କା ଲେଖା ନେଉଛନ୍ତି ମାଆ । ମୋତେ ଏଠୁ ମୁକୂୁଳେଇ ନିଅ 
ମାଆ | ମୋତେ ବନ୍ଧନ ମୁକ୍ତ କର | 

ବେଲମତୀର ବ୍ୟାକୂଳତା ମାତ୍ସ ହୃଦୟରେ ସୃଷ୍ଟି କଲା ଅସହ୍ୟ ପୀଡା | ସେ ତା” 
ପିଠିକୁ ଟିକେ ଥାପୁଡେଇ ଦେଲା | ତା' ଅଲରା କେଶ ରାଶିରେ ଅଙ୍ଗୁଳି ଗାଳନା କରୁ 
କରୁ ତାକୁ ସାନ୍ତନା ଦେଇ କହିଲା, 

“ ଏତେ ବଡ଼ ଟୋକୀ ହେଲୁଣି, ଖାଲି ପୋଖନା ଡଙ୍ଗରରେ ବୁଲୁଛୁ | ତୋର 
ବିଭା ବୟସ ହେଲା, ଗାଗରରେ ବାନା ନାଇଁ ଗଦେଇଲୁ । ତୋ ଶାଶୁଘର ଲୋକେ 
ମୋକେ ଦୋଷ ଦେବେ ! କେମିତି ମାଆଟା ଯେ, ଝିଅ ଦେହରେ ଚିତା ଟିକେ କୁଟେଇ 
ପାରିଲାନି । ତୁ ଟିକେ ଧୈର୍ଯ୍ୟ ଧର ଟୋକୀ | ଫୁଲପତ୍ର ଡାଳି ପଶୁପକ୍ଷୀ ଯୋଉଟା ତୋର 
ମନକୁ ଆସୁଛି ସେମିତି ଚିତା କୂଟା । ଯେତେ ଖର୍ଚ ହେଉ ପଛେ ପଇସା କଥା ଚିନ୍ତା 
ନାଇଁ କର | ମୁଁ ତତେ ପଇସା ଦେଇ ଗଦନୀ ପାଖରୁ ମୁକୁଳେଇ ଆଣିବି ।” ମନର 
ଭାବକୁ ଗୀତରେ ଗାଇଲା ଗର୍ଭଧାରିଣୀ ମାଆ — 

ଗଦାଓ ଗଦାଓ ବେଟୀ ଗଦାଓ ଗଦାଓ 
ତର୍‌ ମନକେ ଗଦାଓ ନିନି ତର୍‌ ମନକେ ଗଦାଓ 
ଆମି ପଇସା ଦେବୁ କାଏ ଆମି ଚଡ଼ାଏ ନେବୁ | 
ମାଆଠୁଁ ଆଶ୍ଵାସନା ବାଣୀ ଶୁଣିଲା ବେଲମତୀ | ଚିତାକୂଟା ସାଙ୍ଗକୁ ଝିଅର ମାଆକୁ 
ଛାଡ଼ି ଦୂରରେ ରହିବା ଅଜଣା ଗାଁକୁ ଯାଇ ନିଜ ଜୀବନ ବିତେଇବା ଆଶଙ୍କାରେ 
କୋମଳମତି କନ୍ଯାର ଛାତି ଫାଟିଯାଏ ! ଜନ୍ମମାଟି, ଜନ୍ମକଲା ମାଆର କୋଳ ତା' 
ପାଇଁ ସ୍ଵର୍ଗ । କିନ୍ତୁ ସେ ସ୍ଵର୍ଗରେ ତା'ର ଅଧ୍କାର ନାହିଁ । ମାଆ ବାପା, ଭାଇ ଭଉଣୀ, 
ସାଙ୍ଗସାଥୀ, ଜନୃମାଟି ଛାଡ଼ିଯିବା ଯେ ତା” କର୍ମରେ ଲେଖା ହେଇଛି | ପୁଅ ହୋଇଥଲେ 
ସେ ହଳ ଲଙ୍ଗଳ ଧରି ଜମିକୁ ଯାଇଥାନ୍ତା, ଝିଅଜନ୍ନ ହୋଇଥିବାରୁ ତା' କପାଳ ଫାଟିଛି । 
ସେ ପର ଘରକୁ ଯିବ, ଏ ଘର ଶୂନ୍ୟ ହୋଇଯିବ | ତା'ର ହୃଦୟ ଫାଟି ଉତୁରି ଆସିଲା 
କୋହ ! 
ତର୍‌ ଗରତେ ରେଲି ଆୟା ତର୍‌ ଗରତେ ରେଲି 
ବେଟା ଏଲେ ତର ଗର୍ତେ ନାଙ୍ଗର୍‌ ଫାନ୍ଦ୍ତେ ରେତି 
ଆଜ୍‌ ତୋର ଗରତେ ନିଖର୍‌ ଯାଇସି ଆୟା ତର ତା'ର ସୁନା ଏଲା 
ତରଗର ସୁନା ଏଲା କାଏ ଉଡ଼ଲା କରମ ଏଲା 
ଆୟା ଉଡ୍‌ଲା କରମ୍‌ ଏଲା, ମର ବନ୍ଦୀ ଚଡ଼ାଓ ଆୟା | 
ଝିଅ ଜନମ ତ ପର ଘରକୁ । ବିଧର ଏ ବିଧାନକୁ କିଏ ଆନ କରିବ | ଯେତେ 
ବ୍ୟସ୍ତ ବିଚଳିତ ହେଲେ ବି ଝିଅଟି ତ ତା” ଘର ସଂସାର ସେ କରିବ | ଦିନେ ନା ଦିନେ 
ସେ ତା’ ବାପା ମାଆଙ୍କୁ ଛାଡ଼ି ଦୂରକୁ ଚାଲିଯିବ | ଝିଅକୁ କ”ଣ କେହି ବିଭା ନଦେଇ 
ଘରେ ରଖୁଲାଣି ? ଏ ନିୟମ ପାଖରେ ଏ ସୃଷ୍ଟି ବନ୍ଧା ପଡ଼ିଛି | ତଥାପି ଅଲିଅଳୀ ଝିଅକୁ 
ସାନ୍ଧନା ଦେବାକୁ ହୁଏ | ଝିଅର ଦୁଃଖରେ ଦୁଃଖୀ ହେଇ ମାଆ କହେ - 
ଗଦାଓ ଗଦାଓ ବେଟୀ ଗଦାଓ ଗଦାଓ 
ମନ କରି ଗଦା କାଏ ନନି ତର୍‌ ମନ କାଏ ଗଦା 
ନନି ଜନମ ଏଲେ ନନି ଆୟାଘରକେ ଛାଡ୍‌ସି 
ନନି ବିତାକେ କୂୁନେ ନନି ଘରେ ସଙ୍ଗେଇ ରଇସି ? 

ମୁଣ୍ଡ ଉପରେ ଗରିଆ ହାଣ୍ଡି ମୁଶ୍ଡେଇ ନଦୀ ଘାଟରୁ ଫେରି ଆସିଲା ବଡ଼ ଭାଉଜ 
ଡାଲିମ୍‌ ଦେଇ |! କୌଶଳର ସହ ଅଧା ଭାଙ୍ଗି ପଡ଼ି କାଖରେ ଧରିଥିବା ଗରିଆ ହାଣ୍ିକୁ 
ତଳେ ଥୋଇଦେଲା ! ମୁଶ୍ଡରେ ଥବା ଗରିଆ ହାଣ୍ଡିକୁ ତଳେ ଥୋଇଲା ବେଳକୁ 
ବେଲମତୀର ଦୃଷ୍ଟିରେ ପଡ଼ିଲା । ବେଲମତୀ ମୁହଁକୁ ଗାହିଁ ସେ ଟିକେ ହସିଦେଲା । ମାଆ 
ପାଖରୁ ଧ୍ଯୟାନଯାଇ ତା'ର ଭାଉଜ ପାଖରେ ନିବଦ୍ଧ ହେଲା | ବେଲମତୀର କଣ୍ଠରୁ ସେମିତି 
ଝରଣାର କଳ କଳ ନାଦରେ ବାହାରି ପଡିଲା ଦୁଇଧାଡି କବିତା | 

ମକେ ବାନା ଗଦ୍ବାଏ ବଉ ମତେ ବାନା ଗଦ୍ବାଏ 
ମଁର ହାତକେ ଧରିଲାଏ ବଉ ହାତକେ ଧରି ବସାଏ ଲାଏ 
ଗଟ୍‌ ଗଟ୍‌ ଟକ୍‌ କେ ଶଏ ଶଏ ମୂଲ୍‌ ବଉ ମୂଲ୍‌ ଶଏ ଶଏ 
ମୋର ବନ୍ଦି ଚଡ଼ାଓ ବଉ ବନ୍ଦି ଚଡ଼ାଓ | 

ଚିତା କୂଟାଇବା ପରି ଏକ ଯନ୍ତ୍ରଣା ଦାୟକ ପ୍ରକ୍ରିୟାକୁ ରସସିକ୍ତ କରିବାପାଇଁ 
ମହିଳାମାନଙ୍କ ମୁଖ ନିସୂତ ଏ ଛଟା ପହେଳି ସବୁ ସହାୟକ ହୋଇଥାଏ | ଏ ଗୀତ ସବୁ 
ସତେ ଯେମିତି ପବନରେ ଉଡୁଥାଏ, ନଦୀରେ ପହଁରୁ ଥାଏ, ଶାବ୍ଜା ଧାନ କିଆରୀରେ 
ଲହଡି ଭାଙ୍ଗୁଥାଏ | ଅତି ସହଜ ଓ ସାବଲୀଳ ଛନ୍ଦରେ ଲୀଳାୟିତ ଗତିରେ ସେଗୁଡ଼ିକ 
ମହିଳାମାନଙ୍କ କଣ୍ଠ ମଣ୍ଡନ କରିଥାଏ । ଏସବୁକୁ ସୁଦୁପଯୋଗ କରିବାର ଗୋଟାଏ 
ସୁଯୋଗ ବି ସେମାନେ ହାତଛଡ଼ା କରନ୍ତି ନାହିଁ । ଜଣକ କଣ୍ଠର ସୁର ଅତିଶୀଘ୍ର ଆକ୍ରାନ୍ତ 
କରିନିଏ ଆଉଜଣକ କଣ୍ଠକୁ । କୁଣ୍ଡା ନାହଁ, ସଂକୋଚ ନାହିଁ, ଦ୍ବିଧା ନାହିଁ । ଯାହା 
ଯେତେବେଳେ ଯେଉଁ ରୂପରେ ଆସିଲା ତାକୁ କହିଦେଲେ ଦେଶୀୟା ମଣିଷର ଆମ୍ବତୃ୍ତି 
ଘଟିଥାଏ । ସେ ବି ସଂଗୀତର ଝଙ୍କାରରେ ଭିଜିପାରେ | ଶବ୍ଦ ସଂଯୋଜନାର ଅପୂର୍ବ 
କଳା କୌଶଳ ତାକୁ ବି ଭଲ ଭାବରେ ଜଣା | କୂଶଳୀ ବିନ୍ଧାଣୀ ପରି ଶବ୍ଦ ପରେ ଶହ 
ବସାଣ କରି ସେ ବି ନିଜର ପାରିବା ପଣିଆର ଜୟଗାନ କରେ | ନଣନ୍ଦର ଚିତାକୁଟା 
ହେବ ବୋଲି ଜାଣିଥିଲା ଚତୁରୀ କଳାନିପୁଣା ଭାଉଜ ଡାଲିମ | ସିଏ ଜାଣେ ବେଲମତୀ 
କଣ୍ଠ ଖୋଲିଲେ ଝରଣାର ସୁଅପରି ସଙ୍ଗୀତର ଝରଣା ଖୋଲିଯାଏ | ସଂଗୀତର ଯଥାର୍ଥ 
ଜବାବ ସଂଗୀତରେ ନଦେଲେ ତା”ର ଆମସମ୍ମାନ କ୍ଷୁଣ୍ଣ ହୁଏ ବୋଲି ଭାବେ ଦେଶୀୟା 
ମହିଳା । ବେଲମତୀର ଗୀତକୁ ପଦ ପଦ ଫେରାଇଲା ଡାଲିମବତୀ ! 

ମନ କରି ଗଦା କାଏ ନନି ମନ୍‌ କରି ଗଦା 
ଆମି ପଇସା ଦେବୁ କାଏ ଆମେ ଚଡ଼ାଏ ନେବ, 

ନନି ଜନମ ଏଲେ, ନନି ଜନମ ଏ ଲେ 
ସଙ୍କୁଡି ଦଇତେ ଏସି ନିନି ଜୀବ୍‌ ଯାଇତେ ରେଲେ | 

ନାରୀ ଜୀବନର ବାସ୍ତବ ସତ୍ୟକୁ ଅତି ନିଷ୍ୁୁର ଭାବରେ ବ୍ଯାଖ୍ଯା କରିଛି 
ଡାଲିମବତୀ | ପିତାମାତାଙ୍କ ଆଦର ସୋହାଗରେ ସୁନା ଦୋଲଣାରେ ଖେଳୁଥିବା ଝିଅଟି 
ଶାଶୁ ଘରକୁ ଗଲେ ପୋଡ଼ା ଗୋଜିଣା ପରି ହୋଇଯାଏ ! ତା'ର ସବୁ ଗେହ୍ଲାପଣ, ସବୁ 
ଅଲିଅଳୀପଣ ଚୁଲ୍ଲୀକୁ ଯାଇଥାଏ । ପର ଘରେ ଅଇଁଠା ବାସନ ମାଜି ମାଜି ତା' ଜୀବନ 
ଗାଲିଯାଏ । ଏଥପାଇଁ ଝିଅମାନେ ପୂର୍ବରୁ ମାନସିକ ପ୍ରସ୍ତୁତି ନେବା ଦରକାର | ତେଣୁ 
ସେଥପ୍ରତି ଏତେ ଚିନ୍ତିତ ନହୋଇ ଯେହେତୁ ଆମେ ସବୁ ଝିଅ ଜନମ ନେଇଛୁ ସଂସାରର 
ଏ ନିୟମ ପାଖରେ ମୁଣ୍ଡ ନୁଆଁଇ ଦେବା ଛଡ଼ା ଆଉ କି ଉପାୟ ଅଛି ? ତେଣୁ ସେ 
ପରାମର୍ଶ ଦେଇଛି, ତେଣୁ ଦ୍ଵିଧାବୋଧ ନକରି ଯେତେ ଟଙ୍କା ପଡୁପଛେ ସେ ଚିତା 
କୂୁଟଉ | ସେମାନେ ତାକୁ ଗଦନୀ ପାଖରୁ ମୁକ୍ତି ଦେବେ | 


ଚିତାକୁଟା ଦେଶୀୟା ସମାଜରେ ଏକ ବହୁ ପ୍ରଚଳିତ ପରମ୍ପରା । ବୟଃ ପ୍ରାପ୍ତ 
ଯୁବତୀକୁ ବିବାହ ପୂର୍ବରୁ ଚିତା କୁଟାଇବାକୁ ହୁଏ । ଆସନ୍ସ ବିବାହର ସଙ୍କେତ କିଶୋରୀ 
ଶରୀରରେ ଚିତାକୂଟାର ପର୍ବ । ବଣ ମୁଲକର ମଣିଷ ଜୀବନର ଛନ୍ଦ ତା'ର ବଞ୍ଚବାର 
କୌଶଳ ତାଂ ପ୍ରବୃତ୍ତି ପରିପ୍ରକାଶର ଶୈଳୀ ବେଶ୍‌ ରହସ୍ଯ ରୋମାଞ୍ଚରେ ପରିପୂର୍ଣ୍ଣ 
ଅନ୍ଧଠାରୁ ଆନନ୍ଦ ପର୍ଯ୍ୟନ୍ତ ସବୁଗୁଡ଼ାକ କଳାମବକ | ତା'ର ଆନନ୍ଦ ଗୌରବ ଜୟ ଓ 
ଜିଣିବାକୁ ଯେମିତି କଳା ଏଶ୍ବର୍ଯ୍ୟରେ ପ୍ରକାଶ କରେ ପରାଜୟ ବିଫଳତା ଅଭିସଂପାତକୁ 
ବି କରୁଣ ସୌନ୍ଦର୍ଯ୍ୟରେ ଭରିଦିଏ । ନବ ଜାତକଟିଏ- ପାଇଁ ଯେମିତି ମହୋତ୍ସବର 
ଯୋଜନା କରେ, ଶିରାଗୁଣିଆ ଦ୍ଵାରା ଡୁମା ଦେବତାକୁ ଆବାହନ କରେ, ନୃତ୍ୟଗୀତ 
ସଂଗୀତର ତାଳେ ତାଳେ କୃତଜ୍ଞତା ଜଣାଏ, ପରିବାରରେ କାହାର ମୂତ୍ୟୁ ଘଟିଲେ ବି 
ସେ ପାଞ୍ଚବର୍ଷର ହେଉ କି ପରଶ ବର୍ଷର | ତା” ମୃତ୍ୟୁ ଜନିତ ଶୋକ ପାଇଁ ଭୋଜିଭାତ, 
ମଦ ମାଂସ ନୃତ୍ୟଗୀତର ଆସର ବସିଥାଏ | ବଣ ମୁଲକର ସବୁ ମଣିଷ କଳାମ୍ବକ | ଦୁଃଖ 
ଦାରିଦ୍ଧୟୁ ଅଭାବ ଅନାଟନ ଅଶିକ୍ଷା କୁଶିକ୍ଷା ଭିତରେ ସଢୁଥିଲେ ବି ସେ ଭୁଲେ ନାହିଁ ତାଂ 
ଦେବତା ଡୁମାକୁ । ତା” ସଂସ୍କୃତି ପଂରପଂରାକୁ । ନିଜ ଘରେ ଚୁଲ୍ଲୀ ନ ଜଳୁ ପଛେ, 
ବଣରୁ କନ୍ଦା ଖୋଳି, ଫଳମୂଳ ତୋଳି ସେ ଭୋକର ଦାଉକୁ ସମ୍ଭାନୁ ପଛେ, ଡୁମା 
ଦେବତାଙ୍କୁ ଛେଳି କୁକୁଡା ମଦ ଆଦି ନୈବେଦ୍ୟ ଅର୍ପଣ କରିଥାଏ | ଦିନ ଦିନ ଧରି କାମ 
ଦାମ ନ କରି ବ୍ୟକ୍ତିଗତ କାମ ଦାମକୁ ପଛକୁ ପକେଇ, କୁଲି ମଜୁରୀ ବେଠି ବେଗାରୀ, 

ବେପାର ବାଡ଼ି ସବୁକିଛି ଛାଡି ଆବାଳ ବୃଦ୍ଧ ବନିତା ଏତିହ୍ୟ ସଂସ୍କୃତି ପରମ୍ପରା ରକ୍ଷା 
ଦିଗରେ ତପ୍ଵର ହୋଇପଡିଥାନ୍ତି । ସାଉକାର ଠୁଁ ଦିନ ମଜୁରିଆ ପର୍ଯ୍ୟନ୍ତ କେହି ବି ବାଦ୍‌ 
ପଡନ୍ତି ନାହିଁ । ବର୍ଷ ଯାକର ଅର୍ଜନ ଉତ୍ସର୍ଗ କରି ଦିଅନ୍ତି ତ ନଥ୍‌ବା ଲୋକେ ଛେଳି 
ଜୁକୁଡ଼ା ଗାଇଗୋରୁ ଆଦି ଗୃହପାଳିତ ପଶୁପକ୍ଷୀ ବିକ୍ରୟ କରି ଅଥବା ଜମିବାଡ଼ି ବନ୍ଧା 
ଦେଇ ଅର୍ଥ ସଂଗ୍ରହ କରନ୍ତି ପୂଜାପର୍ବରେ ଆବଶ୍ୟକୀୟ ଖର୍ଚ୍ଚ ପାଇଁ । ବର୍ଷସାରା କିଛି ନା 
କିଛି ପର୍ବପର୍ବାଣୀ ଲାଗି ରହିଥାଏ । ସେମାନଙ୍କର ମୌଳିକ ବିଶ୍ଵାସ, ଧର୍ମଧାରା, ବୈଚିତ୍ୟୁମୟ 
ଜୀବନକୁ ଆକଣ୍ଠ ଅନୁଭବ କରିବାର ଉନ୍ମାଦନା, ବଞ୍ଚବାପାଇଁ ଯଥେଷ୍ଟ ଉତ୍ତେଜନା 
ପ୍ରଦାନ କରିଥାଏ | ଦାରିଦ୍ର୍ୟ ଭିତରେ ବି ପ୍ରାଚୂର୍ଯ୍ୟର ବିଭୂତିରେ ସେମାନେ ଶ୍ରୀମଶ୍ଡିତ 
ହୋଇଥାନ୍ତି | ଅଭାବବୋଧ, ଅନଟନ ସେମାନଙ୍କ ଜୀବନକୁ ସଂକୁଚିତ କରେ ନାହିଁ 
ଦୟନୀୟ କରେ ନାହିଁ । ସେମାନେ ବିସ୍ତାରିତ ହୋଇ ପଡନ୍ତି । ସାମୁହିକ ଭାବରେ 
ସୁଖଦୁଃଖକୁ ସମବଣ୍ଟନ କରନ୍ତି | ପରସ୍ପର ସୁଖ ଦୁଃଖରେ ବିଚଳିତ ହୂଅନ୍ତି | ନିଜର ସୁଖକୁ 
ଅନ୍ୟମାନଙ୍କ ଅଞ୍ଜଳିରେ ଅଜାଡ଼ି ଦିଅନ୍ତି ତ ପଣତପାତି ଅନ୍ୟମାନଙ୍କର ଦୂଃଖକୁ ସାଉଁଟି 
ଆଣନ୍ତି । ଅନ୍ୟର ଲୁହ ବିନ୍ଦୁକୁ ଓଠ ଲଗେଇ ଶୋଷି ନିଅନ୍ତି । ସେଇଥ୍‌ପାଇଁ ତ ସଭ୍ୟତାର 
ସର୍ବଗ୍ରାସୀ ଜିହ୍ଵାସନ୍ତରେ ତଥାପି ଅରଣ୍ୟ ମୁଲକରେ ବଞ୍ଚଛି ମଣିଷ ପଣ । ବଞ୍ଚ ରହିଛି ମଣିଷର 
ଜୟଗାନ ! 


iF 


ଆକାଶ ନିର୍ମେଘ ଥଲା, ଫଗୁଣ ସକାଳର ଖରା ଧୀରେ ଧୀରେ ପ୍ରଖର ହେଇ ଆସିଲେ ବି 
ବାଧୁ ନଥୁଲା ଦେହକୁ | ଶିମିଳି ଓ ପଳାସ ଫୁଲର ନିଆଁ ବଣଭୂମିକୁ ରକ୍ତିମ କରିଦେଇଥିଲା | 
ମହୁଲ ଫୁଲର ବାସ୍ବାରେ ଗଗନ ପବନ ମହକି ଉଠୁଥଲା । ଗୋଟାଏ ଥୁଣ୍ଟା ଗଛର 
ଅଗଡ଼ାଳରେ ଅକସ୍ପାତ୍‌ ଭାବରେ କଅଁଳି ଯାଇଥଲା ମେଞ୍ଚାଏ ପତ୍ର । ସେଇଠି ଦୁଇଟା ନାଁ 
ନଜଣା ଚଢ଼େଇ ବସିଥିଲେ ଚୂପ୍ରାପ୍‌ | ପତରଝଡ଼ାର ରତୁ | ଗଛଲତା ଗୁଡ଼ାକ ଯେମିତି 
ଅପେକ୍ଷା କରିଥିଲେ ଏମିତି ଗୋଟାଏ ଗେରା ସ୍ପର୍ଶ ପାଇଁ । ସେମାନେ ପୁଣି ନବଯୌବନ 
ଲାଭ କରିବେ | ସବୁ ପୁଣି ଶ୍ୟାମଳ ସୌଷ୍ଟବରେ ଶାପମୁକ୍ତ ଅହଲ୍ୟା ପରି ଜାଗି ଉଠିବେ । 
ଝରଣାର ଅଧା ପର୍ଯ୍ୟନ୍ତ ନଇଁ ପଡ଼ିଥିବା ସୁନାରୀ ଗଛରେ ହଳଦୀ ଗୁରୁଗୁରୁ ପେନ୍ମା ପେନ୍ଛା 
ଫୁଲ ଝରଣାର ଓଠ ସ୍ପର୍ଶ କରିବାପାଇଁ ଉଦ୍‌ବେଳିତ ହୋଇ ପଡୁଥିଲେ । ଢେଇଁ ନାଚି 
ଟେତେ ଛଇ ଛଟକରେ ଆଗକୁ ମାଡ଼ିଯାଉଥଲା ପାହାଡ଼ୀ ଝରଣା | ହାତରେ ପେନ୍ଛାଏ 
ଖୁନାରୀ ଫୁଲ ଧରି ଝରଣା କୂଳେ କୂଳେ ଚାଲିଥିଲା ରାଜମନ୍‌ | ବେଲମତାୀ ସ୍ବାନ ସାରି 

ଓଦାଲୁଗା ଚିପୁଡ଼ୁଥିଲା | ଶୁଖୁଲା ପତ୍ର ଉପରେ କାହାର ପାଦ ଶବ୍ଦ ଶୁଣି ସେ ଅଣ୍ଟା ସଳଖୁ 
ଠିଆ ହେଲା | ମୁହଁ ବୁଲେଇ ଦେଖୁଲା | ଆଗରେ ଠିଆ ହେଇଛି ରାଜମନ | ତା' ଓଠରେ 
ସ୍ମିତ ହାସ୍ୟ ରେଖା | ବେଲମତୀକୁ ଅପ୍ରସନ୍ନ ଦେଖୁ ସେ ତାକୁ ଖୁସି କରିବା ପାଇଁ ଗାଇଦେଲା 
ପଦେ ଗୀତ | 
“ କଞ୍ଚା କାନ୍ଦୁଲ ଖାଇଲି ନିନି ଫେଟ ଦୁକ୍‌ ଦୁକ୍‌ ହେଲା 
ମାମାର ବେଟୀକି ଦେଖୁଲି ନିନି ମନଛକ୍‌ ପକ୍‌ ହେଲା | 
ଦେଶୀୟା ସମାଜରେ ମାମୁଁର ଝିଅ ଉପରେ ପିଉସୀ ପୁଅର ପୂର୍ଣ୍ଣ ଅଧ୍ଧକାର ! ନ୍ତ 
ପରଠାରୁ ହିଁ ପିଉସୀମାନେ ଭାଇର ଝିଅକୁ ନିଜ ବୋହୂ ରୂପେ ଗ୍ରହଣ କରିନେଇଥାନ୍ି 
ତେଣୁ ତାକୁ ଥଟ୍ଟା ତାମ୍‌ସା କରିବାରେ କିଛି ଅସୁବିଧା ନାହିଁ । 
ରାଜମନ ବେଲମତୀର ଆତା (ପିଉସୀ)ର ପୁଅ | ବେଲମତୀଠାରୁ ଦୁଇ ତିନି 
ବର୍ଷରେ ବଡ଼ | ତେଣୁ ବେଲମତୀ ତାର ପ୍ରାପ୍ୟ | ଘର ଲୋକେ ପ୍ରସ୍ତାବ ପକାଇ ବାହାଘର 
କଲେ ଭଲ | ନ କଲେ ବି ସେ ବେଲମତୀକୁ ଉଦୁଲିଆ ନେଇ ଯାଇପାରିବ | ସେଥୁପାଇଁ 
୪ବଲମତୀର ସହମତି ଆବଶ୍ୟକ | କିନୁୁ ବେଲମତୀ ମନ ଭିତରେ ରାଜମନ ତା! ପ୍ରତି 
ସେମିତି କିଛି ଆକର୍ଷଣ ଅନୁଭବ କରିପାରୁ ନଥଲା ! ସେଦିନ ଝରଣା ପାଖରେ ବେଲମତୀକୁ 
ଏକୁଟିଆ ଦେଖୁ ଗାଇଦେଇଥଲା ଗୀତ ପଦକ | ଚିଡ଼ି ଉଠିଥିଲା ବେଲମତୀ | “ ତୋର 
କାଏ କାମ୍‌ ଧନ୍ଦା ନିଆଁଏ କିରେ ନାନା” 
କୃତ୍ରିମ ଗାମ୍ଭୀର୍ଯ୍ୟରେ କହିଲା ରାଜମନ | “ କାମ୍‌ ତ କରୁଚିରେ ନିନୀ | ତତେ 
ପଟେଇବା କ”ଣ ଛୋଟିଆ କାମ୍‌ ଆଏ ! ଉତ୍ସାହିତ ହୋଇ ଆଉ ପଦେ ଗୀତ ଗାଇଦେଲା 
ରାଜମନ୍‌ । ” 
ମାଛ ମାରିଗଲୁ ଡଙ୍ଗରୀ କେନାଲେ 
ମଇନାଲେ ମାଛ ଖେଲେ 
ମାଛ ଖେଲା ପରା ଖେଲାଇବି ତୋକେ 
ଆମର ଘର ଲଗେ ରେଲେ 
ବାଲିଫୁଲ ଆମର ଘର ଲଗେ ରେଲେ | 
ଅସହିଷ୍ଣୁ ହୋଇ ବେଲମତୀ କହିଲା, କିସ୍ପାଇଁ ମୋତେ ପଟେଇ ଲାଗିଛୁ ? ମୁଇଁ 
ନାଇଁ ଯାଏ ତୋର କାଜେ | ନାଇଁ ଯାଏ । କେତେ ଥର କଇବି ମୁଇଁ ବାନ୍ଦର ମୁହାଁ | 
ମୋ ସାଙ୍ଗେ ତୁ ନା ଲାଗ୍‌ବେ | 

ରାଜମନର ମନଟା ସଂପୂର୍ଣ୍ଣ ଭାଙ୍ଗି ତୁଟି ଗଲା ! ମଉଳି ଗଲା ସବୁ ସରାଗ | କୋଉ 
ଧାତୁରେ ଗଢ଼ା ଏଇ ବେଲମତୀ ! ସେ ନଗହିଁଲେ ବି ଦେଶିଆ ଚଳଣୀ ଅନୁସାରେ ସେ 
ଝିଙ୍କି କରି ନେଇ ବାହା ହେଇ ପାରନ୍ତା ବେଲମତୀକୁ । ତା” ବାହୁରେ ସେତିକି ବଳ 
ଅଛି | ବାହୁ ବଳଠୁ ଅଣ୍ଟାର ବଳ ବି ଅଧୁକ | ମାଗିବା ଆକାରେ ଜଲା ଟଙ୍କା ଦେବାରେ 
ବି ଅସୁବିଧା ହେବ ନାହିଁ ତାକୁ । ଝିଙ୍କା ବିବାହକୁ ତାଙ୍କ ସମାଜ ମଧ୍ଯ ସ୍ଵୀକୃତି ଦେଇଛି | 
କିନ୍ତୁ ସେ ଗାହିଲା ନାହିଁ ବେଲମତୀର ଇଚ୍ଛା ବିରୁଦ୍ଧରେ କିଛି କରିବାପାଇଁ | ସେ ମୁହଁ 
ମୋଡି ଦେଲା ବେଲମତୀ ଠାରୁ । ତାକୁ ପାଇବାର ତୀବ୍ର ଇଚ୍ଛା ଚରମ ଅଭିମାନରେ 
ପରିଣତ ହେଇଗଲା | 


ବିଭିନ୍ନ ଆଳ ଦେଖାଇ ରାଜମନ ମାମୁ ଘରକୁ ଆସୁଥିଲା । କୋଉଠି ବାଡିର 
କଖାରୁଟା, ବାଇଗଣ ପୁଞ୍ଜାଏ, ଶିମ୍ବ କିମ୍ଭା ଆମ୍ଭ ଅଥବା କଦଳୀ କାନ୍ଧିଟା ବି ଧରି 
ଆସୁଥୁଲା ମାମୁ ଘରକୁ | ମଣ୍ଡେଇ କି ବାଲିଯାତ୍ରାର ଖଜାମୁଆଁ ସାଙ୍ଗକୁ ବେଲମତୀ ପାଇଁ 
ବାସନା ସାବୁନ୍‌ ଖଣ୍ଡେ ବାସନା ତେଲ ଗୋଟାଏ କି ରିବନ୍‌ ଦୁଇଟା ଆଣିବାକୁ ଭୁଲୁ 
ନଥୁଲା ରାଜମନ | ଖୁବ୍‌ ଆଦର ସହକାରେ ସେ ସବୁ ଝାଞ୍ଚି ନେଇଯାଉଥଲା ବେଲମତୀ | 
ଖଜାମୁଆଁ ଦେଖୁଲେ ତ ତା ପାଟିରୁ ଲାଳ ବାହାରି ପଡୁଥିଲା | ରାଜମନ୍‌ ତାକୁ ଚିଡ଼ଉଥଲା 
ଖାଇରୀ ! କିନୁୁ କ'ଣ ହେଲା କେଜାଣି, ବେଲମତୀ ହଠାତ୍‌ ବୟସ୍କା ହେଇଯିବା ପରି 
ଲାଗୁଥିଲା | ଆଗ ପରି ଆଉ ସେ ରାଜମନ ପାଖରେ ସହଜ ହେଉ ନଥୂଲା, ଥଟା 
ତାମ୍ସା ତ ଦୂରର କଥା, ରାଜମନର କୌଣସି ଆବେଗ ଅନୁରାଗକୁ ସେ ଆଡ଼ ଆଖୁରେ 
ରାହୁଁ ନଥଲା | ତା'ଠାରୁ ଦୂରେଇ ଦୂରେଇ ରହୁଥିଲା | ତା' ବୟସରେ ଅନ୍ୟ ଧାଂଡୀମାନେ 
ରଙ୍ଗୀନ୍‌ ପ୍ରଜାପତି ପରି ଗୁରିବୂଲୁଥବା ବେଳେ, କଥା କଥାକେ ହସି ହସି ଗଢ଼ିଯାଉଥବା 
ବେଳେ ବେଲମତାର ସ୍ଵଭାବ ସଂପୂର୍ଣ୍ଣ ବଦଳିଯାଇଛି । ଅହରହ କିଛି କଥା ନିଜ ସହ 
ହେଉଛି ମନକୁ ମନ | ରାଜମନ ଅଲକ୍ଷ୍ୟରେ ତାକୁ ନିରୀକ୍ଷଣ କରୁଥଲା | ଦୁଇଦିନ ହେଲା 
ସେ ମାମୁଁ ଘରକୁ ଆସିଲାଣି । ବେଲମତୀ ସହ ଥରଟିଏ ବି ନିରୋଳାରେ କଥାପଦେ 
ହେବାର ସୁଯୋଗ ସେ ପାଇନି । ତାକୁ ଆଡ଼ ଆଡ଼ ହେଉଛି | କ'ଣ ହେଇଚି ବେଲମତୀର ? 
ବିଚିଳିତ ହୋଇ ପଡ଼େ ରାଜମନ୍‌ । ବେଲମତୀ ବୁଝେ ନାଇଁ ରାଜମନ୍‌ର ମନର କଥା | 
ବହୁତ କଷ୍ଟ ହୁଏ ରାଜମନ୍‌କୁ, ତା' ସହ ଏକାନ୍ତରେ କଥା ପଦେ ହେବାପାଇଁ ସେ ବଣ 
ଜଙ୍ଗଲ ଝରଣା କୂଳ ଖୋଜି ବୁଲେ | 

ଦୁଃଖୀ ହୋଇପଡ଼ିଲା ରାଜମନ୍‌ | ତା' ମନ ଭିତରେ ଘର କରିଥିବା ଆବେଗର 
ପ୍ରଜାପତି ଯନ୍ମଣାରେ ଛଟପଟ ହେଲା। ତାଂ ଡେଣା କଟିଗଲା | ରକ୍ତାକ୍ତ ହେଇଗଲା 

ରାଜମନର କୋମଳ ହୁଦୟ ! ସ୍ଵପ୍ନଭଙ୍ଗର ବେଦନାରେ ସେ ଅସ୍କିର ହୋଇଉଠୁଥଲା | 
ପ୍ରତି ରାତିରେ ଦୁଃସ୍ଵପ୍ନ ଦେଖୁଥିଲା ରାଜମନ | ତା' ଡଙ୍ଗର ତଳି ଜମିର ସୁନା ରଙ୍ଗର ଧାନ 
ଫସଲ ଭିତରେ ଏଡେ ବଡ଼ କଳା ମଇଁଷିଟା ପଶି ସବୁ ଉଜାଡ଼ି ଦେଉଛି, ସେ ବେଢ଼ା 
ମୁଣ୍ଡରେ ଠିଆହେଇ ହାସ୍‌ ହାସ୍‌ ହେଉଛି, କେହି ଶୁଣୁ ନାହାଁନି ତା' କଥା | ସେ ଧାଇଁ 
ଯାଇ ମଞ୍ଚ ଉପରୁ ବାଡି ଖଣ୍ଡେ ଆଣି ମଇଁଷି ଉପରକୁ ଉଠାଇବାକୁ ଯାଉଛି । ଲାଠିଟା 
ମଇଁଷିକୁ ହୁରୁଡେଇବ କ'ଣ, ସେ ହେଇଯାଉଛି ଏହେ ମୋଟା ସାପ | ତା ହାତ ଚାରିପଟେ 
ଗୁଡ଼େଇ ହେଇଯାଉଛି, ହାତରୁ ଧୀରେ ଧୀରେ ଖସି ଆସି ତା ଅଣ୍ଟା ଗାରିପଟେ ଗୁଡ଼େଇ 
ହେଇଯାଉଛି । ଅଣ୍ଟାରୁ ବେକ | ସେ ଖୁବ୍‌ ସଂଘର୍ଷ କରୁଛି ତା କବଳରୁ ମୁକ୍ତ ହେବାପାଇଁ | 
ପାରୁନାହି । ଯେତେ ଯୋର୍୍‌ରେ ସେ ଭିଡ଼ିମୋଡ଼ି ହେଉଛି ତା'ଠୁ ଅଧକ ଚାପରେ ସେ 
ଚାପି ହେଇଯାଉଛି । ଅଣନିଃଶ୍ଵାସୀ ହୋଇ ସେ ସାହାଯ୍ଯ ଗହୁଁଛି, କେହି ନାହାଁନ୍ତି 
ଆଖପାଖରେ, ଖୁବ୍‌ ଜୋର୍‌ରେ ଚିକୁାର କରୁଛି | କିନୁ କଣ୍ଠରୁ ବାହାରୁନି ଶବ୍ଦ । କେହି 
ଯେମିତି ଚାପି ଧରୁଛି ତା' କଣ୍ଡନଳୀ | ଗଁ ଗଁ ହୋଇ କେତେଟା ଦୁର୍ବୋଧ ଶବ୍ଦ ବାହାରି 
ପଡ଼ୁଛି କଣ୍ଠରୁ । ଛଟପଟ ହେଉଛି । ସେପଟ ଘରୁ ଉଠି ଆସୁଛି ମାଆ ! “ ଆରେ ରାଜମନ୍‌ ! 
କାଏ ହେଲା ରାଜମନ୍‌ । ସପନ ଦେଖୁଲୁ କି ୨” ମାଆ ଆଉଁଷି ଦଉଚି ମୁଣ୍ଡ, ପିଠି | 
ଦେହସାରା ଝାଳ | ବଢ଼େଇ ଦଉଚି ପାଣି ଗ୍ଲାସ । ଢକ୍‌ ଢକ୍‌ କରି ପିଇଯାଉଛି ରାଜମନ୍‌ | 

ଏମିତି ସ୍ଵପ୍ନ ସବୁଦିନ ! ସ୍ବପ୍ନରେ ବିଳିବିଳେଇବା, ଗଁ ଗଁ ହେବା, ବିଛଣାରେ 
ଛାଟି ବାଡେଇ ହେବା | ନିଦରେ ଶୋଇବାକୁ ଡରିଲା ରାଜମନ | ଏ ସ୍ଵପ୍ନ ତାକୁ ଏମିତି 
କବଳିତ କରିଦେଲା ଯେ ଶୋଇବା ପାଇଁ ବି ସେ ଭୟକଲା ! ଶୁଖୁ ଶୁଖୁ କଣ୍ଠା 
ହୋଇଗଲା | 


ବ୍ୟସ୍ତ ହେଇପଡ଼ିଲା ମାଆ ସନମତି ! କ'ଣ ହେଇଚି ପିଲାଟାର ? ସବୁବେଳେ 
ଚିନ୍ତାରେ ବୁଡ଼ି ରହୁଛି । ଗୁମସୁମ୍‌ ହେଇ ରହୁଛି । କଥାବାର୍ଭା ହେଉ ନାହିଁ କାହା ସହ । 
ଦଶ ପଦରେ ପଦେ ଉତ୍ତର ଦେଉଛି । ଖୁଆ ପିଆରେ ଠିକ୍‌ ଠିକଣା ରହୁନି ! ଚଢ଼େଇ 
ଖୁଞିଲା ପରି ଦି ମୁଠା ଖୁଖି ଦେଇ ଉଠି ପଡୁଛି । କୋଉ ଖରାପ ଡୁମାର ଦୃଷ୍ଟି ପଡ଼ିଛି 
ପିଲାଟା ଉପରେ, ତାକୁ ସ୍ବପ୍ନରେ ଡରାଉଛି । ସେ ଶିରା ବସେଇଲା, ଶିରାର ବରାଦ 
ମୁତାବକ ଅରୁଆ ରାଉଳ, ଫୁଲ, ନଡ଼ିଆ, ଝୁଣା, କଦଳୀ କୁକୁଡା ଅଣ୍ଡା, ମଦ ସାଙ୍ଗକୁ 
କଳା କୁକୁଡ଼ାଟାଏ ଯୋଗାଡ କଲା | ଝୁଣାଦାନୀରେ ରଡ଼ନିଆଁ ଉପରକୁ ମେଞ୍ଚାଏ ଝୁଣା 
ଛାଟିଦେଇ ହାଉ ହାଉ କରି ଝୁଣା ଧୁଆଁ ଗୁଡ଼ାକ ପିଇଗଲା ଶିରା | ମୁଣ୍ଡ ଝୁଙ୍କେଇ ବାଇଆ 


୫୨ ଅ ଦୂରଆକାଶର ତାରା 


Digitized by srujanika@gmail.com 


ବାତୁଳାଙ୍କ ପରି ଝୁଲିଖଝୁଲି ରାଜମନର ତାଳୁରୁ ତଳିପା ପର୍ଯ୍ୟନ୍ତ ଏପଟ ସେପଟ କରି 
ପରଖୁ ନେଲା, ହାତ ଯୋଡି କାକୁସ୍ତ ହୋଇ ବସିଥଲା ରାଜମନ | ପୁଣିଥରେ ମେଞ୍ଚାଏ 
ଝୁଣା ଝୁଣାଦାନୀକି ଛାଟି ଦେଇ ହାଉ ହାଉ କରି ଧୁଆଁତକ ଖାଇଦେଇ କହିଲା - 

“ ଘରର ତୁମା ବେଶି କ୍ଷତି ନାଇଁ କରେ ପିଲାର | ଡରାଇସି ଆଚେ | ପିଲାର 
ବୟସ ହେଲାଣି ତା'ର ବିଭାଘର କରିଦିଆସ୍‌ । ଘରର ଡ଼ୁମା ଦେବତା, ନାତି ପୁତି 
ଦେଖୁବାପାଇଁ ଅଳି କରୁଛନ୍ତି । ପିଲାକୁ ବିଭା କରି ଦିଆସ । ଡୁମା ଶାନ୍ତ ହେସି | ପିଲା 
ମିଶା ଶାନ୍ତ ହେସି ।” 

ସନମତି ମନକୁ କଥାଟା ଠିକ୍‌ ପାଇଲା ! ସେ ତା” ବାହଘର ପାଇଁ ଯୋଗାଡ଼ରେ 
ଲାଗିଗଲା ! ରାଜମନ ବିଭାହେବ | ମାମୁଝିଅଟା ଥାଉ ଥାଉ ଆଉ କି କନ୍ୟା ଖୋଜା | 
ରାଜମନ ମାଆ ମନକଥା କହିଲା ଭାଉଜ ଶୁକଳ ଦେଇକୁ | ଆଉ ଢେରି କିସ୍‌ ପାଇଁ 
କରିବା ବୋଉ | ଝିଅ ବର୍ଭମାନ ହେଲା | ଆଉ କେତେ ଦିନ ଘରେ ରଖୁବା ? ନାନାକୁ 
କହ | ବିଭାଘର ଆୟୋଜନ କରିବା, ଖୁସି ହେଲା ଶୁକଳ ଦେଇ | ରାଜମନ ଭଲ 
ପିଲା, କାମିକା ପିଲା, ବାପମାଆଙ୍କ କଥା ମାନେ | ମଦ ପାଣି ବେଶି ଖାଏ ନାହିଁ । 
ସମସ୍ତଙ୍କୁ ମାନଧରମ୍‌ କରେ | ହଳେ ବଳଦ, ହଳେ ପୋଢ଼ ଦୁଇଟା ଗାଇ ଅଛି | ଡଙ୍ଗର 
ଜମି ପାଞ୍ଚ ମାଣେ ଅଛି । ଡଙ୍ଗର ତଳି ଧାନ ଜମି ପାଞ୍ଚମାଣେ ଅଛି । ଦୁଇ ଥାକିଆ. 
ଆଟୁରଘର | କ୍ଷେତ ବାଡ଼ିରୁ ଧାନ, ମାଣ୍ଡିଆ, କୋଳଥ କାନ୍ଦୁଲ, ବିରି, ମକା ଓ ଜନା ଆଦି 
ଚାଷ ହୁଏ ! ବର୍ଷା ଦିନେ ଜହ୍ନି, କାକୁତି, ଭେଖି, କଖାରୁ ଓ ଝଟା (ଶିମ୍ବ) ଆଦି ବିଭିନ୍ନ 
ଫସଲ ଅମଳ ହୁଏ | ରାଜମନ କି ତା' ବାପାମାଆ କୁଲିଭୁତି ଯାଆନ୍ତି ନାହିଁ | ଦୁଇଟା 
ହଳିଆ ବାରମାସ ରହିଥାନ୍ତି ଘରେ | କାମ ବାଲି ମାଇଜୀଟିଏ ଘରେ ଦାସନମଳଜା ପାଣି 
ଅଣା କାମ କରେ | ସୁଖରେ ରହିବ ବେଲମତୀ | 

ନିଜ ଭିତରର ଖୁସିକୁ ଭିତରେ ଚାପି ଦେଲା ଶୁକଳଦେଲ । ମୁହଁ ଶୁଖେଇ କହିଲା, 
“ତମ ଆମ କଥାରେ କାଇ ହେସିରେ ନିନି । ମନୁଷ ପିଲାମାନଙ୍କର ଏସବୁ କାମ । 
ସେମାନେ ମାଗି ଆସିବେ | ସଭାବସିବ, ସେଇଠି ଜଲାଟଙ୍କା ଛିଡା ପଡା ହେବ | ତେବେ 
ଯାଇ ସିନା କଥା | ହେଲେ ଆଜି ତମର ନାନାକୁ ଏକଥା କହିବି | ତମେ ମିଶା ରାଜମନର 
ବୁଆ ସଙ୍ଗେ କଥା ହୁଅ | ” 

ରାଜମନ ମାଆ ଅଣ୍ଟିରେ ଅଣ୍ଟଚିଏ ଖୁସି ଧରି ଫେରିଲା । ସଂଜବେଳେ ବାରସଶ୍ଡା 
ଚୁଲୀରେ ଅଧୁଆଣୀ ବସେଇଥଲା ଶୁକଳ ଦେଇ | ତୁରୁଞ୍ଜା ଶୁଖୁଆ ଦୁଇଟା ପାଣିରେ 

ଧୋଇ ବାଲି ଛଡଉ ଛଡଉ କହିଲା, “ ବେଲମତୀ ! ପାଣି ଗର୍ଚଚିଲାଣି, ସେଇଠି ଥୋଇଛି 
ଗାଉଳ, ଧୋଇକି ପକେଇ ଦିଏ ପାଣିରେ | ” 

ଅଗଣାରେ ପୋଡ଼ା ଭାଲିଆ ମଞ୍ଜରୁ ଗେପା ବାହାର କରି ଖାଉଥଲା ବେଲମତ୍ୀ | 

ବିରକ୍ତ ହେଇ କହିଲା — “ ମୁଇଁ ନିଇ ପାରେ ଗୋ ମାଆ ।!” 

ଡିଣ୍ଡା ହେଲୁଣି । ରନ୍ଧା ନ ଶିଖୁଲେ ଆତା ଘରେ ଯାଇ କ”ଣ କରିବୁ । ରାଜମନକୁ 
କେମିତି ଖାଇବାକୁ ଦେବୁ | ତା'ର ମାଆ ବାପାଙ୍କ କଥା କେମିତି ବୁଝିବୁ ? ମତେ ଦୋଷ 
ଦେବେ ସେମାନେ । 

ଗୋଡ଼ତଳେ ବାଡ଼େଇ କାନ୍ଦକାନ୍ଦ ହେଇ କହିଲା ବେଲମତୀ | ମୁଇଁ ରାଜମନ 
ନାନାକୁ ନାଇଁଯାଏ ଗୋ । ସାନ ବେଳୁ ମୁଇଁ ତାକୁ ନାନା (ଭାଇ) ପରି ଦେଖୁଛି | ମୁଁ 
ତାକୁ ବିଭାନାଇଁ ହୁଏ ! ହାତଗୋଡ଼ ଛାଟି ଅଧୁଆଣୀ ହାଶ୍ରିରେ ରାଉଳ ପକାଇବାକୁ ଉଠିଗଲା 
ବେଲମତୀ ! 

“ ଭାଇପରି ଦେଖୁଲେ କାଇ ହେଲାରେ ଟୋକୀ | ଇଏତ ଦୁନିଆର ନିୟମ 
ଆଏ | ମାଆ ପେଟର ଭାଇ ହେଇଚି ଯେ ! ଗୋଟାଏ ମାଆ ପେଟର ଭାଇକୁ ଭଉଣୀ 
ବାହାହେଇ ଏ ପୂଥବୀକୁ ବଞ୍ଚେଇ ରଖୁଲେ | ରାଜମନ୍‌ ତ ତୋର ଆତାର ପୁଅ | ” 


ମାଆର କଥା ଶୁଣି ବେଲମତୀର ଆଖ ବଡ଼ ବଡ଼ ହୋଇଗଲା | ସେ ଆଶ୍ଚର୍ଯ୍ୟ 
ହୋଇ ମାଆ ମୁହଁକୁ ଗାହିଁ କହିଲା ¬ କେମିତି କଥା କହୁଚୁ ଗୋ ମାଆ ! ଶୁକଳ ଦେଇ 
କହିଲା, ମାଆ ପେଟର ଭାଇକି ବିଭାହେଲା ଭଉଣୀ | ହଁ ରେ ନନି | ସେମିତି ତ ଏ 
ମନୁଷ୍‌ ଜାତି ଧର୍ତୀ ମାଆ ଛାତିରେ ବଞ୍ଚଛି । 


ବେଲମତୀ ଦୃଷ୍ଟିରେ ଅବିଶ୍ବାସ ଭାବ | ତା'ର ବିଶ୍ଵାସ ଜନ୍ମାଇବା ପାଇଁ ଶୁକଳ 
ଦେଇ କହିଲା, ଶୁଣ୍‌ ତେବେ | ପୂୃଥ ଆରମ୍ଭ ବେଳର କଥା | ସେତେବେଳେ ଆଜିକାଲିକା 
ପରି ବେଶି ମଣିଷ ନଥିଲେ | ବହୁତ କମ୍‌ ମଣିଷମାନଙ୍କ ଭିତରେ ଥଲା ଡକରୀଟିଏ | 
ତା'ର ଥଲେ ଗୋଟାଏ ପିଲା (ପୁଅ) ଗୋଟାଏ ଟୋକି (ଝିଅ) | ବୂଢ଼ୀର ଘର ଭିତରେ 
ଗୀତ କରି ମୂଷାଟିଏ ଥଲା, ତା'ର ବି ଦୁଇ ତିନିଟା ଛୁଆ | ବୂଢ଼ୀକୁ ମୂଷାମାନଙ୍କ ଭାଷା 
ଜଣାଥୁଲା | ଦିନେ ବୁଢ଼ୀ କାନରେ ପଡ଼ିଲା, ମାଆ ମୂଷା ତାଂ ଛୁଆମାନଙ୍କୁ କହୁଛି, ଝଡ଼ 
ବତୀସ ପବନ ଆସିବ । ଧର୍‌୍ତୀ ମାଆ ଡୁବିଯିବ । କେହି ବି ଗୋଟାଏ ପ୍ରାଣୀ ବଞ୍ଚ 
ରହିବେ ନାହିଁ । ମୂଷା ପିଲାମାନେ ପଗାରିଲେ ଝଡ଼ବତାସ କାଇଟା ଗୋ ମାଆ! ମାଂ 
ମୂଷା କହିଲା, ଆସିଲେ ଦେଖୁବ | 

“ ସତରେ କ'ଣ ଝଡ଼ ବତାସ ଆସିଲା” ? ବେଲମତୀ ପଚାରିଲା । ଶୁକଳ ଦେଇ 
କହିଲା - ମୂଷାର କଥା କ'ଣ ମିଛ ହବ ? ସତକୁ ସତ ଦିନେ ମାଡି ଆସିଲା ଝଡ଼ବତାସ | 
ଡକରୀ ତ ମୂଷାଠୁ ସବୁ ଶୁଣିଥଲା, ନିଜେ ପଛେ ମଲେ ମରୁ, ତା'ର ପିଲା ଟୋକୀ 
ବଞ୍ଚଯାଆନ୍ତୁଢୁ ସେମାନଙ୍କୁ ଗୋଟାଏ ଲାଉ ତୁମ୍ବମାରେ ଭରି ପାଣିରେ ଭସେଇ ଦେଲା | 
ସେମାନେ ଭାସି ଭାସି ବୁଲିଲେ, 

“ ବଞ୍ଚଗଲେ ? ” କୌତୁହଳୀ ବେଲମତୀ ପଚାରିଲା | 

ମହାପରୁମାନେ ଯାହାକୁ ବଞ୍ଚେଇବେ, ତାକୁ କିଏ ମାରିବ ? ଦେବତାମାନେ 
ସରଗ ରାଇଜରେ ବସି ସବୁ ଦେଖୁଥିଲେ, ପୃଥୁବୀ ଡୁବିଗଲା | ଉପରେ ଭାସୁଛି ଲାଉ 
ତୁମ୍ବା । ସେମାନେ ଲାଠି ସାହାଯ୍ୟରେ ଲାଉତୁମ୍ବାକୁ ଉପରକୁ ନେଲେ ! ସେଇ ଭିତରୁ 
ପୁଅ ଓ ଝିଅ ଦୁଇ ଜଣକୁ ଉଦ୍ଧାର କଲେ | 

ଏଣେ ଧର୍ତୀ ମାଆ ଡ଼ୁବିଗଲେ | ଆଉ ଥରେ କେମିତି ଧର୍ତୀ ମାଆ ତିଆରି 
ହେବ ! 

ତା'ପରେ କ'ଣ ହେଲା ଗୋ ମାଆ ? 

ଶୁକଳ ଦେଇ ସେତେବେଳକୁ ତୁରୁଞ୍ଜା ଶୁଖୁଆତକ ବାଛି ସାରିଥିଲା | ଧୂଆ ଧୋଇ 
କରି ଚୂଲୀମୁଣ୍ଡକୁ ଥୋଇ ଦେଲା | ଶୀଳ ଉପରେ ଅଦା ଟିକେ ରସୁଣ ଓ ଲଙ୍କା ଦୁଇଟା 
ଥୋଇ ଶିଳପୁଆ ଧରି ଆଗକୁ ପଛକୁ ହଲିହଲି ବାଟିବାରେ ଲାଗିଲା | ଅଧୈର୍ଯ୍ୟ ହୋଇ 
କହିଲା ବେଲମତୀ କହ ଗୋ ମାଆ | ତା'ପରେ କ”ଣ ହେଲା | 

ଶୁକଳ ଦେଇ କହିଲା ଦେଖୁଲୁ ଭାତ ହେଲାକି ନାହିଁ ? ସୂନାପିଲାଟି ପରି 
ବେଲମତୀ ଚୁଲୀ ପାଖକୁ ଉଠିଗଲା | ଭାତ ହାଣ୍ଡି ଭିତରେ ଚଟୁଟା ପକେଇ ଦେଇ ସେ 
ଦୁଇତିନିଟା ଭାତ ଉଠାଇ ଆଣି ମାଆ ପାଖରେ ପକେଇ ଦେଲା | ସେଇ ଶିଳ ପାଖରେ 
ବସି ଶୁକଳ ଦେଲ ଡାହାଣ ହାତ ବିଶି ଆଙ୍ଗୁଠିରେ ଭାତଗୁଡିକୁ ଚିପି ଚିପି କହିଲା, “ ହଁ- 
ହଁ ଚୁଲୀଜାଳ ବାହାର କରିଦେ | ଢାଙ୍କୁଣୀଟା ଘୋଡେଇ ଦେ | ମାଆର ବରାଦ ମୁତାବକ 
ବେଲମତୀ କାମ କରିଦେଲା ।” 

ଶୁକଳ ଦେଲ ମସଲା ସେତକ ବାଟିସାରି ଚୂଲୀ ପାଖକୁ ଆସିଲା । ଭାତ ହାଣ୍ଡି 
ଓହ୍ଲେଇ ଦେଇ ଆଉ ଗୋଟାଏ ଡେକ୍ଚୀରେ ଅଣେଇ ଗ୍ଲାସଟା ଢିରା ଦେଇ ଥୋଇଦେଲା 
ତୁରୁଞ୍ଜା ଶୁଖୁଆ ତକ କଢ଼େଇରେ ପକେଇ ଭାଜୁ ଭାଜୁ କହିଲା, 

“ ନରସିଂ ଦେବତା ବାର୍ହାକୁ ପଠେଇଲା ପାଣିତଳୁ ମାଟି ଆଣିବାପାଇଁ | ବାର୍ହା 
ଆଣିଲା ମାଟି । ବାଘ ତାକୁ ପାଟିରେ କାମୁଡି କାମୁଡି ଟାଣ କଲା | ନରସିଂ ଦେବତା 
ଗଢ଼ିଲା ପୁର୍ଥୀ । ଗଛଲତା, ପାହାଡ଼ ପର୍ବତ ନଦୀ ନାଳ ସବୁ ତିଆରି କଲା | ହେଲେ 
ମଣିଷ ଆସିବ କୁଆଡୁ । ଲାଉ ତୁମ୍ବାରେ ଭାସୁଥିବା ଦୁଇ ଭାଇ ଭଉଣୀଙ୍କ ଛଡ଼ା ଆଉ 
ଗୋଟାଏ ବି ମଣିଷ ନଥିଲେ । ଭାଇ ଭଉଣୀଙ୍କୁ ବାହାହୁଅ କହିଲେ ସେମାନେ ଯଦି 
ତୋରି ପରି କହିଥାନ୍ତେ | ଦେବତାମାନେ ଦୂଇଜଣଙ୍କ ଦେହରେ ମୁହଁରେ ଏମିତି ବସନ୍ତ 
ରୋଗ ଭରି କରିଦେଲେ ଯେ କେହି କାହାକୁ ଚିହ୍ବିପାରିଲେ ନାହିଁ । ସେ ଦୁହିଙ୍କୁ 
ଦେବ୍ତାମାନେ ବିବାହ କରାଇଦେଲେ ! ସେମାନେ ଯୁଗରାଇଜ କଲେ | ମନୁଷ୍‌ ଜାତି 
ଆଗକୁ ବଢ଼ିଲା ! ” 

ବେଲମତୀକୁ ଏ କାହାଣୀ ଭଲ ଲାଗିଲା କି ନାଇଁ କେଜାଣି, ସେ ଉଁ କି ଟୁଁ କିଛି 
କହିଲା ନାହିଁ । ଚୂପ୍ଚାପ୍‌ ଉଠି ଚାଲିଗଲା ଭିତରକୁ ! 

ପଛରୁ ଶୁକଳ ଦେଇ ଗହିଁ ରହିଥିଲା ବେଲମତୀକୁ । ତା' ନଣନ୍ଦର ପୁଅ ରାଜମନ୍‌ | 
ଭଲ ପିଲାଟା ! ବେଲଦେଇକୁ ଠିକ୍‌ ମାନନ୍ତା | ନଣନ୍ଦଟା ବି ଭଲ ମଣିଷ | ବେଡ଼ାଖାଡ଼ା 
ଟିକେ ଅଛି ! ଗାଇଗୋରୁ ଛେଳିମେଞ୍ଜା ଅଛନ୍ତି | କୁଲିଭୂତି ଘର ନୁହେଁ | ଖାଇଲା ପିଇଲା 
ଘର | ଟୋକୀଟାକୁ ଜିଏ ବୁଝେଇବ ? ରାଜମନ୍ଟା କି ଭକୂଆଟା ଯେ ! ଧାଇଁଡୀ ଯଦି 
ରାଜି ନ ହେଲା, ତାକୁ ଝିଙ୍କ ନେଇଗଲେ କଥା ଛିଡ୍‌ତା | ଧାଙ୍ଗଡ଼ା ପିଲାକୁ କିଏ ବୂଝେଇବ 
ଏକଥା | ଟୋକୀଟା ଏବେ ଚଣ୍ଡୀପରା ହେଉଛି, ବିଭା ହେଲେ ଠିକ୍‌ ହେଇଯାଆନ୍ତା | 
ଚିନ୍ତିତ ହେଇ ପଡ଼ିଲା ଶୁକଳ ଦେଇ | ହେ ମା' ! ଡଙ୍ଗର ଦେଇ ! ମୋ ନିନିଟାକୁ ଟିକେ 
ଭଲ ବୁଦ୍ଧି ଦେ ! ସେ ଘର ଦୁଆର କରୁ | 


ଚେନାଏ ଜହ୍ନ ଆଲୁଅ ବିଛାଡ଼ି ହେଇ ପଡ଼ିଥିଲା ବେଲମତୀ ଶୋଇଥୁବା ଦଉଡ଼ିଆ 
ଖଟ ଉପରେ | ସଂଜବେଳା ମାଆଠୁଁ ଶୁଣିଥିବା ଗପକୁ ସେ ହେଜି ହେଉଥଲା | ମାମୁଁ 
ଝିଅ ଉପରେ ପିଉସୀ ପୁଅର କେତେ ଅଧୁବକାର ସେକଥା ବେଲମତୀକୁ ଅମାଲୁମ୍‌ ନଥୁଲା । 
ଦେଶୀୟା ମଣିଷ ଶଗଡ଼ ଗୁଳାଉପରୁ ସହଜରେ ଖସେ ନାହିଁ । ପୂର୍ବ ପୁରୁଷମାନେ ତିଆରି 
କରିଥବା ନୀତିନିୟମରୁ ଘୁଞ୍ଚଲେ ସେମାନଙ୍କ ଆତ୍ମାକୁ କଷ୍ଠ ହେବ । ଦେଶକୁ ବିପଦ 
ଘୋଟି ଆସିବ | ବର୍ଷା ଠିକ୍‌ ସମୟରେ ହେବନି । ଫସଲ କରଅଁଳିବନି ମାଟିରେ । ମାଁ 
କଲସୀ ଠାକୁରାଣୀଙ୍କର ବାକି ଛଅ ଭଉଣୀ ମାଢ଼ିନ୍‌ ଡକରି, ଗାଦିମାଁଏ, ମୁଣ୍ଡି ବେଡିନ୍‌ 
ମାଆ, ସେମେର୍‌ ବୁନ୍ଦିନ୍ ସଉନା ବୁନ୍ଦିନ୍‌ ଭଙ୍ଗରାଜ ଦେବ ମିଶି ହଇଜା ବସନ୍ତ ଆଦି 

କେତେ ନା କେତେ ରୋଗ ବୈରାଗରେ ଗାଁ ଲୋକଙ୍କୁ ପଦା କରିଦେବେ । ଭୀମା 
ଦେବତା ରୁଷ୍ଟ ହେଲେ ତ ସବୁ ଅମଙ୍ଗଳ ହେବ | ବାଘ ମାତିବ | ଘରେ ଘରେ ବାହାରିବେ 
ସାପ | ଭାଲୁ ତା'ର ଗୁମ୍ପାଛାଡ଼ି ଗାଁ ଭିତରକୁ ପଶି ଆସିବ । ଦିନ ଦ୍ଵିପହରେ ଗାଁରେ 
କଲିଆ ( ଶିଅଳ) ଭୁକିବ | ପଲପଲ ଚିଲ ଶାଗୁଣା ଉଡ଼ିବେ ଗାଁ ଉପରେ । ଗୋରୁ ମଡ଼କରେ 
ଗାଇ ଗୋରୁ ଛେଳି ମେଣ୍ଢା ସମସ୍ତେ ମରିଯିବେ । ବେଲମତୀ ଆଉ ଭାବି ପାରିଲାନି 
ଆଗକୁ । ଦେଶର ଏତେ ସବୁ ଅମଙ୍ଗଳର କାରଣ ସେ ହେବାପାଇଁ ଚାହୁଁ ନଥିଲା | 

ବେଲମତୀ ଶୋଇବାକୁ ଚେଷ୍ଟା କଲା । ସେ ଦଉଡ଼ିଆ ଖଟଟା ଉପରେ କଡ଼ 
ଲେଉଟେଲା | ଚାରିଆଡ଼େ ଝାପ୍ସା ଅନ୍ଧାର । ସେଇ ଅନ୍ଧାର ଭିତରେ ସେ ଦେଖଲା 
ରାଜମନ ହସୁଛି ¦ ତା'ର କୁଞ୍ଚକୁଞ୍ଚଆ ତାବ୍‌ରୀ ବାଳର ଜଙ୍ଗଲ ଭିତରେ ଅଧା ଢ଼ାଙ୍କି 
ହୋଇପଡ଼ିଥିବା ତା”ର ଚିକଣ କଳା ମୁହଁରୁ ଚିକଚିକ୍‌ କରୁଥିଲା ଦୁଇ ତେଜୀୟାନ ଆଖ 
ନିଆଁ ହୁଳା ପରି | ସେଇ ନିଆଁ ହୁଳା ଯେମିତି ମାଡ଼ିଆସୁଥିଲା ତା' ଆଡକୁ । ସେ ଭୟକଲା 
ନାହିଁ ସେ ନିଆଁ ହୁଳାକୃ, ଦମ୍ଭ ଧରିଲା, ନିଜ ଛାତିକୁ ପଥର କଲା | ଖୁବ୍‌ ଜୋର୍କରି 
ଆଖପତା ନ ପକାଇ ସେ ଗହିଁ ରହିଲା । ତାକୁ ସ୍ଵୀକାର କରିବାକୁ ହେବ ଏ ଆଖୁକୁ 
ଆଖୁର ସ୍ବପ୍ନକୁ ଏ ଆଖର କାମନାକୁ ନିଜର କରିବାକୁ ପଡ଼ିବ । ସେ ଆଖୁକୁ ଆପଣେଇ 
ଦେଶୀୟାର ଚଳଣି ପରଂପରାକୁ ସୁରକ୍ଷିତ କରିବାକୁ ହେବ | ପୂର୍ବପୁରୁଷମାନେ ତିଆରି 
କରିଥବା ନୀତିନିୟମକୁ ଭାଙ୍ଗିବାପରି ଶକ୍ତି ତା'ର ନଥୁଲା । ସେ ନିଜକୁ ଏତେ ବଡ଼ 
ବୋଲି ଭାବୁ ନଥୁଲା । 

ରାଜମନ ଏଥର ତା' ଆଗରେ ଟହଟହ ହୁସୁଚି । ତା' ହସ ଥମିଗଲାଣି | ସେ 
ହସୁଛି ଖୁବ୍‌ ମୋଲାୟମ ଭାବରେ | ତା” ଓଠରୁ ସତେ ଅବା ଝରି ପଡୁଛି ପେନ୍ଛା ପେନ୍ଛା 
ମଲ୍ଲୀଫୁଲ । ରଡ଼ନିଆଁ ପରି ଜଳୁଥିବା ତା'ର ଦୁଇ ଆଖୁ ଦିଶୁଛି ନୀଳ କଇଁପରି | ଖୁବ୍‌ 
କୋମଳ, ସ୍ବିଗ୍ଧ । ଖୁବ୍‌ ଲୋଭିଲା ମନେ ହେଲା ବେଲମତୀକୁ । ତାକୁ ସେଇ ଆଖୁକୁ 
ଆପଣେଇବାକୁ ହେବ | ତାକୁ ମନେ ହେଲା ଯେମିତି କାହିଁ କେତେ ଜନ୍ମ ହେଲା ଏମିତି 
ଆଖୁ ଦୁଇଟାକୁ ସେ ଖୋଜି ହେଉଥଲା | ଅଥଚ ତା' ଆଖପାଖେ, ତାକୁ ଗାରିପାଖରେ 
ବେଢ଼ିହେଇ ଥବା ଏ ଆଖ୍ମକୁ ସେ ଅବହେଳା କରୁଥଲା। ତାକୁ ଏଡେଇ ଏଡ଼େଇ 
ଗଲୁଥଲା | ଅପମାନିତ କରୁଥିଲା | ସେ ଫୁଲଟିଏ ବଢ଼େଇ ଦେଲା ବେଳକୁ କଣ୍ଟାଟିଏ 
ଫୋଡ଼ିଦେଇ ତାକୁ ରକ୍ରାକ୍ତ କରୁଥିଲା । କଥା କଥାକେ ତାକୁ ତୀର ମାରି ଯନ୍ତ୍ରଣା 
ଦେଉଥୁଲା | କି ଧାତୁରେ ଗଢ଼ା ରାଜମନ ନନାର ଦିହଟା କେଜାଣି, କେବେ ବି ସେ 

ତା' ଉପରେ ଥରେ ରାଗ କି ଅଭିମାନ କରିନାହିଁ । ଯେତେ କଟୁକଥା କହିଲେ ବି ସୁନ୍ଦର 
ହସଟିଏ ସେ ହସି ଦେଉଥୁଲା | ବେଶି କଷ୍ଟ ହେଲେ ସେ ଚୁପ୍ଚାପ୍‌ ଜାଗା ଛାଡି ଗଲି 
ଯାଉଥୁଲା ସିନା, ଦିନେ ବି ବେଲମତୀର ଇଛା ଅନିଛାରେ ହସ୍ତକ୍ଷେପ କରୁନଥୁଲା । 
ବେଲମତୀ ବେଶି ବିରକ୍ତ ହେଲେ ସେ ଦୁଇ ଗରିଦିନ ଆସୁନଥଲା । ସେ ନ ଆସିଲେ 
ବେଲମତୀକୁ ଭଲ ଲାଗୁନଥିଲା | ସେ ମନେ ମନେ ତାକୁ ଖୋଜୁଥିଲେ ବି ତୁଣ୍ଡ ଖୋଲି 
କହିପାରୁନଥଲା କାହାକୁ । ଏଥର କିନ୍ତୁ ରହିପାରିଲା ନାହିଁ ବେଲମତୀ । ସେ ଗଣୁଥୁଲା 
ଆଙ୍ଗୁଟି ଟିପରେ । ଆଜିକୁ ଦଶଦିନ ହେଇଗଲା ରାଜମନ୍‌ ନନାର ଦେଖାନାଇଁ | ସବୁ 
ବିଷପିତା ଲାଗିଲା ତାକୁ । ରାଜମନ୍‌ ଦୁନିଆର ଶ୍ରେଷ୍ଠ ପୁରୁଷ ପରି ତାକୁ ମନେହେଲା, 
ସବୁଠୁ ସୁନ୍ଦର | ରାଜମନର ପ୍ରେମ, ରାଜମନର ଭଲ ପାଇବା, ରାଜମନର ନଖଠୁ ନାସିକା 
ପର୍ଯ୍ୟନ୍ତ ସବୁ ନାଚିଗଲା ତା ଆଖୁ ଆଗରେ । ତାଂ କଳା ମଚ ମଚ ରଙ୍ଗ ତାକୁ ହଠାତ୍‌ 
ଲାଗିଲା ଶ୍ରୀକୃଷ୍ଣ ମାହାପୁରୁ ରଙ୍ଗ ପରି ନୀଳ | ହାତରେ ବଇଁଶୀଟିଏ ଧରି ସେ ଯେମିତି 
ବେଲମତୀର ମନ ଜିଣିଛି । ତା ବଇଁଶୀରେ ବିରହର ବେଦନା ବ୍ୟଥୃତ ସ୍ଵର, ଛାତିଫଟା 
ବ୍ୟାକୁଳତା | ବେଲମତୀ ଆଉ ବେଲମତୀ ହୋଇ ରହିନାହିଁ ସେ ବୃଷଭାନୁ ରାଜଜେମା | 
ତା କାନରେ ସେଇ ସ୍ଵର ବାଜିବା କ୍ଷଣି ସିଏ ଘରଦ୍ବାର ଲାଜସରମ ଛାଡ଼ି ଧାଇଁ ଯାଉଛି 
ଯମୁନା କୂଳକୁ । ତା” ପ୍ରେମର ପରଶ ଯେମିତି ତା' ପାଇଁ ଶ୍ରେଷ୍ଠ ସ୍ପର୍ଶ । 
ଗୋଟାଏ ସମର୍ପିତ ଚେତନାରେ ସେ ଭୁଲିଗଲା ନିଜକୁ 


¢ lI 


ବେଲମତୀର ମାଙ୍ଗନୀ | ଗାଁର ମୁଖୁଆ ଜାନୀ, ଶିରା, ଦିଶାରୀ ଓ ଆଉ କେତେଜଣ 
ଯୁବକ ଓ ବୟସ୍କ ଲୋକ ବସିଛନ୍ତି ଅଗଣାରେ | ରାଜମନର ବାପମାଆ ଓ ତାଙ୍କ ଗାଁର ସ୍ତର 
ବସିଛନ୍ତି ଖଟିଆରେ | ଅନ୍ୟମାନେ ବସିଛନ୍ତି ତଳେ ଦରିରେ | ଉପରେ ଛାମୁଣ୍ିଆ ବନ୍ଧା 
ହେଇଛି । ଦୁଇତିନିଟା ଦଉଡିଆ ଖଟ ପଡିଛି । ଟିକେ ଦୂରଛଡ଼ା ହେଇ ବସିଛନ୍ତି ସ୍ତ 
ଲୋକମାନେ | ସେମାନେ ଆଣିଥିବା ବୁନ୍ଦି, ବାଲ୍‌ସା, ଲବଙ୍ଗୀଲତା ଓ ପିଠାପଣା ସବୁ 
ବଡ଼ ବଡ଼ ଥାଳୀଭମାନଙ୍କରେ ସଚ୍ଚା ହେଇଛି । ଦୁଇ କାନ୍ଧି କଦଳୀ ଡେରା ହେଇଛି 
କାନ୍ଧକୁ । ପଣସ ଦୁଇଟା ଗଡୁଛି | କୁକୁଡ଼ା ଦୁଇଟା ଗୋଡ଼ ବନ୍ଧା ହେଇ ପଡ଼ିଛନ୍ତି ଚୁପ୍ଚାପ୍‌ | 
ଏସବୁ ରାଜମନ ଘରର ଆଭିଜାତ୍ୟର ଜୟଗାନ କରୁଛନ୍ତି । ଝିଅ ମାଙ୍ଗନୀ, ଖାଲି ହାତରେ 
କେମିତି ଆସିଥା” ନ୍ତେ । ଇଜତ୍‌ ମହତ୍ର କଥା | ତାଙ୍କର ଛାତିବନ, ମନ ବଡ଼ | ଥଲାଘର । 

ରାଜମନର ବାପା ରାମଚନ୍ଦ୍ର ହରିଜନ ଦେହରୁ ସ୍ପଷ୍ଟ ପଢ଼ି ହେଉଥଲା ମୁରବୀ ମୁରବୀ 
ଭାବ | ସେ ପୁଅର ବାପ । ଆବଶ୍ୟକୀୟ ପ୍ରାପ୍ୟ ଦେଇ ସେ ଝିଅକୁ ନବ | ମର୍ଯ୍ୟାଦା 
ସହକାରେ । 

ଶୁକଳ ଦେଇ ଓ ଶାମ ବି ବେଶ୍‌ ଉଲ୍ଲସିତ ଥଲେ | ସନମତିର ଗୋଡ଼ ତଳେ 
ଲାଗୁନଥୁଲା | ସେ ତା” ଭାଇର ଝିଅକୁ ନେବ ବୋହୂକରି | ଆଉରି ଗୋଟାଏ ପିଢ଼ି ପାଇଁ 
ସଂପର୍କର ଡୋରୀ ମଧୁର ହେବ | ଦୂଇ ପରିବାର ବାନ୍ଧି ହୋଇରହିବେ । 

ଗୋଟାଏ ବଡ଼ ମାଟି ହାଣ୍ରିରେ ହାଣ୍ଡିଏ ପାଣି ରଖିଥିଲା ଶୁକଳ ଦେଲ | କୁଣିଆମାନେ 
ଯିଏ ଯାହାର ଗୋଡ଼ ଧୋଉଥୁଲେ | ଅଭ୍ୟର୍ଥନାରେ ଯେମିତି ଏତେଟିକେ ଉଣା ନ ହୁଏ 
ସେଥୁପାଇଁ ତପୂର ଥଲା ମାଆଲାକାରିଆ ଲବ ହରିଜନ | ନିଜ ସଂପର୍କୀୟରେ ବାହାଘର 
ହେଲେ ବି ବିନା ମାଆଲାକାରିଆରେ ବାହାଘର କଥା ଆଗକୁ ବଢ଼ି ପାରିବ ନାହିଁ । ଲବ 
ହରିଜନର ଭୂମିକା ଆଜି ଖୁବ ଗୁରୁତୃପୂର୍ଣ । 

ପ୍ରଥମ ପର୍ଯ୍ୟାୟରେ କୂଣିଆମାନଙ୍କୁ ବିଡି ସିଗାରେଟ୍‌ ଧୂଳିଆ ପାନ ଗା ଆଦିରେ 
ଆପ୍ୟାୟିତ କରାଗଲା | ପାହାଡ଼ ଜଙ୍ଗଲ ମାଟି କାଦୂଅରେ ମାଟି ହେଇ ଖଟୁଥବା 
ମଣିଷମାନେ ଆଜି ସାଆନ୍ତ କୁଣିଆ | ସମସ୍ତେ ଦିଶୁଥ୍‌ଲେ ଧୋବ ଧାଉଳିଆ | କେହି 
ଧୋତିରେ ତ, କେହି ଲୁଙ୍ଗିରେ । ଭେଣ୍ରିଆ କେଇଜଣ ପେଣ୍ଚସାର୍ଟ ପିନ୍ଧି ଆସିଥିଲେ । 
ସମସ୍ତଙ୍କ କାନ୍ଧରେ ଖଣ୍ଡେ ଗାମୁଛା, ଦେଶୀୟା ମଣିଷର ଆବୃ | ସାମୁହିକତା ସହଭାଗିତା 
ଓ ସହଯୋଗୀତା ସେମାନଙ୍କ ବଞ୍ଚବାର ମୂଳମନ୍ତ୍ର | କାହାର ଜଣକର ନ୍ୟାୟନିମିତ୍ତ ହେଲେ 
ମୂଲମଜୁରୀ ବିଲବାଡ଼ି କାମ ଛାଡି ସମସ୍ତେ ସହାୟତାର ହାତ ବଢ଼େଇ ଦେଇଥାନ୍ତି | 
ମନଭରି ଉପଭୋଗ କରନ୍ତି ଏ ଉତ୍ସବ ମୁହୂର୍ଭକୁ । ପୂର୍ବର ସବୁ ରାଗରୁଷା, ମାନ ଅଭିମାନ, 
କୋପ ତାପ, ମନାନ୍ତର, ମତାନ୍ତର ଭୁଲି ସମସ୍ତେ ଏକ ହୋଇଯାଆନ୍ତି । 

ଶାମ ଘରର ବାଡ଼ିପଟୁ ଭାସିଆସିଲାଣି କଷା ମାଜସର ବାସ୍ବା । ରୋଷେଇ ଶେଷ 
ହେବାର ସୂଚନା ଆସିଲାଣି । ଆଉ ଡେରି ନକରି ଶାମ ସମସ୍ତଙ୍କୁ ଭୋଜନ ପାଇଁ 
ହାତଯୋଡି ନିମନ୍ତ୍ରଣ କଲା | ଭୋଜନ ସାରି ବରପକ୍ଷ ଆଣିଥିବା ମଦ୍ୟରେ ଆବାଳ ବୃଦ୍ଧ 
ବନିତା ଆପ୍ୟାୟିତ ହେଲେ | 

ଏବେ ଆରମ୍ଭ ହେବ ଅସଲ କଥାବାର୍ଭା । ଦୂୁଇପକ୍ଷ ଲୋକ ଯେ ଯାହାର ସ୍ଥାନ 
ଗ୍ରହଣ କରିସାରିଲେଣି 1 ଗାଁ ମୁଖୁଆ ପ୍ରଥମେ କଥା ଉଠାଇଲା । ସେଇ ଚିରାଚରିତ ପ୍ରଥା 
ଅନୁସାରେ | 

ଆମେ ଚଚରାଗୁଡ଼ାର ଲୋକ | ତମ ଗାଁକୁ ଆସିଛୁ ! ତମ ଘରେ ଫୁଲଟିଏ ଫୁଟିଛି 
ଆମେ ଶୁଣିଲୁ । ତାକୁ ଆମେ ମାଗୁଛୁ, ତମେ ଦେବ କି ନ ଦେବ କୂହ | କିଛି ସମୟ 
ପାଇଁ ନିରବତା ଖେଳିଗଲା । ଉତ୍କଣ୍ଠୀର ସହ ଗାହିଁଛନ୍ତି ଦେଖଣା ହାରୀ । କି ଉତ୍ତର ଦେବ 
ଶାମ | ଶାମ ଦୁଇଥର ଖଣ୍ତିକାଶ ମାରିଲା | ଟିକେ ଉଠିଯାଇ ଧୁଙ୍ଗଆ ଛେପ ବାହାରେ 
ପକେଇ ଆସି ଆଉ ଥରେ ବସିପଡିଲା ତା ଜାଗାରେ । ଧୀରେ ଧୀରେ ଦାନ୍ତ ଚିପି ଚିପି 
କହିଲା 

“ହୁଁ, ଫୁଲ ତ ଫୁଟିଛି ଆମ ଘରେ ! ଦିନେ ନା ଦିନେ କେହି ନା କେହି ତାକୁ 
ତୋଳିନେବ । ସେ କଂ ଣ ଲୁଚିବା ଜିନିଷ ହେଇଚି ଯେ, ମୁଁ ତାକୁ ପେଡ଼ିରେ ଲୁଚେଇ 
ରଖୁବି ! ତମର ପସନ୍ଦ ହେଇଚି ବୋଲେ ନିଆସ୍‌ ତେବେ ।” 

ବାସ୍‌ ଏଇ କଥୀ ପଦେକ ପାଇଁ ଏତେ ସବୁ ଆୟୋଜନ | ଦୁଇପକ୍ଷର ରାଜି ! 
ଉତ୍କଣ୍ଠା କଟିଲା | ଝିଅ ପକ୍ଷକୁ ନିମନ୍ତ୍ରଣ ଦେଇ ସେମାନେ ଫେରିଗଲେ | ସେଇଠି ଦିନଗଣା 
ପୋଛା ହେଇ ଲଗ୍ନ ଧରା ହେବ ! ଦିନ୍‌ କାରିଆ ଦିନ ଧରିବ | 

ଶୁକଳ ଦେଇର ଗୋଡ଼ ତଳେ ଲାଗୁନଥୁଲା | ଝିଅଟା ଆଖ ଆଗରେ ରହିବ | 
ଭଲ ସତ୍ରା ସତ୍ରୀ ( ଶୃଶୁର ଶାଶୁ) ପାଇଲା | ରାଜମନ୍‌ ପରି ପିଲା ତ ଲକ୍ଷେରେ ଏକ | 
ଘରକୁ ବଡ଼ପୁଅ । ତାକୁ ନପଚାରି ବାପମାଆ କିଛି କାମ କରନ୍ତି ନାହିଁ । ବେଲମତୀର 
ଭାଗ୍ୟ । ସେ ରାଣୀ ହେଇ ରହିବ | ତଥାପି ତା ଆଖରରୁ ଗଡ଼ି ପଡ଼ିଲା ଦୁଇ ଧାର ଲୁହ | 
ବେଲମତୀ ଚାଲିଯିବ ଶାଶୁଘର ! ଆଉ ତାଂ ପାଖରେ ରହିବ ନାହିଁ | ମାଆର ଛାତି ଫାଟି 
ଯାଉଥୁଲା, ଝିଅକୁ ଅନ୍ତର କରିବା ଦୁଃଖରେ ! 

ବରପକ୍ଷର ନିମନ୍ତ୍ରଣ ଅନୁସାରେ ଗଣାପୋଛା କରି ଶୁଭ ଦିନଟିଏ ବାହାର କଲା 
ଦିଶାରୀ | ମାଆଲ କାରିଆ ହାତରେ ଖବର ପଠାଗଲା ବରପକ୍ଷକୁ | ବରପକ୍ଷ ଅଭ୍ୟର୍ଥନା 
ପାଇଁ ପ୍ରସ୍ତୁତ ହୋଇ ରହିଲେ । ଏଇଟା ଶେଷ ଦେଖଣି | ତା'ପରେ ଦିନ ଲଗ୍ନ ଧରାହେବ | 
ଜଲାଟଙ୍କା ଛିଡ୍ନି ହେବ | 


ଭୋଜୀ ଭାତ ପରେ ଦୁଇପକ୍ଷ ବସିଥ୍ୂଲେ ¦ ଥାଳିରେ ଥୁଆ ହେଇଥୁଲା ପାନ 
ଖଇନି, ବିଡ଼ି, ସିଗାରେଟ, ପିକା | ଯାହାକୁ ଯାହା ଇଛା ଖଣ୍ଡେ ଖଣ୍ତେ ଉଠେଇ ନେଲେ | 
କେବେ ସିଗାରେଟ୍‌ ଟାଣି ନଥବା ବୁଢ଼ାଟିଏ ଖଣ୍ଡେ ସିଗାରେଟ୍‌ ଉଠେଇ ନିଆଁ ଧରାଇଲା | 
ଦି' ସୁଡୁକା ଦେଇଛି କି ନାହିଁ କାଶି କାଶି ଅଥୟ ହୋଇଗଲା ! ମୁଖଆ ଆଖୁ ଦେଖାଇ 
ଇଙ୍ଗିତରେ କିଛି କହିଲା ପରି ଲାଗିଲା, ଯାହାର ଅର୍ଥ ହେବ, “ ନୂଆବନ୍ଧୁ ଗାଁରେ ଆସି 
ଏମିତି ଲୋଭାସକ୍ତ ହେଲେ ନିଜ ଗାଁର ନାଁ ପଡିବ ।” 

କନ୍ୟାପକ୍ଷ ଜଲା ଟଙ୍କା କଥା ଉଠେଇଲେ | ବରପକ୍ଷକୁ ପ୍ରତିନିଧ୍ତ୍ଵ କରୁଥିବା 
ଜାନୀ ହଜାରେ ଟଙ୍କାରେ ଛିଡ଼ାଇବାକୁ ପରାମର୍ଶ ଦେଲା | 

ରାଜିହେଲେ ନାହିଁ କନ୍ୟାପକ୍ଷ । ପାଳିପୋଷି ଝିଅକୁ ଦିଣ୍ଡା କଲୁ, ଭାରି କାମିକା 
ଟୋକୀ ! ଅଳସି ନୁହେଁ, ରୋଷେଇ ବାସ ଠାରୁ ବେପାର ବଣିଜ ବେଢ଼ାଖଡ଼ା ପର୍ଯ୍ୟନ୍ତ | 
କେହି କୋଉଥରେ ବାଛି ପାରିବେନି ଆମ ଝିଅକୁ । ନାଚ ଗୀତରେ ତ କେହି ସରିହେବିନି । 
ରାଇଜଯାକ ବୁଲି ଗୀତ ଗାଉଛି । ତା'ର ବି ମାନ ସନ୍ମାନ ଅଛି | ଆଉ ପାଞ୍ଚଶ ଟଙ୍କା 
ବଢ଼ାଇବା | ପନ୍ଦରଶହ ଟଙ୍କାରେ ଛିଡ୍ନୀ ହେଉ | ତା' ସାଙ୍ଗକୁ ପୁଟିଏ ରାଉଳ, ଦୁଇ ମୁଣ୍ଡ 
ଛେଳି, ଦୁଇ କାନ୍ଧି କଦଳୀ, ମିଠା ମିଠି ଦୂଇ ହାଣ୍ଡି । ତଥାପି କୋଉଠି ଟିକେ ଅସନ୍ତୋଷ 
ଭାବ ସବୂରି ମୁହରେ ସ୍ପଷ୍ଟ ହେଉଥଲା | ଅଭିଜ୍ଞ ଜାନୀକୁ ତାହା ପଢ଼ିବାକୁ ବେଶି ସମୟ 
ଲାଗିଲା ନାହିଁ । ସେ ମୁଣ୍ଡ ହଲେଇ କହିଲା, ଦୁଇଡବା ମଦ ବି ଦିଆଯିବ | ଏଥର 
ସମସ୍ତେ ଉଶ୍ବାସ ଅନୁଭବ କଲେ | ଆଉ କାହାର କିଛି କହିବାର ନଥିଲା, ସମସ୍ତେ ଖୁସି । 

ଦିନ୍‌ କାରିଆ ଗଣାପୋଛା କରି ଦିନ ଧାର୍ଯ୍ୟ କଲା, ଆଇଲା ଜହ୍ନ ପୁଷ୍ପୁନୀ ! 
ଏଇ ଜହ୍ନ ଯିବାର ଦୁଇ ଦିନରେ ବିଭା ! ମାଆଲ୍‌ କାରିଆ ମଧ୍ଯସ୍ତିରେ ଟଙ୍କା ଦିଆନିଆ 
ହେଇଗଲା | 

ଝିଅ ଘର ଥଲାବାଲା ଘର | ବେଦୀ ଉପରେ ବିଧ୍ବ ମୁତାବକ ବିଭାଘର ହେବ । 
କୋଉଥୁରେ କିଛି ଉଣା ହେବନାହିଁ । 

ଶୁକଳ ଦେଇ ଓ ଶାମ ଲାଗିପଡ଼ିଲେ ପ୍ରସୂତିରେ | ଗୋଟିଏ ବୋଲି ଝିଅ ¦ ସୁନାବାନା 
ଟିକେ ନ ଦେଲେ କେମିତି ହେବ ? ଚାରି ଭାଇ ସହାୟତାର ହାତ ବଢ଼େଇଲେ | ସାବତ 
ଭାଇ ହେଲେ ବି ବେଲମତୀ ପ୍ରତି ସମସ୍ତଙ୍କର ଶ୍ରଦ୍ଧା ଥଲା ! କୌଳିକ ବୃତ୍ତିରୁ ବେଶ୍‌ କିଛି 
ପଇସା ବି କମେଇଛନ୍ତି ସେମାନେ | ବାହାସାହା ହେଇ ଅଲଗା ଘରେ ରହିଲେ ବି 
ମୂଳକୁ ଘରକୁ ଭୂଲି ନାହାଁନ୍ତି । ଭଲମନ୍ଦରେ ଖୁଣ୍ଟ ପରି ଠିଆ ହୁଅନ୍ତି | ଶୁକଳ ଦେଲ 
ସେମାନଙ୍କୁ ଅସୁଖ ପାଏ ନାହିଁ । ସମସ୍ତେ ଅଣ୍ଟା ଭିଡ଼ି ଠିଆ ହେଲେ ଭଉଣୀ ବେଲମତୀର 
ବାହାଘର ପାଇଁ | 

ଗୋଡ଼କୁ ସିନା ରୂପାର ପାଉଁଞ୍ଜି କି ପିତଳ ପଇଁରି ହେଲେ ଚଳିଯିବ ନାକକୁ 
କାନକୁ ବେକକୁ ହାତକୁ ତ ସୁନାଟିକେ ଟିକେ ଦରକାର ! ଶୁକଳ ଦେଇ ପିନ୍ଧୁଥଲା 
ଲୀଳାବତୀର ବେଲପତ୍ରୀ ମାଳୀ । କଳାସୂତାରେ ଗୁଚ୍ଛା ଏଇ ବେଲପତ୍ରୀ ମାଳିକୁ ଖୁବ୍‌ 
ଭଲ ପାଉଥଲା ବେଲମତୀ । କେବେ କେମିତି କୁଆଡ଼େ ଗଲେ ଆଇଲେ ସେ ମାଆ 

ବେକରୁ ନେଇ ପିଛି ପକାଉଥୁଲା । ସେଇଟାକୁ ବେଲମତୀକୁ ଦେବାପାଇଁ ସ୍ପିର କଲା 
ଶୁକଳ ଦେଇ | ତା'ପାଇଁ ଆଉ ଗୋଟାଏ ଚିପ୍‌ ମାଳୀ ଗଢ଼େଇ ଦେଲେ ହେଲା | କାନ 
ପାଇଁ ତ ଜାଲିଫୁଲ ନାଗୁଲୁ, ବାନ୍ଧିଆ, ତାମାଟୁଲ୍‌ ଲୁଲି ଆଦି କେତେ କ”ଣ ଗହଣା ଅଛି | 
ତାଂ କାନକୁ ଜାଲିଫୁଲ ମାନିବ । ଜହ୍ମିଫୁଲ ପରି ଗହଣାଟିଏ | ନାଲିନେଳି ପଥର ବସିବ । 
ନାକପାଇଁ ମାରାଦଣ୍ତିଟା କିଣିବାକୁ ପଡ଼ିବ । ଯେଉଁ ଲବଙ୍ଗ ଖାଡ଼ିଟା ସେ ନାକରେ ପିନ୍ଧିଛି 
ସେଇଟା ଥାଉ | ମାରାଦଣ୍ଡିଟା ନୋଥ, ତଳକୁ ଝୁଲିବ । ସେତିକି ହେଲେ କାହିଁରେ 
କ'ଣ | ହାତରେ ପିତଳର ଖଡ଼ୁ | ବାହୁ ପାଇଁ ପିତଳ ବାଆଁଟା ! ହାତମୁଦି ଗୋଡ଼ ମୁଦି 
ସବୁ ପିତଳର ହେଲେ ଚଳିବ । ଏତେ ଗୁଡ଼ାଏ ଜିନିଷ କିଣାଯିବ । ଏକୁଟିଆ ଗଲେ 
କେମିତି ହେବ | କେହି ଜଣେ ଜାଣିବା ଶୁଣିବା ଲୋକ ଯିବା ଦରକାର | ତାଗିଦ୍‌ କଲା 
ଶୁକଳ ଦେଇ | 

ଶାମ ମୁଖୁଆ ଘରକୁ ଗଲା । ଜୁହାରଟାଏ ପକାଇଲା । ମୁଖୁଆ ଦଉଡ଼ିଆ ଖଟ 
ଉପରେ ବସି ହାତରେ ଧରିଥୁଲା ଗିଲାସେ ଡିକାସିନୀ ଗା । ସକାଳୁ ସକାଳୁ ଶାମକୁ ଦେଖୁ 
କହିଲା, ଆ-ଆ-ଶାମ ଆ | ସକାଳୁ ସକାନୁ କୁଆଡ଼େ ଆଇଲୁରେ | 

ଶାମ ମନ କଥା କହିଲା | 

ଖୁସିଟାଏ ହେଇ ମୁଖଆ କହିଲା, ହଁ, ହଁ, ମୋର ତ ଆଜି ଉମରକୋଟ ଯିବାର 
ଅଛି । ବେଲ ଆମ ସମସ୍ତଙ୍କର ଲାଡ୍ଲୀ ବେଟୀ | ତା” ପାଇଁ ଗହଣା କିଣା ହେବ | ମୋ 
କାମ ବି ହେବ | ବଡ଼ ଖୁସିର କଥା | ଦୁଇଟା କାମ ଏକାଥରେ ହେଇଯିବ | 


Il ୧୦ ॥ 


ରାଜମନର ବାହାଘର | ସେ ବରହେଇ ଯିବ, ବେଲମତୀ ଘରକୁ | ତା? ବହୁଦିନର 
ଆଶା ଆକାଙଡ୍‌କ୍ଷା ସ୍ଵପ୍ନ ସବୁ ସତ ହେବାକୁ ଯାଉଛି । ସେ ବିଶ୍ଵାସ କରି ପାରୁନି ଏସବୁ 
ସତ ନା ସ୍ଵପ୍ନ | 

ସକାଳୁ ସକାଳୁ ମହୁରିଆର ଲହରିଆ ମହୁରୀ ସ୍ଵର ରାଜମନର ନିଦ ଭାଙ୍ଗିଗଲା ଓ 
ତା” ଦେହ ମନ ପ୍ରାଣ ଶିହରୀ ଉଠିଲା | ତା” ସାଙ୍ଗକୁ ବାଜି ଉଠିଲା ଟମକ୍‌ ଓ ବାଜା ! 

ସକାଳୁ ସକାନୁ ଗୁରୁମାଇ ଓ ଦିଶାରୀ ଦୁହେଁ ପହଞ୍ଚଗଲେଣି | ଘରର ଇଷ୍ଟ ଦେବୀ 
ପାଖରେ ପୂଜାପାଠ ସାରି ନିଶାଣ ମୁଣ୍ଡା ପାଖକୁ ଗନ୍‌ସନ୍‌ କରିବାକୁ ଯିବେ । ସନମତିକୁ 
ନିଃଶ୍ବାସ ନେବାକୁ ବେଳ ନାହିଁ । ଝିଅ ଦୟଣାବତୀ ଶାଶୁଘର ଖଟିଲାଣି | କିନ୍ତୁ ଟିକେ ବି 

ଦାୟିତ୍ଵ ଜ୍ଞାନ ନାହିଁ । ମାଆକୁ ସାହାଯ୍ୟ କରିବ କ'ଣ ମାଆର କାମ ବଢ଼ଉଛି | ବାହାଘର 
ଆଗରୁ ଯେମିତି ଥଲା, ଏବେ ବି ସେମିତି | 

ଦୟଣାବତୀ ହାତକୁ ନୂଆ ଶାଢ଼ୀ ଖଣ୍ଡେ ବଢ଼େଇ ଦେଇ ସନମତି କହିଲା 
ସକାଳୁପହରୁ ସେମିତି ଖୁଣ୍ଟଟା ପରି ବସିଛୁ ଯେ ! ଯା ¬ ଯା, ଗାଧୁଆ ପାଧୁଆ ସାରି ଏ 
ନୂଆ ଶାଢ଼ୀଟା ପିନ୍ଧି ପକା । ଘରର ପୂଜା ସରିଲାଣି | ଗନସନ୍‌ ପାଇଁ ଯିବୁନି ? 

ଦୟଣାବତୀ ଶାଢ଼ୀଟାକୁ ଦୁଇଥର ଏପଟ ସେପଟ କରି ଦେଖୁଲା, ରଙ୍ଗଟା ତାକୁ 
ପସନ୍ଦ ହେଲାନି ପରା | ଭୁଇଁରେ ଗୋଡ କରାଡି କହିଲା, “ ମୁଁ ନାଇପିନ୍ଧେ ଏ ଖଦୀ | ” 
“ ଏବେ ଏଇଟା ପିନ୍ଧିଥା, ବରଯାତ୍ରୀ ସାଙ୍ଗରେ ଗଲାବେଳେ ଭଲ ଖଦୀ ପିନ୍ଧିଯିବୃ, ରଖୁଛି 
ତୋ ପାଇଁ । ” 

ଅନ୍ୟଦିନ ପରି ଦୟଣାବତୀ ବେଶି କଟାଳ କଲା ନାହିଁ । ବେଳ ଆସି ଲାଠିଏ 
ହେଲାଣି | ନିଶାଣ ମୁଣ୍ଡାରେ ପୂଜା ସାରିଲେ ବରଯତ୍ରୀ ବାହାରିବ | ଶାଢ଼ୀ ଧରି ଗ୍‌ଲିଗଲା | 

ତାକୁ ପଛରୁ ଦେଖୁଥୁଲା ସନମତୀ, ବାହାଘର ପାଞ୍ଚ ବରଷ ଖେଗିଲାଣି । ପିଲା 
ଟୋକୀ ହେଲେ ନାହିଁ । ଜୋଇଁ ନୀଳାମ୍ବର ଯାଇଛି ଦାଦନ ଖଟି ଆନ୍ଧୁ । ବର୍ଷେ ଛଅ 
ମାସରେ ଆସେ ! ଆଠ ପନ୍ଦର ଦିନ ରହି ପୁଣି ଫେରିଯାଏ | ବୁଢ଼ାବୁଢ଼ୀ ଦୁଇଟାକୁ ଜଗି 
ସେ ପଡ଼ିରହିଛି ଘରେ | ସିଏ ଖାଲି ବାହାରେ ବୁଲିବ, ଆନ୍ଧଯିବ, ଚେନାଇ ଯିବ । 
କେରଳ ଯିବ । ଏମିତି ଏଣେ ନିଜର ଜମିବାଡ଼ି ବନ୍ଧା ପଡିଛି ବଙ୍ଗାଳୀ ମାନଙ୍କ ପାଖରେ | 
ବୁଢ଼ାବୁଢ଼ୀ ଆଉ କି ଗ୍ଷ କରିବେ ? ବଳବପୁ ଗଲାଣି | ଦୟଣାବତୀର ମନ ଲାଗେ 
ନାହିଁ ଶାଶୁଘରେ । ସେ ଅଧୁକାଂଶ ଦିନ ରହେ ମାଆ ପାଖରେ | ଅଭିଆଡ଼ୀ ଝିଅ ପରି 
ତା'ର ସବୁ କଥା। 

ଘରର ପୂଜା ସରିଥିଲା । ଗୋଟିଏ ନୂଆ ବାଉଶ ଡାଲାରେ ସନମତି ସଜାଡ଼ି 
ଦେଇଥିଲା ଫୁଲ, ଗାଉଳ, ସିନ୍ଦୁର, କଦଳୀ, ନଡ଼ିଆ | ଗୋଟାଏ କଳା କୁକୁଡ଼ା ଓ ସିନ୍ଧି 
ପତରରେ ତିଆରି ହୋଇଥବା ଦୁଇଟା ମୁକୁଟ | ଆଗେ ଆଗେ ପିତଳ ମହୁରୀ ବାଜୁଥିଲା | 
ତାଂ ସାଙ୍ଗକୁ ନାଗରା ଢ଼ାପ, ଟିଡିବିଡ଼ି ଟାମକ୍‌ ସବୁ ଏକ ସଙ୍ଗେ ବାଜି ଉଠିଲା | ଦୟଣା 
ସହ ଅନ୍ୟାନ୍ୟ ସ୍ତ୍ରୀ ଓ ପୁରୁଷମାନେ ଗନ୍‌ସନ୍‌ କରିବାପାଇଁ ଗଲେ | ଫଳ କଦଳୀ ପୂଜାସାରି 
ଠାକୁରାଣୀ ପାଖରେ ଦିଶାରୀ ରାଜମନର ଶୁଭ ମନାସୀ କୂକୁଡାକୁ ସେଇଠି ବଳି ଦେଇ 
ଦେଲା | ମହୁରୀ ଓ ବାଦ୍ୟମାନଙ୍କ ଗହଳିରେ କୁକୁଡ଼ାଟିର ରଡ଼ି କୁଆଡ଼େ ହଜିଗଲା । 

ପୂଜାସାରି ଫେରିଲା ବେଳକୁ ସୁରୁଜ ଦେବତା ମୁଣ୍ଡ ଉପରେ | ବରଯାତ୍ରୀ ଯିବା 
ଲୋକ ପ୍ରସ୍ତୁତ ହୋଇସାରିଥୁଲେ | ଗୁରୁମାଇ ଗ୍ରାମଦେବତୀ ପାଖରେ ମନୁରା ହେଇଥିବା 
ଗାଉଳ ବରଯାତ୍ରୀମାନଙ୍କ ଉପରେ ସିଞ୍ଚଲା ଆଉ ମନୁରା ଗାଉଳ ଟିକେ ସେ ବର ମୁଣ୍ଡରେ 
ପକାଇଲା | 

ବରବେଶରେ ସଜିତ କରାଗଲା ରାଜମନ୍‌କୁ । ନୂଆ ଲୁଗା ନୂଆ ଜାମା ମୁଣ୍ଡରେ 
ମୁକୁଟ, ଆଖରେ କଳା, ପାଦରେ ଅଳତା, ମୁଣ୍ଡରେ ଚନ୍ଦନଟୋପି ଓ ସିନ୍ଦୁର | ଦୁଇଟା 
ଶଗଡ଼ ଠିକ୍‌ କରିଥଲା ରାମଚନ୍ଦୁ | ଘରର ଇଷ୍ଟ ଦେବତାଙ୍କୁ ମୁଣ୍ଜିଆ ମାରି ଗ୍ରାମଦେବତୀଙ୍କୁ 
ସ୍ମରଣ କରି ବରଯାତ୍ରା କଲା । ଗୋଟିଏ ଶଗଡ଼ରେ ସ୍ତ୍ରୀ ଲୋକମାନେ ଗଲେ । ଆଉ 
ଗୋଟାକରେ ପୁରୁଷ ଲୋକ । ବର ବସିଲା ସ୍ତ୍ରୀ ଲୋକମାନଙ୍କ ସହ । କନ୍ୟା ଘର ଗାଁ 
ବାହାରେ ନିଶାଣ ମୁଣ୍ଡା ପାଖରେ ଅଟକିଲା ବରଯାତ୍ରୀ ¦ 

ସମସ୍ତେ ଓହ୍ଲେଇ ପଡିଲେ | ଶଗଡ଼ ଆଉ ଗାଁ ଭିତରକୁ ଗଲା ନାହିଁ । ବର ପହଞ୍ଚବା 
ଆଗରୁ କନ୍ୟାଘର ଗାଁ ଜାନୀ ଓ ଗାଁର ଅଧାଅଧୁ ଲୋକ ପହଞ୍ଚଯାଇଥଲେ | ସେ ଦୂବ 
ଅରୁଆ ଗଉଳରେ ବର ଓ ବରଯାତ୍ରୀମାନଙ୍କ ଶୁଭ ମନାସି ମନ୍ତରପାଠ କଲା ଜାନୀ | 
ଧାଙ୍ଗଡ଼ାମାନେ ରାଜମନକୁ ସିଧା ଉଠେଇ କାନ୍ଧରେ ଟେକି ଟେକି ନେଲେ | ତା' ପାଦ 
ତଳକୁ ଲାଗିଲା. ନାଇଁ | ଧାଙଇଡ଼ା ଧାର୍ଟିଡ଼ୀ ପିଲାବୂଢ଼ା ବୁଢ଼ୀ ସମସ୍ତେ ବାଜା ବାଇଦ 
ତାଳରେ ନାଚି ନାଚି ଧୂଳା ଉଠେଇଲେ ଗାଁ ଦାଣ୍ଡ | ମାଦଲ ଟାମକ୍‌ ଟଇଁଲା ଢ଼ୋଲ 
ଟିଡିବିଡ଼ି ନାଙ୍ଗରା ବାଜା ସାଙ୍ଗକୁ ମହୁରୀର ମହୁରିଆ ସ୍ଵର । ଆଉ କାହାରିକୁ ପାଦ ଥୟ 
ହେବାକୁ ନାଇଁ | 

ନିଶାଣ ମୁଣ୍ଡୀ ପାଖରେ ଘଣ୍ଟାଏ ହେଲା ନାଚୂଛନ୍ତି ଯେ ନାଚୁଛନ୍ତି । କାହାରି କଥା 
କାହାରିକୁ ଶୁଭୁନି । ଫାଟିପତୁଛି ଗାଁ ଦାଣ୍ଡ | ବିରକ୍ତ ହେଇଗଲାଣି ଲଗନ୍‌ କାରିଆ | ଦୂଇ 
ପାପୁଲିକୁ ମୁହଁର ଦୁଇ ପାଖରେ ଦେଇ ଖୁବ୍‌ ଜୋର୍‌ରେ ମୁଖୁଆ କାନରେ କହିଲା, 
“ ଲଗନ୍‌ ବେଳା ଗଡ଼ିଯିବ, ପିଲାମାନଙ୍କୁ କୂହ ଆଗକୁ ଗାଲନୁ । କେତେ ଆଉ ନାଚିବେ ! ” 

ମୁଖୁଆ ତା” ମୋଟା ମୋଟା ନିଶକୁ ଦୁଇ ହାତରେ ସାଉଁଳି ଦେଇ ଦୂଇ ହାତ 
ଟେକି ତାଗିଦ୍‌କଲେ ପିଲାମାନଙ୍କ 

“ ଚାଲ ଗାଲ ଗାଲରେ ପିଲା ମନ !” ଆଗକୁ ଗଲା ଅଟକି ଯାଇଥବା ଜନତାର 
ସୁଅ | ପୁଣିଥରେ ମାଡ଼ି ଚାଲିଲା ଆଗକୁ । ଦୁଇହାତରେ ଅଣ୍ଟାକୁ ଅଣ୍ଟା ଛନ୍ଦି ନାଚୁଥବା 
ଧାଇ୍ଗଡ଼ା ଧାର ଡ଼ୀମାନେ ସେମିତି ଛନ୍ଦାଛନ୍ଦି ହେଇ ଆଗକୁ ବଢ଼ିଲେ | 

ଛୋଟ ଛୋଟ ଛୁଆମାନେ ବି ବଡ଼ମାନଙ୍କ ପରି ଗୋଟାଏ ଲମ୍ବା ଢେମ୍‌ସା ଦଳ 
କରିଥଲେ | ମୁଖୁଆର ପାଟିଶୁଣି ଦଳ ଛାଡ଼ି କୁଆଡ଼େ ଛିନ୍ନଛତ୍ର ହେଇଗଲେ | 

ବରକୁ ସେମିତି କାନ୍ଧରେ ଟେକି ଧରିଥାନ୍ତି ଧାଙ୍ଗଡ଼ାମାନେ | ନିଶାଣ ମୁଣ୍ଡାରୁ 
କନ୍ୟାଘର କମ୍‌ ହୂର ହେଇଛି ? ତା” ସାଙ୍ଗକୁ ଏ ଧାଙ୍ଗଡ଼ା ଧାଙ୍ଗଡ଼ୀଙ୍କର ଉତ୍ପାତ | କାନ୍ଧ 
ବଦଳେଇଲେ ତାକୁ ଟେକି ଧରିଥିବା ତିନି ଚାରିଜଣ ଧାଙ୍ଗଡ଼ା | ନିଶାଣ ମୁଣ୍ଡାଠୁ କନ୍ୟା 
ଘର ପର୍ଯ୍ୟନ୍ତ ବର ତଳେ ପାଦ ଦେବାକୁ ହେବନାହିଁ | ବର କନ୍ୟାଙ୍କର ଅନିଷ୍ଟ ହେବ । 
ଜାନୀର ଆଦେଶ ନ ପାଇବା ପର୍ଯ୍ୟନ୍ତ କାନ୍ଧରୁ ଓହ୍ଲେଇବ ନାହିଁ ବର | 

ଜାନୀ ବିଡ଼ି ବିଡ଼ି ହେଇ ମନ୍ତ୍ର ଉଚ୍ଚାରଣ କରି ବର ମୁଣ୍ଡରେ ସିନ୍ଦୁର ଦେଲା | ତା 
ଉପରେ ଫୁଲ ଚାଉଳ ପକେଇଲା | ବରକୁ ଓହ୍ଲେଇ ଦିଅ | କନ୍ୟା ଅଗଣାରେ ପାଦଦେଲା 
ବର | ରାଜମନ ଅନେକ ଥର ଏଇ ଅଗଣାରେ ପାଦ ଦେଇଛି | ଭାତ ଖାଇଛି ମାଣ୍ଡିଆ 
ପେଜ ଖାଇଛି ମାଇଁ ହାତରୁ | ବେଲମତୀ ସାଙ୍ଗରେ ଧୁଳି ଖେଳ ଖେଳିଛି । ତା'ସହ 
ମାଡ଼ଗୋଳ କରିଛି ! ତଥାପି ତାକୁ ମନେ ହେଉଥଲା, ସେ ଯେମିତି ପ୍ରଥମଥର ଏଇ 
ଅଗଣାରେ ପାଦଦେଉଛି। ତା” ଜୀବନର ଲକ୍ଷ ସ୍ଥୁଳ | ତା” ସ୍ବପ୍ନର ଠିକଣା | ତା' କାମନାର 
କଳ୍ଧରୂପ | 

ଅଗଣାରେ ସଜା ହେଇଥିବା ବେଦୀ ଉପରେ ତା'ର ଦୃଷ୍ଟି ପଡ଼ିଲା | ଏଇଠି ଆଜି 
ହେବ ତା'ର ଜୀବନର ସର୍ବଶ୍ରେଷ୍ଠ ପ୍ରାପ୍ତି । ଯୁଗ ଯୁଗର ପ୍ରତୀକ୍ଷାର ଅନ୍ତ ହେବ, ବେଲ 
ସହ ତା'ର ହସ୍ତଗଣ୍ଡି ପଡ଼ିବ, ସମସ୍ତଙ୍କ ସାମ୍ପାରେ ସେ ଆପଣାର କରିନେବ ବେଲମତୀକୁ | 

କନ୍ୟାଘର ଏରୁଣ୍ଡି ଡିଆଁଇ ତାକୁ ଭିତର ଘରକୁ ନିଆ ଯାଉଥୁଲା | ହଠାତ୍‌ ଢ଼ପ୍‌ 
କରି ପଡ଼ିଗଲା କବାଟ | ବରକୁ ଭିତରକୁ ଛଡ଼ାଯିବ ନାହିଁ । ବର ଅଟକିଲା ବାହାରେ | 
କେହି ଜଣେ କବାଟ ବାଡ଼େଇ କହିଲା, “ କବାଟ ଖୋଲ, ତମ ଜ୍ବାଇଁ ଭିତରକୁ ଯିବ |” 
ବହୁ ଦୂରରୁ ସେ ଆସିଛି । ଥକ୍ଟା ହେଇଗଲାଣି । ଭାଉଜମାନେ ଭିତରୁ କବାଟ ବନ୍ଦ 
କରିଥଲେ ! ଖୁଲିଖୁଲି ହସ ସାଙ୍ଗକୁ ଜବାବ୍‌ ଆସିଲା ନା ଆମେ କବାଟ ଖୋଲିବୁ ନାହିଁ 
ଖୋଲିବୁ ନାହିଁ । 

“ କାହିଁକି ଖୋଲିବ ନାହିଁ, ଆମେ ତମ ବଗିଚାରୁ ଫୁଲ ନେବାକୁ ଆସିଛୁ |” 

“ ଆମକୁ ମୂଲ ଦିଅ | ନ ହେଲେ ଆମେ ଛାଡ଼ିବୁ ନାହିଁ ।” 

ଭିତରେ ଥାଇ ଭାଉଜମାନେ କହିଲେ | 

“ କେତେ ମୂଲ ନେବ ? ” ବର ତରଫରୁ ଜଣେ ଧାଙ୍ଗଡ଼ା ପଚାରିଲା | 

ଭିତରୁ ଆସିଲା ସ୍ଵର, “ ହଜାରେ ଟଙ୍କା | ” 

“ ଆଠଣିଟିଏ ନେବ । ଆମ ପାଖରେ ପଇସା ନାହିଁ । ଆମେ ବହୁତ ଦୂରରୁ 
ଆସିଛୁ ।” ଆହୁରି ଖୁଲିଖୁଲି ହସ । 

“ ନାଇଁ ନାଇଁ ସାଉକାର ଘର ପୁଅ ତମେ, ଆଠଣିଟାଏ ଦଉଚ ଛିଛି, ପଳା 
ପଳା | ଆମ ଫୁଲ ଆମ ଘରେ ଆମ ବାଡ଼ିରେ ଥାଉ ! ” 

ଏମିତି କେତେ ଟାହି ଟାପରା । ଶେଷରେ ଶହେ ଟଙ୍କା ଦେବାକୁ ପଡ଼ିଲା 
ବରପକ୍ଷକୁ | 

ଭାଉଜମାନେ ଖୋଲିଲେ କବାଟ, ଆଦରରେ | ବରପକ୍ଷର ଝିଅମାନେ କନ୍ୟା 
ଘର ଆଗରେ ବରର ଓ ତା” ଖାନ୍ଦାନୀର ପ୍ରଶସ୍ତି ଗାନ ସହ କନ୍ୟାପକ୍ଷକୁ ବ୍ୟଙ୍ଗକରି 
ଗୀତ ଗାଇଲେ — 

ଇଢ଼ି ଇଡ଼ି କିଆରୀରେ ବଡ଼େ ବଡ଼େ ଢେଲା 

ପାଞ୍ଚ ବରଷର କମାନୀ ଗଲା ଏବେ ଏକା ଧରା ଦେଲା 

ମୋର ପାଟ ବାଲି ସୁଆ ଡବଲ ମୁଆ 

ଏବେ ଏକା ଧରା ଦେଲା 

ଏ ବନ୍ଦୁ ଚମକିଲାରେ... ଉଳୁ ଉନୁ ଉନୁ ଉନୁ 

(ଅର୍ଥାନ୍ତର) ଛୋଟ ଛୋଟ କିଆରୀରେ ବଡ଼ ବଡ଼ ଢେଲା ହେଲେ ଫସଲ ନଷ୍ଟ 
ହେଇଯାଏ | ଏମିତି ପାଞ୍ଚବର୍ଷର ଫସଲ ନଷ୍ଟ କରି ଶେଷରେ ଚାଷ ଠିକ୍‌ ହେଲା ଓ ଆମ 
ବଡ଼ ବଡ଼ ଆଖ ଥବା ସୁନ୍ଦର ପୁଅ ପାଇଁ ଏଇ ଗାଁରେ ଝିଅଥଲା | ଆମ ପୁଅକୁ ଦେଖ ଏ 
ଗାଁ ଚମକି ଉଠିଲା | 

ବରପକ୍ଷର ଏ ବଢ଼ିମା ଓ ଆକ୍ଷେପକୁ କନ୍ଯା ପକ୍ଷର ଧାଙ୍ଗଡ଼ାମାନେ କେମିତି 
ସହିଥାନ୍ତେ) ସେମାନେ ଆରମ୍ଭ କରିଦେଲେ ଗୀତ | ଗାଁର ଧାଙ୍ଗଡ଼ୀ ଓ ଭାଉଜମାନେ 
ଗାଇଲେ- 

ଆଇ ଠେଙ୍ଗା ପାଇ ଠେଙ୍ଗାରେ ଭଏନି 

ଆଇ ଠେଙ୍ଗା ପାଇ ପେଙ୍ଗା 

କାଏ ଦେଖ୍ବକରି ମନ କରିଦେଲା 
ଚଉଦ ହାତର ଡେଙ୍ଗା 
ଏ ବନ୍ଧୁ ରଙ୍ଗି ଆସାରେ 


ଆମ ସାଙ୍ଗ ଏଇ ଚଉଦ ହାତର ଡେଙ୍ଗା ମଣିଷଟାକୁ କ'ଣ ଦେଖ ରାଜି ହେଲା ? 
ହଉ ଯାହା ତ ହେଲାଣି ହେଲାଣି ଆମ ଘର ଭିତରକୁ ଧୀରେ ଧୀରେ ଆସ | 

ବର ଘର ଭିତରକୁ ଗଲା | ତା' ସହ ତା'ର ସାଙ୍ଗ ସାଥୀ, ବର ଓ କନ୍ୟାଙ୍କୁ 
ମଙ୍ଗଳା ଯିବ ତେଲ ହଳଦୀରେ | ବାହାରେ ବାଜି ଉଠିଲା ମହୁରୀ, ମହୁରୀକୁ ତାଳ ଦେଇ 
ଢୋଲ ଟାମକ ନିଶାନ ଗର୍ଚ୍ଚି ଉଠିଲା | ବାଇଦ ବାଜଣୀ ସହ ତାଳଦେଇ ଧାଙ୍ଗଡ଼ୀମାନେ 
ସ୍ଵର ଲମ୍ବେଇଲେ — 

ବାଜା ବାଜେ ଢେଇଁ ଢେଇଁରେ ନନୀ 

ମହୁରୀ ବାଜୁ ପେଇଁ ପେଇଁ 
ହଳଦୀ ଚିକନ ତକେ ଚେଗାଇବାଚେ 
ବୁଆସିନି ଖଟିବା ପାଇଁ, 

ଏ ନନୀ ଟିକେ ହସି ଦିଅରେ... 

ଢାଇଁ ଢାଇଁ ବାଜା ବାଜୁଛି ପୈ ପୈ ମହୁରୀ ବାଜୁଛି । ତୋତେ ହଳଦୀ ତେଲ 
ଲଗାହେଉଛି କାଲିଠୁଁ ତୁ ଭୁଆଷୁଣି ହେବୃ, ଶାଶୁଘର ଯାଇ ରହିବୁ | 

ବରକନ୍ୟାକୁ ତେଲ ହଳଦୀ କରିବା ଭାଉଜ, ଖୁଡ଼ି, ମାଉସୀ ଆଦି ମାଇଜୀ 
ମାନଙ୍କର ଦାୟିତ୍ଵ । ଗନ୍‌ସନ ହେଇ ଗ୍ରାମଦେବୀଙ୍କୁ ପୂଜାର୍ଚନା ସରିଥୁଲା | ଦୁହିଁଙ୍କୁ ଗାଧେଇ 
ଦିଆଗଲା । ବରକୁ ପଣା ପାଣି ଦେଇ ଉଠେଇ ନେଲେ ବେଦୀକୁ । ସେଇଠି ହେବ 
ତେଲ ହଳଦୀ ! ସ୍ତ୍ରୀ ଲୋକମାନେ ମେଳି ହୋଇ ବେଢ଼ିଗଲେ ବରକୁ | ମେଞ୍ଚା ମେଞ୍ଚା 
ହଳଦୀ ଧରି ବରର ଗାଲରେ କପାଳରେ ନାକରେ ପିଠିରେ ବୋଳିଲେ । ଗଗନ ପବନ 
ଥରେଇ ବାଜି ଉଠିଲା ମହୁରୀ | ଟିଡ଼ିବିଡ଼ି ନାଗରା ଆଦି ବାଦ୍ୟ | ସେଇ ତାଳ ସାଙ୍ଗରେ 
ସାମୁହିକ ମଙ୍ଗଳଗୀନ ବି ସ୍ତୀ ଲୋକଙ୍କ କଣ୍ଠରୁ ଭାସି ଆସିଲା । ବିମଳା ଗୀତ କୁଡ଼ିଆଣୀ 
ଆଜିର ଆସରର ନେଉଥୁଲା ନେତୃତ୍ବ | ଅନ୍ୟମାନେ ତା'ର ପାଳି ଧରୁଥିଲେ | 

ତେଲ ତ ତେଲ ଜଅଡ଼ା ତେଲ 


ଶୀରି ମୁଖେ ଲାଗିଲା ବଇଲ ତେଲ 

ମାତାଏ ଲାଗିଲା ବଇଲ ତେଲ 
ଏ ଦେ ସିଂହାସନ ସକଲ ଜନ 
ସେ ଏ ଦରିବ ଦେବୀର ନାମ 
ସେ କରିବରେ ଦେବୀ ଦରଶନ 
ମାତା ଗରଭଦାରି ଯେସେ ଦଶମତୀ 
ଶିରିମୁକେ ଲଗାଇଲା ଉଜ୍ଲ ବତୀ 
ପିତା ଗରଉଦାରି ଯେ ଦଶରତ 
ଶିରିମୁକେ ଜଅଉଁଲି ହାତ 
ହୁଳୁ ହୁଳୁ ହୁଳୁ... ଉଳୁ 
ଲଛନ୍ଦୀ ମେଞ୍ଚାଏ ହଳଦୀ ନେଇ ବେଲମତୀର ଭାଉଜ ଗାଲରେ ବୋଳି ଦେଲା | 
ବେଲମତୀର ପିଲାଦିନର ସାଙ୍ଗ । ଏଇ ଗାଁରେ ବୋହୂ ହୋଇଛି । ଗତ ବରଷ ତା'ର 
ବିଭାଘର ହୋଇଥଲା । ଲଛନ୍ଦୀ ବାହାଘର ନିମନ୍ତ୍ରଣ ପାଇ ଆସିଛି । ତା'ପରେ ମେଞ୍ଚାମେଞ୍ଚା 
ହଳଦୀ ଯେ ଯାହା ମୁହଁରେ ବୋଳାବୋଳି ହୋଇ ବେଶ୍‌ କିଛି ସମୟ ସ୍ତ୍ରୀ ଲୋକମାନେ 
ଗୋଡ଼ାଗୋଡ଼ି ହେଇ ଖେଳିଲେ | ଆହୁରି କେତେ ସମୟ ଖେଳିଥାଆନ୍ତେ, କେଜାଣି 
ଦିଶାରୀ ତା ଘଡ଼ଘଡ଼ି କଣ୍ଡରେ କହିଲା 
“ କିସ୍‌ ହଉଚରେ ନିନି ମନ୍‌ ଲଗନ୍‌ ବେଳା ଗଡ଼ିଯାଉଚେ | ବେଗି ବର କନ୍ୟାକୁ 
ଗାଧୁଆ ପାଧୁଆ କର।” ନିଆଁରେ ପାଣି ପକାଇଲା ପରି ବନ୍ଦ ହେଇଗଲା ଗୀତ | 
ବରକନ୍ୟାକୁ ବାଡ଼ି ଆଡ଼କୁ ଉଠେଇ ନିଆଗଲା । ଗାଧୁଆ ପାଧୁଆ ସାରିଲେ ହସ୍ତଗଣ୍ଡି 
ପଡ଼ିବ । ବେଳ ଗଡ଼ିଗଲାଣି । 
ବରକୁ ନେଇ ପିଢ଼ାରେ ବସେଇ ଅହ୍ୟ ସ୍ତ୍ରୀମାନେ ତା” ଉପରେ ପାଣି ଢାଳୁ ଢାଳୁ 
ଗାଇଲେ ଗୀତ — 
ଲରି ଲରି ଲରି ଲରି ବାଜିଲା ଶଙ୍ଖ ମହୁରୀ 
ଆକାଶ ଛାମଶ୍ଡା ପାତାଲେ ବେଦୀ 
ନ ଫୁଟେ ବାନ୍ଦର ବଇ... 
ଲରି ଲରି ଲରି ଲରି ... 
ଆକାଶ ଛାମଣ୍ଡା ପାତାଲେ ବେଦୀ 

ଲାଗିଲା ରାମ ଚାମଣ୍ଡା 
ରାମ ଚମଣ୍ଡାରେ ହରି ଗାମଣ୍ଡାରେ 
ସୁନା ରୂପାର ପାଟିଆ 
ସୁନା ରୂପାର ପାଟିଆ 
ହରି ଗାମଡାର ତଲେ ନଗ୍ରନାରୀ 
ହରି ଗାମଡ଼ାର ତଲେ ହସ୍ତ ଦରାଦରି ଲକ୍ଷେ ନରନାରୀ 


ଲରି କିନ୍ଦିରି ଗଲେ... 
ବିଭାର ବିଧାନ କରିବାର ପାଇଁ 


= mm —~ 


ଲରି କିନ୍ଦିରି ଗଲେ... 
ପୁତ୍ରକୁ ମୁକତି ବାଙ୍ଗବାର ପାଇଁ 
ଲରି କିନ୍ଦିରି ଗଲେ | 
ହୁଳୁ ହୁଳୁ ହୁଳୁ... ଉଳୁ 
ବରକୁ ଗାଧେଇ ଦେଇ ଉଠେଇ ନିଆଗଲା | ତାକୁ ନୂଆ ଲୁଗା ପିନ୍ଧାଇ ସଜ 
କରିବାକୁ ହେବ ! ବେଳ ଉଛୁର ହେଲାଣି | ଦିଶାରୀ ବୁଢ଼ା ରାଗ ହେବ | 


“ ଆଣ, ବେଲକୁ ଆଣ |” 


ବେଲମତୀଙକୁ ଧରା ଧରି କରି ବସେଇଲେ ନୂଆ ପିଢ଼ା ଉପରେ ! ଅହ୍ୟ ସ୍ତ୍ରୀମାନେ 
ଗୀତ ଗାଇ ଗାଇ ଢ଼ାଳିଲେ ପାଣି — 


ତେଲି ଘରର ତେଲ ହଳଦୀ ମାଲି ଘରର ଫୁଲ୍‌ 
ଚେଣ୍ଡାଲ ଘରର ବାନା ଶାଢ଼ୀ 
ଲେଉରା ମାରତେ ବୁଲ | 
ଲେଉରା ମାର୍ତେ ବୁଲ 
ଖଦିର ମୂଲ ସେ କେତେ 
ଖଦିର ମୂଲ ସେ କେତେ 
ଆପା ଆପା କଇବି କେତେ 
ଶଏ ଟଙ୍କାର ମୂଲ 
ଆପା ଆପା କଇବି କେତେ 
ଶଏ ଟଙ୍କାର ମୂଲ 

ଶଏ ଟଙ୍କା ପଡ୍‌ଲେ ପଡ୍‌ 
ପୁଅର ମୁକତି ଯାଉ, 
ଅଶେ ଟଙ୍କା ପଡ଼ଲେ ପଡ 
ବିବାର ନିଦାନ ଦିଅ — ଉଳୁ ଉନୁ ଉଳୁ 
ବାରମ୍ବାର ଡାକରା ଦେଲାଣି ଜାନି । ବର ବସିଲାଣି ବେଦୀରେ | “କନ୍ଯାକୁ 
ଆଣରେ ନିନି ମନ୍‌ | ବେଲ୍‌ ଯାଇସି ।” ତରବର କରି କନ୍ୟାର ଗାଧୁଆ ପୀଧୁଆ କାମ 
ସାରି ଗ୍ରାମଦେବତୀ ପାଖରୁ ମଙ୍ଗଳା ହେଇଥବା ଖଦୀ ପିନ୍ଧାଗଲା କନ୍ୟାକୁ | ତା” ଉପରେ 
ଉପରାଣ ଦେଇ ତାକୁ ନିଆଗଲା ବେଦୀକୁ । ଜାନୀ ବୂଢ଼ା ବେଦୀ ଉପରର କର୍ମକାଣ୍ଡ 
ସାରିଲା | ଦୁହିଙ୍କ ମୁଣ୍ଡରେ ସିନ୍ଧି ଗଛର ପତ୍ରରେ ତିଆରି ହୋଇଥବା ମୁକୁଟକୁ ମନ୍ତ୍ରପଢ଼ି 
ପିନ୍ଧେଇଲା | ଏଥର ହସ୍ତଗଣ୍ତି ପଡ଼ିବ | ପୁଅର ବାପ ଓ ଝିଅର ବାପକୁ ଡକାପଡ଼ିଲା 
ବେଦୀ ଉପରକୁ | 
ଆରେ ମହୁରୀ ବଜାରେ, ଶୁଭ ମହୁରୀ ବଳା | ଝିଅର ହାତଗଣ୍ଡି ପଡ଼ିବ ପରା । 
ବାଜାବଜା ଗୀତ ଗାଅ, ଶୋଇ ପଡ଼ିଲ କିରେ । ଚମକି ପଡ଼ିଲା ମହୁରିଆ, ବେସୁରା 
ସ୍ଵରଟା ବାହାରି ଆସୁଆସୁ ସେ ଠିକ୍‌ ସ୍ଵରକୁ ଧରି ନେଲା । 
ଗୀତ କୂଡ଼ିଆଣୀ ଗୀତ ଆରମ୍ଭ କଲା — 
ସରଗି ଛାମୁଣ୍ଡାୀରେ ଜଳାଇଲୁ ଲୋ ବତୀ 
ଜଳାଇଲୁ ଲୋ ବତୀ 
ତାର ହାତ୍‌କେ ଏବେ ଦୁଇହାତ କରିଲୁ 
ସରିଲା ତା'ର ପୀରତି 
ହୁଳୁହୁଳୁ ହୁଳୁ ହୁଳୁ | 
ସରଗି ଡାଳର ଛାମୁଣ୍ଡିଆରେ ଆମେ ଦୀପ ଜଳାଇ ତା' ହାତକୁ ଦି' ହାତ କଲୁ | 
ତା'ର ବାପଘର ଲୀଳାଖେଳା ସରିଗଲା | ସେ ଏଥର ପରଘରକୁ ଗଲିଯିବ । ଝିଅ ଜନମ 
ପରଘରକୁ । ଦୂନିଆର ନିୟମ | ଝିଅର ଟିକେ ବୟସ ହେଉ ହେଉ ବାପା ମାଆ ବ୍ୟସ୍ତ 
ହୋଇପଡ଼ନ୍ତି । ତା'ପାଇଁ ବରପାତ୍ର ଖୋଜନ୍ତି । ତଥାପି ତାକୁ ବିଦାୟ ଦେବାର ମୁହ 
ଆସିଲେ ସେମାନଙ୍କ ଛାତି ଫାଟିଯାଏ | ଦୁଃଖରେ ଅଭିଭୂତ ହୋଇପଡନ୍ତି | ସେମାନଙ୍କୁ 
ବୁଝାଇବା ପାଇଁ ଗୀତ କୁଡ଼ିଆଣୀ ଗାଏ ଗୀତ, ଅନ୍ୟମାନେ ତା”ର ପାଳି ଧରନ୍ତି - 

ଆୟା କାନ୍ଦେ ଢ଼େଙ୍କଶାଳେ ବୁଆ କାନ୍ଦେ ଘରେ 
ଦାଦା ଆଇର ଆଙ୍କିର ପାନି ଭାରେ | 
ନା କାନ୍ଦା ଆୟା ବୁବା ଦାଦା ଆଇ 
ଭର ଲଗନ୍‌ ବେଲେ | 
ଏ ବନ୍ଧୁ ଜମାଇଲୁ ରେ... ଏ ବନ୍ଧୁ ଜମାଇଲୁ... ! 
ଜାନିର କାମ ଶେଷହେଲା | ବରକନ୍ୟାର ହସ୍ତଗଣ୍ଡି ପଡ଼ି ସାରିଲାଣି | ଜାନୀ ଉଠି 
ଗଲାଣି ବେଦୀରୁ । ଏବେ ବରକନ୍ୟାକୁ ଟୀକା ଦେଇ ଆଶୀର୍ବାଦ ଦେବେ ଗୁରୁ, ଗୁରୁ 
ଜନ | 
ନୂଆ କୂଲାଟିର ଅରୁଆ ଚାଉଳ ଦୂବ ଆଉ କିଛି ଫୁଲ ସହ ଦୀପଟିଏ ସଜାଡ଼ି ଥୁଆ 
ହେଇଥ୍‌ଲା | ପ୍ରଥମେ ଶୁକଳ ଦେଇ କୁଲାରୁ ଦୁବ ଗାଉନ ଟିକେ ବର କନ୍ୟାଙ୍କ ଉପରେ 
ପକେଇଲା | ଦୀପଧରି ଦୂହିଙ୍କୁ ବନ୍ଦାପନା କରି ଦୁହିଙ୍କ ଉଦ୍ଦେଶ୍ୟରେ ଦଶ ଟଙ୍କା ଲେଖାଏଁ 
ଥୋଇଦେଲା କୁଲାରେ | ତା'ପରେ ଯେତେ କୁଣିଆ ମୈତୁ ଆସିଥିଲେ ସମସ୍ତେ ଅନୁରୂପ 
ବନ୍ଦାପନା କରି ଟୀକା ବା ଆଶୀର୍ବାଦ ସ୍ଵରୂପ କିଛି ପଇସା ଢାଳ, ଥାଳି, ହାଣି , କଂସା, 
ଶାଢ଼ୀ, ବ୍ଲାଉଜ୍‌ ଯିଏ ଯାହା ପାରିଲା ବରକନ୍ୟାଙ୍କ ପାଇଁ କୁଲାରେ ରଖଲା ! ବେଲମତୀ 
ଗାଁଟା ଯାକର ଗେଲ୍ଲା । ପୁଷ୍‌ ପୁନେଇ ଚଇତି ପୁନେଇ ବାଲି ଯାତରା ବେଲମତୀ ପାଇଁ 
ଜମୁଥଲା | ସେ ନେତୃତ୍ଵ ନେଉଥିଲା ଗୀତର | ସେ ଥୁଲା ବିଜାପୁରର ଧାଙ୍ଗଡ଼ାଠୁ ଧାଡ଼ଙ୍ଗୀ 
ପର୍ଯ୍ୟନ୍ତ ସମସ୍ତଙ୍କର ମଉଡ଼ମଣି | ସବୁଠାରୁ ଭଲ ଗୀତ କୁଡ଼ିଆଣୀ | ଖାଲି ବିଜାପୁର କାହିଁକି 
ପାଖଆଖ ଦଶ କୋଡ଼ିଏ ଖଣ୍ଡ ଗାଁରେ ବେଲମତୀ ସହ ଗୀତ ଗାଇ କେହି ତାକୁ ହରେଇ 
ପାରିବେ ନାହିଁ । ସେ ଗଲିଯାଉଛି ତା' ଶାଶୁଘର ଚଚରାଗୁଡ଼ା । ସେଇଠି ସେ ସଂସାର 
କରିବ | ବାହାଘର ପରେ ବରପକ୍ଷ ଦ୍ଵାରା ଭୋଜିଟିଏ କରିଥିଲେ କନ୍ୟାପକ୍ଷ ପାଇଁ । ସବୁ 
ଦରବ ସେମାନେ ଆଣିଥିଲେ | ଏମିତିକି ରାନ୍ଧୁଶିଆ ବି | ଖାଇବା ପରେ ଆବଶ୍ୟକୀୟ 
ମଦ ମଧ୍ଯ ଆସିଥୁଲା ¦ ଖାଇ ପିଇ ସମସ୍ତେ ଖୁସିଥଲେ । 
ବରପକ୍ଷରୁ ଆସିଥୁବା ଶାଢ଼ୀ ପିନ୍ଧାଇ ଦିଆଗଲା ବେଲମତୀକୁ । ଗହଣା ଭିତରେ 
ଆସିଥୁଲା କର୍ଲାକଣ୍ଟା ହାର ଆଉ ରୂପାର ଗୋଡ ମୁଦି । ସେ ସବୁକୁ ତା” ସାଙ୍ଗମାନେ 
ତାକୁ ପିନ୍ଧେଇ ଦେଲେ | ବରକୁ ବି ପିନ୍ଧେଇ ଦିଆଗଲା ନୂଆ ଲୁଗା, କାନ୍ଧରେ ଉତ୍ତରୀୟ ! 
ସମସ୍ତଙ୍କ ଆଖ୍ମରେ ଲୁହ | ଏଥର ବିଦାହେବ ବେଲମତୀ | ବର ପ୍ରଥମେ ଏରୁଣ୍ଡି 
ଡେଇଁ ବାହାରକୁ ଆସିଲା ! ଭିତର ପଟେ ରହିଲା କନ୍ୟା | ରାଜମନ ତା” ବାମ ହାତର 

କାଣି ଆଙ୍ଗଠିରେ କନ୍ୟାର ଡାହାଣ ହାତର କାଣି ଆଙ୍ଗୁଠିକୁ ଛନ୍ଦି ଠିଆ ହେଲା | ବର 
କାନ୍ଧରେ ପଡ଼ିଥିବା ଉତ୍ତରୀୟରେ କନ୍ୟା ପିନ୍ଧିଥିବା ଶାଢ଼ୀ କାନିରେ ଗଣ୍ଡି ପଡ଼ିବା ପରେ 
ସେଇ ଛନ୍ଦାଛନ୍ଦି ଆଙ୍ଗୁଠିଦ୍ଵାରା କନ୍ୟାକୁ ଘର ଭିତରୁ ଟାଣି ବାହାରକୁ ଆଣିଲା ବର । 
ସମସ୍ତଙ୍କ ଆଖରେ ଲୁହ । ବେଲମତୀ କାନ୍ଦି କାନ୍ଦି ଲୁହ ଲାଳ ଏକ ଖଣ୍ଡ ହୋଇ ବିଦା 
ହୋଇଗଲା ଶାଶୁଘର | ଶ୍ରୀହୀନ ହୋଇଗଲା ବିଜାପୁର ଗାଁ | 

॥ ୧୧ ॥ 


ଚଚରାଗୁଡ଼ାରେ ପହଞ୍ଚଲା ବେଳକୁ ଆକାଶରେ ଉକିଆ ତାରା ଉଠିଲାଣି | ନୂଆ କୁଲାରେ 
ହଳଦିଆ ଚାଉଳ, ବର କୋଳିପତ୍ରର ଦୀପ ରଖୁ ବନ୍ଦାପନା କରି ବୋହୂକୁ ଶଗଡ଼ରୁ 
ଓହ୍ଲେଇ ନିଆଗଲା | ନଣନ୍ଦମାନେ ଏରୁଣ୍ଡିରେ ବସି ନୂଆ ଭାଉଜଠୁ ମୂଲମାଗି ନେଲେ | 
ରାଜମନର ସାନଭାଇ ଭଜମନ ବେଲମତୀର ଦିଅର ଭାଉଜର କାଣୀଆଙ୍ଗୁଠି ଧରି ଘର 
ଭିତରକୁ ପାଛୋଟି ନେଲା | ଘରେ ଇଷ୍ଟ ଦେବୀଙ୍କ ପାଖରେ ପୁଅବୋହୂ ମୁଣ୍ଡିଆ ମାରିଲେ | 
ଜାନୀ ଆବଶ୍ୟକୀୟ ପୂଜାପାଠ କଲା | 

ତାଂ ପରଦିନ ବରଘରକୁ ବନ୍ଧୁ ବାନ୍ଧବ, କୁଟୁମ୍ଭର ଲୋକସବୁ ଆସି ପହଞ୍ଗଲେ | 
କାହା ହାତରେ ରାଉଳ ତ କାହା ହାତରେ ଡାଲି, ଆଳୁ, କଖାରୁ, ବାଇଗଣ, ଜହ୍ତି, 
ଭେଵ୍ତି, ମାଟିଆଳୁ, ଲିଆ ଓ ଚୂଡା ! ଯେ ଯାହାର ସାମର୍ଥ୍ୟ ଅନୁସାରେ ଆଣିଥୁଲେ | ଦିନ 
ସାରା ଢେମ୍‌ସୀ ନାଚ ଗୀତ ବାଦ୍ୟରେ ମଳ୍‌ଗୁଲ ରହିଲେ ସମସ୍ତେ | ତା” ସାଙ୍ଗକୁ ମହୁଲି 
ଓ ପେଣ୍ଡମ୍‌ର ନିଶା ! 


ବାଜା ବାଜଣାରେ ଫାଟି ପଡୁଥଲା ଗାଁ । ରାତିକୁ ହୋଇଛି ଅତିଥୁମାନଙ୍କ 
ମନୋରଂଜନ ପାଇଁ ସ୍ଵତନ୍ତ୍ର ବ୍ୟବସ୍ଥା । ସରାଗୁଡ଼ାର ଦେଶୀୟା ନାଟ ଦଳ ଆସି ସାରିଲେଣି ! 
ସେମାନେ କରିବେ ନାଟ | ଦେଶୀୟା ସମାଜରେ କୌଣସି ପାରିବାରିକ ଉତ୍ସବରେ ନାଟ 
କରିବା ଏକ ମର୍ଯ୍ୟାଦାର କଥା | ଏପରିକି ଦଶାଘର ମାନଙ୍କରେ ମଧ୍ଧ ରାତିଟିଏ ନାଟ 
କରାଇବାର ବିଧୂ ବ୍ୟବସ୍ଥା ରହିଛି । ଆଜିର ନାଟକ ସୁଭଦ୍ରା ହରଣ ! ଡାକବାଜି ଯନ୍ତ୍ରରେ 
ବାରମ୍ବାର ନାଟଗୁରୁ ପ୍ରଗ୍ଭର ଆରମ୍ଭ କରିଦେଲାଣି | ଅଖା, ସପ, ପାଳ, ମସିଣା ଯିଏ 
ଯାହା ପାଇଲା ହାତରେ ଧରି ପେଣ୍ଡାଲ୍‌ ପାଖରେ ପହଞ୍ଚ୍‌ଗଲେଣି |! ଗଣେଶ ବନ୍ଦନା ଆରମ୍ଭ 
ହୋଇଗଲାଣି | ଏଥର ଆରମ୍ଭ ହେଇଯିବ ନାଟ ! 

ରତନୀ ଡକ୍ରୀ କାଖରେ ସପ ଖଣ୍ଡେ ଜାକି ରଡ଼ିଟାଏ ଦେଇ କହିଲା — “ ନାଟ 
ଆରମ୍ଭ ହେଇଗଲାଣି ଲୋ ! ଗାଲ ଗଲ !” 

ଡମୁଣି କହିଲା, “ ସତରେ ଯେମିତି ତୁ ସବୁ ନାଟ ଦେଖୁ ପକେଇବୁ । ନାଟ 
ଆରମ୍ଭ ହେଉ ହେଉ ତ ଶୋଇବୁ | ଏଇଠି ଶୋଉନୁ । ସେଠିକି କାହିଁ ଯାଉଛୁ । ” 

ସତକୁ ସତ ରତନୀ ବୂଢ଼ୀ ଜମା ରାତି ଅନିଦ୍ରା ରହିପାରେନାହିଁ । କିନ୍ତୁ ନାଟ ଦେଖ 
ଯିବାକୁ ଯେତେ ଦୂରଗାଁ ହେଉ ଆଗ ବାହାରି ପଡ଼ିବ । ସମସ୍ତେ ଗଲେଣି ନାଟ ଦେଖୁ । 
ଘରଟା ଖାଲି, କେବଳ ଘରଲୋକ ଜଣେ ଦୁଇ ଜଣକୁ ଛାଡ଼ି । 

ବେଲମତୀକୁ ନିଦ ଲାଗି ଆସୁଥଲା | ଦୁଇଦିନର ନିଦ ଆଖରେ ଭରି । ଘଡ଼ିମରା 
ଜହ୍ନଟା ଆସି ଆକାଶ ମଝି ଛୁଇଁଲାଣି । ସ୍ତ୍ରୀଲୋକ କେତେଜଣ ଏପଟ ସେପଟ 
ହେଉଥଲେ | ଆଉ କାହାରି ପାଟି ଶୁଭୁନି | ଦୂରରୁ ନାଟଗୁରୁର ଗୀତ ତୁହାଇ ତୁହାଇ 
ଶୁଭୁଛି | ସୁଭଦା ହରଣ ନାଟକ | ରାତିର ନିଶିଥ ପ୍ରହର | ସୁଭଦ୍ରା ସମସ୍ତଙ୍କ ଅଗୋଚରରେ 
ଅର୍ଜୁନର କୋଠରୀରେ କରାଘାତ କରୁଛି । ଅର୍ଜୁନ ଦରଜା ଖୋଲି ଆଷ୍ଚର୍ଯ୍ୟ ହୋଇ 
ସୁଭଦ୍ରାକୁ ଦେଖୁଚି । ଉତ୍ତର ପ୍ରତ୍ୟୁତ୍ତର ଗଲିଛି । ସବୁ ଗୀତରେ, ମଝିରେ ପଦେ ପଦେ 
କଥା | ନାଟ କରୁଥିବା ଲୋକଙ୍କ ମୁହଁର କଥା କିଛି ଶୁଭୁନି | ସୁନ୍ଦର ସୁଲଳିତ ଛନ୍ଦରେ 
ନାଟଗୁରୁର ପୁରୁଷ କଣ୍ଠରେ ସୁଭଦ୍ରା ପ୍ରେମ ନିବେଦନ କରୁଛି । ଅର୍ଜୁନ ତାକୁ ଧକାର 
କରୁଛି । ତାହା ବି ଗୀତରେ | ଏସବୁ ଗୀତ ବେଲ ମୁହେଁ ମୁହେଁ ଗାଏ | କେବଳ ଏଇ 
ଗୀତ ନୁହେଁ ଏଇ ଗୀତମାନଙ୍କ ପରି | ନାଟଗୁରୁର ଗୀତ ସାଙ୍ଗରେ ସ୍ଵର ମିଳାଇ ଗୁଣୁଗୁଣୁ 
ହେଇ ଗାଇଲା ବେଲମତୀ | 

କବାଟ ଠେଲି ଧୀରେ ଭିତରକୁ ପଶି ଆସିଲା ରାଜମନ । ଭିତରପଟୁ କବାଟଟା 
ବନ୍ଦ କରି ଆସି ବସିଲା ବେଲମତୀ ପାଖରେ ! ବେଲମତୀ ଆଖୁ ଉଠେଇ ଥରେ ରହିଲା 
ରାଜମନ ମୁହଁକୁ | ରାଜମନ ଟିକେ ହସିଦେଲା | ସେ ହସରୁ ଯେମିତି ଝରି ପଡ଼ୁଥିଲା 
ଅସରା ଆନନ୍ଦର ଗଙ୍ଗ ଶିଉଳି । ଆମ୍ବତୃପ୍ତିରେ ତା' ଅନ୍ତରରେ ଭରିଯାଇଥୁଲା ଅନୁରାଗର, 
ପ୍ରୀତିର, ପ୍ରେମ, ମମତାର ଅସଂଖ୍ୟ ତାରାଫୁଲ । ସେ ଆଖରେ ଥଲା ଆକାଶ ଭରି 
ଆଶ୍ଵାସନା | ତାକୁ ମନେ ହେଲା ଯେ ଯେମିତି ଏଇ ପ୍ରଥମଥର ଦେଖୁଛି ରାଜମନକୁ । 
ତା'ର ରୂପାନ୍ତରିତ ଚେତନାକୁ ରାଜମନ ସଂପୂର୍ଣ୍ଣ ଭାବରେ ଆବୋରି ପକାଇଲା | ବେଶି 
ସମୟ ତା' ମୁହଁକୁ ଗାହିଁଲେ ବୋଧେ ତା' ଶରୀର ବିଗଳିତ ହୋଇଯିବ ପାହାଡୀ ଝରଣାଟିଏ 
ପରି | ସେ ଆଖୁ ତଳକୁ କଲା | 

ରାଜମନ ବେଲମତୀର ବାଁ ପାପୁଲିକୁ ଉଠେଇ ଧରିଲା ନିଜ ଡାହାଣ ପାପୁଲିରେ । 
ବରଡାପତ ପରି ଅରୁଥଲା ସେ ହାତ | ରାଜମନ ବୀ ହାତର ପାପୁଲି ଥୋଇଲା ତା' 

ଉପରେ ! ଦୁହିଁଙ୍କ ଶରୀରରେ ଖେଳି ଗଲା ଅପୂର୍ବ ଶିହରଣ | କାହାରି ଓଠରେ ଭାଷା 
ନାହିଁ । ସେଇ ନୀରବତା ଭିତରେ ଦୁହେଁ ଦୁହିଁଙ୍କୁ କହିଯାଉଥଲେ କେବେ କେହି କାହାକୁ 
କହିନଥବା, କେହି କେବେ ଶୁଣି ନଥିବା ଜୀବନର କଥା | ରାଜମନ ତା” ଓଠରେ ହାତ 
ଦେଇ ତା' ମୁହଁକୁ ଉପରକୁ ଟେକି ଦେଲା | ଲଜ୍ୟା ସଂକୋଚ ଓ ସମ୍ବେଦନାରେ ସେ 
ବନ୍ଦ କରିଦେଲା ଦୁଇ ଆଖ | ସେଇ ବନ୍ଦ ଅଖ ଭିତରେ ସେ ଦେଖୁଥଲା ରାଜମନର 
ପୌରୁଷକୁ, ତା'ର ପାରିବା ପଣକୁ । ଯାହା ଉପରେ ଆସ୍ଥା ସ୍ଥାପନ କରିହୁଏ । ଭରସା 
କରି ଦିନେ ନୁହେଁ କି ମାସେ ନୁହେଁ ବର୍ଷେ ନୁହେଁ ଅନନ୍ତକାଳ ପର୍ଯ୍ୟନ୍ତ ବଞ୍ଚହୁଏ । 
ଜନ୍ମଜନ୍ନାନ୍ତର ପର୍ଯ୍ୟନ୍ତ ନିଜକୁ ନିଃସର୍ଭରେ ସମର୍ପି ଦେଇହୁଏ । 

ଅଧୀର ଆବେଗରେ ତା’ ଦୂଇ ଆଖୁପତା ଠେଲି ନିଗିଡି ପଡ଼ିଲା ଦୁଇଧାର ଲୁହ | 
ରାଜମନର ତୃଷିତ ଓଠ ସେ ଲୁହ ଦୁଇଧାର ଶୋଷି ନେଇଗଲା | ଦୂଇ ବାହୁ ବନ୍ଧନରେ 
ତାକୁ ନିଜ ଆଡକୁ ଆଉଜାଇ ଆଣୁ ଆଣୁ କମ୍ପିତ କଣ୍ଠରେ ଫୁସ୍‌ ଫୁସ୍‌ ହୋଇ କହିଲା, 
ଶେଷରେ ତୁ ମୋର ହୋଇଗଲୁ | ମୋ ପାଶ୍ଡକୀ ରାଣୀ | ଛିନ୍ନ ବଲ୍ଲରୀଟିଏ ପରି ବେଲମତୀ 
ଆଉଜି ପଡ଼ିଲା ରାଜମନର ପ୍ରସାରିତ ବାହୁ ଓ ପ୍ରଶସ୍ତ ବୁକୁ ଉପରେ | ଚୂପ୍ଚାପ୍‌ କହିଲା, 

“ କିଏ ପାଣ୍ଡକୀ ରାଣୀ ? ” 

ରାଜମନ କହିଲା, “ ଶୁଣିବୁ ପାଣ୍ଡକୀ ରାଣୀ ଗପ ? ” 

ବେଲମତୀ କହିଲା, “ କୂହ | ” 


ପାଣ୍ଡକୀ ରାଣୀ ହେଉଛି ମୂଷା ରାଜାର ସ୍ତ୍ରୀ | ମୁଷା ରଜାର ପାଣ୍ଡକୀ ସହ ଆହୁରି 
ଗରି ରାଣୀ ଥିଲେ | କାଉ ରାଣୀ, ବେଙ୍ଗ ରାଣୀ, ଲିଟି ରାଣୀ, ଠେକଆ ରାଣୀ | ପାଞ୍ 
ରାଣୀଙ୍କ ସହ ମୂଷା ରାଜାର ବେଶ୍‌ ହସ ଖୁସିରେ କଟିଯାଉଥୁଲା ଦିନ | ଦିନେ ମୁଷା ରାଜା 
ଭାବିଲା, ମୋତେ କିଏ କେତେ ଭଲ ପାଉଛନ୍ତି ଗୋଟାଏ ପରୀକ୍ଷା କଲେ ହୁଅନ୍ତା 
ପରା | 


ପାଞ୍ଚରାଣୀଙ୍କୁ ପାଖକୁ ଡାକି କହିଲା, ମୁଁ କିଛିଦିନ ପାଇଁ ବାହାରକୁ ଯାଉଛି, 
ତମମାନଙ୍କ ପାଇଁ କ'ଣ ଆଣିବି କୁହ ! 


କାଉ ରାଣୀ କହିଲା, ମୋ ପାଇଁ ଗୋଟାଏ କଳାଶାଢ଼ୀ ଆଣିବ | 
ବେଙ୍ଗ ରାଣୀ କହିଲା, ମୋ ପାଇଁ ଗୋଟାଏ ସୁନା ହାର ଆଣିବ | 
ଲିଟି ରାଣୀ କହିଲା, ମୋ ପାଇଁ ଆଣିଦବ ଗୋଟାଏ ସୁନା ଫରୁଆ | 

ଠେକୁଆ ରାଣୀ କହିଲା, ମୋ ପାଇଁ ଆଣିଦବ ହୀରାର ମଥା ମଣି । 


ଶେଷରେ ପାଣ୍ଡକୀ ରାଣୀ (କପୋତ) କହିଲା, ମୋ ପାଇଁ ଗୋଟାଏ ଗୋଲାପ 
ଫୁଲ ଆଣିବ | 

ସମସ୍ତଙ୍କ ବରାଦ ମୂଷା ରାଜା ଲେଖୁ ରଖୁଲା | ସମସ୍ତଙ୍କଠୁଁ ବିଦାୟ ନେଲାବେଳେ 
କହିଲା, ମୁଁ ଗୋଟାଏ ତୁଳସୀ ଗଛ ଅଗଣାରେ ଲଗେଇ ଦେଇ ଯାଉଛି, ଗଛଟି ଯେତେଦିନ 
ପର୍ଯ୍ୟନ୍ତ ବଞ୍ଚକରି ଥୁବ, ମୁଁ ବଞ୍ଚଥବି | ଗଛଟା ଯଦି ମରିଯିବ ମୁଁ ମରିଗଲି ବୋଲି ଜାଣିବ । 
ରାଣୀମାନେ ମୂଷା ରାଜାକୁ ବିଦାୟ ଦେଇ ଉଆସକୁ ଫେରିଗଲେ | କପୋତୀ ରାଣୀ ମନ 
ଦୁଃଖରେ ତା'ର କୋଠରୀରେ ଶୋଇ ରହିଲା ! 

ରାତି ହେଲା | ମୁଷାରାଜା ଲୁଚି ଲୁଚି ଆସି ତୁଳସୀ ଗଛ ମୂଳ କାଟି ଦେଲା ଓ 
ଆଟୁ ଉପରେ ଲୁଚି କି ରହିଲା | ସକାଳୁ ଉଠି ରାଣୀମାନେ ଗଛ ମରିଯିବା ଦେଖ ଭାବିଲେ, 
ମୂଷା ରାଜା ମରିଗଲା | ଯିଏ ଯାହାର ଢଙ୍ଗରେ କାନ୍ଦିବାକୁ ଲାଗିଲେ ¬ 

କାଉ ରାଣୀ ବାହୁନି ବାହୁନି କହିଲା — “ କାୱଁ କରକରେ କାୱାଁ କରକରେ |” 


“ ଘଇତା ମର୍ଲେ ଆରି ଗଟେ ଘର କରେ | ଘଇତା ମରିଗଲେ ଆଉରି ଗୋଟେ 
ବାହାହେଇ ଘର ସଂସାର କର |” 


ବେଙ୍ଗରାଣୀ କହିଲା — “ ବେଙ୍ଗ ଚେଙ୍ଗ, ବେଙ୍ଗ ଚେଙ୍ଗ | ” 

ମୁଷା ରାଜା ଦଶାଦିନ ପିଟା ରାନ୍ଦ୍‌ ଚେଙ୍ଗ ଚେଙ୍ଗ, ମୂଷା ରାଜାର ଦଶଦିନ ପିଠା 
ରାନ୍ଧି ଖାଅ ଖୁସିରେ | 

ଠେକୁଆ ରାଣୀ କହିଲା ¬ ମୂଷାରାଜା ମୂଷା ରାଜା, ତୋର ବିନା ଏଠି ନାଙ୍ଗରା 
ବଜା | 

ଲିଟି ଚଢ଼େଇ କହିଲା ¬ “ ଲିଟିଂ ପିଟିଂ ଲିଟିଂ ପିଟିଂ 

ମଷା ରାଜାର ଦଶାଦିନେ ଲୁଗା କାଚେ ପିଟିଂ ପିଟିଂ । ” 
ଷା ରାଜାର ମୂତ୍ୟୁ ପରେ ଅନ୍ୟ ରାଣୀମାନେ ଯିଏ ଯାହାର କାମରେ ବ୍ୟସ୍ତ 


[2 


ରହିଲେ | କପୋତ ରାଣୀ (ପାଣ୍ଡକୀ) ମୂଷା ରାଜାର ଗୁଣ ବାହୁନି ହେଇ କାନ୍ଦିଲା" 
ତମର ଡାଇର୍‌ ଟିପର ଲେଞ୍ଜ ସାମୀ ଟୁଡୁ ଗୁରୁକୁ 
ତମର ଡାଇର ଟିପର ଲେଞ୍ଜ ସାମୀ ଟୁଡ଼ୁ ଗୁରୁକୁ ସାମୀ ଟୁଡୁ ଗୁରୁକୁ 
ତମର ପୁଞ୍ଜୁକା ପୁଞ୍ଜକା ଗୋଡ଼ ସାମୀ ଟୁଡୁଗୁରୁକୁ 


[2 

ତମର ଫୁଲ୍କା ଫୁଲ୍କା ନିଶ ସାମୀ ଟୁଢୁଗୁରୁକୁ ! 
ତମର କୋଣେଙ୍ଗା କୋଣେଙ୍ଗା ଦାନ୍ତ ସାମୀ ଟୁଡୁଗୁରୁକୂ 
ତମର ଫୁଲ୍କା ଫୁଲ୍କ! ନିଶ ସାମୀ ଟୁଡ଼ୁ ଗୁରୁକୁ | 
ସ୍ଵାମୀ ମୂଷା ରାଜାର ମୃତ୍ୟୁରେ ପାଶ୍ଡକୀ ରାଣୀ ତା'ର ଲମ୍ବା ଲାଞ୍ଜ, ମୁନିଆଁ ମୁନିଆଁ 
ଦାନ୍ତ, ପୁଞ୍ଜ ପୁଞ୍ଜିକିଆ ଗୋଡ଼, ଫୁଲ୍କା ଫୁଲ୍କା ନିଶକୁ ବାହୁନି ବାହୁନି କାନ୍ଦିଲା । କିଛି 
ଖାଇଲା ନାହିଁ କି ପିଇଲା ନାହିଁ । ସେମିତି ପଡ଼ି ରହିଲା ବିଛଣାରେ | 


ମୂଷା ରାଜା ଚାଳ ଭିତରେ ଥାଇ ସବୁ ଦେଖୁଥଲା। ତା” ପରଦିନ ସକାଳୁ 
ଓହ୍ଲେଇ ଆସିଲା | କଟୁଆଳକୁ ଡାକି ବେଙ୍ଗରାଣୀ, କାଉରାଣୀ, ଠେକୁଆରାଣୀ, ଲିଟିରାଣୀକୁ 
ଶୁଳିରେ ବସେଇ ଦେଲା | ପାଣ୍ଡକୀ ରାଣୀକୁ ନେଇ ଘରଦ୍ବାର କଲା | 


ରାଜମନର ବାହୁବନ୍ଧନରେ ଥାଇ ବେଲମତୀ ଲାଜ ଲାଜ ହେଇ କହିଲା, ତମେ 
ମୋର ମୂଷା ରାଜା | ଆଉ ତମର ଗରିରାଣୀ କାହାନ୍ତି ୨ ସେମାନଙ୍କୁ ପରା ଶୁଳିରେ 
ଚଢ଼େଇ ଦେଲି ଲୋ ପାଣ୍ଡକୀ ରାଣୀ | ରାଜମନର ଚଉଡ଼ା ଛାତିରେ ମୁହଁ ଲୁଚେଇ 
ଦେଲା ବେଲମତୀ | ଅବେଗପ୍ରବଣ ରାଜମନ୍‌ ଖୁବ୍‌ ଜୋର୍‌ରେ ଜାବୂଡ଼ି ଧରିଲା ତାକୁ ! 

ସେଇ ଦିନଠୁ ବେଲମତୀକି ରାଜମନ ଡାକେ ପାଣ୍ଡକୀ ରାଣୀ । ବେଲମତୀ 
ରାଜମନକୁ ଡାକେ ମୂଷା ରାଜା | 

ଦେଶୀୟ ସଂସ୍କୃତିରେ ସ୍ଵାମୀ ସ୍ତ୍ରୀ କେହି କାହାର ନାଁ ଧରନ୍ତି ନାହିଁ | ନିଜେ ନିଜେ 
ଗୋଟେ ନାଁ ଦେଇ ଡକାଡକି ହୁଅନ୍ତି । 


ବାହାଘର ପାଇଁ ଆସିଥବା କୁଣିଆମାନେ ଯେ ଯାହାର ଘରକୁ ଫେରି ଗଲେଣି | 
ବାପା ମାଆ ଯାଇଛନ୍ତି ହାଟକୁ । ରାଜମନକୁ ବେଲମତୀ ସାଙ୍ଗରେ ଟିକେ ଗେହ୍ଲା ହେବାକୁ 
ଇଛା କଲା | ସେ ତା'ମନର ଭାବନାକୁ ବେଲମତୀ ପାଖରେ ଅଜାଡ଼ି ଦେଇ ପଦେ ଗୀତ 
ଗାଇଦେଲା 


ଚଇତି ମାସରେ ଝଡ଼େ ପତର 
ମାଘ ଶୀତ ଥରହର 
ପୁଷ୍‌ ମାସର ଜନ୍‌ ଉଜ୍ତଲରେ 
ପୀରନ୍ତୀ ରଚିବି ମୋର 
ତୁଇ ମୋ ସଜନୀ ଚନ୍ଦ୍ରମା ବଦନୀ 
ମକେ ବନା ତୋର ଗଲା ହାର | 


୭୬  ଦୂରଆକାଶର ତାରା 


Digitized by srujanika@gmail.com 


ନଦୀରୁ ସ୍ବାନ ସାରି ଅଗଣାରେ ଓଦାଲୁଗା ଶୁଖାଉଥଲା ବେଲମତୀ | ଶାଶୁ ଶ୍ଵଶୁର 
ଯାଇଛନ୍ତି ହାଟକୁ । ଗାଷବାସ କାମ ସରିଛି । ଅମଳ ଦମଳ କାମ ବି ସରିଗଲାଣି | ଏ 
ବର୍ଷ ଧର୍ତୀ ମାଆ ସମସ୍ତଙ୍କ ଉପରେ ବେଶି ଖୁସି ଥଲା ପରି ଜଣା ପଡୁଛି । ସମସ୍ତଙ୍କ 
ଘରେ ଲକ୍ଷ୍ମୀ ଠାକୁରାଣୀ ବିଜେ ହେଇଛନ୍ତି । ଭଲ ଧାନ ହେଇଛି । ବିରି, କାନ୍ଦୁର ବି ଭଲ 
ଅମଳ ହେଇଛି | ଘରେ ଘରେ ଖୁସିର ଲହରୀ | 

ବେଲମତୀ ରାଜମନର ମନକଥା ବୁଝିଲା, ଗଳାର ହାର ତ କରିଚି । ଆହୁରି 
କ'ଣ ଛାତିଫାଡ଼ି କି ଦେଖେଇ ଦେବି ମୋ ପ୍ରେମ ମୋର ସିନିହ ମମତା | ବାହାହେଇ 
ଆସିଲା ପରଠୁଁ ଗୋଟାଏ ଦିନ ବି ଛାଡ଼ ବାଡ଼ ନାଇଁ । ଗଳାର ହାର ପରି ଲଟକି ରହିଛନ୍ତି 
ଦୁହିଙ୍କ ଭିତରେ ଦୁହେଁ । ଚତୁରୀ ବେଲମତୀ ନିଜର ମନର ଉଦ୍‌ବେଳନକୁ ରାପିରଖୁ 
ରାଜମନର ଦୃଷ୍ଣା ବଢ଼େଇବାପାଇଁ ଦି' ପଦ ଗୀତ ଯୋଡ଼ି ଗାଇଲା 

ଶିଲ୍‌ ଫୁଟା ପାନି ପାଜରା ବଏସି 

କାରା କାଠେ ଲାଗେ ଜୁଇ 
ମୁଇଁ ତିରିଜାତି ବୋଲି ପୁରୁଷ ଜାତିକୁ 
ଅଳପେ ଲାଗିସି ଭୟ । 

ବସିବା ଜାଗାରୁ ଉଠି ଆସିଲା ରାଜମନ । “ମୁଇଁ କି ବାଘ କି ଭାଲୁ ଯେ, 
ତୋକେ ଭୟ ଲାଗ୍‌ସି ।” 

“ ତୁଇ ବାଘ, ତୂଇ ଭାଲୁ | ଜିଭ ଦେଖେଇ ଖତେଇ ହେଲା ବେଲମତୀ |” 
ପଛପଟରୁ ବେଲମତୀକୁ କୁଣ୍ଢେଇ ଧରି ରାଜମନ କହିଲା ହଇ ହଇ ମୁଇଁ ବାଘ ଆଏ 
ବାଘ, ତୋକେ ଖାଇବି ଚେ, ଖାଇବି ତୋକେ | ଦଉଡ଼ି ଦଉଡ଼ି ଘର ଭିତରକୁ ଚାଲିଗଲା 
ବେଲମତାୀ | ତାଂ ପଛେ ପଛେ ରାଜମନ | 


॥ ୧୨ ॥ 


ଚଇତ୍ର ମାସ ଝଡ଼ାପତ୍ରର ରତୁ । ପଲାଶ ଓ ଶିମିଳି ଗଛରେ ନିଆଁ ବର୍ଷୁଚି । ନିଆଁ ଜଳୁଛି 
ବଣ ଡଙ୍ଗରର ମଣିଷମାନଙ୍କ ମନରେ, ଦେହରେ | ଯୌବନର ନିଆଁ, ସୃଜନୀ କାମନାର 
ନିଆଁ । ସେ ନିଆଁକୁ ଲିଭେଇବା ପାଇଁ ପୁରୁବ ପୁରୁଷମାନେ ଖଞ୍ଜି ଦେଇଛନ୍ତି କେତେ 
ଉପାୟ | କେତେ ରୀତିନୀତି । କେତେ ବିଧୂ ବ୍ୟବସ୍ଥା । ସେଇ ବିଧ୍ବ ବ୍ୟବସ୍ଥାକୁ ଧରି 
ଦେଶୀୟା ମାଟିର ମଣିଷ ନାଚନ୍ତି ଗୀତ ଗାଆନ୍ତି । ଧରତୀ ମାଆକୁ କୃତଜ୍ଞତା ଜଣାନ୍ତି 

ହଇଜା, ବସନ୍ତ ବିଭିନ୍ନ ରୋଗ ବୈରାଗ ସୂଷ୍କି କରୁଥିବା ଖରାପ ଡୁମାଙ୍କୁ ପଣାପାଣି ଦେଇ 
ସନ୍ତୁଷ୍ଟ କରନ୍ତି । ଭଲ ଡ଼ୂମା ଦେବତାଙ୍କୁ ନାଚଗୀତ ମାଧ୍ଯମରେ କୃତଜ୍ଞତା ଜଣାନ୍ତି | ଭୋଗରାଗ 
ଦେଇ ତୋଷ କରନ୍ତି ¦ 

ପେଟପାଟଣା ପାଇଁ ଯୁଆଡ଼େ ଯାଇଥାଆନ୍ତି, ସମସ୍ତେ ଗାଁ ମୁହାଁ ହୋଇ ଫେରନ୍ତି | 
ଚଇତି ପୁନେଇଁ ପରଠାରୁ ଦଶ ଦିନ ଧରି ଗଲେ ଏ ପର୍ବ । ଚଚରାଗୁଡାରେ ଏ ବର୍ଷର 
ଚଇତି ପର୍ବରେ ଧାଙ୍ଗଡ଼ା ଧାଙ୍ଗଡ଼ୀମାନେ ଅଧକ ଉଲ୍ଲସିତ ଥଲେ | ତାଙ୍କ ଗାଁକୁ ବୋହୂ 
ହେଇ ଆସିଛି ବେଲମତୀ ଗୀତ କୁଡ଼ିଆଣୀ | ତା ଗୀତରେ ତା” କଟାକ୍ଷରେ ତା” ବ୍ୟଙ୍ଗରେ 
କେତେ ଟାଣପଣ ଥବା ଗୀତ କୁଡିଆମାନେ ଧୁଳିଗାଟି ଦେଇଥାଆନ୍ତି । ଏକଥା ଜାଣନ୍ତି 
ଚଚରାଗୁଡ଼ା ଲୋକେ | ଏଇବର୍ଷ ବେଲମତୀ ସହ ଗାଁର ଧାଙ୍ଗଡ଼ାମାନେ ଗୀତ ଗାଇବେ | 
ସେଇ ଦିନକୁ ଉତ୍କଣ୍ଠାର ସହ ଅନେଇ ରହିଲେ ସମସ୍ତେ | 


ଚଇତି ବଉଳାଣି ପାଇଁ ପ୍ରସ୍ତୁତ ହୋଇଗଲା ଜାନୀ | ନଡ଼ିଆଟାଏ, କୁକୁଡ଼ା ଅଣ୍ଡା, 
ଗୁଡ, ଧୂପ, ଝୁଣା, ମଦ, ପଣାପାଣି ଆଦି ସରଞ୍ଜାମ ଧରି ଗାଁ ଲୋକମାନେ ପହଞ୍ଗଲେ | 


ଗୋଟାଏ କଳାଛେଳିକୁ ରାଜମନ ଟାଣି ଟାଣି ନେଉଥୁଲା ! ଭିନ୍ନ ଭିନ୍ନ ପାଞ୍ଚଟା 
ରଙ୍ଗର ପାଞ୍ଚଟା କୂକୁଡ଼ା ବି କିଣା ଯାଇଥଲା । ଏସବୁ କିଣାଯାଇଥୁଲା ଗାଁ ରନ୍ଦାରେ | 
ନିଶାଣ ମୁଣ୍ଡା ପାଖରେ ସମସ୍ତେ ପହଞ୍ଚଲେ | ରାତିସାରା ଚାଲିଲା ପୂଜାପାଠ | ରାତି ଅନିଦ୍ରା 
ହେଇ ଲୋକେ ରହିଲେ ପୂଜା ପାଖରେ | ପାଞ୍ଚଟା କୁକୁଡ଼ା ଓ ଛେଳିକୁ ବଳି ଦିଆଗଲା ! 
ଯେତେ ସବୁ ଖରାପ ଡ଼ୁମା ଦେବତା ଅଛନ୍ତି ସେମାନଙ୍କୁ ସନ୍ତୁଷ୍ଟ ନକଲେ, ସେମାନଙ୍କ 
ଅଶୁଭ ଦୃଷ୍ଟିରେ ହଇଜା, ବସନ୍ତ ମାଡି ଆସିବ । ବଇଦ ଡାକତର ଚିହ୍ନି ପାରୁନଥବା 
ରୋଗମାନେ ମାଡି ଆସିବେ ! କିଛି ଶୁଭ କାମ କରେଇ ଦେବେ ନାହିଁ ଖରପ ଡ଼ୁମା ଆଉ 
ଅପଦେବୀ ଦେବତା ମାନେ | ଅତି ନିଷ୍ଠାର ସହ ବଉଳାଣି ପୂଜା କରିବାକୁ ହୁଏ | କାଳିସି 
ଲାଗିଲା ପରି ଜାନୀ କହେ — “ ଆମ ଗାଁର ସବୁ ଲୋକଙ୍କର ମଙ୍ଗଳ ହେଉ, ରୋଗ 
ବୈରାଗ ନହେଉ, ଆମେ ତମକୁ ଛେଳି ଦେଲୁ, କୁକୁଡା ଦେଲୁ, ମଦ, ମାଉଁସ ଦେଲୁ | 
ତମେ ସେତିକିରେ ସନ୍ଧୁଷ୍ଠ ହୋଇଯାଅ ! ” 

ବଳି ଦିଆଯାଇଥୁବା ଛେଳି କୂକୁଡାକୁ ଗାଁ ବାହାରେ ରାନ୍ଧି ଖାଇଲେ ଗାଁ ଲୋକେ । 
ମଦ ପିଇଲେ, ସ୍ତ୍ରୀ ଲୋକମାନେ ବଉଳାଣିରେ ବଳି ଦିଆଯାଇଥବା ମାଂସ ଖାଆନ୍ତି 
ନାହିଁ । 
ଆରମ୍ଭ କଥା | ସେତେବେଳେ କନ୍ଧ, ଡମ, ପାଣ, ଗଣ୍ଡ, ଗାଦବା, ବଣ୍ଡା 


ସୃଷ୍ଟି 
ମିତି ବହୁତ ଲୋକ ହେଲେ | ତାଙ୍କର କେହି ରାଜା ନଥିଲେ | ବଣ ଜଙ୍ଗଲର 


ଆଦି ଏ 

ପଶୁ ପକ୍ଷୀ ପରି ବଞ୍ଚୟୁଲେ ଲୋକେ | ରଜା ମନ୍ତ୍ରୀଙ୍କର ଆବଶ୍ୟକ ପଡିଲା । ଗୋଟାଏ 
ବଡ଼ ପାହାଡ଼ ଉପରେ ଥୁଲା ବାଉଁଶ ବୁଦା ! ସେଇ ବୁଦାରେ ଥୁଲା ମାତ୍ର ଦୂଇଟା ବଡ଼ ବଡ଼ 
ବାଉଁଶ | ଦିନେ ଧରଣୀ ପେନୁଙ୍କ ଇଚ୍ଛାରେ ମାଡ଼ିଆସିଲା ଝଡ଼ ବରଷା ବତାସ । ଗ୍ରିଆଡ଼ 
ଅନ୍ଧାର ଘୋଟିଗଲା | ସୁ ସୁ ପବନରେ କେତେ ନା କେତେ ଗଛ ଭୂଇଁରେ ମିଶଗଲା | 
ସେଇ ଯୋଉ ଲମ୍ବ ଲମ୍ବ ବାଉଁଶ ଦୁଇଟା ଥଲା ସେଇଟା ବି ମଡ଼ ମଡ଼ ହେଇ ଭାଙ୍ଗିଗଲା । 
ସେଇଠୁ ବାହାରିଲେ ଦୁଇଟା ମଣିଷ । ପ୍ରଥମେ ଯେଉଁ ମଣିଷ ବାହାରିଲା ସିଏ ହେଲା 
କନ୍ଧ । ଆଗ ଭାଙ୍ଗି ଥିବାରୁ ସିଏ ରାଜା ହେଲା | ଅନ୍ୟ ଗଛଟି ପଛେ ଭାଙ୍ଗିଥବାରୁ ସିଏ 
ହେଲା ମନ୍ତ୍ରୀ । ସେଇଦିନଠୁଁ କନ୍ଧ ରାଜା ଡମ ମନ୍ତ୍ରୀଙ୍କ ବୃଦ୍ଧିରେ ରାଜ୍ୟ ଶାସନ କଲେ | 


~~ ~~ —~ 


ଦେଶର ହାନିଲାଭ ମିଳିମିଶି ଚଳେଇଲେ ! ସବୁ ପର୍ବପର୍ବାଣୀ ମିଳିମିଶି କଲେ । 
କନ୍ଧ ଲୋକର ବିଭାଘରରେ ଡମ ଲୋକ ପିତଳ ମହୁରୀ ନ ଫୁଙ୍କଲେ ବାଇଦ ନ 
ବଜେଇଲେ ଗନ୍‌ସନ୍‌ କାମ ହୋଇପାରେ ନା । ବେଦୀରେ ବାହାଘର ହୋଇପାରେ 
ନାହିଁ । କେବଳ ବାହାଘର ନୁହେଁ, ବାଲିଯାତରା ପୁଷ ପୁନେଇ ଚଇତି ପରବ, କଳସୀ 
ଯାତ୍ରା, ମଣ୍ଡେଇ ସବୁ ପର୍ବ ପର୍ବାଣୀରେ ଡମ୍‌ ଲୋକର ବାଇଦ ବାଜଣା ପ୍ରଥମେ ଲୋଡ଼ା 
ପଡେ । ଚଇତି ପରବରେ ଡମ୍‌ ଲୋକର ବାଇଦ ବାଜଣା ନ ହେଲେ ଜମେ ନାହିଁ 
ଚଇତି ପୁନେଇର ମଜା ! 

ଚଇତ ବଉଲାଣି ପରେ ଗାଁଟା ହୋଇଯାଏ ଶୁଦ୍ଧ ପୂତ | ପୂର୍ଣ୍ଣମୀ ଦିନ ରାତି ନ 
ପାହୁଣୁ ଘରର ଡ଼ୁମା ଦେବତାଙ୍କ ପୂଜା ଆରମ୍ଭ ହୁଏ । ପୂର୍ବ ଦିନରୁ ବେଲଦେଇ ସନମତି 
ମିଶି ଘରଦ୍ବାର ଲିପାପୋଛା କରିଥୁଲେ | ଲୁଗା ପଟା ସଫା ସୁତୁରା କରିଥିଲେ, ଦାଶ୍ଡବାଡ଼ି 
ଓଳାଓଳି କରି ପରିଷ୍କାର ପରିଛନ୍ନ କରିଥିଲେ | 

ସୁରୁଜ ଦେବତା ଢଳିବାକୁ ଆଉରି ଘଡିଏ ବାକି ଅଛି । ସନମତି କହିଲା - 

ବେଲ ! ଝରଣାରୁ ଡ଼ୁମାପାଣି ହାଣ୍ଡିଏ ଧରି ଆସିବୁ । ମୁଁ ପୂଜା ପାଇଁ ଯୋଗାଡ଼ 
କରୁଛି । ଦୟଣାକୁ ସାଙ୍ଗରେ ନେଇ ଯା । ଏଇ ଛଣ୍କେ ଅନ୍ଧାର ହେଇଯିବ | ନଣନ୍ଦ 
ଭାଉଜ ଦୁହେଁ ବାହାରିଲେ ପାଣି ପାଇଁ | ନଣନ୍ଦ ଭାଉଜଙ୍କର ଭଲ ପଡ଼େ | ଦୁହେଁ ମନଖୋଲି 
ଦୁଃଖ ସୁଖ ହୁଅନ୍ତି | 

ପାଣି ଗରାଟା ବେଲ ହାତରୁ ନେଇ ସନମତି ଇଷ୍ଟ ଦେବତା ପାଖରେ ସ୍ଥାପନା 
କରିଦେଲା, ଆଗରୁ କୂକୁଡ଼ା ଟାଏ କିଣି ଆଣିଥିଲା ରାଜମନ | ନଡ଼ିଆ କଦଳୀ ଅରୁଆ 
ଗାଉଳ ମଦ ସହ କଳା କୁକୁଡ଼ା ଦିଆଗଲା ବଳି | ସେଇ ବଳି କୁକୁଡ଼ାକୁ ତେଲ ମସଲା 

ଦେଇ ରାନ୍ଧିଲା ବେଲ । ବାପଘରେ ଉଦାଖାଇ ବୁଲୁଥିବା ବେଲମତୀ ଏତେ ସୁନ୍ଦର ବି 
ରାନ୍ଧି ପାରେ । ଶାମ ତାରିଫ କରି କହିଲା ମୋ ବୁଆରୀ ହୀରାଖଣ୍ଡେ | ତା” ହାତର ରନ୍ଧା 
କେହି ରାନ୍ଧି ପାରିବେ ନି | 
ବେଲମତୀର ମନ ପୁରିଗଲା | 
॥ ୧୩ ॥ 


ଆଜି ପର୍ବର ଦ୍ଵିତୀୟ ଦିନ, କେବଳ ମଉଜ ମସ୍ତିର ଦିନ | ନିଶାଣ ମୁଣ୍ଡା ଠାରେ ଧାଟ୍ଗଡ଼ା 
ଧାଇ ଡ଼ୀ ଏକାଠି ହୋଇଥଲେ | ଗୀତ ଗାଇବେ, ନାଚିବେ, ମନ ଦିଆନିଆ ହେବେ | 
କିଛି ବାଧା ବନ୍ଧନ ନାହିଁ । ଆକାଶ ପରି, ପବନ ପରି, କୋଉଠି କିଏ ଟିକିଏ ଅଟକେଇଲା 
ତ ଭଲ | ଘଡ଼ିଏ ପହଡେ ଅଟକି ଯିବେ, ମନହେଲା ତ ବାନ୍ଧି ହେଇ ରହିଲେ, ମନ 
ଛାଡ଼ିଗଲା ତ ପୁଣି ଉଡ଼ିଯିବେ ଆକାଶକୁ । ଛନ୍ଦହୀନ ଲକ୍ଷ୍ୟହୀନ ଉନୁଳା ଜୀବନ | କିଛି 
କୃତ୍ରିମତା ନାହିଁ, ସଂକୋଚ ପଣ ନାହିଁ । ଗଭୀର ପ୍ରେମ ଆବେଗ ଅନୁରାଗ ଭରା ଯୌବନର 
ଆହ୍ବାନ | ସଜନୀ କାମନାର ଉତ୍ପ୍ରେରଣା | ତାକୁ କ”ଣ ଏଡ଼ି ହୁଏ ନା ସଭ୍ୟତାର ମିଛ 
ଘଟାଟୋପ ଭିତରେ ଢାଙ୍କି ହୁଏ ? 

ସମସ୍ତେ ପ୍ରସ୍ତୁତ । କିନ୍ତୁ ଆରମ୍ଭ ହେଉନି ନୃତ୍ଯଗୀତର ଆସର । ପ୍ରତୀକ୍ଷା କରି 
ରହିଛନ୍ତି । ଡୁଙ୍ଗଡୁଙ୍ଗା ବାଜିବା ଆରମ୍ଭ ହେଇଗଲାଣି । ତଥାପି ଗୋଡ଼ ଉଠୁନି 
ଧାଙ୍ଗଡ଼ୀମାନଙ୍କର | 

କେତେ ଡେରି କରୁଛି ବେଲମତୀ ବୋଉ (ଭାଉଜ) | ହୀରା ଆଉ ସୋନାଦି 
ହାତ ଧରା ଧରି ହୋଇ ଧାଇଁଗଲେ ରାଜମନ ଘର ଆଡ଼େ | ଘରକୁ ଯିବାକୁ ପଡ଼ିଲା 
ନାହିଁ । ଦୁହେଁ ଆସୁଥିଲେ ନିଶାଣ ମୁଣ୍ଡୀ ଆଡ଼େ । ବେଲମତୀ ଆଉ ରାଜମନକୁ ଦେଖୁ 
ଆନନ୍ଦରେ କୋଳାହଳ କରିଉଠିଲେ ଧାଙ୍ଗଡା ଧାଙ୍ଗଙ୍ଗୀମାନେ | ଏକାସଙ୍ଗେ ବାଜି ଉଠିଲା 
ମାଦଲ, ଟିଡ଼ିବିଡ଼ି, ଚାଙ୍ଗ, ନାଙ୍ଗରା ଆଉ ଯାହା ଯେତେ ବାଇଦ ବାଜଣା | ଧାଙ୍ଗଡା 
ଧାଙ୍ଗ ଡୀମାନଙ୍କ ଗୋଡ ଉଚ୍ଛନ୍ନ ହେଲା | ଦେହ ଭିଡିମୋଡି ହେଲା | ଉନ୍ମାଦନାରେ ଉଚ୍ଚାଟ 
ହୋଇଗଲେ । ଯନ୍ତ୍ରଚାଳିତ ପରି ଧାଙ୍ଗଡ଼ା ଧାଙ୍ଗଡ଼ୀ ଦୁଇ ଧାଡିରେ ଠିଆ ହୋଇଗଲେ । 
ଧାଙ୍ଗଡ଼ା ଗୋଟିଏ ଧାଡିରେ ଧାଙ୍ଗଡ଼ୀ ଆଉ ଗୋଟାଏ ଧାଡ଼ିରେ । ଅଣ୍ଟାକୁ ଅଣ୍ଟା ଦୁଇ 
ହାତରେ ଛନ୍ଦା ଛନ୍ଦି ହେଇଗଲା ! ହସି ହସି ବେଲମତୀ କହିଲା, ଆଜି ବିଜାପୁରିଆଣୀ 
ଚଚରାଗୁଡ଼ାର ସବୁ ଧାଙ୍ଗଡ଼ା ଧାଙ୍ଗଡ଼ୀଙ୍କ ଗୀଡ଼ତଳେ ପକେଇ ଦେବ । 

ପ୍ରଥମେ ଇଷ୍ଟ ଦେବୀଙ୍କୁ ବନ୍ଦନା କରି ଗୀତ ଆରମ୍ଭ ହେବା ବିଧ୍ବ | ପ୍ରଥମେ ଆରମ୍ଭ 
କଲା ବେଲମତୀ | କାନ ପାଖରେ ବାଁ ହାତର ପାପୁଲି ଦେଇ ସ୍ବର ଲମ୍ବେଇଲା | ଆ... 
ଆ... ଆ..., ସ୍ତକ୍ତ ହୋଇଗଲେ ଚଚରାଗୁଡ଼ାର ଆବାଳ ବୃଦ୍ଧବନିତା । ଏତେ ସୁନ୍ଦର 
କଣ୍ଠଟିଏ ବେଲମତୀ ବୋଉର | ଚଚରାଗୁଡାକୁ ସତକୁ ସତ ସ୍ତସ୍ପ କରିଦେଇ ବେଲମତୀ 
ପଦ ଯୋଡ଼ିଲା 


ଜୁଆର ଜୁଆର ଶହେ ଜୁଆର 
ତଲର ଜୁଆର ନାଗ ନାଗନୀ 
ମଞ୍ଚପୁରେ ଠାକୂରାନୀ 
ଠାକୁରାନୀ ମାତା ପିଠିରେ ବେନି 
ସେଥୁରେ ନ ଲାଗେ ପାନି । 
ଦେବୀ ଜୁଆରନୀ ରନକାସିନୀ 
ସରଦା ଲାଗିଲା ତତେ 
ବାରବାନି କରି ଗୀତ ଗାଇଦେବି 
ପଦ ଦିଆ ମାଆ ମତେ 
ଜୁଆର ଜୁଆର ଚନ୍ଦର ସୁରୁଜ କେ 
ତା” ପଦେ ଜୁଆର ମାଟି ପଦ୍ମିନୀ 
ଜଲର ଜୁଆର କାଲି ନାଙ୍ଗିନୀ 
ତର୍‌ ନାମ ଧରି ଗୀତ ଗାଇବି 
କଣ୍ଡଠଦିଆ ବାରବାନି ! 


ବେଲମତୀର କଣ୍ଠରୁ ଗୀତ ସରୁ ନ ସରୁଣୁ ଧାଙ୍ଗଡ଼ାମାନେ ପ୍ରସ୍ତୁତ ହେଇ 
ସାରିଥୂଲେ | ସମସ୍ତଙ୍କ ଅନୁରୋଧରେ ରାଜମନ ନେଇଥିଲା ନେତୃତ୍ଵ । ରାଜମନ ଗୀତ 
ଗାଏ କିନ୍ତୁ ବେଲମତୀ ପରି ନୁହେଁ । ଆଜି ବେଲମତୀର ବିପକ୍ଷରେ ପ୍ରଥମ କରି ଗାଉଥୁବାରୁ 
ସେ ଖୁବ୍‌ ଉତ୍ସାହିତ । ଧାଙ୍ଗଡ଼ାମାନେ ତାଳିମାରି କହିଲେ, ରାଜମନ ଦାଦା ରାଜମନ 
ଦାଦା ତୁଇ ଆରମ୍ଭ କର | ଆଜି ହରାଇବା ବେଲମତୀ ବୋଉକୁ | 


ଲାଜୁଆ ହସଟିକେ ହସିଦେଇ ଆରମ୍ଭ କଲା ରାଜମନ...ଏ...ଏ...ଏ... 

ପରବତ ପରବତ ସେ ସାତପୁର 
ସିନାସନ ମାଟି ଏ ନନ୍ଦପୁର 
ବଲାରେ ଗୁପତେ ସର 
ଗୁପତସରର ମା” ଦେବ ବର 
ଜଣ୍ଡେ ମୋର ଛନେ ବିଜେ କର 
ଗୁପତେ ସରର ମାଙ୍ଗଲି ବର 
କାଲିଗାଇ ଦେବ କ୍ଷୀର 

ବରିଗୁମା ଦେଶେ ଯୋଡ଼ା ଦେଉଲ 
ସଏଟା କପାଟ ନଅଟା ଦୁଆର 
ଲକେ ଛେଲି ଲକେ ମେଣ୍ଢା 
ଚିକିମା ଡଙ୍ଗରେ ବୁଡା ବଇରବ 
ତା'ର ହାତେ ବାର ଖଣ୍ଡା 
ବରିଗୁମାଆନୀ ଭଣ୍ଡାର ଘରନି 
ଛାଢ଼ାଛିଡ଼ି ପାଟ କଲୁ ବାଉନି 
ଜୁଆର ବାର ଦାଉନି 

ଦିଅନି କରକେ ଚିଡ଼ିଲା ପାନି 
ସାଆ ଉଆ ଗୋଷାମନି । 


ଏମିତି ଗାଲିଲା, ଯିଏ ଯେତେ ଦେବୀ ଦେବତା ନାଁ ଜାଣିଛନ୍ତି ସମସ୍ତଙ୍କ ସ୍ଵରଣ 
କରି ରାଜମନ ପଦେକୁ ବେଲମତୀ ପଦେ | ରାଜମନ ଗୀତ ବେଳେ ଧାଙ୍ଗଡ଼ାମାନେ 
ଧରୁଥିଲେ ପାଳି | ଦେବଦେବୀ ବନ୍ଦନା ସାରି ଏଥର ଚଇତିପରବ ଡାଲମୁଲିଆ ଗୀତ 
ଗାଲିବ | ଜୀବନର ଗୀତ | ଶଙ୍ଗାରର ଗୀତ ! ଧାଙ୍ଗଡ଼ା ଧାଙ୍ଗଡ଼ୀଙ୍କ ଶରୀରରେ ମାଦକତା 
ଭରିଦେବ ଯେଉଁ ଗୀତ ! 


ବେଲମତୀ ଗୀତରେ ଗୀତରେ କହିଲା 
ତମେ ଗୁଆରିଲ ଦେବୀ ଦେବତାକେ 
ମୁଇଁ ଗୁଆରିବି କାକେ 

ଆମ ଚଚରାଗୁଡ଼ାର ପାଟ ଦେବତା 
ନିଶାନ୍‌ ମୁଣ୍ଡା ଆମେ ଗୁଆରିବୁ ତାକେ | 
ତମେ ତ ସବୁ ଦେବଦେବତାଙ୍କୁ ଗୁହାରି କଲ | ମୁଁ କାହାକୁ ଗୁହାରି କରିବି | 
ଆମ ଚଚରାଗୁଡ଼ାର ପାଟ ଦେବତା ନିଶାନ୍‌ମୁଣ୍ଡାଙ୍କୁ ମୁଁ ଜୁହାର ହୋଇ ଗୀତ ଗାଉଛି । 
ଦୁଇ ହାତ ଯୋଡ଼ି ନିଶାନମୁଣ୍ଡାକୁ ଜୁହାର ହେଲା ବେଲ | ଏଥର ଜମିବ ଆସର | 
ସବୁ ଧାଙ୍ଗଡ଼ା ଧାଙ୍ଗ ଡ଼ୀଙ୍କ ମନକଥା ସେ ଗୀତରେ କହିବ | ଧାଙ୍ଗଡ଼ାମାନଙ୍କ ମନରେ ନିଆଁ 
ଜଳେଇବ ପଳାସ ଫୁଲର ନିଆଁପରି | ଶିମିଳି ଫୁଲର ନିଆଁପରି ତାଙ୍କୁ ବ୍ୟଙ୍ଗ କରିବ । 
ତାଙ୍କ ପୌରଷକୁ ଲଲ୍‌କାର କରିବ | ଆହୁରି ଆକର୍ଷିତ ହେବେ ଧାଙ୍ଗଡ଼ାମାନେ। ସେ 
ପଦ ଯୋଡ଼ିଲା — 
ମଉରୀ ବାଜିଲା ରାତି 
କାଇ ହୀନମାନ ପୁରୁଷ ଜାତି 
ଧୁଙ୍ଗଆ ମାଗିଲା ରାତି | 
ଧୁଙ୍ିଆ ପ୍ରେମ ନିବେଦନର ପ୍ରତୀକ । ନାରୀରଙ୍କ ପୂରୁଷର ଦୂର୍ବଳତମ ବିନ୍ଦୁ ଉପରେ 
କଟାକ୍ଷ ହାଣି କହିଲା ବେଲମତୀ- ଏଥୁଲା ଧାଙ୍ଗଡ଼ୀ ମନ୍ଦାର ସ୍ଵର | ମନକଥା | ଗୀତ 
କେଇଧାଡ଼ିରେ ଖୁଲିଖୁଲି ହସି ଉଠିଲେ ଧାଙ୍ଗଡ଼ୀମାନେ | କୋଉ ଧାଙ୍ଗଡ଼ା କେତେବେଳେ 
କାହା ପାଖରେ ଲୁଚି ଲୁଚି ପ୍ରେମ ନିବେଦନ କରିଥଲା ସବୁ ପ୍ରତିଫଳନ ହେଉଥୁଲା 
ଏଥରେ ! 
ମନେ ମନେ ରାମସିଂ ଭାବୁଥଲା, ବେଲମତୀକି ସାଙ୍ଗଦେଲାକି କମଳା! କାଲି 
ରାତିରେ ତ ତା’ କାନ୍ଧରେ ସେ ଗାମୁଛାଟା ପକେଇ ଦେଇଥୁଲା । କାଳେ ଆଉ କିଛି 
କ”ଣ କହିଦେବ, ସେ ତଳକୁ ମୁହଁ କଲା | କମଳା ପାଇଁ କେତେଦିନ ହେଲା ତା ଛାତି 
ଭିତରେ କୋଉଠି କ”ଣ ଟିକେ ଅଟକି ଯାଇଛି, ହେଲେ ବଡ଼ ରାଉଡ଼ିଟା ଏ କମଳା | 
ଜମା ଧରାଛୁଆଁ ଦେଉନି | 
ରାଜମନ ତୁନି ପଡ଼ିଲା ନାହିଁ, ବେଲମତୀର କଥାରେ | ସିଏ ବି ସଙ୍ଗେ ସଙ୍ଗେ 
ଉତ୍ତର ଦେଲା, ଗୀତରେ ଗୀତରେ | ପୁରୁଷ ଜାତି ହୀନମାନ ନୁହେଁ | ନାରୀ ପୁରୁଷ ଏକ 
ହେଲେ ସିନା ସୃଷ୍ଟି ଆଗକୁ ବଢ଼ିବ | 

ପାନିକେ ପବନ ଦୂଇ ସମାନ 

ମେଘ ଦେଉଅଛି ରଡ଼ି 

ତୁମେ ଆମେସିନା ସଙ୍ଗଯୋଗ ହୋଇ 
ଯମ ନେଲେ ଛଡ଼ା ଛଡ଼ି 

ତମେ ଆମେ କିନା ଏକ ଜୁଲିଆ 
ପନଳାଉବେ ଉଦୁଲିଆ | 


ପୁରୁଷର ଏ ଆଶା ଆକ୍ଡକ୍ଷା ପ୍ରେମ ପ୍ରତ୍ୟାଶାକୁ ସହଜରେ ମାନିନିଏ ନାହିଁ 
ନାରୀ ! ସେ ତାକୁ ଆହୁରି ତତାଏ, ଆହୁରି ଜଳାଏ | ତା' ମନରେ ପ୍ରେମର ନିଆଁକୁ 
ଶତଗୁଣରେ ଉତ୍ତେଜିତ କରାଏ | ତାକୁ ଛର୍ଷା ପ୍ରବଣ କରାଇ ମଜା ଦେଖୁବାକୁ ରାହେଁ | 
ସବୂ ନାରୀ ମନ ଭିତରେ ଥାଏ ଏମିତି ଏକ ଚେତନା | ସେଇ ଭାବ ଓ ଭାଷା ସ୍ଵତଃସଭୂର୍ଭ 
ହୋଇ ବାହାରି ପଡ଼ିଲା ବେଲମତାୀ ମୁହଁରୁ 


ଆଟା ଚୂତୁଙ୍ଗଆ ବାଇଗନ ଡେଟି 
ନୂଆ ଚୂଡୁଙ୍ଗଆ ଲିଟି 
ଆମର ଯୁବରାଜ ଲେକି ପଟାଇଲା 
ଉଦୁଲିଆଯିବା ଚିଠି ! 
(ଆଠକେନା ଥବା ବାଇଗଣ ଡାଳର ଲିଟି ଚଢ଼େଇ ପରି ତୁ ହେଉଛୁ ଯେ ମୁଁ 


~~ ~~ 


ତୋ କଥାରେ ଫସିବିନି । 
ମୋ ପ୍ରେମିକ ଉଦୁଲିଆ ଯିବାପାଇଁ ମୋତେ ଚିଠି ଲେଖୁ ପଠେଇଲା ।) 


ପୁରୁଷ ତଥାପି ହାର ମାନେ ନାହିଁ । ସେ ବାରମ୍ବାର ନାରୀ ମନକୁ ଜିତିବାପାଇଁ 
ତୋଷାମଦ କରିଗଲେ ! ବିଭିନ୍ନ ଉପାୟ ଅବଲମ୍ବନ କରି ସେ ତା” ପଛେ ପଛେ ଲାଗି 
ରହିଥାଏ । ସେ ଗାଇଲା ¬ 


ଶିରୀ ପରବତେ ଝାଲିଆ ମଯୁରୁ 

ଟେକ ଟେକାଇଲା 
ତମର ଆମର ପୀରତି ସିନା 

ଦଇବ ଭେଟେଇଲା | 

ହାସ୍ୟରୋଳ କରତାଳି, ସୁସୁରୀ କୋଳାହଳ ବେଳକୁ ବେଳ ବଢ଼ି ଗଲୁଥଲା | 
ବେଲମତୀ ତ ହାରିବାର ମଣିଷ ନୁହେଁ | 


ବିଜାପୁରରେ ଥିବାବେଳେ କେତେ ହାଟ, କେତେ ମଣ୍ଡେଇ, କେତେ ବାଲିଯାତ୍ରା, 
କେତେ ଚଇତି ପରବ ପୁଷ୍‌ ପୁନେଇରେ ଗୀତ ଗାଇ ଗାଇ ପୁରୁଷମାନଙ୍କୁ ପରାସ୍ତ କରିଛି | 
ସିଏ କି ହାରିବା ଜନ୍ତୁ ! ସେ ପୁରଷଙ୍କୁ ଅପମାନିତ କରିବା ପରି ପଦଟିଏ ଯୋଡ଼ିଦେଲା - 


ଲୁଣ ଲାଗିନାଇଁ କାକ୍ଡ଼ି ଶାଗେ 

ରାମ୍ପଡି ଚିମକ୍‌ ଲାଗେ 
ହଳିଆ ରଖ୍ମବି ତୋକେ ମୋର ଘରେ 

ହାରିଗଲେ ମର ଆଗେ | 


ଧାଇ ଡ଼ୀମାନେ ଆହୁରି ଉତ୍ସାହିତ ହେଲେ । ଏଥର ଜିତାପଟ ସେଇମାନଙ୍କର | 
ଆବେଗର ଉଲ୍ଲାସରେ ସେମାନେ ରାଜମନ ସଙ୍ଗେ ସଙ୍ଗେ ପଦ ଫେରାଇଲା | 


ଶୀତଲି ପବନ ବହେ ଘନ ଘନ 
କଦିଲୀ ମୁଣ୍ଡିଆ ଜନ୍‌ 
ହାରିଗଲେ ତୁଇ ମର୍‌ ସଙ୍ଗେ ତୋକେ 
କରିବି ସ୍ତୀରି ରତନ । 
ଏଥର ପୁରୁଷମାନଙ୍କର କରତାଳି ଓ ହାସ୍ୟଧ୍ଵନି । ରାତି ବହୁତ ହୋଇସାରିଥୁଲା | 
ଏଇଠୁ ରହିଲା ମନୋରଞ୍ଜନ ନୃତ୍ୟଗୀତ | ରାଜମନ ଓ ବେଲମତୀ ହାତ ଧରାଧରି ହୋଇ 
ଘରକୁ ଫେରିଲେ | 
ରାଜମନ ଆକାଶର ରୂପାଥାଳି ପରି ତୋଫା ପୁନେଇ ଜହ୍ନ ଆଡ଼େ ଗହିଁ କହିଲା, 
ବେଲମତୀ ରାତି ଆକାଶରେ ଜହ୍ନ ଏକ୍‌ଲା ନୁହେଁ । ଆହୁରି କେତେ ତାରା | ହେଲେ 
ଦିନରେ ସୂରୁଜ ଦେବତା କାହିଁକି ଏଜ୍ଟା ଏଜ୍‌ା ବୁଲୁଛି ୨ ବେଲମତୀ କହିଲା- ଏଇ ଯେ 
ଜହ୍ନ ଦେଖୁଛ, ଆଉ ଟିକି ଟିକି ଫୁଲ ପରିକା ତାରା ଦେଖୁଛ, ସେଇଟାମାନେ ଜହ୍ନର 
ପିଲାଟୋକୀ । ସେମାନେ କ'ଣ ମାଆକୁ ଛାଡି ଅଲଗା ରହିବେ ? 
ରାଜମନ କିଜ୍ଞାସୁ କଣ୍ଡରେ କହିଲା, ସୂରୁକ ଦେବତା ଏକା ଏକା ବୁଲୁଛନ୍ତି ଯେ 
ତା'ର ପିଲାଛୁଆ ନାହାନ୍ତି କି ? 

ବେଲମତୀ ତା” କାନ୍ଧରେ ପକାଇଥିବା ତଉଲିଆଟାକୁ ସଜାଡ଼ି ଦେଇ କହିଲା, 
ଆଗେ ସରଗର ସୂରୁଜ ଦେବତା ଆଉ ଚନ୍ଦର ଦେବତା ମିଶି ରହୁଥିଲେ | ବର୍ଷେ ଅକାଳ 
ପଡ଼ିଲା ସରଗରେ । କିଛି ଖାଇବାକୁ ମିଳିଲା ନାହିଁ । ଚନ୍ଦ୍ର ନିଜ ଓଠରେ ଲାଲ ପୋଇ 
ମଞ୍ଜି ଲଗେଇ ସୂର୍ଯ୍ୟକୁ କହିଲା, ମୋର ଏତେ ଛୁଆ, ତାକୁ ଏତେ କୁଆଡୁ ଆଣି ଖାଇବାକୁ 
ଦେବି ? ସେଥୁପାଇଁ ଗୋଟା ଗୋଟା କରି ସମସ୍ତଙ୍କୁ ଖାଇଦେଲି | ସୂର୍ଯ୍ୟ ଚନ୍ଦ୍ର ଓଠରେ 
ରକ୍ତପରି ଦାଗଦେଖ ସତ ଭାବିଲା । ତାଂ ନିଜର ଥଲେ ଦୁଇଟା ଛୁଆ । ସେ ଛୁଆ 
ଦୁଇଟାକୁ ମାରି ଖାଇଦେଲା | କିଛି ଦିନ ଗଲାପରେ ନିଜ ଛୁଆମାନଙ୍କୁ ଚନ୍ଦ୍ର ବାହାରକୁ 
ବାହାର କଲା | 

ରାଜମନ କହିଲା, “ ତା” ଛୁଆମାନଙ୍କୁ ପରା ସେ ଖାଇଦେଇଥିଲା |” ବେଲମତୀ 
ସେଇ କାଳି ଅନ୍ଧାରରେ ଚନ୍ଦ୍ର ଆଡ଼କୁ ଗହିଁ କହିଲା “ ନାଇଁରେ, ଚନ୍ଦ୍ର ଭାରି କପଟିଆ । 
ମିଛ କହୁଥିଲା | ” 

“ ତା'ପରେ ? ତା'ପରେ କଂ ଣ ହେଲା | ସୂର୍ଯ୍ୟଦେବତା ତ କାନ୍ଦିଥିବ ।” ଆଉ 
କାନ୍ଦିବ କ'ଣ ଚନ୍ଦ୍ର ଉପରେ ଏମିତି ରାଗିଲା ଯେ ତାକୁ ଯେତେବେଳେ ଯେଉଁଠି ଦେଖୁଲା 
ମାରି ଗୋଡ଼ାଇଲା | ତା ଛୁଆମାନଙ୍କୁ ବି ଛାଡିଲା ନାହିଁ | ସେଇ ଦିନଠୁ ସୂର୍ଯ୍ୟର ଛାଇମାଡ଼େ 
ନାହିଁ ଚନ୍ଦ୍ର । ସେ ବୁଡ଼ିଲା ପରେ ଆକାଶକୁ ସୂର୍ଯ୍ୟ ବାହାରୁ ବାହାରୁ ଚନ୍ଦ୍ର ଦେବତା ତା” 
ଛୁଆମାନଙ୍କୁ ନେଇ ଲୁଚିଯାଏ । ସେଇ ଦିନଠୁ ଦୂନିଆରେ ରାତି ଆଉ ଦିନ ହେଉଛି | ନ 
ହେଲେ, ସବୁବେଳେ ଦିନ ହେଉଥିଲା । ଏମିତି କଥା ହେଉ ହେଉ ତାଙ୍କର ଘର 
ଆସିଯାଇଥୁଲା | ଦୁହେଁ କବାଟ ଖୋଲି ଭିତରକୁ ଗଲେ | ସେତେବେଳକୁ ଦୂହିଙ୍କ ଆଖୁରେ 
ଆଖୁଏ ନିଦ । 

ଆକାଶରେ ଖଣ୍ଡେ କାଳିମେଘ ଜହ୍ନକୁ ଘୋଡ଼େଇ ଥଲା । ହଠାତ୍‌ ଆଡ଼େଇ 
ହେଇଗଲା, ତରଳ ରୂପାର ଆସ୍ତରଣ ବିଛାଡ଼ି ହୋଇପଡ଼ିଲା ଧର୍ତୀ ମାଆ ଉପରେ | 


ଗତ କାଲିର ମଉଜ ମସ୍ତି ଚଚରାଗୁଡାର ଧାଙ୍ଗଡ଼ା ଧାଙ୍ଗଡ଼ୀଙ୍କୁ ଆହୁରି ଉଲ୍ଲସିତ 
କରିଛି । ତୃତୀୟ ଦିନ ଚି ସେମିତି ଧାଙ୍ଗଡ଼ା ଧାଙ୍ଗଡ଼ୀମାନେ ନାଚଗୀତରେ କଟେଇ ଦେଲେ । 
ବେଲମତୀ ପାଇଁ ଏବର୍ଷ ଧାଙ୍ଗଡ଼ୀମାନଙ୍କ ଜିତାପଟ ସବୁବେଳେ । ଧାଙ୍ଗଡ଼ାମାନେ ଓର 
ଉଶ୍ୁଛନ୍ତି କେମିତି ଧା୍ଗି ଡ଼ୀମାନଙ୍କ ଆଗରେ ନିଜ ପୌରୁଷ ପ୍ରଦର୍ଶନ କରିବେ | ଚତୁର୍ଥ 
ଦିନରେ ବେଣ୍ଟକୁ ଯିବେ ଧାଙ୍ଗଡ଼ା ଧାଙ୍ଗୀଡ଼ୀମାନେ | ତୃତୀୟ ଦିନରେ ପ୍ରସୂତି ଆରମ୍ଭ ହୁଏ 
ଶିବିରକୁ ଯିବାପାଇଁ । ଚତୁର୍ଥ ଦିନରେ ଦିଶାରୀ ପୂଜାପାଠ କରି ନିର୍ବବାରିତ କଲା ପୂର୍ବଦିଗକୁ 

ଗଲେ ମିଳବ ଭଲ ଶିକାର । ସବୁ ପୁରୁଷ ଲୋକ ଲଗ୍ନ ଅନୁକୂଳ କରି ଗଲେ ବେଣ୍ଟକୁ । 
ସ୍ତ୍ରୀ ଲୋକମାନେ ସେମାନଙ୍କୁ ଉତ୍ସାହିତ କରି ଗୀତ ଗାଇଲେ 


ଲୋରି ଲୋ ଲୋରି ଲୋରି ବୁଲାଇବେ 
ଆମ ପତର କଜିଲି ମିଲିଲା 
ଲିମା ପତର ଜିଲି ମିଳିଲା 
କୁଟରା ମାରି ଆଣ ଧାଙ୍ଗଡ଼ା 
ମାଟ୍ଗେଶ୍‌ ବିନ୍ଧି ଆଣ୍‌ ଧାଙ୍ଗଡ଼ା 
ପାନି ମାରିଗଲା ରାତିକେ ରାତି 
ପତରେ ଫୁଟିଲା ଚତି 
କଇଦିଅ ଧାଙ୍ଗ ଡ଼ା ତମର ଜାତି 
ଉଦୁଲିଆ ଯିବୁ ରାତି । 
ପିଲାଠୁଁ ବୂଢ଼ା ପର୍ଯ୍ୟନ୍ତ ସବୁ ପୁରୁଷ ମାନେ ଗାଲିଗଲେ ବଣକୁ | ଗାଁରେ କେବଳ 


ରହିଲେ ଝିଅ ବୋହୂ ଓ ବୟସ୍କା ସ୍ତ୍ରୀ ଲୋକମାନେ ପୁରୁଷମାନଙ୍କ ପ୍ରତୀକ୍ଷାରେ ! ସେଦିନ 
ଧାଙ୍ଗଡ଼ାମାନେ ବିଫଳ ହେଲେ । ମିଳିଲା ନାହିଁ ଶିକାର | 

ଗାଁକୁ ଫେରିଲା ବେଳକୁ ସୂରୁଜ ଦେବତା ବୁଡ଼ିବାକୁ ବସିଲେଣି | ଝିଅବୋହୂମାନେ 
ବନ୍ଦାପନା ଥାଳି ହାତରେ ସେମାନଙ୍କୁ ବନ୍ଦେଇବାପାଇଁ ଫୁଲ, ଗାଉଳ, ଆମ୍ଭତାଳ ସବୁ 
ଧରି ଅପେକ୍ଷା କରିଥଲେ | ହଳଦୀପାଣିର ଢାଳ ମାନ ଧରିଥିଲେ | ସେମାନଙ୍କ ବିଫଳତା 
ଦେଖୁ ଧାଙ୍ଗଡ଼ୀମାନଙ୍କ ବି ମନ ମରିଗଲା | ପାଣି ଢାଳରେ ସେମାନଙ୍କ ଗୋଡ଼ ଆଉ 
କ”ଣ ଧୋଇ ଦେବେ ? ସେମାନଙ୍କ ମୁହଁକୁ ଛାଟି ସେମାନଙ୍କୁ ଓଦା ପଚରା କରିଦେଲେ | 
ସେଦିନର ପାଳନ ସେଇଠି ରହିଲା | ତା'ପର ଦିନ ନିଶ୍ଚୟ କିଛି ନା କିଛି ଧରି ଆଣିବୁ 
ବୋଲି ପୁରୁଷମାନେ ଆଶ୍ଵାସନା ଦେଲେ | 

ତା' ପରଦିନ ବି କୌଣସି ଶିକାର ମିଳିଲା ନାହିଁ । ମୁହଁ ଶୁଖେଇ ଆସିଲେ 
ପୁରୁଷମାନେ । ଧାଙ୍ଗଡ଼ୀମାନେ ଛାଡିଲେ ନାହିଁ । ହାତକୁ ହାତ ଛନ୍ଦି ତାଙ୍କ ରାସ୍ତା ବନ୍ଦ 
କଲେ | ମୁଣ୍ଡ ନୂଆଁଇ ସେଇ ସ୍ତ୍ରୀ ଲୋକମାନଙ୍କ ହାତ ତଳେ ଗଳି ଗଳି ଗାଁ ଭିତରକୁ 
ପଶିଲେ ସେମାନେ | 

ବିଡ୍‌ ବିଡ୍‌ ହେଇ ଜାନୀ କହିଲା, ଦୁଇ ଦିନ ହେଲା ଯାଉଛ କାଇଟା ମିଶା ନ 
ଆଣି ଫେରି ଆସୁଛ ଯେ ! ଛି ଛି ଲାଜର କଥା | 

ସବୁବେଳେ ଜାନୀ ବୁଢ଼ା ପାଖେ ପାଖେ ଏପଟ ସେପଟ ହେଉଥିବା ଭାତ 
ନାୟକ ଚନ୍ଦ୍ରପୂଜାରୀ କହିଲା ¬ “ ହଇ ଜାନୀ | ଖାଲି ଲାଜର କଥା ହେଇଥୂଲେ ତ 
ଛିଡ୍ତା ବେ | ଏଇଟା ଦେଶକେ ଗାଁ କେ ବିପଦ ଆଏ ।” 

ଉତ୍ତ୍ୟକ୍ତ ହେଇ କହିଲା ଜାନୀ, ବାରିହା କୁଟୁରା ନଇଲେ ନାଇଁ ଗୁଣ୍ଡୁରୀ ଚଢ଼େଇଟିଏ 
ତ ମାରି ଆଣନ୍ତେ | ନିକ୍ମା ହେଇଗଲେ ପିଲାମାନେ । ଚାରିଆଡ଼େ ଭୟ ଓ ଆତଙ୍କର 
ଛାୟାଟିଏ ଘୋଟି ଯାଇଥଲା | ସମସ୍ତେ ଉଦ୍‌ବେଗଜନକ ଅବସ୍ଥାରେ ଥଲେ | ଆଜି ବି 
ଯଦି ସେମାନେ ଖାଲି ହାତରେ ଫେରନ୍ତି ତେବେ ଅନର୍ଥ ହେଇଯିବ | 


ଅନର୍ଥ ହେଲା ନାହିଁ ! ସନ୍ଧ୍ୟା ହେବାକୁ ଆଉ ଅଛ ସମୟ ଅଛି, ମାଦଲ ଚାଙ୍କୁ ଟିଡ଼ି 
ବିଡ଼ିରେ ଫାଟିଗଲା ଗାଁ । ଜାନୀ ବୂଢ଼ା ଧୂର୍ଟିଆ ଦଳୁଥିଲା । ଚନ୍ଦୁ କାନଡ଼େରି କହିଲା, 

“ ଧାଙ୍ଗଡ଼ାମାନେ ଆଇଲା ଚେ, ଆଜି ଖାଲି ହାତ୍‌ ନୂଆଏ, କାଇଟା ଗୋଟେ 
ଆନିଲାସ୍୍‌ବେ | ବାଇଦ ବାଜିଲାନି । ” 

ଜାନି ଓ ଚନ୍ଦୁ ପୂଜାରୀ ଏକ ରକମ ଧାଇଁ ଧାଇଁ ଆସି ପହଞ୍ଚଗଲେ ନିଶାନ୍‌ମୁଣ୍ଡା 
ପାଖରେ । ଝିଅ ବୋହୂମାନେ ହୁଳହୁଳି ଦେଇ ବନ୍ଦାପନା କରୁଥିଲେ ଶିକାର ଫେରନ୍ତା 
ପୁରୁଷ ଲୋକଙ୍କୁ | ସେମାନେ ବି ଖୁବ୍‌ ଉତ୍ସାହିତ ଦିଶୁଥୁଲେ | ସବୁ କୃତିତ୍ଵ ଦେଉଥଲେ 
ରାଜମନକୁ | ବାଇଦବାଜା ବଜେଇ ସେମାନେ ସିନା ପଶୁମାନଙ୍କୁ ଗୋଡ଼େଇ ଆଣିଥୂଲେ 
କିନ୍ତୁ ରାଜମନର ଶର ବାର୍‌ହାର କାନମୁଣ୍ଡା ଭିତରେ ଗଳି ଯାଇଥଲା ¦ ବାର୍ହାଟା ତିନି 
ରରିଥର ଘୁରି ଘୁରି ଗର୍ଜନଟାଏ କରି କଗାଡ଼ି ହୋଇ ପଡ଼ିଲା ତଳେ | ଶିକାରଟା ତଳେ 
ପଡି ଛଟ ଛଟ ହେଉଛି । ତା ଆଡ଼କୁ କାହାର ନଜର ନାହିଁ, ସମସ୍ତେ ବେଡ଼ି ଯାଇଛନ୍ତି 
ରାଜମନକୁ | ତାକୁ ଶୂନ୍ୟରେ ଟେକିଧରି ନାଚିବା ଆରମ୍ଭ କରିଦେଲେ । ଧାଙ୍ଗଡ଼ୀମାନଙ୍କ 
ଆଗରେ ମାନ ମହତ ରଖ୍ଦେଲା ରାଜମନ | ଆଜି ଗୋବରପାଣି ମୁହଁରେ ପକେଇଥା”ନ୍ତେ 
ଧାଙ୍ଗଡ଼ୀମାନେ | 

ସେଦିନ ଖୁବ୍‌ ଜମିଥୁଲା ନିଶାଣମୁଣ୍ଠା ! କୁକୁଡ଼ାଟାଏ ବଳିଦେଇ ନିଶାଣମୁଣ୍ଡାଙ୍କୁ 
ସନୁଷ୍ଠ କରାଗଲା | ପୂଜାପାଠ ପରେ ବାର୍ହା ମାଂସର ଭୋଜି । ସମସ୍ତେ ମହୁଲି ଓ ସଲପ 
ନିଶାରେ ମସ୍ଗୁଲ | ଉଦ୍ଦାମ ନୃତ୍ୟଗୀତରେ ରାତ୍ରୀଟା ମୁଖରିତ ହେଉଥୁଲା | ସମଗ୍ର ଗାଁଟା 
ଯେମିତି ଉଦ୍ଦଣ୍ଡ ହେଉଥୁଲା, ସଲପ ନିଶାରେ | ସଲପ ମଦ ଦେଶୀୟାମାନଙ୍କର ଅତିପ୍ରିୟ । 

ସଲପସାଙ୍ଗରେ ମହୁଲୀ, ପେଶ୍ଡତମ୍‌ (ଚାଉଳ ମଦ) ମାଶ୍ରିଆ ଲାନ୍ଦା ଆଦୌ ସରି ହେବ 
ନାହିଁ | ସୁନ୍ଦର ନିଶା ହେବା ସଙ୍ଗେ ସଙ୍ଗେ ଦେହର ପରାସ ମେଣ୍ଟିଯାଏ ଖୁବ୍‌ ଶୀଘ୍ର । ସାରା 
ଦିନର କ୍ଲାନ୍ତିକୁ ଅକ୍ଲେଶରେ ଶୋଷି ନେଇଯାଏ | ଜାନୀ ବୂଢ଼ା ସଲପ ମଦର ସୃଷ୍ଟି ବିଷୟରେ 
କହୁଥିଲା ପିଲାମାନଙ୍କୁ | 


ଦେବତାମାନେ ଥରେ ସ୍ବର୍ଗରୁ ଓହ୍ଲେଇଆସି ପୂଥବୀରେ ବୁଲୁଥିଲେ । ବୁଲୁବୁଲୁ 
ଶୋଷରେ ସେମାନଙ୍କ ତଣ୍କି ଶୁଖୂଗଲା | କୋଉଠି ବି ମିଳିଲାନି ତାଙ୍କୁ ଟୋପାଏ ପାଣି । 
ସଲପ ଗଛ ମୂଳେ ଥକା ହୋଇ ବସିପଡ଼ିଲେ | ସଳପ ଗଛର ବାହୁଙ୍ଗାରୁ ଥପ ଥପ ହେଇ 
ପାଣିପରି ଦ୍ରବ୍ୟ ପଡୁଥଲା | ଆଞ୍ଜଳା ଦେଖେଇ ସେଗୁଡ଼ିକୁ ପିଇ ତୃଷ୍ଣା ନିବାରଣ କଲେ 
ଦେବତାମାନେ | ବସୁ ବସୁ ଆଖରେ ଭରିଆସିଲା ନିଦ ¦ ଗଭୀର ସୃଷ୍ଣପ୍ତିରେ ଶୋଇଗଲେ | 
ନିଦଭାଙ୍ଗଲା ବେଳକୁ ଅପୂର୍ବ ମାଦକତା ଓ ଫୁର୍ଭି ଅନୁଭବ କଲେ ସେମାନେ | ଖୁସିରେ 
ସେଇ ଗଛକୁ ବରଦେଇ କହିଲେ ¬ 

ତୁ ମଣିଷମାନଙ୍କ ପାଇଁ ଆଜିଠାରୁ ଶ୍ରମ ଲାଘବର ମାଧ୍ଯମ ହେବୁ । ତୋ ରସ 
ଟିକେ ପିଇ ଦେଲେ ସେମାନେ ପୁଣି ନୂଆ ଶକ୍ତି ସାମର୍ଥ୍ୟ ହାସଲ କରିବେ | ଦେବତାମାନଙ୍କ 
ଆଶୀର୍ବାଦରୁ ମଣିଷମାନଙ୍କୁ ମିଳିଥଲା ସଳପ ଗଛର ସ୍ଵାଦ । ସଳପଗଛ ମାଟିମାଆ ଥନରୁ 
କ୍ଷୀର ଶୋଷି ନିଜ ଦେହରେ ସଞ୍ଚୟ କରି ମଣିଷପାଇଁ ରଖିଥାଏ ବୋଲି ବିଶ୍ବାସ କରେ 
ଦେଶୀୟା ମଣିଷ । ମାଆ କ୍ଷୀର ପରି ଜନମହେବା ପାଣିହାଣ୍ଡି ଛୁଆଠୁଁ ଯମ ଦୁଆରକୁ 
ଯିବାପାଇଁ ପ୍ରସ୍ତୁତ ହେଉଥିବା ମଣିଷମାନଙ୍କୁ ବି ଦିଆଯାଇଥାଏ ସଳପ ରସ । ଘର 
ଗ୍ାରିପଟରେ ସଲପ ଗଛ ଲଗାଇଥାନ୍ତି ଦେଶୀୟା ମଣିଷ | ପାଞ୍ଚଛଅ ବର୍ଷ ପରେ ଗଛଟି 
ରସ ଦେବା ଆରମ୍ଭ କରେ | ପେଷିଲା ପୁଅ ପରି କଞ୍ଚା ପଇସା ଦେଇଥାଏ ଏ ଗଛ | 


ସଳପ ରସ ପିଇବା ଦେବତାମାନେ ଶିଖାଇଥୁଲେ | କିନୁ ମହୁଲୀ ମଦ ପିଇବା 
ସେମାନେ ଶିଖିଥିଲେ ପକ୍ଷୀମାନଙ୍କ ଠାରୁ । ବହୁ ଦିନର ପୁରୁଣା କଥା ! ଶିକାରକୁ 
ଯାଇଥଲେ କେତେଜଣ ମଣିଷ । ଶିକାର ମିଳିଲା ନାହିଁ । କ୍ଲାନ୍ତ ହୋଇ ବସି ପଡ଼ଲେ 
ସେ ଗଛରେ vr ସେ ଗଛରେ କୋରଡ଼ଟିଏ ଥଲା । ଚଢ଼େଇମାନେ ପଶି ଯାଉଥିଲେ 
ସେ କୋରଡ଼କୁ । ସେଠୁ ଫେରିଲା ବେଳକୁ ଦିଗୁଣ ଉତ୍ସାହରେ ନାଚୁଥିଲେ ଡେଉଁଥୂଲେ 
ଓ ମସ୍ତି କରୁଥିଲେ | ଲୋକମାନେ ପରରିଲେ ଏହାର ରହସ୍ୟ । ପକ୍ଷୀମାନେ କହିଲେ, 
କୋରଡ଼ରେ କିଛି ଶୁଖୁଲା ମହୁଲ ଫୁଲ ପଡିଥୁଲା | ବର୍ଷୀ ଦୁଇ ଅସରା ହେବାରୁ ସେ 

କୋରଡ଼ରେ ପାଣି ଜମିଚି ଓ ସେଇ ପାଣି ପିଇ ଆମେ ଏମିତି ଫୁରି ଅଛୁ । ଲୋକମାନେ 
ବି ମାଗିଲେ କିଛି ପାଣି । ଚଢ଼େଇମାନେ ସେମାନଙ୍କ କୁନି କୁନି ଥଣ୍ଟରେ ପାଣି ଆଣି 
ଆଣି ଲୋକମାନଙ୍କୁ ଦେଲେ, ଲୋକମାନେ ସେଇ ପାଣି ପିଇବାରୁ ସେମାନଙ୍କ କ୍ଲାନ୍ତି 
ମେଣ୍Qିଗଲା ଓ ସେମାନେ ଅପୂର୍ବ ମାଦକତା ଅନୁଭବ କଲେ | ତା” ପରଠୁ ସେମାନେ 
ମହୁଲି ମଦ ତିଆରି କଲେ | ପାଚିଲା ମହୁଲକୁ ଆଣି ଶୁଖାଇ ରଖୁଲେ, ତାକୁ ପାଣିରେ 
ପଚେଇ ତିଆରି କଲେ ମଦ |! ସେଇ ମଦ ହୋଇଛି ଦେଶୀୟା ଜୀବନର ମୂଳମନ୍ତ୍ର | 
ଏନ୍ତୁଡି ଠାରୁ ଅନ୍ତେଷ୍ଟି ପର୍ଯ୍ୟନ୍ତ ପ୍ରତ୍ୟେକ ପର୍ବପର୍ବାଣୀରେ ଏହି ମଦ ହେଉଛି ମୂଳ | 
ବିନା ମଦରେ କୌଣସି ଶୁଭକାର୍ଯ୍ୟ ଦେବଦେବୀ ବନ୍ଦନା ପୂଜାର୍ଚନା କାର୍ଯ୍ୟ ହୁଏନାହିଁ । 
ସେମାନଙ୍କ ଦେବଦେବୀ ଡ଼ୁମା ଦେବତା ସମସ୍ତଙ୍କୁ ମଦ୍ୟ ନୈବେଦ୍ଯ ରୂପେ ଅର୍ପଣ 
କରାଯାଏ | ସୂତିକା ଗୁହରେ ଶିଶୁଟିଏ ଜନ୍ମ ହେଲେ ତା”ର ତିନିଦିନର ଜନ୍ମ ସଂସ୍କାରରେ 
ତା” ପାଟିରେ ଛୁଆଁଇ ଦିଆଯାଏ ମଦ | ମୃତିକଆରେ ଆମ୍ବୀୟ ସ୍ଵଜନଙ୍କୁ ଶୁଦ୍ଧକ୍ରିୟାରେ 
ମଦ୍ୟପାନ କରିବାକୁ ଦିଆଯାଏ | ମୃତ୍ୟୁବରଣ କରିଥୁବା ବ୍ୟକ୍ତିର ଡୁମାକୁ ମଧ୍ଯ ଆପ୍ୟାୟିତ 
କରାଯାଏ ଏହି ମଦରେ । 

ଅରଣ୍ୟ ଅଧୁବାସୀଙ୍କ ସକଳ ରୋଜଗାର ଗଲିଯାଏ ଶୁଣ୍ଢଘର ମଦଭାଟିକୁ | ଶୁଣ୍ଠିଘର 
ମଦଭାଟିର ଉତ୍ତରୋତ୍ତର ଉନ୍ନତି ହେଉଥବାବେଳେ ମଦଭରକ୍ତ ଆଦିବାସୀ ମଣିଷର 
ଅର୍ଥନୈତିକ ସମିତି ଭୁଷୁଡି ପଡ଼େ | ତାର ପ୍ରଗତି ହୁଏ ନାହିଁ । କେବଳ ଢୋକେ ପି ଦଶ୍ଡେ 
ଜି ପରି ସେ ବଞ୍ଚରହେ | ତଥାପି ସେ ହାରେ ନାହିଁ ଜୀବନ ପାଖରୁ । ଜୀବନ ସେ ତା' 
ବାଗରେ ବଞ୍ଚେ | ସହଯୋଗରେ ସହଭାଗରେ | 


ସେମାନଙ୍କ ଆର୍ଥକ ଓ ସାମାଜିକ ଜୀବନକୁ ବିଧ୍ଵସ୍ତ କରିଦେଉଥୁବା ମଦକୁ 
ସେମାନେ ଜୀବନର ଅଭିନ୍ନ ଆବଶ୍ୟକତା ରୂପେ ଗ୍ରହଣ କରିଥାନ୍ତି । ସଂସ୍କୃତି ଓ ପରଂପରାର 
ସହ ମଦ ଏମିତି ଜଡ଼ିତ ଯେ ମଦ ବିହୀନ ଆରଣ୍ୟକ ସଂସ୍କୃତିଟିଏ ପରିକଳ୍ପନା କରି 
ହେବନାହିଁ । 

ଚଇତି ପରବର ଶେଷ ଦିନ ଖୁବ୍‌ ଗୁରୁତ୍ଵପୂର୍ଣ । ଠାକୁର ଘର ଘର ବୁଲି ଭୋଗ 
ଖାଇ ସାରିଲେଣି । ଲୋକମାନେ ଆମ୍ଭ ନୂଆ ବି ଖାଇ ସାରିଲେଣି। ଏବେ ସେଇ 
ଦେଶୀୟା ମାନଙ୍କର ଜୀବନ ଜୀବିକାର କଥା | ଧରିତ୍ରୀମାଆ ବକ୍ଷରେ ଅନୁକୂଳ କରିବେ 
ଗାଷ | ସାରା ବର୍ଷଟା ପାଇଁ ପେଟକୁ ଦାନା ଯୋଗାଡ କରାଯାଉଥୁବା କୃଷିକର୍ମାଣି ପାଇଁ 
ଶୁଭ ଅବସର | ଧାଙ୍ଗଡ଼ା ଧାର୍ଗଡ଼ୀ ଓ ଗାଲାଣଙ୍କ ଗହଣରେ ଜାନୀ ଘର ଘର ବୁଲି ବିହନ 

ବାଣ୍ଟିବ । କାନିପାତି ବେଲମତୀ ଜାନୀ ପାଖରୁ ଗ୍ରହଣ କଲା ଧାନ, ବିରି, ମାଶ୍ିଆ, 
ଝୁଡ଼ୁଙ୍ଗ ଆଦି ଜାତି ଜାତିକା ବିହନରୁ ମୁଠାଏ | ବୁଧେଇ କହିଲା, ନେଇଯା, ଆମ ବିହନ 
ଗୁଡ଼ୁମ ପାଖରେ ଥୋଇଦେ | 

ଚଇତି ପରବ ସରିଛି । ଦଶଦିନ ଧରି ଉତ୍ସବ ମୁଖର ଥବା ଗାଁର ମଣିଷମାନେ 
ପୁଣି କର୍ମକୁ ବ୍ରତ କରି ମାଡ଼ି ଗାଲିଲେ ଆଗକୁ | 


୧୪ ॥ 


ଚଇତି ପରବ ଆଠିଦିନ ହେବ ଗଲାଣି | ଦୟଣା ଫେରିନି ତା” ଶାଶୁ ଘରକୁ । ସକାଳୁ 
ନଣନ୍ଦ ଭାଉଜ ଦୁହେଁ ଝରଣାରେ ଗାଧେଇ ସାରି ମୁଣ୍ଡରେ ଦୂୁଇହାଣ୍ଡି ଲେଖାଏଁ ପାଣି 
ଧରିଲେ | ଦୁଇଜଣଙ୍କର ଗୋଟାଏ କାଖରେ ପାଣି ମାଠିଆ ଓ ଅନ୍ୟ କାନ୍ଧରେ ଓଦାଲୁଗା 
ଧରି ଫେରିଲେ ଘରକୁ | ଘର ଆଗରେ ଦୁଇଜଣ ଅଟିହ୍ବା ଲୋକଙ୍କୁ ଦେଖୁ ଟିକେ ସଂକୋରଚି 
ଗଲେ ଦୁହେଁ । ଦୟଣା ବେଲମତୀର ପଛକୁ ଘୁଞ୍ଗଲା । ବେଲମତୀ କାଖର ମାଠିଆ 
ତଳେ ଥୋଇଦେଲା ! ମୁଣ୍ଡର ହାଣ୍ଡିଟା ଧୀରେ ତଳେ ଥୋଇ ଦେଇ ଆଗନ୍ତୁକ ଆଡ଼େ 
ଜିଜ୍ଞାସୁ ଦୃଷ୍ଟିରେ ଗାହିଁଲା । 

ଆଗନ୍ଧୁକଙ୍କ ମଧ୍ଯରୁ ଜଣେ ପ୍ରଶ୍ନକଲା, “ ତମେ ଦୟଣା ହରିଜନ ? ” ବେଲମତୀ 
ଦୟଣା ମୁହଁକୁ ଟିକେ ଗାହିଲା। ଦୟଣା ସେତେବେଳକୁ ଭୟରେ ଲାଜରେ ଝାଉଁଳି 
ପଡ଼ିଗଲାଣି ! ଦୟଣା ନାଁ କେମିତି ଜାଣିଲେ ଏମାନେ ? ଏ ଦୁଇଜଣଙ୍କୁ କେଉଁଠି ଦେଖୁଲା 
ପରି ମନେ ହେଲା ବେଲମତୀର | 

ସେ ଉତ୍ତର ଦେଲା ନରମ ସ୍ଵରରେ “ନାଁ ମୁଇଁ ତା'ର ଭାଉଜ |” ଦୟଣାବତୀ 
ଆଡ଼କୁ ଅଙ୍ଗୁଳି ନିର୍ଦ୍ଦେଶ କରି କହିଲା, “ ଏଦେ ଦୟଣାବତୀ, ମୋର ନଣନ୍ଦ ଦୟଣାବତୀ 
ହରିଜନ |” ଆରେ ବେଲମତୀ ଗୀତକୁଡ଼ିଆଣୀ | ତମେ କାମ କରୁଥିଲ ଆମ ସାଙ୍ଗରେ | 
ବେଲମତୀର ଠିକ୍‌ ଠକ୍‌ ମନେ ପଡ଼ିଗଲା | ଗାଁ ଗାଁରେ ବୁଲି ଗୀତ ଗାଉଥଲା ବେଲମତୀ | 
ଏଡ୍‌ସ ରୋଗ ସଂପର୍କରେ ଗାଁ ଗହଳିର ଲୋକମାନଙ୍କ ଭିତରେ ସଚେତନତା ସୃଷ୍ଟିକରିବା 
ପାଇଁ ଗୋଟାଏ ସଂସ୍ଥାରେ କାମ କରୁଥଲା | ବେଲମତୀ ସହ ବୈଶାଖୁ ଗୀତ୍‌ କୁଡିଆ ମସ 
ଥିଲା | ଦୁହେଁ ବର୍ଷେକାଳ ଏଇ ବାବୁମାନଙ୍କ ପାଖରେ କାମ କରିଥୁଲେ । ସେମାନେ 
ଖାଇବାକୁ ପିଇବାକୁ ଦେଉଥୂଲେ ! ମାସକୁ ମାସ କିଛି ଟଙ୍କା ଦେଉଥ୍‌ଲେ । ଏଡ୍‌ସ 
ସଂପର୍କରେ କିଛି ବାତ୍ତୀ ପ୍ରଥମେ ସେମାନେ ବେଲମତୀକୁ ଓଡ଼ିଆ ଭାଷାରେ ବୁଝେଇ 
ଦେଉଥିଲେ | ମନ ଧ୍ୟାନ ଦେଇ ବେଲମତୀ ସେସବୁ ଶୁଣୁଥିଲା | ତା'ପରେ ନିଜ ଭାଷାରେ 

ସେ ସେଇ ବାର୍ଭାକୁ ଗୀତ ଆକାରରେ ମୁହେଁ ମୁହେଁ ବାନ୍ଧି ଦେଉଥଲା। ସ୍ଵରକରି 
ଗାଉଥଲା । ଏଇ ବାବୁ ଜଣକ ଥିଲେ ସେତେବେଳେ । ସେ ବେଲମତୀକୁ ବହୁତ ତାରିଫ୍‌ 
କରୁଥିଲେ ! ତାଙ୍କ ସଂସ୍ଥାରେ ରହି କାମ କରିବାକୁ ସେମାନେ ଡାକୁଥଲେ । ଶାମ 
ରାଜିହେଲା ନାହିଁ । ଦିଣ୍ଡା ଝିଅଟାକୁ କୋଉଠି ଛାଡ଼ିବ ? ତାକୁ ବିଭା କରିଦେଲେ ଯାଏ | 
ଶୁକଳଦେଇର ବି ଇଛା ନଥୁଲା | 

ବେଲମତୀ ସେ ସଂସ୍ଥାରୁ ଓହରି ଆସିଥୁଲା | ବାବୁ ଜଣକ କହିଲେ, “ କେମିତି 
ଅଛୁ ବେଲମତୀ ? ” ବେଲମତୀ କହିଲା “ ଭଅଲ୍‌ ବାବୁ | ତମେ କେନ୍ତା ଅଛ ? ” 

ବାବୁ କହିଲେ, ଭଲ ଅଛି ବେଲମତୀ | ଆମେ ଗୋଟାଏ ସର୍ଭେ କରିବାକୁ 
ଆସିଥୁଲୁ | 

ନୀଳାମ୍ବର ହରିଜନର ସ୍ତ୍ରୀତ ! 

ମୁଣ୍ଡହଲାଇ ସମ୍ମତି ଦେଲା ବେଲମତୀ | 

ଆମେ ତାକୁ ନବରଙ୍ଗପୁର ହସ୍‌ପିଟାଲ୍‌ ନେବାକୁ ଆସିଛୁ । 

ଦୟଣାବତୀ ସେତେବେଳକୁ ପାଣିହାଣ୍ଡି ମୁଣ୍ଡରୁ ଓହ୍ଲେଇ ଠିଆ ହେଇ ସାରିଲାଣି | 
ସେ ଆଶ୍ଚର୍ଯ୍ୟ ହେଇ କହିଲା, “ ମୁଇଁ କାଇ କାଜେ ଡାକ୍ତରଖାନା ଯିବି ? ମୋର କି 
ରୋଗ ବୈରାଗ ହେଲା ଯେ ମତେ ଡାକ୍ତରଖାନା ଡାକୂଚ ? ” 

ବେଲମତୀ କହିଲା, “ହଁ ଡାକ୍ତରଖାନା ଯିବ ତ, ସେ ତମ ସାଙ୍ଗରେ କାହିଁକି 
ଯିବ ବାବୁ !” 

ଧଳା ପଞ୍ଜାବୀ ଓ ଟ୍ରାଉଳର ପିନ୍ଧିଥିବା କାନ୍ଧରେ ଝୁଲାମୁଣି ଝୁଲାଇଥବା ଦାଢ଼ିଆ 
ଲୋକଟା କହିଲା, “ ଆମେ ଗୋଟାଏ ସ୍ବେଛାସେବୀ ଅନୁଷ୍ଠାନ ପକ୍ଷରୁ ଆସିଛୁ । ନୀଳାମ୍ବର 
ଦେହରୁ ଏଡସ୍‌ ରୋଗର ଜୀଦାଣୁ ବାହାରିଲା | ତା'ର ଚିକିତ୍ସା ଗାଲିଛି । କାଳେ ଦୟଣାବତୀ 
ସେଇ ରୋଗରେ ଆକ୍ରାନ୍ତ ହେଇଥୁବ, ଆମେ ତା'ର ପରୀକ୍ଷା କରିବୁ । ଦରକାର ହେଲେ 
ସରକାର ତାଙ୍କୁ ମାଗଣାରେ ଥିଷଧ ଦେବେ ।” 

ଏଡ୍‌ସ ରୋଗର ଭୟାବହତା ଭଲଭାବରେ ଜାଣିଥିଲା ବେଲମତୀ ! 

ଦୟଣାକୁ ଧରି ସେ ସେଇ ବାବୁମାନଙ୍କ ସହ ଗଲା ନବରଙ୍ଗପୁର । ସେଇଠି 
ସେମାନେ ଦୟଣାଠାରୁ ରକ୍ତ ନେଲେ ପରୀକ୍ଷା କରିବାପାଇଁ | 

ଦୟଣାର ମେଡ଼ିକାଲ ରିପୋର୍ଟ ଆସିଛି । ସେ ଏଡ୍‌ସରୁ ମୁକ୍ତ । ତା' ଦେହରେ 
ଏଡ୍‌ସର ଜୀବାଣୁ ନାହିଁ । କେବଳ ଏଡ୍‌ସରୁ ମୁକ୍ତ ନୁହେଁ ସେ ମୁକ୍ତ ହେଇଗଲା ତା' 
ଶାଶୁଘର ବନ୍ଧନରୁ | ନୀଳାମ୍ବରକୁ ଉଦୁଲିଆ ଯାଇଥଲା ଦୟଣାବତୀ | ସାଙ୍ଗମାନଙ୍କ ସହ 
ଦୟଣା ଧଡ଼ା ମୁଶ୍ଡେଇ ବୁଲି ଯାଇଥଲା | ସେଇଠି ପରିଚୟ ହେଇଥିଲା ନୀଳାମ୍ବର ସହ | 
ଦୁହେଁ ସେଇଠି ମନଦିଆ ନିଆ ହେଇଥୁଲେ | ମାଗୁର ଗୋରୀ ଦୟଣାର ଡଉଲ ଡାଉଲ 
ଚେହେରା ଦେଖୁ ମୁଗ୍ଧ ହୋଇଥଲା ନୀଳାମ୍ବର ! ତା'ର ଦୂଇ ଟଣା ଟଣା ଆଖୁରେ ସେ 
ଦେଖ୍ଥଲା ସାରା ଦୁନିଆର ସୁନ୍ଦରତା | ତା” ସ୍ଵପ୍ନ ଓ କଳ୍ପନାର ରୂପମୟୀ ପ୍ରେମମୟୀ 
ବହୁବାଞ୍ଚତା ଯେମିତି ତା” ସମ୍ମୁଖରେ ମୂର୍ଭିମନ୍ତ ହେଇ ଠିଆ ହେଇଛି । ଗୋଟାଏ ଅଜଣା 
ଆକର୍ଷଣରେ ଟାଣି ହେଇ ସେ ଦୟଣାବତୀ ପାଖକୁ ଆସିଲା । ଆବେଗକୁ ନିୟନ୍ତ୍ରଣ 
କରିନପାରି କେତେବେଳେ ନିଜ କାନ୍ଧରୁ ତଉଲିଆଟା ବାହାର କରି ପକେଇ ଦେଲା 
ଦୟଣା କାନ୍ଧରେ | 

ନୀଳାମ୍ବର ଜାତିରେ କନ୍ଧ ଥଲା | ଦୟଣାବତୀ ସହ ତା” ବାହାଘର ସହଜ ନଥୁଲା । 
ଦୁହେଁ ଦୁହିଁଙ୍କୁ ଛାଡ଼ିବା ବି ସମ୍ଭବ ନଥିଲା | ଶେଷରେ ଦିନେ ଦୁହେଁ ଉଦୁଲିଆଯିବା ନିଷ୍ଠରି 
ନେଲେ | ଡାବୁଗାଁ ମଣ୍ଡେଇରୁ ଦୟଣା ଘରକୁ ନ ଫେରି ସିଧା ଗଲିଯାଇଥୁଲା ନୀଳାମ୍ବର 
ଘରକୁ | 

ଜଲାଟଙ୍କା ଦେବାପାଇଁ ନୀଳାମ୍ବର ପାଖରେ ସମ୍ବଳ ନଥୁଲା | ଦଶ ହଜାର ଟଙ୍କା 
ଅଡ଼ି ବସିଲେ ଚଚରାଗୁଡ଼ିଆ ଲୋକେ | ପ୍ରଥମରେ ତ ଉଦୁଲିଆ ଆସିଛି । ଘର ଲୋକଙ୍କ 
ମୁଣ୍ଡ ତଳକୁ କରିଛି । ଆହୁରି ଅଜାତି । ଦୟଣା ଘର ଲୋକଙ୍କୁ ବାସନ୍ଦ କରିଛନ୍ତି ଗାଁ 
ଲୋକେ ! ଭାତନାୟକକୁ ଡାକି ଜାତି ହେବାପାଇଁ ପଡ଼ିବ । ଗାଁ ଲୋକଙ୍କୁ ଭୋଜୀ 
ଦେବାପାଇଁ ପଡ଼ିବ । ଏସବୁ ଖର୍ଚ୍ଚ ନୀଳାମ୍ବର ପରିବାର ଦେବେ । 


ବଳଦ ହଳେ ଓ ଗାଇଟାକୁ ବିକି ନୀଳାମ୍ବର ବାପା ରାମଧର ସାତ ହଜାର ଟଙ୍କା 
ଯୋଗାଡ଼ କରିଥଲା | ଆଉ ତିନି ହଜାର ଟଙ୍କା ଯୋଗାଡ଼ କରିବାକୁ ତାକୁ କିଛି ବୂଦ୍ଧିବାଟ 
ଦିଶୁ ନଥୁଲା | ନିଜ ଡଙ୍ଗର ଜମି ଖଣ୍ଡେ ସାଉକାର ପାଖରେ ବନ୍ଧାଦେଇ ତିନିହଜାର ଟଙ୍କା 
ଆଣିଥିଲା ରାମଧର | ବର୍ଷେ ଦୂଇବର୍ଷ ଦୁହେଁ ଭଲରେ ରହିଥୂଲେ | ରାମଧର ସାଉକାର 
ଘରେ ହଳିଆ ରହି ଦୂଇହଜାର ଟଙ୍କା ସୁଝିଥଲା | ଆଉ ବର୍ଷ ଗୋଟାଏ ରହିଥିଲେ ଆଉ 
ଦୁଇ ହଜାର ଟଙ୍କା ସୁଝି ଦେଇଥାନ୍ତା | କିନ୍ତୁ ନୀଳାମ୍ବର ମୁଣ୍ଡରେ ଝୁଙ୍କ ହେଲା ଆନ୍ଧୁଯିବ । 
ଇଟା ଗଢ଼ିବ । ଯେତେ ଇଟା ଗଢ଼ିପାରିଲେ ସେତେ ପଇସା | ମାସ ଦୁଇଟାରେ ଦୁଇ 

ହଜାର ଟଙ୍କା ରୋଜଗାର ହେଇଯିବ । ସାଉକାର ଆଗରେ ଟଙ୍କା ଫିଙ୍ଗ ଡଙ୍ଗର ଜମି 
ଫେରେଇ ଆଣିବ । ରାମଧର ବୁଝେଇଲା, ଆଉ ବର୍ଷ ଗୋଟାକର କଥା | ଗହୁଁ ଗହୁ 
ଚାଲିଯିବ | ମାଆ ଆଖରେ ଲୁହ | ଦୟଣାର କାକୁତି ମିନତି | କାହାରି କଥା ଶୁଣିଲା ନାହିଁ 
ନୀଳାମ୍ବର । ଦିନେ ନିଶାଣମୁଣ୍ଡୀ ପାଖରୁ କୁକୁଡ଼ା ଡାକିବା ବେଳେ ଗାଁର ଆଉ କେତେ 
ଜଣଙ୍କ ସହ ମିଶି ମାଟାଡ଼ୋର୍‌ ଗାଡ଼ିରେ ଗଲିଗଲା ଆନ୍ଧୁ | କୁଲି ସର୍ଦାର ସମସ୍ତଙ୍କ ହାତରେ 
ଧରେଇଲା ପାଞ୍ଚଶହ ଟଙ୍କା ଲେଖାଏଁ | ନୀଳାମ୍ବର ବାପମାଆଙ୍କୁ ଦୁଇଶହ ଟଙ୍କା, ଦୟଣା 
ହାତରେ ଦୁଇ ଶହ ଟଙ୍କା ଦେଇ ନିଜେ ସାର୍ଟ ପକେଟରେ ଶହେ ଟଙ୍କା ରଖୁଲା | କୁଲି 
ସର୍ଦାର ଖାଇବା ପିଇବା ଖର୍ଚ୍ଚ ଗାଡ଼ିଖର୍ଚ୍ଚ ଦେଇ ନେବ | 


ନୀଳାମ୍ବର ଇଟାଭାଟିରେ କାମ କଲା । ତାଳବରଡା ତାଟିରେ ଛୋଟ ଛୋଟ 
ଇଟା ଘର ସବୁ ମାଲିକ କରିଦେଇଥ୍‌ୂଲା | ଦ୍ବିପହର ଖାଇବାରେ ଭାତ ସମ୍ବର ଆଗର 
ଆଉ କେବେକେବେ ପାମ୍ପଡ଼ ମିଳୁଥିଲା ! ରାତିରେ ଯିଏ ଯାହାର ଖାଦ୍ଯ ଘରେ ରାନ୍ଧି 
ଖାଉଥିଲେ | ମାସ ଶେଷରେ ମାଲିକ ଶ୍ରମିକମାନଙ୍କ ଠାରୁ ଖାଦ୍ୟର ଦାମ୍‌ ହିସାବ କରି 
ନେଇଯାଉଥୁଲା | ପ୍ରଥମ ପ୍ରଥମରୁ ନୀଳାମ୍ବର ପଇସା ପତ୍ର ଜଗୁଥଲା । ମଦପାଣି ବି 
ବେଶି ପିଉ ନଥୁଲା | ସାଉକାର ଘର ଟଙ୍କା ସୁଝିବା ଥଲା ତା'ର ଲକ୍ଷ୍ୟ | ସତକୁ ସତ 
ତା'ର ସବୁ ଖର୍ଚ୍ଚ ଯାଇ ଛମାସ ଭିତରେ ସେ ଦି ହଜାର ଟଙ୍କା ରଖପାରିଲା । ଯେଉଁଦିନ 
ତା' ହାତରେ ଦୂଇହଜାର ଟଙ୍କା ହେଲା, ସେ ବ୍ୟସ୍ତ ହେଇପଡିଲା | ତା' ଆଖ ଆଗରେ 
ନାଚି ଉଠିଲା ଦୟଣାର ମୁହଁ । 

ବେଶି ବେଶି ମନେ ପଡ଼ିଲେ ବାପମାଆ, ସାଙ୍ଗସାଥୀ, ଗାଁ ମାଟି | ସେ ଘର ମୁହାଁ 
ହେଲା | ଫେରିବା ବେଳକୁ ଦୟଣାପାଇଁ ଓ ମାଆ ପାଇଁ ଦୁଇଖଣ୍ଡ ଶାଢ଼ୀ କିଣିଲା | ବାପା 
ପାଇଁ କିଣିଲା ଖଣ୍ଡେ କମଳ । ବୂଢ଼ା ଲୋକ ଶୀତରେ ଥରଥର ହେଇଯାଉଛି | ନିଜ ପାଇଁ 
ବି ଭଲ ସାର୍ଟ ଦିଖଣ୍ଡ କିଣିଲା । ବାସନା ସାବୂନ ଚାରିଟା, ଦର୍ଘଣଟିଏ, ଚୂଡି ଦୁଇ ଡଜନ, 
ଟିକିଲି ପ୍ୟାକେଟ୍‌, ପାଉଡର ଡବାଟିଏ । ଶସ୍ତା ଅତର ଶିଶିଟିଏ । ଏସବୂ ଅଲଗା ପ୍ୟାକେଟ୍‌ 
କରି ଧରିଲା | ଦୟଣା ପାଇଁ ବାହାଘର ପରଠାରୁ ସେ ଦୟଣାକୁ ନିଜ ରୋଜଗାରରୁ କିଛି 


YG ~~ ~~ 


ଦେଇନଥୁଲା | ପ୍ରଥମକରି ସ୍ତୀ ପାଇଁ କିଛି କିଣିଥବାରୁ ତା'ମନ କୁଣ୍ଢେମୋଟ ହୋଇଗଲା । 


ଛଅମାସ ପରେ ଫେରିଛି ନୀଳାମ୍ବର । ମାଆ କହିଲା, ସାଉକାର ଘର ରଣ 
ସୁଝିଗଲା |! ଆମ ଡଙ୍ଗରରେ ମନଦେଇ ବାପପୁଅ ଗାଷ କଲେ ତମର ଆଉ ଆନ୍ଧୁ ଯିବା କି 
ଲୋଡା ! ଏଥର ଘରେ ରୁହ ! ମାନିଲା ନାହି ନୀଳାମ୍ବର | 

ମାସେ ଦୁଇ ମାସ ଘରେ ରହିଲା | ହାତରେ ଆଣିଥିବା ପଇସା ସରିଆସିଲା | 
ପୁଣି ବାହାରି ପଡ଼ିଲା ଆନ୍ଧୁ । ସେଥର ପରି ସେମିତି ମାଟାଡ଼ୋର୍‌ରେ ବୋଝେଇ ହୋଇ 
କୋରାପୁଟ ପର୍ଯ୍ୟନ୍ତ ଗଲେ | ସେଇଠୁ ସିଧା ବସ୍‌ରେ ଆନ୍ଧୁ । ଏଥର ଆଉ ଛ ମାସରେ 
ଆସିଲା ନାହିଁ ନୀଳାମ୍ବର | ପୁଷ ପୁନେଇକୁ ଆସିବ ବୋଲି ଦୟଣା ସାଙ୍ଗରେ କଣ୍ଟ କରି 
ଯାଇଥୁଲା | ସେ ଭୁଲିଗଲା କି ? ଗାଁକୁ ଆସିଥୁବା ପିଲାମାନଙ୍କ ହାତରେ ବୂଢ଼ା ବାପୀପାଇଁ 
ପାଞ୍ଚଶହ ଟଙ୍କା ପଠେଇଥ୍‌ଲା, ପୁନେଇ ଖର୍ଚ୍ଚ ପାଇଁ | 

ଏ ଭିତରେ ଦୁଇବର୍ଷ ବିତି ଗଲାଣି । ସେ କୂଆଡ଼େ ତା' ରୋଜଗାର ପଇସା 
ଗୋଟାଏ ତେଲଙ୍ଗା ସ୍ତ୍ରୀ ପଛରେ ଉଡଉଛି | କଥାଟା ଦୟଣା କାନରେ ପଡ଼ିବାପାଇଁ ବେଶି 
ସମୟ ଲାଗିଲା ନାହିଁ । ତା' ଛାତି ଫାଟିଗଲା | ନୀଳମ୍ବରକୁ ସେ ଉଦୁଲିଆ ଆସିଥୁଲା । 
ନୀଳାମ୍ବର ତା” ପ୍ରେମରେ ପ୍ରଥମେ ପାଗଳ ହୋଇଥଲା | ଦୟଣା ସ୍ଵୀକୃତି ଦେଇଥୁଲା 
ତାକୁ, ସେଥୁପାଇଁ ସେ ଜାତି ହାରିଥଲା | ବାପଭାଇଙ୍କ ଉପର ମୁହଁ ତଳକୁ କରିଥଲା । 
ସେ ବିଶ୍ଵାସ କରିଥଲା | ଭରସା କରିଥଲା ନୀଳାମ୍ବରକୁ | ତା' ଭରସା ତୁଟେଇ ଦେଲା 
ନୀଳାମ୍ବର | ଅଭିମାନରେ ଫାଟିପଡ଼ିଲା ଦୟଣା | ଦୁଇବର୍ଷ ବିତିଗଲା, ନୀଳାମ୍ବର ଫେରିଲା 
ନାହିଁ । ଦୂଇ ଦୂଇଟା ପୁଷ ପରବ ବତିଗଲାଣି | ବୂଢ଼ାବୃଢ଼ୀ ଦୁଇଟାଙ୍କ ଆଖୁରୁ ପାଣି ମଲାଣି | 

ଦିଶାରୀ ପାଖକୁ ଗଲା ରାମଧର | ଗଣାପୋଛା କରି ଦିଶାରୀ କହିଲା, ଖରାପ୍‌ 
ଡ଼ୁମାର ଦୃଷ୍ଚି ପଡ଼ିଛି ତୋ ପରିବାର ଉପରେ | ତା” ଦୃଷ୍ଟି ନ କଟିବା ପର୍ଯ୍ୟନ୍ତ ନୀଳାମ୍ବର 
ଫେରିବ ନାହିଁ । ସେ ଦୃଷ୍ଟ ଡୁମାକୁ ସନ୍ତୁଷ୍ଟ ନ କଲେ ସେ ତୋ ପିଲାର ପ୍ରାଣ ନେଇଯିବ । 
ରାମଧର ଛାତିଭିତରୁ ତା” କଲିଜାଟା ଯେମିତି କେହି ଟାଣି ଓଟାରି ଫିଙ୍ଗ ଦେଲା | ସେ 
ବ୍ୟସ୍ତ ହେଇ କହିଲା, କ”ଣ କରିବାକୁ ହେବ କଂହ ଦିଶାରୀ | 

ଆମକୁ କ'ଣ କରିବାକୁ ହେବ । 

ଦିଶାରୀ ଆଖୁବନ୍ଦ କରି ଧାନରେ ବସିଲା | ବିଡ୍‌ ବିଡ୍‌ ହେଇ କଣ ଗୁଡ଼ାଏ ମନକୁ 
ମନ ବକିଗଲା | ଟିକେ ସମୟ ପରେ ଆଖୁ ଖୋଲି କହିଲା, ନଦୀ ତୁଠରେ ଜଲକାମିନୀକୁ 
ପୂଜା କରିବୁ । ସେ ତତେ ନସଉଥୁବା ଖରାପ ଡୁମାକୁ ଶାସ୍ତି ଦେବେ । 


ଜଲକାମିନୀ, ପାତାଲକାମିନୀ, ସାତ ଭଉଣୀ, ଝାକର ଠାକୁରାଣୀ, ବୁଢ଼ୀ 
ଠାକୁରାଣୀ, ଛୋଟି ଠାକୁରାଣୀ ସବୁ ସେଇ କାମିନୀ ଠାକୁରାଣୀଙ୍କର ଗୋଟାଏ ଗୋଟାଏ 
ରୂପ । ଦିଶାରୀ ଭକ୍ତି ଗଦ୍‌ଗଦ୍‌ ହେଇ ସେଇମାନଙ୍କ ଉଦ୍ଦେଶ୍ୟରେ ଦୁଇ ହାତ ଟେକି 
କହିଲା, “ ତୁ ଜମା ବ୍ୟସ୍ତ ହଅନା | ଏଇ ଠାକୁରାଣୀମାନେ ଏକତ୍ର ହେଲେ ତୋ ଦୁଃଖ 


କୂଆଡ଼େ ଉଡ଼ିଯିବ । ” 

ଦୁଇଟା କଳା କୁକୁଡ଼ା, କଳା ଶାଢ଼ୀ, କଳା ଚୁଡ଼ି, କଳାମାଳି ସହ ନଡ଼ିଆ, ଫୁଲ, 
ଅରୁଆ ଚାଉଳ, ଅଣ୍ଡା ଯୋଗାଡ଼ କରି ଆଣ । ଶନିବାର ଦିନ ନଦୀତୁଠରେ କୁକଡ଼ା ଡାକେ 
ଏ ପୂଜା ହେବ । କେହି ଦେଖୁବେନି ଏ ପୂଜା । ଏଇ ଦେବୀମାନେ ସନଧୁଷ୍ଟ ହେଲେ 
ନୀଳାମ୍ବର ଆଠଦିନ ଭିତରେ ଫେରି ଆସିବ । 

ଦିଶାରୀ କହିବା ମୁତାବକ ଜଳକାମିନୀ ପୂଜା ହେଲା | ଦିଶାରୀକୁ ଶହେ ଟଙ୍କା 
ଦକ୍ଷିଣା ଦେଲା | କିନ୍ତୁ ଆଠଦିନ ଯାଇ ଅଠର ଦିନ ହେଲା, ମାସେ ପୁରିଲା, ଦୁଇ ମାସେ 
ପୁରିଲା, ଫେରିଲା ନାହିଁ ନୀଳାମ୍ବର | ଦିଶାରୀ ଉପରୁ ଭରସା ତୁ୍ଟିଗଲା ରାମଧରର | 

ଏଥର ବେଜୁଣି ବସେଇଲା | ପେଣ୍ଡାଣୀ, ଡଙ୍ଗର ଦେଇ ପାଖରେ କୁକୁଡ଼ା ମାନସିକ 
କଲା | କେହି ବି ତା” ଦୁଃଖ ଶୁଣିଲେନି । ଦୟଣା ଭାଇ ବାହାଘରକୁ ଆସିଥୁଲା, ଆଉ 
ଶାଶୁ ଘରକୁ ଯିବାକୁ ମନ କଲାନାହିଁ । ସେଇ ଦିନଠୁ ସେ ଅଛି ବାପଘରେ | 


ଏଡ୍‌ସ ରୋଗ ଭୋଗୁଥବା ନୀଳାମ୍ବରକୁ ଏଡ୍‌ସ ବିରୁଦ୍ଧରେ ଲଢୁଥବା ଏକ 
ସ୍ବେଛାସେବୀ ଅନୁଷ୍ଠାନ ଉଦ୍ଧାର କଲେ | ତା? ଦେହରେ ଏଡ୍‌ସ ରୋଗ ଜୀବାଣୁ ଆବିଷ୍କାର 
ହେଲାପରେ, ତାକୁ ଓାଷଧ ପତ୍ର ଦେଇ ଗାଁରେ ଛାଡ଼ିଛନ୍ତି 

ସେ ଯେଉଁ ରୋଗ ଭୋଗୁଛି, ସେଥରେ ଦୟଣା ତା” ପାଖକୁ ଯିବା ଉଚିତ୍‌ 
ହେବନାହିଁ ବୋଲି ପରାମର୍ଶ ଦେଇଥୁଲା ବେଲମତୀ | 

ଡାକ୍ତରମାନେ ହାତ ଟେକି ଦେଇଥଲେ | ତା'ର ଶେଷ ଅବସ୍ଥା । ଖବରପାଇ 
ଦୟଣାକୁ ସାଙ୍ଗରେ ନେଇ ଯାଇଥଲା ବେଲମତୀ | ସତେ ଅବା ସେ ଅପେକ୍ଷା କରିଥଲା 
ଦୟଣାକୁ । ଦୟଣା ହାତରେ ତୁଳସୀ ପାଣି ପିଇ ସେ ଶେଷ ନିଶ୍ଵାସ ତ୍ୟାଗ କଲା | 


ଶୁବ୍ଧ କ୍ରିୟା ପରେ ଦୟଣା ଫେରି ଆସିଲା ବାପ ଘରକୁ | ନୀଳାମ୍ବର ମୃତ୍ୟୁପରେ 
ତା' ଘରେ ଆଉ ରହିବାର ଆବଶ୍ୟକତା ଅନୁଭବ କଲେ ନାହିଁ ଦୟଣାର ପରିବାର । 
ସେ ଆସିବା ପରେ ବେଲମତୀର ସମସ୍ୟା ବଢ଼ିଯାଇଛି । ଦୟଣା ନୀଳାମ୍ବରର ଶୋକରୁ 
ଉତ୍ତୁରି ପାରୁନାହିଁ । ତାକୁ ବେଲମତୀ ଜୀବନର ଅସାରତା ମୃତ୍ୟୁର ନିଷ୍ୁରତା ସଂପର୍କରେ 
ବୁଝାଉଛି, ଜୀବନରେ ପୂର୍ବଜନୃଧ ଓ ପରଜନ୍ମର ପ୍ରଭାବଟା ମଣିଷର କର୍ମଫଳ କଥା | 

କୋଉ ମଣିଷ କେବେ ମରେ ନାଇଁରେ ପାଗୁଲି । ସବୁ ଏଇଠି, ଆମରି 
ଚାରିପଟରେ ଡ଼ୁମା ଦେବତା ହେଇ ବୁଲୁଛନ୍ତି | ଆମର ଶୁଭ ମନାସୁଛନ୍ତି । ଆମେ ହସିଲେ 
ସେମାନେ ହସୁଛନ୍ତି । ଆମେ କାନ୍ଦିଲେ ସେମାନଙ୍କୁ କଷ୍ଟ ହୁଏ । ଆମର ସବୁ ଶୁଭ ଅଶୁଭ 
କାମବେଳେ ସେମାନେ ଆମ ପାଖେ ପାଖେ ରହିଥାଆନ୍ତି | 


“ ନୀଳାମ୍ବର ପାଇଁ ତୁ କାହିଁକି କାନ୍ଦୁଚୂୁରେ ? ସେ ନଥିଲା ତୋର । ” 

“ ତୋ ପାଇଁ ସେ କେବେ ଠୁଁ ଡୁମା ହେଇ ସାରିଥଲାରେ ନନି । ତୋ'ର ପରା 
ମାଇଜୀକି ଛାଡି ଯିଏ ତେଲଙ୍ଗା ମାଇଜୀ ରଖୁଲା, ତତେ ପଟରିଲା ନାହିଁ, ତୁ ତା'ପାଇଁ 
କାନ୍ଦୁନଛୁ ସେ ମରିଗଲା ବୋଲି । ” 

ନିଜ କାନ୍ଧର କାନି ଖସେଇ ଦୟଣା ଆଖ୍ନରୁ ଲୁହ ପୋଛି ଦେଲା ବେଲମତୀ | 

“ ଆମେ ଦେଶିୟା ମାଇଜୀ | ଆମ ପାଇଁ ମନୁଷ ଥିଲେ ଯେତିକି ନଥିଲେ ସେତିକି J 
ଥିବା ମନୁଷ୍‌ ମଦପାଣି ପିଇ ଆମକୁ ମାରିବ, ପିଟିବି, ଆମ ହାତର ରୋଜଗାରକୁ ଗାହି 
ବସିଥୁବ | ଆମେ ଖଟିବୁ, ବେଢ଼ାଖାଡା କାମ କରିବୁ, ବଣ ଡଙ୍ଗର ଯିବୁ, ହାଟବାଟ ବୁଲି 
ମନୁଷ୍କୁ ପୋଷିବୁ । ତା” ପିଲାଛୁଆଙ୍କୁ ପୋଷିବୃ, ନଥିଲେ ବି ସେ କଥା | ଆମର ହାତ 
ଗୋଡ଼ ସୁସ୍ତା ଅଛି ଡର କାହାକୁ ? ଉଠିଆରେ ନନି, ମନରୁ ପୋଛିପକା ନୀଳାମ୍ବର 
ବୋଲି କେହି ଗୋଟାଏ ଥୁଲା ତୋର | ନୂଆଜୀବନ ଆରମ୍ଭ କର ! ” 


ଦୟଣା ଉଠି ବସିଲା, ବେଲମତୀ ମନ୍ତ ପଢ଼ିଲା ପରି ତା” କାନେ କାନେ ଶିଖେଇଲା 
ଜୀବନର ମନ୍ତ | ବିତିଯାଇଥବା ଜୀବନକୁ ଭୁଲି ଦୟଣା ପୁଣି ଗୋଟାଏ ଜୀବନ ଆରମ୍ଭ 
କଲା | ଦୂଇ ପାପୁଲିରେ ଲୁହ ପୋଛି ଦେଲା | ଓଠରେ ଖେଳାଇଲା ହସ | ନୀଳାମ୍ବରକୁ 
ନେଇ ତା'ର ସବୂତକ ପ୍ରେମ ଅପ୍ରେମ ଆଦର ଅନାଦର ଆବେଗ ଅବଜ୍ଞାକୁ ଭୁଲିବାକୁ 
ଚେଷ୍ଟା କଲା ଦୟଣା | ପତ୍ରଝଡ଼ା ଦେଇ ଥୁଣ୍ଟା ହେଇ ଠିଆ ହେଇଥବା ଗଛରେ ନୂଆପତ୍ର 
କଅଁଳିବାର ଆଶା ଥାଏ, ଶାଖା ପ୍ରଶାଖା ମେଲି ଦମ୍ଭ ହେଇ ଠିଆ ହେବାର ସମ୍ଭାବନା 
ଥାଏ । ବଜ୍ରପାତରେ ଯେଉଁଗଛ ଥୁଣ୍ଟା୍‌ ସେଠି ସବୁ ସରିଯାଇଥାଏ, ଆଉ ନୂତନତାର 
କିଛି ସମ୍ଭାବନା ସେଠି ନଥାଏ, କେବଳ ମୁଠାଏ ପାଉଁଶ ଛଡ଼ା ! ମୁଣ୍ଡ ପିଟିଦେଲେ ବି 
ସେ ଅତୀତ ଆଉ ଫେରି ଆସିବ ନାହିଁ । ସେ ଅତୀତ ସେମିତି ଅତୀତ ହେଇ ରହିଗଲା 
ଦୟଣା ପାଇଁ | ସେ ନୂଆ ଜୀବନ ଆରମ୍ଭ କଲା | 


॥ ୧୫ ॥ 


ଜାନୀବୂଢ଼ା ପାଣି କାଦୁଅ ହେଇଥ୍‌ବା ଖାତର ଗୋଟାଏ ପାଖରେ ଗୋଡ଼ ଲମ୍ବାଇ ବସିଥୁଲା । 
ପଛଆଡୁ ଧାଙ୍ଗଡ଼ୀମାନେ ମୁଣ୍ଡରେ ମୁଣ୍ଡେଇ ଆଣିଥିବା ହାଣ୍ଡିଟାକୁ ଅଜାଡ଼ି ଦେଲେ ତା 
ଉପରେ । ସେଇ ଭିତରୁ ବାହାରି ପଡ଼ିଲେ ବାହୁଣି ସାପ, ବେଙ୍ଗ, କଙ୍କଡ଼ା, ଗେଷ୍ଠା, 

ମାଛ | ଖାତ ଭିତରେ କିଲିବିଲି ହେଇ ଖେଳିଗଲେ | ଉପସ୍ଥିତ ଜନତାଙ୍କ ମଧ୍ଧରେ ପ୍ରବଳ 
ହାସ୍ୟରୋଳ ଖେଳିଗଲା | ମୁହଁ ଟେକି ଜାନୀ ଚାହିଁଲା ବେଳକୁ ମାଟି ହାଣ୍ିଟାକୁ ଭାଙ୍ଗିଦେଇ 


ଧାଙ୍କିଡ଼ୀମାନେ ହୋ” ହାଂ ହେଇ କିଏ କୁଆଡ଼େ ଧାଇଁ ପଳାଇଥୁଲେ | ଜାନୀ ରାଗିଲା 

ନାହିଁ କି ଚିଡ଼ିଲା ନାହିଁ । ସ୍ଵୀକାର କଲା ଧାଙ୍ଗି ଡ଼ାମାନଙ୍କର ଏ ମଧୁର ଦୁଷ୍ଟାମିକୁ | ଇୟେତ 
ପରଂପରା | କାହିଁ କେତେ ଯୁଗରୁ ଏମିତି ଚାଲିଆସିଛି | 

ପ୍ରତିଘର ବୁଲି ଗୁରୁମାଇ ସଂଗ୍ରହ କରିଥିଲା ବିଭିନ୍ନ ପ୍ରକାର ବିହନ | ବାଉଁଶ 
ଗଙ୍ଗୁଡ଼ାରେ ରଖୁ ଜାନୀ ପୂଜା କରିସାରିଥଲା | ଗାଁ ସାରା ଲୋକ ସେଇ କାଦୁଅ ଖାତରେ 
ପଶି ମୁଣ୍ଡ ନୂଆଁଇ ଜାନୀକୁ ନମସ୍କାର ହେଲେ । ଜାନୀ ହାତରୁ ବିହନ ନେଇ ନିଜ ନିଜ 
ଜମିର ଗୋଟାଏ କୋଣରେ ପୋତିବେ ! ତା'ପରେ ଆରମ୍ଭ ହେବ ବିହନ ବୁଣିବା 
କାର୍ଯ୍ୟ । 

ଆଠଦିନ ଆଗରୁ ବେରାମଣରେ ସଭା ବସିଥୁଲା | ପର୍ବର କିଏ କିଏ ଦାୟିତ୍ଵ 
ନେବେ ବାଣ୍ଡିଦିଆ ଯାଇଥଲା | ରାଜମନ ଆଉ ଗରିଜଣଙ୍କ ସହ ମିଶି ଭୋଜୀର ଦାୟିତ୍ବ 
ନେଇଥୁଲା ! ସକାଳୁ ନିଶାନ୍‌ ମୁଣ୍ଡା ପାଖରେ ଘୁଷୁରୀଟାଏ ବଳି ପଡ଼ିଥିଲା | ସେଇ ଘୁଷୁରୀ 
ମାଉଁସ ସହ ଭାତ ଡାଲି ରନ୍ଧା ହୋଇଥିଲା | ଗାଁ ସାରା ଲୋକ ନିଶାଣ ମୁଣ୍ଡାରେ ଜମା 
ହୋଇଥିଲେ | ସମସ୍ତେ ଖାଇ ସାରିଲେ ବିହନ କାର୍ଯ୍ୟ ଆରମ୍ଭ ହେବ । 


ବେଲମତୀ ବସିଥିଲା ପଙ୍ଗତରେ |! ଖଲିରେ ଭାତ ଡାଲି ବାଢ଼ି ଦେଇଗଲେ 
ପିଲାମାନେ | ରାଜମନ ଧରିଥୁଲା ମାଂସ ବାଲ୍ଲି । ଗୋଟାଏ ଚଟୁ ସାହାଯ୍ୟରେ ସେ ସମସ୍ତଙ୍କ 
ପତ୍ରରେ ବାଣ୍ିଦେଇ ଯାଉଥଲା ମାଂସ ତରକାରୀ | ବେଲମତୀ ଖଲିରେ ଦୁଇଚଟୁ ମାଂସ 
ବାଢ଼ି ଦେଇ ସେ ଆଗକୁ ବଢୁଥିଲା | ହଠାତ୍‌ ଗୋଟାଏ ବିକଟାଳ ଶବ୍ଦଟିଏ କରି ଉଠିପଡ଼ିଲା 
ବେଲମତୀ | ରାଜମନ ବୁଲି ଦେଖୁଲା ବେଳକୁ ବେଲମତୀ ଟିକେ ଦୂରକୁ ଯାଇ ଭକ୍‌ 
ଭକ୍‌ କରି ବାନ୍ତି କରୁଛି । ବେଲମତୀ ଆଉ ଖାଇ ବସିଲା ନାହିଁ । ଫେରିଆସିଲା ଘରକୁ | 


ବେଲମତାୀ ସନ୍ତାନ ସମ୍ଭବା । କଥାଟା ଆଉ ଲୁଚି ରହିଲା ନାହିଁ । ଘରେ ସମସ୍ତଙ୍କ 
ମୁହଁରେ ଖୁସିର ଲହରୀ | ଏତେ ଦିନ ପରେ ଘରକୁ ଆସିବ କଅଁଳା ପିଲା | ଖୁସିରେ 
ଅଧ୍ବର ହୋଇ ପଡିଲେ ପରିବାରର ସବୁ ସଦସ୍ୟ । ସନମତି ବେଜୁଣୀ ବସେଇଲା । 
ଝୁଣାଧୁଆଁ ଖାଇଖାଇ ଗୀତ ଗାଇ ଗାଇ ବେଜୁଣୀ କହିଲା ତୋର ନାତି ହବ ସନମତି । 
ମା” ଡଙ୍ଗର ଦେଇକୁ ଶାଢ଼ୀ ଦବୁ | କୁକୁଡ଼ା ଦେବୁ | ତୋ ଘରର ଡୁମା ତୋ ବୁଆରୀ 
କୋଳକୁ ଆସିବ । ଭଲରେ ଭଲରେ ସେ ଉଦ୍ଧାର ହେଇଯିବ | 


ବେଜୁଣୀ ଘରର ଡୁମା ବେଲମତୀ କୋଳକୁ ଆସିବା କଥା ବିଶ୍ଵାସ କରି 
ହେଇଥାନ୍ତା କି ନାଇଁ କେଜାଣି, ରାଜମନର ବାପା ରାମଚନ୍ଦ୍ର ଆକସ୍ପିକ ମୂତ୍ୟୁ ସମସ୍ତଙ୍କୁ 
ବିଶ୍ଵାସ କରିବାକୁ ବାଧ୍ୟ କରିଦେଲା | 

ଦିନେ ରାତିରେ ସମସ୍ତେ ଶୋଇଛନ୍ତି, ସକାଳୁ ଦେଖାଗଲା ରାମଚନ୍ଦ୍ର ଶୋଇଛି 
ଯେ ଶୋଇଛି ତା'ର ଚେତା ନାହିଁ । ଦେଶୀୟା ଲୋକ ଖରା, ବର୍ଷା, ଶୀତ, କାକର 
ସବୁଦିନେ ଶୁଅନ୍ତି ଅଗଣାରେ ¦ ଶୀତଦିନେ ମୋଟା କାଠଗଣ୍ଡି ଜଳୁଥବ ଅଗଣାରେ 
ରାତିସାରା । ସେଇ ନିଆଁ ଗ୍ରିପଟେ ଶୋଇଥବେ ବରଅଁଶ ଯାକର ଲୋକେ । ସେଦିନ 
ଶୀତ ଦିନ ତ ନଥୁଲା | ଥଲା ବୈଶାଖ ମାସିଆ ଦିନ । ସନମତି ନଇଁ ପଡି ଦୁଇ ଝାଙ୍କ 
ଦେଇ କହିଲା ¬ ଦିନ ଆସି କେତେ ହେଲାଣି | ଉଠିବ ନାହିଁ କି ? ତା ମୁହଁଟା ବୂଲି 
ପଡିଲା । ମେଞ୍ଚାଏ ଗରଳ ଗଦ ଗଦ ହେଇ ଜମା ହେଇଛି ପାଟି ପାଖରେ । ଚମକି 
ପଡିଲା ସନମତି | 


ତା” କଣ୍ଡ ଫଟେଇ ବାହାରି ଆସିଲା, ମଡ଼ା କାନ୍ଦଣା | 


ରାଜମନ ବେଲମତୀ ଦୟଣା ଯିଏ ଯେଉଁଠି ଥଲେ ଧାଇଁ ଆସିଲେ | ତାକୁ 
ଧରାଧରି କରି ନେଇଗଲେ ଡାକ୍ତରଖାନା | ଡାକ୍ତର ଘୋଷଣା କଲେ, ବୁଢ଼ା ଆଉ ନାହିଁ । 
ତାକୁ ରାତିରେ ବିଷାକ୍ତ ସର୍ପଟିଏ ଦଂଶନ କରିଛି | ଡାକ୍ତରଖାନାରୁ ଫେରିଆସିଲା ରାମଚନ୍ଦ୍ର 
ଶବ | ସଙ୍ଗେ ସଙ୍ଗେ ଖବରଟା ଗାରିଆଡ଼େ ରାଷ୍ଟ୍ର ହୋଇଗଲା | ଯିଏ ଯେଉଁଠି ଥଲେ ବନ୍ଧୁ 
ବାନ୍ଧବ ଆତ୍ମୀୟ ସ୍ଵଜନ ଆସି ପହଞ୍ଚଗଲେ | ଗାଁଟା ଯାକର ଲୋକେ ଖଣ୍ଡେ ଖଣ୍ଡେ କାଠ 
ଆଣି ରାଜମନ ଘର ଆଗରେ ଗଦେଇ ଦେଇଗଲେ | କାଠ ସବୁ ଶବ ସଜଚ୍କାରରେ ଲାଗିବ | 
ଯେଉଁ ଖଟିଆଟିରେ ରାମଚନ୍ଦ୍ରର ଜୀବନ ଯାଇଥଲା, ସେଇ ଖଟିଆଟିକୁ ଓଲଟେଇ ଦେଇ 
କୋକେଇ ପ୍ରସ୍ତୁତ ହେଲା ! ତଳେ ପାଳ ଦେଇ ତା” ଉପରେ କଦଳୀପତ୍ର ଲମ୍ବା ଲମ୍ବା 
କାଟି ବିଛେଇ ଦିଆଗଲା | ତା' ଉପରେ ରାମଚନ୍ଦ୍ର ମର ଶରୀରକୁ ଶୁଆଇ ଦିଆଗଲା | 
ତା” ଉପରେ ଦୂଇ ଚାରିଟା ଲମ୍ବା ଲମ୍ବା କଦଳୀପତ୍ର ଘୋଡ଼େଇ ପାଳ ଦଉଡ଼ିରେ ବନ୍ଧାହେଲା | 
ଉପରେ ଦୁଇଟା ବାଉଁଶ ଶକ୍ତ ଦଉଡ଼ିରେ ଗରିଖଟ ଖୁରାରେ ବାନ୍ଧି ଦିଆଗଲା । ସେଇ 
ବାଉଁଶକୁ କାନ୍ଧ ଦେଲେ ରାଜମନ ସହ ଅନ୍ୟ ଆତ୍ମୀୟ ସ୍ଵଜନ | ଶବ ଚାଲିଲା ଆଗେ 
ଆଗେ, ପଛେ ପଛେ ଭାଇବନ୍ଧୁ କୃଟୁମ୍ଭ | ସ୍ତ ପୁରୁଷ ନିର୍ବିଶେଷରେ | ପୁରୁଷମାନେ ଗ୍ଲିଲେ 
ଆଗେ ଆଗେ, ସ୍ତୀ ଲୋକମାନେ କାନ୍ଦି କାନ୍ଦି ସେମାନଙ୍କୁ ଅନୁସରଣ କଲେ । ସନମତିକୁ 
ଦୁଇଜଣ ସ୍ତୀ ଲୋକ ଦୁଇପଟରୁ ଧରି ଗ୍ଲୁଥିଲେ । ଶବ ଅଟକିଲା ବେଜରାନାରେ । 
ପୂର୍ବପୁରୁଷଙ୍କ ସୃତିପାଠ ବେଜରାନା | ପ୍ରତ୍ୟେକ ପୂର୍ବପୁରୁଷ ଯେଉଁମାନେ ମରିହଜି ଗଲେଣି, 
ସେମାନଙ୍କ ସ୍ୃତିରେ ଖଣ୍ଡେ ଖଣ୍ଡେ ପଥର ରହିଛି ଏଠି । ମାଲ ଭାଇମାନେ କାନ୍ଧରୁ 
କୋକେଇ ଓହ୍ଲେଇ ଉତ୍ତର ମୁହାଁ ଶୁଆଇଲେ | ମଶାଣି ଆହୁରି ଖଣ୍ଡେ ଦୂର ଅଛି । ଶବ 

ଓହ୍ଲାଇବା ଦେଖୁ ସ୍ତ୍ରୀ ଲୋକମାନେ ଆହୁରି ଜୋର୍‌ରେ ବିଳାପ କରି ଉଠିଲେ | ରାମଚନ୍ଦ୍ରର 
ଗୁଣ ବାହୁନି ବାହୁନି । ଦୂଇଜଣ ବିଧବା ସ୍ତୀ ସନମତିକୁ ଗୋଟାଏ ପଥର ଉପରେ 
ବସେଇଲେ | ତା” କାନ୍ଦଟା ଟିକେ ଥମି ଆସିଥଲା | ସ୍ତୀ ଲୋକମାନଙ୍କର କାନ୍ଦ ଦେଖୁ 
ସେ ଆହୁରି ଜୋର୍‌ରେ ରଡି କରି ଉଠିଲା । ଦୟଣା ତାକୁ ସମ୍ଭାଳି ନେଲା | ସ୍ତ୍ରୀଲୋକମାନେ 
ବାଁ ହାତରେ ହଳଦୀ ଧରି ଶବ ଛାତିରେ ଲେପନ କଲେ | ବେଜରାନା ପାଖରେ ଗୋଟାଏ 
କପଡ଼ାରେ କିଛି ଧାନ ଓ ହଳଦୀ ଗିନା ରଖାଗଲା | ଜଣେ ବିଧବା ସ୍ତ୍ରୀ ପଥର ଖଣ୍ଡେ ଧରି 
ସନମତି ହାତରୁ ଚୁଡ଼ି ଭାର୍ଗଲା | ସେଇ ଚୂଡ଼ିକୁ ଶବ ଉପରେ ପିଙ୍ଗାହେଲା | ତଥପି ସ୍ତୀ 
ଲୋକମାନଙ୍କର କାନ୍ଦର ଲହରୀ ଥମୁ ନଥାଏ । ଜାନୀ ବୁଢ଼ା ବିରକ୍ତ ହୋଇ କହିଲା, 
ତୂନୀପଡ଼ ତୁନୀପଡ଼ | ଫେରି ଯାଆ ଏଇଠୁ | ଗାଧୁଆ ପାଧୁଆ କରି ଘରକୁ ଯାଆ | କାନ୍ଦିଲେ 
କ'ଣ ରାମଚନ୍ଦ୍ର ଫେରିଆସିବ ? 

ଏଇ ତାଗିଦ୍‌ ପାଇଁ ଅପେକ୍ଷା କରିଥିଲେ ଯେମିତି ସ୍ତୀମାନେ । ଠପ୍‌ କରି ବନ୍ଦ 
ହୋଇଗଲା ସେମାନଙ୍କର କାନ୍ଦଣା | ପଛ ମୁହଁ ହୋଇ ଫେରିଲେ । ସ୍ତ୍ରୀଲୋକମାନେ 
ମଶାଣୀକୁ ଯିବା ବିଧୂ ନାହିଁ । କିନ୍ତୁ ବେଜାରାନା ପର୍ଯ୍ୟନ୍ତ ସମସ୍ତଙ୍କ ଆସିବାକୁ ପଡ଼େ । 
ସେମାନେ ଗାଁ ମୁଣ୍ଡର ବଡ଼ ବନ୍ଧରେ ଗାଧୁଆ ପାଧୁଆ ସାରି ଫେରିଲେ । ପୁରଷ ଲୋକମାନେ 
ମଶାଣୀ ପର୍ଯ୍ୟନ୍ତ ଗଲେ | ଜୁଇ ସଜାଡ଼ି ଅଗ୍ନି ସଂଯୋଗ ହେଲା | ରାଜମନ ମୁଖାଗ୍ନି ଦେଲା ! 

ତିନି ଦିନରେ ପିତା ଖଆଯିବ । ଦୟଣା ଓ ବେଲମତୀ ମିଶି ଘରଦ୍ବାର ଲିପା 
ପୋଛା କଲେ | କପଡା ଲତା ସବୁ ଧୋଇ ସଫା କଲେ ! କୁଲା ଛାଞ୍ଣୀ, ଡାଲା, ଚାଙ୍ଗୁଡି 
ଯାହା ଯେଉଁଠି ଥଲା ସବୁ ଧୁଆ ହେଲା | ତିକ୍ତ ନ ଖାଇବା ପର୍ଯ୍ୟନ୍ତ ଘରେ ଚୁଲ୍ଲୀ ଜଳି 
ନଥୁଲା | ଅନ୍ୟମାନେ ଆଣି ଦେଉଥିଲେ ଖାଦ୍ୟ । 


ରାମଚନ୍ଦ୍ର ଶୋଉଥବା ଜାଗାରେ ଗୋବର ଲୁଣ୍ଡା ବୁଲେଇ ଆଣୁଥଲା ଦୟଣା । 
ହାଉ ହାଉ କରି କାନ୍ଦି ଉଠିଲା 


ତୁ କାଲି ଏଇଠି ଶୋଇଥିଲୁ ମୋ ବୁଆ ଗୋ | 

ଆଜି ଶୋଇଚୁ ମଶାଣିରେ ମୋ ବୁଆ ଗୋ 

ଥାଳି ଥାଳି ଭାତ ଖାଉଥିଲୁ ମୋ ବୁଆ ଗୋ 

କଂସା କଂସା ପେଜ ପିଉଥଲୁ ମୋ ବୁଆ ଗୋ 

ଏବେ କେମିତି କରି ଖାଲି ପେଟରେ ଶୋଇଚୁ ମୋ ବୁଆ ଗୋ 

ଆଜିଠୁ ମୋ ବୁଆ ଡାକ ସରିଗଲା ମୋ ବୁଆ ଗୋ 
ତୁଇ ଡୁମା ହେଇଗଲୁ ମୋ ବୁଆ ଗୋ ! 
ଦୟଣାର କାନ୍ଦ ଦେଖ ବେଲମତୀ ହାତରୁ ଗୋବର ଲୁଣ୍ଡା ଧୋଇଦେଇ କାନ୍ଦିବା 
ଆରମ୍ଭ କଲା 
ଘରେ ମଝିଖୁଣ୍ଟ ହେଇଥଲ ହେ ବୁୂଆ 
ଆମକୁ ଅନାଥ କରି ଚାଲିଗଲ ହେ ବୂଆ 
ମଶାଣିରେ ପାଉଁଶ ହେଇ ରହିଗଲ ହେ ବୂଆ 
ତମ ବେଟାକୁ ଆଉ କିଏ ବୂ୍ଧି ଦେବ ହେ ବୂଆ 
କେତେ ଲୋଭ କରୁଥିଲ ଏ ଘରକୁ ହେ ବୂଆ 
ଏବେ କେମିତି ମଶାଣି ପଦାକୁ ଗାଲିଗଲ ହେ ବୂଆ 
ମୁହଁ ପୋଛି ଉଠି ଠିଆ ହେଲା ବେଲମତୀ | ଦୟଣା ଅଧୈର୍ଯ୍ୟ ହେଇ ତଥାପି 
ସ୍ଵର ଲମ୍ବେଇ ଲମ୍ବେଇ କାନ୍ଦୁଥଲା | 
ବେଲମତୀ ତା” ପାଟିରେ ହାତ ରଖୁ କହିଲା — “ ତୁନୀ ପଡ୍‌ ଦୟଣା | ତୁନୀ 
ପଡ୍‌ | ଆଜିର ଜୀବନ କାଲିକୁ ନାଇଁ | ଏ ଦୁନିଆଟା ପରା ଯମର କାକୁଡ଼ି ବାଡ଼ି । ସିଏ 
କେତେବେଳେ କୋଉ କାକୁଡ଼ି ତୋଳିବ ସବୁ ତା'ରି ଇଚ୍ଛା | କିଏ ବୂଢ଼ା, କିଏ ଦରବୁଢ଼ା, 
କିଏ କଷି ସେଥକୁ ତା'ର ଖାତିର୍‌ ନାଇଁ | ଦୁନିଆକୁ ଆମେ ଆସିଛୁ ମରିବା ପାଇଁ କି | ତୁ 
ଏମିତି କାନ୍ଦିଲେ ହେସି କି ? ମାଆକୁ ସମ୍ଭାଳେ ଦୟଣା | ତୁଇ ଏମିତି କାନ୍ଦିଲେ ତାକୁ 
କିଏ ସମ୍ଭାଳିବ । ” 


= ~~ ~~ 


ତିନିଦିନି ଦିନ ପରିବାର ଜ୍ଞାତିକୂଟୁମ୍ବକୁ ଏକାଠି କରି ପିତା ଖାଇବା ପରେ ଦେହ 
ଶୁଦ୍ଧ ହୋଇଗଲା | ରାଜମନ ତିନି ଦିନିଆ ଦିନ ଭୋଜୀ ହାତ ଖୋଲା କରି କରିଥଲା | 
ଗାଁ ସାରା ଲୋକ ଖାଇଥିଲେ ମନଭରି | 

ଦଶାଘର କାମ ଦିନସାରା ଲାଗି ରହିଲା । ଦଶ ତୁଠ କାମ ସାରି ସମସ୍ତେ 
ମଦପିଇଲେ ଓ ଭୋଜି ଖୁଆ ସରୁସରୁ ସୂରୁଜ ଦେବତା ଢଳିବାକୁ ବସିଲେଣି | 

ରାତିରେ ତୁମା ଡକାନି ହେବ । ସେଥୁପାଇଁ ଆୟୋଜନ ଗଲିଥୁଲା | ସବୁଠାରୁ 
ବଡ ଓ ମହତ୍ବ ପୂର୍ଣ କାର୍ଯ୍ୟ | ବଣ ଜଙ୍ଗଲର ମଣିଷ ବିଶ୍ଵାସ କରେ ମଣିଷ ମରିଗଲା ପରେ 
ସୁଦ୍ଧା ନିଜ ଘର ଦ୍ଵାର ଜମିବାଡି ଓ ପିଲାଛୁଆଙ୍କ ମୋହ ତ୍ୟାଗ କରିପାରେ ନାହିଁ । ସେଥୁପାଇଁ 

ସେ ନିଜ ଲୋକଙ୍କ ପାଖରେ ରହିବାକୁ ଭଲପାଏ ! ଆମ୍ମା ଅମର, ଆମ୍ବାର ବିନାଶ 
ନାହିଁ । କେବଳ ଶରୀରର ବିନାଶ ହୁଏ । ଶରୀର ଜରାଜୀର୍ଣ୍ଣ ହୋଇଗଲେ ସେ ନୂଆ 
ଶରୀର ଗ୍ରହଣ କରେ | 

ବାସାଂସି ଜୀର୍ଣ୍ାନୀ ଯଥା ବିହାୟ 

ନବାନି ଗ୍ଧହ୍ଣାତି ନରୋପରାଣି 

ତଥା ଶରୀରାଣୀ ବିହାୟ ଜୀର୍ଣ୍ଣ 

ନ୍ୟନ୍ୟାନି ସଂଜାତି ନବାନୀ ଦେହୀ ! 


ଏସବୁ କେବଳ ଗୀତାପାଠ ଘୋଷିଥୁବା ସଭ୍ଯ ସମାଜର କଥା ନୁହେଁ । 
ବଣଜଙ୍ଗଲର ମଣିଷମାନଙ୍କ ପାଖରେ ମଧ୍ଯ ଆମ୍ବା ଆହୁରି ଶଲ୍ତିଶାଳୀ | ଆହୁରି ବିଶ୍ଵସ୍ତ | 
ଶରୀର ଜରାଜୀର୍ଣ୍ଣ ହୋଇଗଲେ ଆମ୍ମା ଶରୀରକୁ ତ୍ଯାଗ କରି ଅନ୍ଯ କୁଆଡ଼େ ଯିବାକୁ 
ପସନ୍ଦ କରେ ନାହିଁ । ଅପେକ୍ଷା କରିଥାଏ ତା'ର ବଂଶରେ ଆଉ ଥରେ ଜନ୍ମହେବା 
ପାଇଁ | ଯେମିତି ନିଜ ହାତରେ ନିଜ ସନ୍ତାନକୁ ହସେଇ ଖେଳେଇ ନଚେଇ ବଡ଼ କରିଥଲା, 
ସେଇମାନଙ୍କ କୋଳରେ ନିଜେ ହସିବ, ଖେଳିବ ଓ ନାଚିବ । ତା'ର ଆଶାୟୀ ଆମ୍ବା 
ବର୍ଷ ବର୍ଷ ଧରି ଘୁରି ବୁଲୁଥାଏ | କାଳେ କୋଉଠି ବାଟ ହୁଡ଼ି ସେ ଆଉ କାହାଘରେ ଜନ୍ଧ 
ନେଇଯିବ | ଖୁବ୍‌ ସତର୍କ ଥାଆନ୍ତି ସେମାନଙ୍କ ସନ୍ତାନସନ୍ତତି | ସେଥୁପାଇଁ ଦଶଦିନ ରାତିରେ 
ମୃତକଙ୍କ ଆତ୍ମାକୁ ଖୁବ୍‌ ସମ୍ମାନ ଓ ଆଦର ସହକାରେ ଘରକୁ ଆବାହନ କରି ଅଣାଯାଏ ! 
ସେମାନଙ୍କ ଭାଷାରେ ଡୁମା ଡକାନି ନିଜ ପରିବାର ସହ ସୁଖ ଦୁଃଖର ସାଥୀ ହୋଇ ଆମ୍ା 
ରହିଥାଏ | ସୁଯୋଗ ଆସିଲେ ସେ ନିଜ ପରିବାରରେ ହିଁ ଜନ୍ମ ନେଇଥାଏ, ଏ ବିଶ୍ଵାସ 
ବଦ୍ଧମୁଳ ଦେଶିୟା ମଣିଷଙ୍କର | 

ଆଠଦିନ କାଳ ମଶାଣୀରେ, ଶବଦାହ ସ୍ଥାଙରେ ମୃତକଙ୍କୁ କୂକୁଡ଼ା ଛୁଆ ରାନ୍ଧି 
ମଦ ସହ ଦିଆଯାଉଥୁଲା | ଦଶଦିନ ମଡ଼ାସାଙ୍ଗିଆମାନଙ୍କୁ ତେଲ ହଳଦୀ ଓ ମଦ ଦିଆଗଲା | 
ଦଶା ତୁଠକୁ ଯାଇଥବା ଅନ୍ୟ ଜ୍ଞାତି କୁଟୁମ୍ଭା ତେଲ ହଳଦୀ ଲଗାଇ ସ୍ବାନ ଶୌଚ ହେଲେ | 
କେହି କେହି ମୁଣ୍ଡନ ହଲେ । ଭୋଜି ଖାଇଲେ ଓ ମଦ ପିଇଲେ | 


ଦିନରେ ଦଶାଘର କାମ ତୁଟିଛି । ବାକି ରହିଛି ଡୁମା ଡକାନି । ରାତିରେ 
କୋଦାଳଟିଏ ଧରି ରାଜମନ ବାହାରିଲା ଡୁମା ଡକାନୀ | ତା ସାଙ୍ଗରେ ଆଉ ଦୂଇଜଣ 
ପୁରୁଖା ଲୋକ ହଳଧର ଓ କୁଶ ଗଲେ | ବେଜାରାନା ପାଖରେ ପହଞ୍ଚ କୋଦାଳରେ 
ଗୋଟାଏ ଜାଗା ତାଞ୍ଚ ପରିଷ୍କାର କରିଦେଲା ରାଜମନ | ଘରୁ ନେଇଯାଇଥିବା ଅରୁଆ 


୧୦୨ ଓ ଦୂରଆକାଶର ତାରା 


Digitized by srujanika@gmail.com 


ଗାଉଳରେ ମଶ୍ଡଳୀଟିଏ କଟାଗଲା | ତା'ରି ମଝିରେ ଥୁଆଗଲା ଦୀପଟିଏ | ସେଇ ମଣ୍ଡଳ 
ଭିତରେ ବୁନ୍ଦା ବୁନ୍ଦା ମଦ ଢାଳି ମଦ ଥୂପାନୀ କରାଗଲା | ପ୍ରେତାତ୍ମାକୁ ପୂଜାର୍ଚନା କରି 
ରାଜମନ ଖୁବ୍‌ ବଡ ପାଟିରେ ଡାକିଲା- 

“ବା ବା! ତମର ଘରକୁ ତମେ ଆସ । ମୁଁ ତମକୁ ଖାଇବାକୁ ମାଉଁସ ଭାତ 
ଦେଲି, ମଦ ଦେଲି ପିଇବାକୁ । ଏଥର ତମେ ତମ ଘରକୁ ଆସ ।” ତିନିଥର କରି 
ସେମିତି ଉଚ୍ଚାରଣ କଲା ରାଜମନ ! ନଇଁ ପଡ଼ି ତିଆରି କରିଥବା ରାଉଳ ମଣ୍ଡଳକୁ ଲକ୍ଷ୍ୟ 
କଲା ରାଜମନ | ତା” ସହ ହଳଧର ଓ କୁଶ ବି | କିଛି ପଡ଼ିଲା ନାହିଁ ଦୃଷ୍ଟିରେ । ବ୍ୟସ୍ତ 
ହେଇପଡିଲା ରାଜମନ | ଆସିଲା ନାହିଁ ବାପର ଡୁମା | ସେ ମୁହଁ ଶୁଖେଇ ଦେଲା । 
ରାଜମନ ଦୁଇହାତ ଯୋଡ଼ି ବାପକୁ ନମସ୍କାର ହେବାପାଇଁ ଇଙ୍ଗିତ ଦେଲା ହଳଧର । 
ରାଜମନ୍‌ ସେମିତି ନମସ୍କାର ମୁଦ୍ରାରେ ଠିଆ ହେଲା | ହଳଧର ଉଚ୍ଚ ସ୍ଵରରେ ଉଚ୍ଚାରଣ 
କରି କହିଲା ¬ 

“ ରାଗିଛୁ କିରେ ରାମଚନ୍ଦର | ପିଲାଲୋକ, କୋଉଠି କ'ଣ ପୂଜାରେ ଭୁଲ୍‌ 
ଭଟକା ହେଇଥବ | ତାକୁ ଧରିବୂ ନାଇଁରେ ରାମଚନ୍ଦର | କ୍ଷମା କରିଦେ | ଆଉ ହଇରାଣ 
କରନାଇଁ ତାକୁ । ଆସା ଆସା ତୋର ଘରକୁ ତୁଇ ଆସା!” ମଣ୍ଡଳ ଭିତରେ ଦୀପ 
ଆଲୁଅକୁ ଏକ ଧ୍ୟାନରେ ଲକ୍ଷ୍ୟ କରୁଥିଲେ ସମସ୍ତେ । ଝିଣ୍ବିକା ଗୋଟେ ଝପ୍‌ କରି ଡେଇଁ 
ପଡିଲା ଦୀପ ଉପରକୁ । ଆଉଥରେ ଡେଇଁ ବାହାରକୁ ଯିବା ପୂର୍ବରୁ ଗାମୁଛାରେ ମାଡ଼ି 
ଧରିଲା ରାଜମନ୍‌ | ଆସିଗଲା ଆସିଗଲା | ହଳଧର ଓ କୁଶ ଉଲ୍ସିତ ହୋଇ କହିଲେ | 

ରାମଚନ୍ଦରର ଡୁମାକୁ ଗାମୁଛାରେ ବାନ୍ଧି ଗାଲିଲା ରାଜମନ । କୋଦାଳ ଧରି 
ଆଗରେ ରାସ୍ତା କଢ଼େଇ ରଲୁଥଲା ହଳଧର, ମଝିରେ ଥଲା ରାଜମନ | ରାଜମନ୍‌ 
ପଛରେ ଥୁଲା କୃଶ | 

ହଳଧର କହିଲା, “ ତୋର ଘର ପଡିଲାଣିରେ ରାମଚନ୍ଦର ! ” 

ରାଜମନ୍‌ କହିଲା — “ହୁଁ, ” 

“ଏଠି ଖାଲ୍‌ ଆଛେ | ” 

ରାଜମନ କହିଲା — “ହୃ, ହୁଁ ।” 

ଏଠି ଢ଼େପ ଆଛେ - 


wo 


ରାଜମନ କହିଲା ¬ “ହୁଁ ¬ ହୁଁ, ହୁଁ |” 


oa 


ଦୂର ଆକାଶର ତାରା ଘ ୧୦୩ 


Digitized by srujanika@gmail.com 


ରାଜମନ ଡ଼ୁମାକୁ ଧରି ଆସୁଥିଲା । କାଳେ ସେ ଡରିଯିବ, ସେଥୁପାଇଁ ତା'ର 
ଧୈର୍ଯ୍ୟ ଓ ମାନସିକ ସ୍ମିତିଜାଣିବା ପାଇଁ ସମ୍ଭବତଃ ଦେଶୀୟା ସମାଜର ଏଇ ହୁଁ ହୁଁରେ 
ଜବାବ ଦେବାପାଇଁ ନିର୍ଦ୍ଦେଶ ଅଛି । 

ଦୁହେଁ ଆସି ଘରେ ପହଞ୍ଚଲେ | ମାଶ୍ରିଆ ଚୁନାକୁ ଚିକଣ କରି ଚଲେଇ ଖଲି 
ଗୋଟାକରେ ବିଛେଇ ରଖିଥିଲା ଦୟଣା | ମଝିରେ ଦୀପଟିଏ ଜାଳି ତା' ଉପରେ ନୂଆ 
ମାଟି ହାଣ୍ଡିଟିଏ ଘୋଡ଼େଇ ଦେଇଥିଲା | 

ରାଜମନ ଘାରେ ପହଞ୍ଚଲା ପରେ ହାଣି ଟେକି ସମସ୍ତେ ଦେଖୁଲେ | ଦୀପଟି ଲିଭି 
ସାରିଥିଲା | ରାଜମନ ନିରୀକ୍ଷଣ କଲା ମାଣ୍ରିଆ ଚୁନା ଉପରେ କିଛି ଚିହ୍ନ । ଭଲଭାବରେ 
ଜଣା ଯାଉ ନଥିଲେ ବି ହଳଧର ଦୟଣା ଭଜମନ ସମସ୍ତେ ନିରିଖେଇ ଦେଖୁଥୁଲେ | 
କିଏ କହିଲା ମଣିଷ ଚିହ୍ନ ତ ଆଉ କାହାକୁ କୁକୁଡ଼ା, ଗୋରୁ, ବାଘ, ମୟୂର ଏମିତି ସବୁ 
ଦିଶିଲା । ଯାହା ହେଉ ସମସ୍ତେ ମାନିନେଲେ ରାମ ହରିଜନର ଡୁମା ଆସି ଘରେ ରହିଲା | 
ତାକୁ ମର୍ଯ୍ୟାଦାର ସହ ଏ ଘରେ ସ୍ଥାନ ଦିଆଯିବ । ଘରର ସବୁ ଶୁଭ ଅଶୁଭ ହାନି 
ଲାଭରେ ତାଙ୍କୁ ସାମିଲ କରିବେ | ତାଠୁ ଆଶୀର୍ବାଦ ନେଇ ପରିବାରର ପ୍ରତ୍ୟେକ ସଦସ୍ୟ 
ଯେ କୌଣସି କାର୍ଯ୍ୟ ଆରମ୍ଭ କରିବେ । ସେ ଘରର ଡୁମା | ପରିବାରକୁ ସବୁ ଅଶୁଭ 
ଅପଶକୁନ୍‌ରୁ ସେ ଉଦ୍ଧାର କରିବ |! ସବୁ ବିପଦ ଆପଦକୁ ଆଗ ସାମ୍ପା କରିବ ଡୁମା | 
ତାକୁ ସନ୍ଧୁଷ୍ଠ କରି ରଖୁବାକୁ ହେବ | 

ବୁଢ଼ା ଯାଇଛି, ତା” ସୃତିରେ ନାଟ ଗୋଟାଏ ନ କଲେ ଗାଁ ଠୁଁ ତିନି ଗାଁ ପର୍ଯ୍ୟନ୍ତ 
ଛି ଛାକର କରିବେ ରାଜମନକୁ । ବେଲମତୀ ବି ସେଇ କଥା କହିଲା ରାଜମନକୁ | 
ଅଣ୍ଟାର ପଇସା ସରି ଆସିଥିଲା, ସେ କଥା ଲୋକେ ବୁଝିବେ ନାହିଁ । ସରାଗୁଡ଼ିଆ 
ନାଟଦଳକୁ ବଇନା ଦେଇ ଆସିଥୁଲା ରାଜମନ । ପେଟା ପରଶୁ ନାଟକ ପରିବେଷଣ 
କରିଥଲେ ନାଟ ଦଳ | 


ରାତି ସାରା ଅନିଦ୍ରା ହୋଇ ନାଟ ଦେଖୁ ସକାଳୁ ଯେ ଯାହାର ଘରକୁ ଗାଲିଗଲେ | 


ବାପକୁ ହରେଇଲା ପରେ ରାଜମନ୍‌ ଚିନ୍ତିତ ହୋଇ ପଡ଼ିଲା । ଘରର ଦାୟିତ୍ବ 
ମୁଣ୍ଡକୁ ନେଇନଥଲା କେବେ । ସବୁ ବୁଝୁଥିଲା ବାପ | ତାକୁ ମନେ ହେଲା ସେ ଏବେ 
ହଠାତ୍‌ ବୂଢ଼ା ହେଇଯାଇଛି ! ତା” କାନ୍ଧ ଉପରେ ଏବେ ବଡ଼ ବୋଝ | ତାକୁ ସମ୍ଭାଳିବାକୁ 
ପଡିବ । ମାଆ, ସାନଭାଇ ବାହାହେଇ ବି ଅବିବାହିତା ପରି ବାପଘରେ ରହୁଥିବା ସାନ 
ଭଉଣୀ | 


୧୦୪ ଓ ଦୂରଆକାକ୍ଷର ତାରା 

ତା'ପରେ ନିଜ ସଂସାର | ତା” ସଂସାରକୁ ପୂର୍ଵତା ଦେବାପାଇଁ ଆସୁଥବା ଆଉ 
ଜଣେ ନବାଗତ । ସେ ହାରିଯିବ ନାହିଁ । ସେ ପାରିବ । ବାପପରି ବୁଢ଼ା ବରଗଛଟିଏ 
ହେଇ ସେ ସମସ୍ତଙ୍କୁ ଆବୋରି ଧରିବ | 


"୧୬ lI 


ବେଲମତୀ ଚୁଲ୍ଲୀ ଭିତରକୁ କାଠଖଣ୍ଡେ ମୁହେଁଇ ଦେଇ ଚୁଲି ଉପରେ ଟକ୍ମକ୍‌ ହୋଇ 
ଫୁଟୁଥବା ଭାତ ହାଣ୍ଡିକୁ ଗହିଁ ରହିଥିଲା । ଜନମ ମରଣ ମଣିଷ ହାତର କଥା ନୁହେଁ, ସଚୁ 
ଦଇବର ବିଧାନ | ମଣିଷ ମରେ ଡ଼ୁମା ମରେ ନାହିଁ । ସେ ଦେବତା, ମରେ ନାହିଁ । ସେଇ 
ଡ଼ୁମା ଦେବତାଙ୍କ ପାଇଁ ମଣିଷର ଦେହ ପିରି ଛାଉଣୀ ହେଉଥିବା ମାଟି ଘର ପରି । 
ବରଷକୁ ବରଷ ଛାଉଣି କରିବାକୁ ହୁଏ ପୁରୁଣା ହେଇ ଫାଟି ଆସୁଥବା ମାଟି କାନ୍ଧକୁ 
ଗୋବର ମାଟି ଦେଇ ଲେସିବାକୁ ହୁଏ । ତା'ଉପରେ ପେଡ଼ା ହରିଡ଼ା, ପୋଡ଼ା ପାଳ 
ଦେଇ ଲିପିବାକୁ ହୁଏ । ମାଟିଘର ଯେତେ ଲିପା ପୋଛା କଲେ ଝଡ଼ ତୋଫାନର ସାମ୍ପାରେ 
ତା'ର ଆୟୁଷ କମେ | ସେ ଜରାଜୀର୍ଣ୍ଣ ହୋଇପଡ଼େ ! ସେ ଘର ଭାଙ୍ଗିବାକୁ ପଡ଼େ । ପୁଣି 
ହୁଏ ନୂଆଘର | ଗୋଟାଏ ଲୁଗା ପୁରୁଣା ହେଇଗଲେ ଛିଣ୍ଡିଗଲେ ଆମେ ନୂଆ ଲୁଗା 
କିଣିବା ପରି ଡୁମା ଦେବତା ନୂଆ ଲୁଗାପିଛିଥଆାନ୍ତି । ବେଳକୁ ବେଳ ଆହୁରି ବିସ୍ମୟ 
ବିଜଡିତ ହୋଇପଡ଼ୁଥଲା ବେଲମତୀ | ସେ ମୁର୍ଷ । ପାଠଶାଠ ପଢ଼ିନାହିଁ । ଜ୍ଞାନୀ ଗୁଣୀଙ୍କ 
ସହ ମିଳନ ନାହିଁ | କିନ୍ତୁ ଅନ୍ୟ ଦେଶୀୟା ମଣିଷଙ୍କ ଅପେକ୍ଷା ସେ ଟିକେ ଭିନ୍ନ ବାଗରେ 
ଜୀବନକୁ ବୁଝେ । ଛୋଟ ଛୋଟ କଥା ବି ତାକୁ ଅନ୍ୟମନସ୍କ କରିଦିଏ । ଜୀବନକୁ 
ପ୍ରକୃତିକୁ ବିଧାତାକୁ ସେ ଯେତେ ଯେତେ ସାମ୍ପାକରେ ସେ ସବୁ ତାକୁ ଆହୁରି ରହସ୍ୟମୟ 
କରିଦିଅନ୍ତି | ସେ ଚିନ୍ତିତ ହୋଇପଡ଼େ | ଏ ଗୁଢ଼ ଗହନ ତତ୍ତ୍‌ ଭିତରେ ଛନ୍ଦି ହୋଇପଡ଼େ | 
କେତେବେଳେ ବିସୟରେ କେତେବେଳେ ବିମୁଗ୍ଧତାରେ ତ ପୁଣି କେତେବେଳେ 
ତନ୍ସୟତାରେ । ସେଇ ଅଦୃଶ୍ଯ ଶକ୍ତିର ଇଙ୍ଗିତ ପାଖରେ କେତେ କ୍ଷୁଦ୍ର ନଗଣ୍ଯ ଏଇ 
ମଣିଷ | ପାହାଡ଼ ପାଖରେ ଉଇହୁଙ୍କା | 

ଶ୍ଵଶୁର ଯିବାର ଆଜିକି ବାରଦିନ । ଦଶ ଏଗାର ଦିନ ପର୍ଯ୍ୟନ୍ତ କିଛି ନା କିଛି 
ଶୁଦ୍ଧଘର କାମ ଲାଗି ରହିଥିଲା | ବେଲମତୀ ଭୁଲି ଯାଇଥଲା ଯେ ତା ପେଟରେ ଗୋଟାଏ 
ଜୀବନ ଦାନା ବାନ୍ଧୁଛି । ପେଟରେ ନିର୍ଜୀବ ହେଇ ପଡ଼ି ରହିଥୁ୍‌ବା ମାଂସ ପିଣ୍ଡୁଳାଟା ତା'ର 
ଅସ୍ତିତ୍ଵ ଜାହିର କରୁଛି | ବେଲମତୀ ହାତ ଆଙ୍ଗୁଠିରେ ଗଣିଲା ! ଆଇଲା ଜହ୍ମକୁ ପାଞ୍ଚମାସ 
ପୁରିବ | ପ୍ରଥମ କରି ଆଜି ଠପ୍‌ ଠପ୍‌ ହେଇ ସେ ସୂଚେଇ ଦଉଛି ଏଇ ମୁଁ ଅଛି । ମୁଁ 


ଦୂର ଆକାଶର ତାରା ଘ ୧୦୫ 

ଆସିବି ଠିକଣା ସମୟରେ | ବେଲମତୀ ଚିନ୍ତା କଲା, ଇୟେ କ'ଣ ଶ୍ଵଶୁରଙ୍କର ତୁମା ! 
ନୂଆବସ୍ତ ପିନ୍ଧିବା ପାଇଁ ବେଲମତୀର ପେଟରେ ବଢୁଥିବା ମାଂସ ପିଣ୍ଡଳାକୁ ଚଳଚଞ୍ଚଳ 
କରିଦେଲା। ଏକ ଉପତ୍ପୀଡକ ଜିଜ୍ଞାସାରେ ବେଲମତୀ ଅତିଷ୍ଟ ହୋଇଗଲା ! 


X xX xX 


ବେଲମତୀର ପୁଅ ହେଇଛି | କୁଆଁ କୁଆଁ ରଡ଼ିରେ ଅଜ୍ଞାନ ହେଉଥିବା ଛୁଆଟାକୁ କୋଳରେ 
ଧରି ଘୋଷଣା କଲା ଧୀର | ଚେତା ଫେରିବା ପରେ ବେଲମତୀ କୋଳକୁ ସେ ବଢ଼େଇ 
ଦେଲା । ଫୁଲ ନାଡ଼କୁ ମାଟି ହାଣ୍ଡିରେ ଭର୍ଭି କଲା | ଘରର ଗୋଟାଏ କୋଣକୁ ଶାବଳଟିଏ 
ଧରି ରାଜମନ ଗାତ ଖୋଳିଲା | ସେଇ ଗାତ ଭିତରେ ଫୁଲନାଡ଼ ଥବା ହାଖ୍ଚି ପୋତିଲା | 
ତା'ରି ଉପରେ ଏନ୍ତୁଡ଼ି ନିଆଁ ସଜଡ଼ା ହେଲା । ନଅଦିନ କାଳ ସେଇ ନିଆଁ ପାଖରେ 
ତଳେ ଶୋଇବେ ମାଆପୁଅ | ଏନତୁଡି ନିଆଁ ଅଖଣ୍ଡ ହେଇ ଜଳିବ ନଅ ଦିନ କାଳ | 
ତିନିଦିନିଆ ଦିନ ସକାଳୁ ଦୟଣା ସନମତି ଦୁହେଁ ମିଶି ଘରଦ୍ବାର ଲିପାପୋଛା 
କଲେ | ଗୁରୁମାଇ ସର୍ଗି, ରସନା, ଭୂଇଁ ଖଜୁରୀ ବେଲଡାଳ, ଆଦି କିଛି ଜଡିବୁଟି 
ଦେଇଯାଇଛି ! କୋଳଥ ସହ ମିଶେଇ ସନମତି ଗୋଟିଏ ହାଣ୍ଡିରେ ସିଝାଇଲା | ତାକୁ 
ପରିଷ୍କାର କପଡ଼ାରେ ଛାଣି କୂଟୁମ୍ବର ଲୋକଙ୍କୁ ଟିକେ ଟିକେ ଖାଇବାକୁ ଦେଲା । 
ବେଲମତୀକୁ ଦେଲା । ଜନ୍ମ ହୋଇଥୁବା ଶିଶୁ ମୁହଁରେ ବି ଟିକେ ଚଟେଇ ଦେଲା | 


କୁଟୁମ୍ବର ଲୋକେ ବସି ମଦପାଣି ପିଇ ଯେ ଯାହା ଘରକୁ ଗଲେ | କୁଟୁମ୍ବଙ୍କ 
ଦେହରୁ ସୁତିକା ଛୁଆଁ ଦୋଷ କଟିଗଲା | କିନୁ ବେଲମତୀ ନଅଦିନ ପର୍ଯ୍ୟନ୍ତ ହାଣ୍ଡି ଛୁଇଁବ 
ନାହିଁ । ଦୟଣୀ ସମ୍ଭାଳି ନେଉଥୁଲା ସବୁ ଦାୟିତ୍ଵ । ସନମତି ନାତିକୁ ଦେଖୁଲା ପରେ 
ଭୁଲୁଥଲା ତା” ସ୍ବାମୀ ବିୟୋଗର ଦୁଃଖ | ରାମ କୁଆଡ଼େ ଯାଇନାହିଁ, ସେ ଆସିଛି ଆଉଥରେ 
ନୂଆ ରୂପରେ । ଏ ଘରର ମାୟା ତା'ର ତୁଟି ନାହିଁ । ଦିଶାରୀ କହିଥିଲା ଘରର ଆମ୍ବା 
ଆସିବ । ତା” କଥା ସତ ହେଇଛି | ଖୁସିରେ ସନମତିର ଗୋଡ଼ ତଳେ ଲାଗୁ ନଥୁଲା ! 
ରାମଚନ୍ଦ୍ରର ତୁମା ଆସିଛି | ରାମଚନ୍ଦ୍ର ଆଉଥରେ ଜନ୍ମ ନେଇଛି ଏ ପରିବାରରେ | 


ଆଜି ନଅଦିନ ! ମାଆର ହାଣ୍ଡି ଛୁଆଣି ଓ ପିଲାର ନାମ ଧରାନି | ଦିଶାରୀ ବସି 
ଶିଶୁ ପୁତ୍ରର ଜନ୍ମ ସମୟ ତିଥି ବାର ଗଣନା କରି ଜାତକ ତିଆରି କଲା | ଗଣାପୋଛା କରି 
କହିଲା, ରାମଚନ୍ଦର ଡୁମା ଆସିଛି । ଦୁଇଦିନ ଆଗରୁ ଛୁଆର ଖସି ପଡ଼ିଥିଲା ନାରି | 
ସକାଳୁ ସକାଳୁ ସେଂନାଭିକୂ ଗୋଟାଏ ମାଟି ହାଣ୍ଡିରେ ଭରି ଘର ଆଗରେ ଗାତଖୋଳି 

ପୋତି ଦେଇଛି ରାଜମନ | ତା' ଉପରେ ଦୂଇଟା ଶାଳଗଛ ଠିଆ କରି ପୋତିଦେଲା | 
ଛୁଆ ଗାଧୋଇବା ପାଣି ଗଡ଼ି ଏଇ ନାଭିଖାଲରେ ରହିବ | ଧାର ଛୁଆର ପାଟି ଭିତରେ 
ତାଳୁ ଉପରେ ଦୁଇଟା ଗଜାର ସନ୍ଧାନ କରିଛି । ଛୁଆଟା ବୁଡ଼ୁପିଲା। ଦିନକୁ ଦୁଇଥର 
ଗାଧେଇ ଦେବାକୁ ହେବ । ତା” ଗାଧୁଆ ପାଣି ସବୁ ସେଇ ନାଭି ଖାଲରେ ମରିବ । 
ପିଲାକୁ ବେଶି ନିଆଁରେ ନ ସେକି ଭୂଇଁ ସେକ ଦିଆହେବ | ଭୂଇଁରେ ଟିକେ ତେଲ 
ପକେଇ ସେଇ ତେଲ ଉପରେ ପାପୁଲି ଦେଖେଇ ପିଲାର ପେଟ ଘଷିବ ଧାଇ | 

ଧାଇ ପାଇଁ ରାଜମନ ହାଟରୁ ନୂଆ ଲୁଗା ଆଣିଥଲା । ଆଉ କିଛି ମିଠା ଖଜା | 
ତା'ର ଯାହା ପ୍ରାପ୍ୟ ଆଜି ପାଇବ | ଲିଆ ଭାଜି ରଖିଥଲା ସନମତି | ଖରୀ ତିଆରି 
କରିଥଲା | ରାଜମନ ଆଣିଥବା ମିଠା ଖଜା ସହ କୁଟୁମ୍ବ ଲୋକଙ୍କୁ ବାଣ୍ଡିବ | 

ବେଲମତି ଗାଧୁଆ ପାଧୁଆ ସାରି ଚୁଲୀ ମୁଣ୍ଡକୁ ଗଲା | ନିଆଁ ଧରେଇ ସାରିଥିଲା 
ଦୟଣା | ଭାତ ହାଣ୍ରି ଉଠେଇ ଆଣି ଚୂଲ୍ଲୀ ଉପରେ ରଖୁଲା | ଆବଶ୍ୟକୀୟ ପାଣି ଦେଲା 
ସେ ହାଣ୍ଡିରେ । ପାଣି ଫୁଟି ଆସିବାରୁ ସେଥିରେ ରାଉଳ ଧୋଇ ପକାଇଲା | 

ଦିଶାରୀ ପୂଜା କରିବାପାଇଁ ବସିଲା | କୁକୁଡ଼ା ଛୁଆଟିଏ, ନଡ଼ିଆ କଦଳୀ ଫୁଲ 
ସବୁ ଯୋଗାଡ ହୋଇସାରିଥଲା |! ହୋମଟିଏ ହେଲେ ତୁମା ଶାନ୍ତି ପାଇବ | ପିଲାଟିର ନାଁ 
ରହିଲା ଭାଗିରଥ୍‌ । ଏଇ ନାଁରେ ସେ ପରିଚିତ ହେବ | 

ଏକୋଇଶଦିନ ବଡ଼ ଭୋଜିଟାଏ ରାଜମନ ଗାଁଁବାଲାଙ୍କୁ ଦେଲା | ସେଦିନ କେହି 
ଟଙ୍କା କେହି ଖେଳନା, କେହି ଜାମା ପ୍ୟାଣ୍ଟ ଦେଇ ଭାଗିରଥ୍‌କୁ ଆଶୀର୍ବାଦ ଦେଲେ ! 
ସମସ୍ତେ ଆଣିଥିଲେ ଦନାଏ ଲେଖାଏଁ ରାଉଳ । ବସ୍ତାଏ ହେବ ଗାଉଳ ଗଦାହେଇଥୁଲା | 
ହେଳିଟାଏ ମାରି ରାଜମନ ଗାଁ ଲୋକଙ୍କୁ ଭୋଜି ଦେଲା | ମଦ ପିଇଲେ ନାଟିଲେ ! 
ନବଜାତର ଶୁଭ ମନାସି ଗୀତ ଗାଇଲେ | 

ରାତିରେ ସରାଗଡ଼ା ନାଟ ଆଣିଥିଲା ରାଜମନ | ସେଥୁପାଇଁ ତିନିହଜାର ଟଙ୍କା 
ଦେବାପାଇଁ କଥା ଛିଣ୍ଡିଥଲା । 

ବାହାରେ ଗଲିଛି ନାଟ | ନାଟଗୁରୁର କଣ୍ଠନିଃସୃତ ସଙ୍ଗୀତରେ ରାତିର ଆକାଶ 
ପ୍ରକମ୍ପିତ । ଭାଇ ବନ୍ଧୁ ଜ୍ଞାତି କୁଟୁମ୍ବ ସମସ୍ତେ ମୁଗ୍ଧହେଇ ଦେଖୁଛନ୍ତି ନାଟ | ଘରଭିତରେ 
ଏକୁଟିଆ ବେଲମତୀ | ଛୁଆଟା ଶୋଇଛି ନିଶ୍ଚିନ୍ତରେ | ମନକୁ ମନ ହସୁଛି । ଓଠ ଫଟେଇ 
କାନ୍ଦୁଛି । ତାକୁ ଯମ ହସଉଛି । ତୋ ଘର ପୋଡ଼ିଗଲା କହୁଚି ଯମ ! ପିଲା କାନ୍ଦୁଛି 

ତୋ ମାଆ ମରିଗଲା କହୁଛି ଯମ । ପିଲା ହସୁଛି, କହୁଚି ମିଛ କଥା । ମୋ ମାଆ 
କୋଳରେ ମୁଁ ଅଛି । ସେ ମରିନି । ମୁଗ୍ଧ ଦୃଷ୍ଟିରେ ଗହିଁ ରହିଛି ତା' ମୁହଁକୁ ବେଲମତୀ | 
ମଣିଷ ଜନ୍ମ ହେବାପରେ କିଛିଦିନ ପର୍ଯ୍ୟନ୍ତ ତା” ଭିତରେ ଥବା ଡୁମା ତା 
ପୂର୍ବକନ୍ଧର ମାୟାମୋହ ତୁଟେଇ ପାରେ ନାହିଁ। ଜନ୍ମ ସଂସ୍କାର ଭିତରେ ସେଇ ଦୁମାକୁ 
ସୁଚେଇ ଦିଆଯାଏ ସେ ଆଉ ପ୍ରେତ ଲୋକରେ ନାହିଁ । ତା'ପାଇଁ ଘର ଠିକଣା ମିଳିଯାଇଛି । 
ସେଇ ଘରକୁ ତାକୁ ଆପଣେଇବାକୁ ହେବ | ସେ ଆଉ ଘୁରି ବୁଲୁଥିବା ଡୁମା ନୁହେଁ | 
ଆମେ ଜାଣିବାକୁ ବାର ଦିନ ସଂସ୍କାର ଏକୋଇଶ ଦିନର ସଂସ୍କାର ଭିତରେ ଡୁମା ତା 
ପିଛିଲା ଦିନର ଘଟଣା ସବୁ ଭୁଲିଯାଏ, କିନୁ ସେ ଭୁଲେ ନାହଁ | ସେଇଥୁପାଇଁ ତା' ପାଟି 
ଖୋଲେ ନାହିଁ ବର୍ଷେ ଦୁଇବର୍ଷ ପର୍ଯ୍ୟନ୍ତ । ଯଦି ତା' ପାଟି ଖୋଲି ଯାଇଥା'ନ୍ତା ସେ 
ସବୁକଥା କହିଦେଇଥାନ୍ତା । ଯାହା ଗୁଡ଼ାଏ ଅପ୍ରୀତିକର ପରିସ୍ଥିତି ସୃଷ୍ଟି କରିଥାନ୍ତା 
ସେଇଥପାଇଁ ଭଶ୍ବରଙ୍କର ଏ ସୁନ୍ଦର ବ୍ୟବସ୍ଥା । ମୃତ୍ୟୁପରେ ବି ଯେଉଁ ସଂସ୍କାର କାର୍ଯ୍ୟକୁମ 
ହୁଏ ସେଥୁରେ ବି ସେଇ ଏକାକଥା ଥାଏ | ତାକୁ ପୂର୍ବ ଜନ୍ମର ମାୟାମୋହ ତୁଟେଇବା 
ପାଇଁ ବାରମ୍ବାର ସୂଚନା ଦିଆଯାଇଥାଏ | ବାରଦିନ ପର୍ଯ୍ୟନ୍ତ ତଥାପି ସେ ମୋହ ତ୍ୟାଗ 
କରି ପାରେ ନାହିଁ । ଦଶଦିନ ପର୍ଯ୍ୟନ୍ତ ସେ ପରିବାର ଆମ୍ବୀୟସ୍ଵଜନଙ୍କ ଶରୀରରେ ଅଦୃଶ୍ୟ 
ଭାବରେ ରହିଥାଏ । ବିଭିନ୍ନ କ୍ରିୟା କର୍ମ ମାଧ୍ଯମରେ ତାକୁ ଏଠାରୁ ଗାଲିଯିବାକୁ ଅନୁରୋଧ 
କରାଯାଏ । ସେ ଯିବାପାଇଁ ବାଧ୍ଯ ହୋଇଥାଏ | ଏହି ବିଶ୍ବାସରେ ତ ପିଲା ଜନ୍ମ ହେଲେ 
ବାର ଦିନ ପର୍ଯ୍ୟନ୍ତ ମାଆ ଛୁଆଙ୍କୁ ସ୍ଵତନ୍ତ୍ର ବ୍ୟବସ୍ଥା ଭିତରେ ରଖାଯାଇଥାଏ | 


ବେଲମତୀ ହେଜିଲା | ପୂର୍ବପୁରୁଷମାନଙ୍କ ଉଦ୍ଦେଶ୍ୟରେ ଦୂଇ ହାତ ଯୋଡି ନମସ୍କାର 
ହେଲା | ଏଇ ତାର ସନ୍ତାନ | ତା'ର ନାରୀତ୍ଵର ସାର୍ଥକ ସନ୍ତକ | ଏଇ ବଂଶର ପୂର୍ବଜଙ୍କୁ 
ସେ କୋଳରେ ଧରି ଧନ୍ୟ ହେଇଛି । ଏ ବଂଶକୁ ଆଉ ପାଦେ ଆଗକୁ ବଢ଼ାଇବାପାଇଁ 
ସେ ସମର୍ଥ ହେଇଛି । ସେ ଏବେ ଏ ଦୁନିଆରୁ ରାଲିଗଲେ ବି ତା'ର ସନ୍ତକ ହେଇ 
ରହିବ ଏଇ ଛୁଆ | ଗଭୀର ଆମ୍ବ ତୃପ୍ତିରେ ସେ ଉଲ୍ଲସିତ ହୋଇପଡ଼ିଲା । ଅଛିଣ୍ଡା ଭାବନା 
ଭିତରେ ଆମ୍ବମଗ୍ନ ହୋଇପଡ଼ିଲା | 


ଛୁଆଟା ଭିଡ଼ିମୋଡ଼ି ହେଲା | ବେଲମତୀ ଥାପୁଡ଼େଇ ଦେଲା ତା” ପିଠି | ସଂଧ୍ୟାପହରୁ 
ତାଂ ମୁହଁରେ କ୍ଷୀର ଦେଇ ନାହିଁ । ଭୋକ ହେଉଥୁବ ପିଲାଟାକୁ । ସେ ଉଠେଇ ନେଇ 
କୋଳରେ ଧରିଲା | ତାକୁ ଛାତିରେ ଜାକି ଧରି ଖୁଆଇବାକୁ ଚେଷ୍ଟା କଲା ! ଦୁଇ ଓଠ 
ଚାପି ଧରି ଭୈ କିନା ରଡ଼ି ଛାଡ଼ିଲା ଛୁଆଟା । କୋଳରେ ବସେଇ ଝୁଲେଇଲା, 'କାନ୍ଧରେ 

ପକେଇ ବୁଲେଇଲା | ଯେତେ ବୁଝେଇଲା ବୁଝିଲା ନାହିଁ । ଚିହିରା ଛାଡ଼ି କାନ୍ଦିଲା ଯେ 
କାନ୍ଦିଲା | ବ୍ୟସ୍ତ ହେଇ ପଡ଼ିଲା ବେଲମତୀ | ବାହାରେ ମାଇକିର ଗର୍ଜନ ଭିତରେ ପାଣିହାଣ୍ଡି 
ଛୁଆର କାତର କ୍ରନ୍ଦନ କୋଉଠି ହଜିଗଲା | କେହି ଜାଣି ପାରିଲେ ନାହିଁ । ସାରାରାତି 
ଅନିଦ୍ରା ଥଲା ବେଲମତାୀ । କାନ୍ଦି କାହି କ୍ଲାନ୍ତ ହୋଇ ପାହାନ୍ତା ବେଳକୁ ଛୁଆଟା ଟିକେ 
ଶୋଇ ପଡ଼ିଲା ବେଲମତୀ କୋଳରେ | ସିଏ ବି ବସୁ ବସୁ ସେମିତି ତା” ଆଖୁ ଲାଗିଗଲା | 


ନାଟ ଭାଙ୍ଗଲାଣି । ମାଇକ୍‌ ବନ୍ଦ ହେଲାଣି | ଘରେ କୋଳାହଳ | ବେଲମତୀ 
ଛୁଆଟାକୁ କୋଳରୁ ଖସେଇ ତା” ଶେଳରେ ଶୁଆଇବାକୁ ଚେଷ୍ଟା କଲା । ଚମକି ପଡ଼ି 
ସେ ପୁଣି ରାହା ଧରି କାନ୍ଦିଲା | ବେଲମତୀ ତାକୁ ତୁନୀ କରିବାରେ ଲାଗି ପଡ଼ିଲା | ଥନ 
ଭୁଣଚି ତା' ମୁହଁରେ ଗୁଞ୍ଜିଲା। ସେ ଆଦୌ ମୁହଁ ଲଗାଇଲା ନାହିଁ । 

ବ୍ୟସ୍ତ ହୋଇପଡ଼ିଲେ ସମସ୍ତେ, ଖାଉନାହିଁ କି କାନ୍ଦ ବନ୍ଦ ହେଉ ନାହିଁ | ସନମତି 
ନଇଁ ପଡ଼ ଛୁଆ ମୁହଁକୁ ଗହିଁ କହିଲା, “ କାଏ ହେଲାରେ ବୁଢ଼ା! କିସ୍‌ ପାଇଁ ଏମିତି 
ରାଗୁଛୁ ? ଭୋକ ନାଇଁ କି ତତେ ।” କିଛି ଫଳ ହେଲା ନାହିଁ । ସନମତିର ଦୂର ସଂପର୍କୀୟ 
ଭଉଣୀଟିଏ ଆସିଥିଲା ଏକୋଇଶା ଭୋଜିରେ ¦ ସିଏ ନଇଁପଡ଼ି ପୁଅକୁ ଘଡ଼ଏ ଗହିଲା । 
ଛୁଆର କାନ୍ଦିବା ତଥାପି ବନ୍ଦ ହେଉନାହିଁ । “ ଏ ଭାଟ (ଭିଣେଇ) ! କାଇକାଜେ ରାଗିଚୁ ! 
କାଇଟା ଲୋଡ଼ା ତମ କେ ! କି ପାଇଁ ହଇରାଣ କରୁଚ ଛୁଆଟାକୁ ।” ଛୁଆଟା ଟିକେ କାନ୍ଦ 
ବନ୍ଦକରି ଦେଲା | ଘାପଡ଼ା କଣ୍ଠସ୍ଵର ଆଡେ କାନ ଡେରିଲା | ପୁଣି ମୁହଁ ଫଟେଇ ରାହାଧରି 
କାନ୍ଦି ଉଠିଲା | 

ଜଣେ ଅଭିଜ୍ଞ ତାକ୍ତରଙ୍କ ପରି ସ୍ତ୍ରୀ ଲୋକଟି କହିଲା “ ଭାଟ ଅଭିମାନ କରିଛି । 
ସେ ଖାଉନି । କାଲି ଏତେ ଭୋଜିଭାତ କ୍ଷୀରୀ ପୁରି କରି ଖାଇଲ | ମନେ ପକେଇଲ ନି 
ତାକୁ । ଏଥର ସମ୍ଭାଳ | ହଇ ସତ୍କଥା ସତ୍କଥା' - କହିଲା ସନମତୀ | ସେ ଉଠିଗଲା | 
କାଲି ଭୋଜିରୁ ବଳିଥବା ଖୁରୀରୁ ଟିକେ ଦନାରେ ଆଣିଲା | ପୁଅ ପାଖରେ ରଖୁ କହିଲା, 
ନେ ଖା, ଖା, ଆଉ ରାଗପଡ଼ ନାଇଁ | ପିଲାଟା କାଲିଠୁ କିଛି ଖାଇନି | ଖରୀ ଦନାରେ ମଝି 
ଆଙ୍ଗୁଠି ବୁଡେଇ ଦେଇ, ଛୁଆ ମୁହଁରେ ମାରିଦେଲା | କାନ୍ଦ ବନ୍ଦ କରି ଛୁଆଟା ଜିଭ 
ବୁଲେଇ ଗରଟିଦେଲା ସେଇ ଖୂରୀ | 

“ ଦେଖଲାସ୍‌ ଦେଖୁଲାସ୍‌ ¦ କାନ୍ଦ ବନ୍ଦ କରି ଦେଲା | ଡକରା ରାଗିଥଲା | ଏବେ 
ଶାନ୍ତ ହେଇଗଲା | ” 

ପିଲାଟା କିନ୍ତୁ ଶାନ୍ତ ହେଲା ନାହିଁ । ଘଡ଼ିଏ ପହଡ଼େ ଛାଡ଼ି ଖାଲି ଚିହିରା ଛାଡ଼ି 
କାନ୍ଦିଲା | 


ଦୂର ଆକାଶର ତାରା ପି ୧୦୯ 

ରାଜମନ ଡାକିଲା ଦିଶାରୀକି । ଦିଶାରୀ ଆସି ପରୀକ୍ଷା କଲା ପିଲାକୁ । ତା 
ପେଟରେ ଦୁଇ ଟିଙ୍କା ମାରିଲା । ଗୋଟିଏ କଳାଶିରାକୁ ଦେଖେଇ କହିଲା, “ ଅନାସୀ 
ଗଜରୀ ହେଇଛି ପିଲାକୁ । ଏହି କଳାଶିରା ଲାଛିବା ପାଇଁ ପଡ଼ିବ । ସେଇଥପାଇଁ ତା’ 
ପେଟ କାଟୁଛି ସେ କାନ୍ଦୁଛି | ” 

ଛୁଆଟା ତଥାପି ରାହା ଧରି କାନ୍ଦୁଥିଲା | ବେଲମତୀ କୋଳରେ ଧରି ତାକୁ ଝୁଲେଇ 
ଝୁଲେଇ ତୁନୀ କରିବାକୁ ଚେଷ୍ଟା କରୁଥଲା | 

ଦିଶାରୀ ତା” ମୁଣା ଭିତରୁ ବାହାର କଲା ଚୁବୁକୀ ଡାଙ୍ଗ | ଗୋଟାଏ କାଠ ଅଗରେ 
ସାପ ଜିଭ ଆକୃତିର ଚାରିଖଣ୍ଡ ଲୁହା ଲାଗିଛି । ସେଇ ଲୁହାକୁ ତତେଇ ତା” ନାଭି 
ଚାରିପଟେ ଚେଙ୍କ ଦେବ ଦିଶାରୀ | 

ଚୁବକୀ ଡାଙ୍ଗ ଦେଖୁ ବ୍ଯସ୍ତ ହେଇଗଲା ସନମତି । ବିକଳ ହେଇ କହିଲା, 
“ ରଥଦଉଡ଼ି ନାହିଁ କି ଦିଶାରୀ | ଚୁବ୍କୀ ଡାଙ୍ଗରେ ବେଶି କଷ୍ଟ ହେବ ଛୁଆଟାକୁ |” 

ଦିଶାରୀ ଆଶ୍ଵାସନା ଦେଇ କହିଲା, ନାଇଁ କଷ୍ଟ କାହିଁକି ହବରେ ନିନି ! ମୁଁ ତାକୁ 
ଠିକ୍‌ ଭାବରେ ଦେବି | ରଥ ଦଉଡ଼ି ସରିଯାଇଛି । ଏ ସନ ପୁରୀ ଯିବି ବୋଲି ଭାବିଛି । 
ଗଲେ ଆଣିବି । ତମେମାନେ ଡରନାଇଁ, କିଛି ହେବନି । ମତେ ଟିକେ ଥଣ୍ଡା ପାଉଁଶ 
ଦିଅ । 

ଦୟଣା ଉଠିଯାଇ ଗୋଟାଏ ଥାଳିରେ ଥଣ୍ଡା ପାଉଁଶ ଅଧ ଥାଳି ଆଣି ଦେଲା | 

ବେଲମତୀ କୋଳରେ ଥବା ଛୁଆର ପେଟ ଗ୍‌ରିପଟେ ଅଣ୍ଡା ପାଉଁଶ 
ବୋଳିଦେଲା | ଖଣ୍ଡେ ରଡ଼ ନିଆଁରେ ଟଚୁବକୀ ଡାଙ୍ଗକୁ ତତେଇ ସେଇ କଳାଶିରା ଉପରେ 
ଧୀରେ ଧୀରେ ଚେଙ୍କ ଦେଲା ! ପିଲାଟା ଆହୁରି ଜୋର୍‌ରେ ରଡ଼ି କରି କାନ୍ଦିଲା । ଦୟଣା, 
ସନମତି, ବେଲମତୀ ସମସ୍ତେ ତାକୁ ତୁନୀ କରିବାରେ ଲାଗି ପଡ଼ିଲେ | ପାଞ୍ଚ ଛଅ ଜାଗା 
ଚେଙ୍କ ଦେବା ପରେ ଦିଶାରୀ କହିଲା, ଏଥର ପିଲାର ଆଉ କିଛି ହେବ ନାହିଁ ଯା! 


ଦିଶାରୀକୁ ଛାଡ଼ିବା ପାଇଁ ଗଲା ରାଜମନ | ବାଟରେ ପରରିଲା ଦିଶାରୀକୁ, “ ଏ 
ଅନାସୀ ଗଜରୀ କଂ ଣ ଦିଶାରୀ ।” ରାଜମନ ମୁହଁକୁ ଗାହିଁ ଟିକେ ହସିଦେଲା ଦିଶାରୀ | 
ସେମିତି ହସୁ ହସୁ କହିଲା ¬ “ ବାପ ମାଆ ଯାହା କଲେ ପିଲା ସବୁ ଦେଖେଇବରେ 
ରାଜମନ୍‌ | ମାଆ ଛୁଞ୍ଚ ଖାଇଲେ ପିଲା ସାବଳ ହଗିବ |! ଛୁଆ ସାନଟା ଥିବାବେଳେ 
ମାଇଜୀ ମନୁଷ ଶୁଆ ବସା କଲେ ପିଲାକ ହୁଏ ଅନାସୀ ଗଜରୀ | ” 


ଲାଜେଇ ଗଲା ରାଜମନ୍‌ | 


୧୧୦ ୮ ଦୂରଆକାଶର ତାରା 

I ୧୭ || 


ଆଜିକାଲି ଦୟଣାର ହାବଭାବ କିଛି ଭଲ ଲାଗୁନାହିଁ ବେଲମତୀକୁ । ସେ ଘରେ ରହୁନଥୁଲା 
ବେଶି ସମୟ | ଛୁଆଟାକୁ ସନମତୀ ପାଖରେ ଛାଡ଼ି ବେଲମତୀକୁ ଘର ସମ୍ଭାଳିବାକୁ 
ପଡ଼େ | ରାଜମନ ଓ ଭଜମନ ଦୁହେଁ ବାହାରକୁ ଯାଆନ୍ତି କେବେ ବେଢ଼ା ଖାଡ଼ା ତ 
କେବେ କୁଲି ଭୁତି | ଆଜିକାଲି ରାଜମିସ୍ତୀ କାମକୁ ଭଜମନ ଯାଏ | ଗ୍ଷବାସ ଗାଇ 
ବଳଦ ଆଉ ଘର କଥା ବୁଝିବାକୁ ହୁଏ ରାଜମନକୁ | ଦୟଣାର ଇଛା ହୁଏ ତ କୁଲିକାମ 
ଯାଏ, ଯେଉଁଦିନ କିଛି କାମ ନଥାଏ, ସେ କୁଆଡ଼େ କୁଆଡ଼େ ବୁଲୁଥାଏ ତା' ଖବର 
ରଖପାରେନା ବେଲମତୀ ¦ 


ଅଗଣାରେ ବେଲମତୀ କୁଲାରେ କୂଲାଏ ମାଣ୍ଡିଆ ଧରି ପେଷୁଥୁଲା ! ଶାଢ଼ୀ 
ଗୋଟାକୁ ଗାଳରେ ବାନ୍ଧି ଝୁଲେଇ ଦୋଳି କରି ଦେଇଥିଲା | ସେଇ ଦୋଳିରେ ଶୋଇ 
ଭାଗିରଥୀ କୁଁ କୁଁ ହେଉଥଲା ! ବେଲମତୀ ମାଣ୍ଡିଆ ଚୂରି ଚୂରି ଗାଉଥଲା ଗୀତ 


ଯୋ... ଯୋ... ଯୋଲି... ଯୋଲି... 

ବେଟା ମୋର କେଡେକ୍‌ ସୁନ୍ଦର 

ତୋ”ର ବୂବା ଗଲା ଆଚେ ବାଲି ବଜାର 

ବାଲି ବାଟନୁ ଆନୁଆଏ ଏଦେ ଲଡ଼ୁ ପିଟା 

ଖାଇ ଦେଲେ ହେଇ ଯିବିସ୍‌ ଦୁଇ ରେଟା ମଟା 
ଯୋ... ଯୋ... ଯୋଲି... ଯୋଲିରେ 
ବନଙଫୁଲର ମାଲ 

ଶୋଇ ଦେସିବେ ଲାଡ୍ଲା ବେଟା ବୁଡ଼ିଲା ବେଲ୍‌, 
ବେଲ୍‌ ବୁଡ୍‌ଲେ ହାଇ ଡେଙ୍ଗନୂ ଆଇସି ଡୁମା 
ପିଲା ଟୋକୀ କେ ଭଁଗାଁଏ ନେସି ଥାତା ଡୁମା 
ଯୋ... ଯୋ... ଯୋଲିରେ... 

ସୁନା ପୁରିଲା ପେଟ 

ଖାଇ ଦେସିବେ ପଇତି ଭାତ ସଟ୍‌ ସଟ୍‌ 

ରାତି ହେଲେ ଧନ ରଟ୍ବାଟେ ଭା”ରେ ପାଙ୍ଗିନୀ 


ଦୂର ଆକାଶର ତାରା ଆ ୧୧୧ 

ରାଜା ବେଟା ସୁନ୍ଦରା ବେଟା ନାଇଁ କାନ୍ଦେନି | 
ଦୋଳିରେ ଝୁଲୁଥିବା ଭାଗୀରଥୀ ତୁନୀ ପଡ଼ି ବେଲମତୀର ଗୀତ ଶୁଣୁଥୂଲା | ଗୀତ 
ବନ୍ଦ କରି ଦେଲେ କୁଁ କୁଁ ହେଇ କାନ୍ଦୁଥୁଲା । ବେଲମତୀ ଦୋଳିଟାକୁ ଟିକେ ଝୁଲେଇ 
ଦେଇ ଆଉ ପଦେ ଗୀତ ଆରମ୍ଭ କରୁଥଲା | ଏପଟରେ ମାଣ୍ଜିଆ ମୁଠାଟିଏ ଭରି ଦେଉଥଲା 
ଚକିରେ । ଦାଣ୍ଡ ଆଡ଼ୁ ଧପାଲି ଧପାଲି ଆସି ଦୟଣା ପୁଅ ଶୋଇଥୂବା ଦୋଳିକୁ ଧରି ଦୂଇ 
ଗାରିଥର ଝୁଲେଇ ଗୀତ ଗାଇଲା ¬ 


ଯୋ... ଯୋଲି... ଯୋଲିରେ... 
ଯୋ ଯୋଲି ଯୋଲିରେ... 


ପୁଅକୁ ଛାଡ଼ି ଦୟଣା ଆସି ବସିଲା ବେଲମତୀ ପାଖରେ | ବେଲମତୀ ଧରିଥିବା 
ଚକିର ହାତରେ ହାତ ପକେଇ ଘୁରେଇଲା | ବେଲମତୀ ପାଖରେ କ”ଣ ଗୋଟାଏ ଅଳି 
ଥିଲେ ଦୟଣା ଏମିତି ତା' ପାଖେ ପାଖେ ପୁଷି ବିଲେଇ ପରି ହୁଏ | ଭାଇମାନଙ୍କୁ କିଛି 
କହିପାରେ ନାହିଁ । ମାଆ ସାଙ୍ଗରେ ତ ତା'ର ସବୁବେଳେ ଯୁକ୍ତିତର୍କ । ଭାଉଜ ପାଖରେ 
ତା'ର କୌଣସି ଅଳି କେବେ ବ୍ୟର୍ଥ ଯାଇ ନାହିଁ । 


ଦୟଣାର ଦୁର୍ଭାଗରେ ବେଲମତୀ ଦୂଃଖୀ ହେଇପଡ଼େ | ଉଦ୍ଧଲିଆ ଯାଇଥଲା ଦୟଣା | 
ପ୍ରେମ ବିବାହ କରିଥୁବା ନୀଳାମ୍ବର କ”ଣ ସତରେ ଭଲ ପାଉଥିଲା ଦୟଣାକୁ ¦ ନା ତା’ 
ଶରୀରକୁ ? ମୁହୂର୍ଭଜର ଆବେଗରେ ତା” ଶରୀରର ଆକର୍ଷଣରେ ଆକର୍ଷିତ ହୋଇଯାଇଥିଲା 
ଲୋକଟା । କଳେ ବଳେ କୌଶଳେ ହାସଲ କରିନେଲା | ଖୁବ୍‌ ଶୀଘ୍ର ମନ ଛାଡ଼ଗଲା 
ତାଠୁ । ସେ ଗାଁ ଛାଡି ଗ୍ଲିଗଲା ଆନ୍ଧା । ସେଠାରେ ଇଟାଭାଟିରେ କାମ କଲା | ଯେତିକି 
ବେଳେ ଉଦ୍ଦାମ ଯୌବନର ଭାରରେ ଦୟଣା ଅସ୍ତବ୍ୟସ୍ତ, ସେତିକିବେଳେ ନୀଳାମ୍ବର 
କୋଉ ତେଲଙ୍ଗାଣୀ ସାଙ୍ଗରେ ମାତୁଥଲା । ଦିନ ଗଣି ଗଣି ବସିଥିଲା ଦୟଣା | ଯାହାକୁ 
ବିଶ୍ଵାସ କରି ଜାତି ହାରିଥଲା କୂଳ ହାରିଥଲା, ବାପ ଭାଇଙ୍କ ମୁହଁରେ କାଳି ବୋଳିଥୁଲା, 
ସିଏ ବିଶ୍ଵାସ ଘାତକତା କଲା | ତାକୁ ବିଧବା ସଜେଇ ଗଲିଗଲା | 

ଦୟଣା ଦେହରେ ଏଡ୍‌ସ୍‌ ରୋଗର ଭୂତାଣୁ ଡାକ୍ତରୀ ରିପୋର୍ଟରେ ନଥୁଲା ! କିନୁ 
ଗାଁ ଗହଳର ଲୋକଙ୍କ ଦୃଷ୍ଟିରେ ତା'ର ପରିଚୟ ଥିଲା, ସିଏ ଗୋଟାଏ ଏଡସ୍‌ ରୋଗୀର 
ବିଧବା ସ୍ତ୍ରୀ | ଘୃଣ୍ୟ, ସମାଜ ପାଇଁ ବିପଦ । ଧାଙ୍ଗଡାମାନଙ୍କ ପାଇଁ ଆତଙ୍କ | ସେ ଗାହିଲେ 
ବି ନୂଆ ଘର ସଂସାର କରିପାରିବ ନାହିଁ । ତାକୁ ଗାଁଠୁ ତିନି ଗାଁ ପର୍ଯ୍ୟନ୍ତ ସମସ୍ତେ ଦୂର ଦୂର 
କଲେ । ନୀଳାମ୍ବରର ମୃତ୍ୟପରେ ନୂଆ ଜୀବନ ଆରମ୍ଭ କରିବାପାଇଁ ବେଲମତୀ ତାକୁ 


୧୧୨ ଆ ଦୂରଆକାଶର ତାରା 

ଯେଉଁ ପରାମର୍ଶ ଦେଇଥଲା, ସେ ତାକୁ ଗ୍ରହଣ କଲା | ନିଜ ମନର ପୋଡା ଭୂଇଁକୁ ଶସ୍ୟ 
ଶ୍ୟାମଳା କରିବାକୁ ଗାହିଲା; କିନ୍ତୁ ଦୁବଟିଏ କଅଁଳିଲା ନାହିଁ । ତୀଙ୍ର ହତାଶାବୋଧରେ 
ସେ ଆଜିକାଲି ଖୁବ୍‌ ଯନ୍ତ୍ରଣା ପାଉଛି | କୁଲି ଭୁତି ବି ତାକୁ ନେଉନାହାଁନ୍ତି ବେଶି । ବଣ 
ଜଙ୍ଗଲକୁ କନ୍ଦା ଖୋଳିବା, କେନ୍ଦୁପତ୍ର ତୋଳିବା, ମହୁଲ ସରଗୀ ଗୋଟେଇବା କାମ ହିଁ 
କରୁଛି ଦୟଣା । ବେଲମତୀ ସହିପାରେ ନାହିଁ ତା'ର ଦୁଃଖ । ତା'ର ଖାଇବା ପିଇବା 
ପିନ୍ଧିବା ମନ ମଉଜ କରିବା, ସବୂଥରେ ନିଘା ଦେଇଥାଏ | ବିଗରୀଟା ବଡ ଦୂଃଖୀ | 
ନିଜର କିଛି ଦୋଷ ନଥାଇ ସେ ସାମାଜିକ ବାସନ୍ଦ ଭୋଗୁଛି | ଜୀବନକୁ ପୂର୍ଣ ଉପଭୋଗ 
କରିବାକୁ ଗାହୁଥିବା ମଣିଷର ବଞ୍ଚବା ଧୀରେ ଧୀରେ ଦୁର୍ବିସହ ହୋଇପଡୁଛି । ଦିଣ୍ଡା 
ଝିଅଟା ଏତେବଡ଼ ଜୀବନ ପଡିଛି | କ”ଣ ତା'ର ଭବିଷ୍ୟତ ! 

ବେଲମତୀ ତାକୁ କୃତ୍ରିମ କ୍ରୋଧରେ କହିଲା, “ଛୁଆଟା କେତେ ଖୋଜିଲା, 
ଆତା ଆତା ହୋଇ କେତେ ଡାକିଲା, ଆତାକୁ ଭଣଜା ପାଇଁ ସମୟ ଥଲେ ତ, ତାକୁ 
ଲାଡ଼୍‌ କରିବ! ” 

ଦୟଣା ଚକି ପାଖରୁ ଉଠିପଡ଼ି ନଇଁ ପଡ଼ିଲା ଦୋଳି ସାମ୍ନାରେ | 

“ ମତେ ଖୋଜୁଥଲୁ କିରେ ପିଲା | କାଇଟା ରଖୁଚୁରେ ମୋ ପାଇଁ ଦେ, ଦେ | ” 


KY 


ମଣିଷର ପାଟି ଶୁଣି ଭାଗିରଥୀ କୁଁ କୁଁ ହେଇ ଦୁଇହାତ ବଢ଼ାଇଲା ଉପରକୁ | 
ଦୋଳିରୁ ଉଠାଇ ଆଣିଲା ଦୟଣା | ନିଜେ ଚକା ପକେଇ ବସି ପଡିଲା ତଳେ ! ଭାଗିରଥୀକୁ 
ଭୂଇଁ ଉପରେ ବସେଇ କହିଲା 

“ ସାତ୍ମାସ୍‌ ଭୂଇଁ ବସ୍‌ | ସାତ ମାସ୍‌ ଭୂଇଁ ବସ୍‌ |” 

ବ୍ୟସ୍ତ ହୋଇପଡ଼ି ବେଲମତୀ କହିଲା - “ଆରେ ଆରେ ତା’ ଅଣ୍ଟା ସଳଖୁନି | 
ତାକୁ ତଳେ କିସ ପାଇଁ ବସାଉଚୁ ଦୟଣା | ତାଂ ଅଣ୍ଟା ଭାଙ୍ଗି ଯିବ । ” 

ଦୟଣା ଭାଗିରଥୀକୁ ଆଣି କୋଳରେ ବସାଇଲା । ବେଲମତାୀ ମୁହଁକୁ ଗାହିଲା, 
କିଛି କହିବ କହିବ ହୋଇ ପୁଣି ଚୃପ୍‌ ରହିଲା | 

ବେଲମତୀ କହିଲା ¬ “ କାଏ ହେଲା ଗୋ ନିନି ! ” 


ଦୟଣା ଟିକେ ଛେପ ଢୋକିଲା, କିଛି କହିବାକୁ ଚେଷ୍ଟା କଲା, କହିପାରିଲା 
ନାହିଁ । ବେଲମତୀ ଉତ୍ସାହ ଦେଇ କହିଲା — 


“ ଆରେ, କାଇଟା ବୋଲିବୂସ୍‌ ଦୟଣା । ” 


ଦୂର ଆକାଶର ତାରା ଆ ୧୧୩ 

ଦୟଣା ଏଥର ଡରି ଡରି କହିଲା — 

“ ବୋଉ ! ଚିନାରାଓ କହୁଥିଲା ମତେ ସୁରାଟ ଯିବା କଥା ¦ ସୂତାକଳରେ କାମ 
କରିବାପାଇଁ | ରାଜମନ ନନାକୁ ଟିକେ ରାଜି କରେଇ ଦେ ବୋଉ | ଧାଙ୍ଗଡ଼ା ଧାଙ୍ଗଡ଼ୀ 
ମିଶି ଆହୁରି ଦଶ ବାରଜଣ ଯିବେ | ହୀରା, ଡାଲିମ୍‌, ଯମୁନା, ପାର୍ବତୀ ବି ଯାଉଛନ୍ତି !” 

ଚିହିକି ଉଠି ବେଲମତୀ କହିଲା, “ତୋ'ର ଭାଇମାନେ କ'ଣ ତତେ 
ପୋଷିବାପାଇଁ ମନାକଲେ ? ତୁ କାହିଁକି ସେ କଥା ମୁଣ୍ଡରେ ପୁରଭଛୁ । କୁଆଡ଼େ ଯିବୁ ¦ 
କିଏ ଅଛନ୍ତି ତୋ'ର ସେଠି ? ଏଠି ମାଆ ବାପା ଭାଇଭାଉଜ ସମସ୍ତଙ୍କ ସାଙ୍ଗରେ ଅଛୁ | 
କୁଆଡ଼େ ଯିବୁ ଘର ଛାଡ଼ି ? ” 

ବେଲମତୀ ଜାଣିଥିଲା ଥରେ ଏ ଅଞ୍ଚଳରୁ ଧାଙ୍ଗଡୀମାନେ ବିଦେଶ ଗଲେ, 
ସେମାନେ ଭଲରେ ଭଲରେ ଫେରିବା ଭାଗ୍ୟର କଥା। କିଏ ଗକିରି ବାହାନାରେ 
ନେଇଯାଏ ତ ଆଉ କିଏ ବାହାହେବି ବୋଲି କହି ନେଇଯାଏ | କେହି ରୋଗ ବଇରାଗ 
ଧରି ଫେରନ୍ତି ତ ଆଉକେହି ମାନସିକ ଭାରସାମ୍ୟ ହରେଇ ଫେରନ୍ତି ¦ ଆଉ କାହାର ତ 
ଆଦୌ ପରଉ୍ତାହିଁ ମିଳେନା । ବେଲମତୀର ସାଙ୍ଗ ବିଜାପୁର ତୁଳୁସାର ଏପର୍ଯ୍ୟନ୍ତ କିଛି 
ଖୋଜ ଖବର ନାହିଁ । ସେ ଚେନାଇ ଯାଇଥୁଲା କାମ କରିବାକୁ । ତା ବୁଢ଼ା ବାପମାଆ 
ଝୁରି ହେଉଛନ୍ତି ତାକୁ | 

ବେଲମତୀ ସିଧା ସଳଖ କହିଲା, “ ରାଜମନ ନନା କଣ କହିବରେ ପାଗିଳୀ । 
ମୁଁ କହୁଛି, ତୁ ଜମା ସେମାନଙ୍କ ବୁବିରେ ପଡ ନାହିଁ । ସେମାନେ ମଣିଷ ବେପାରୀ | 
ତତେ ନେଇ ବିକି ଦେବେ | ତୁ ମୁକୁଳି ପାରିବୁନି ସେଠୁ |” 

ବୁଝୁ ନଥୁଲା ଦୟଣା | ତା' ଆଖୁରୁ ଦୁଇଧାର ଲୁହ ଗଡ଼େଇ କହିଲା, “ ଚିନା 
ରାଓ ବହୁତ ଭଲ ଲୋକ | ମୁଁ ଏକୁଟିଆ ଯାଉନି ବୋଉ, ମୋ ସାଙ୍ଗରେ ଆହୁରି କେତେ 
ଜଣ ଯିବେ ଗୋ | ଆମେ କଂ ଣ ଗାଇଗୋରୁ ହେଇଚୁ ଯେ ଆମକୁ କେହି ବିକି ଦେବ । 
ଆମେ ଖଟିବୁ ସୂତାକଳରେ । ମାସକୁ ଗରି ହଜାର ଲେଖା ଟଙ୍କା ଦବ | ଯିବା ଆଗରୁ ବି 
ହଜାରେ ଲେଖାଁ ଟଙ୍କା ଦେବ କହିଛି । ଆଇଲା ରବିବାର ଦିନ କୁକୁଡା ଡାକେ ଗାଡ଼ିରେ 
ଆମକୁ ନେବ ବୋଲି ଚିନା ରାଓ କହିଛି |” 


ବେଲମତୀ ବୁଝେଇଲା ଦୟଣାକୁ, “ ନୀଳାମ୍ବର ଯାଇଥଲା ଆନକ୍ଧ, ସେଇ ପଇସା 
ଲୋଭରେ | କ'ଣ ହେଲା, ତୋ ଆଗରେ ଦେଖୁଲୁ । ଏବେ ଭୋଗୁଛୁ ତୁ | ” 


୧୧୪ ଅପ ଦୂରଆକାଶର ତାରା 

ତା” ମୁଣ୍ଡ ଉପରେ ପାପୁଲି ରଖ ବେଲମତୀ କହିଲା, “ ମୋ ସୁନା ଭଉଣୀଟା | 
ସୁରାଟ ଯିବା କଥା ଆଉ କେବେ ମୁହଁରେ ଧରିବୁନି । ଆମେ ଏଇଠି ସବୁ ମିଶି କି ଅଛୁ, 
ଭଲରେ ଅଛୁ | ମାଆ ଓ ଭାଇମାନଙ୍କ ମନରେ କଷ୍ଟ ଦେଂନା ଦୟଣା | ଏଇ ଗାଁ ଭୂଇଁରେ 
ରହ ! ଯାହା ସଙ୍ଗରେ ଘର ସଂସାର କରିବା କଥା କର | ଆମେ କେହି ତତେ ବାରଣ 
କରିବୁନି ।” 

ସବୁ ପରାମର୍ଶ ବ୍ୟର୍ଥ ଯାଇଥିଲା ବେଲମତୀର | ଦୟଣା ନିଷ୍ଠଭ୍ତି ନେଇ ସାରିଥିଲା, 
ସେ ସୁରାଟ ଯିବ । କେବଳ ସୁରାଟ କାମ କରିବାକୁ ଯିବା ତା'ର ଏକମାତ୍ର ଉଦ୍ଦେଶ୍ୟ 
ନଥୁଲା | ନୀଳାମ୍ବରର ମୃତ୍ୟୁପରେ ଦୟଣା ଗହୁଁଥିଲା ଆଉ କାହାର ହାତଧରି ଘର ସଂସାର 
କରିବାପାଇଁ | ନିଃସଙ୍ଗ ଜୀବନ ତାକୁ ଦୁର୍ବିସହ ମନେ ହେଉଥଲା | ଭାଇଭାଉଜଙ୍କ ଦାମ୍ପତ୍ୟ 
ଜୀବନର ହସଖୁସି ତାକୁ ଲର୍ଷାକାତର କରିଦେଉଥୂଲା | ସେ ଗହୁଁଥଲା କେହି ଜଣେ ତା’ 
ହୃଦୟର ଭାବ ବୁଟନ୍ତା, ତା” ନିଃସଙ୍ଗ ଜୀବନର ଯନ୍ତ୍ରଣାକୁ ଉପଶମ କରନ୍ତା । ତା’ 
ଉଦ୍ଦାମ ଯୌବନର ଉତ୍ତାଳ ତରଙ୍ଗରେ ଡ଼ୁବ ମାରି ତାକୁ ଅଫୁରନ୍ତ ଆନନ୍ଦ ଦିଅନ୍ତା ! ତା 
ଶରୀରର ଭୋକ ତାକୁ ଅନେକ ସମୟରେ ଅତିଷ୍ଠ କରେ | ସେ ସେମିତି ଅନ୍ଧାରରେ 
ଶୋଇ ଛଟପଟ ହୁଏ ! ଆଖ୍ରୁ ଗଡ଼ିଯାଏ ଧୀର ଧାର ଲୁହ । ସେ ଯେତେ ଲୁହ 
ଗଡ଼େଇଲେବି ତା” ଶରୀର ଭୋକକୁ ନିର୍ବାପିତ କରିବାପାଇଁ ଆଉ ନୀଳାମ୍ବର ଫେରିଆସିବ 
ନାହିଁ । ସେ ତ ଗଲା, ଦୟଣା ମୁଣ୍ଡରେ ଏମିତି କଳଙ୍କଟା ବୋଳି ଦେଇଗଲା ଯେ, ସେ 
କଳଙ୍କ ଭୟରେ ତାକୁ ବିବାହ କରିବା ତ ଦୂର କଥା ତା' ସହ କଥା ହେବା ପାଇଁ ବି 
ଡରୁଛନ୍ତି । ତା ଠୁ ବାରହାତ ଦୂରରେ ଠିଆ ହେଉଛନ୍ତି | 

ଦୟଣାର ବ୍ୟାକୁଳତାକୁ ଠିକ୍‌ ଅଧ୍ୟୟନ କରିଥଲା ଚିନାବାବୁ । ତା'ର ଦୁର୍ବଳତମ 
ବିନ୍ଦୁରେ ଆଘାତ କରି କହିଥୁଲା — 

“ କେତେଦିନ ଏମିତି ଏକୂଟିଆ ରହିବୁ ଲୋ ଦୟଣା | ଘର ସଂସାର କରିବୁ ନା 
ଏମିତି ରହିଥବୁ ।” 

ମୁହଁ ଶୁଖେଇ କହିଥିଲା ଦୟଣା | “ ମୋର ଭାଗ୍ୟ ଖରାପ ଆଜ୍ଞା, କିଏ ମତେ 
ବିଭାହେବ ! ” 

“ କାହିଁକି ଲୋ! ତୋ”ର କଂଣ ରୂପ ନାହିଁ ନା ବୁଢ଼ୀ ହେଇଗନଲ୍ୁ ୨” ଚିନା 
କହିଲା | 

ଆଉ କିଛି କହିଲା ନାହିଁ ଦୟଣା । କେବଳ ଆଖନ ଛଳ ଛଳ କରିଦେଲା | ତା 
ମୁହଁ ଆଡ଼କୁ ମୁହଁ ବଢ଼େଇ ଫିସ୍‌ ଫିସ୍‌ ହେଇ କହିଲା ଚିନାବାବୁ, “ ମୁଁ ତୋ ବାହାଘର 

କରିଦେବି ! ଶୁଣିବୁ ମୋ କଥା ? ” ଆଶ୍ଚର୍ଯ୍ୟ ହେଇ ଦୟଣା ଚିନାବାବୁ ମୁହଁକୁ ଚାହିଁଲା 
ଚିନାବାବୁ କହିଲା, “ ସୁରାଟ ଆଡେ ଲୋକମାନଙ୍କୁ କନ୍ୟାମିଳେ ନାହିଁ । ଅନେକ ଲୋକ 
ନ ବାହାହେଇ ରହିଯାଆନ୍ତି । ଖାଇବା ପିଇବାରେ ଅଭାବ ନାହିଁ । ଘରେ ଧନ ସଂପଉିର 
ଅଭାବ ନାହିଁ । ହେଲେ କଣ ହେବ, ଝିଅ ତ ତାଙ୍କର କମ୍‌ | ସେମିତି ରହିଯାଆନ୍ତି | ତୁ 
ଚାଲ୍‌ । ଗୋଟାଏ ଭଲ ଲୋକ ଦେଖୁ ବାହାହେଇଯିବୁ | ତୋ'ର ପିଲାଛୁଆ ହେବେ | ତୁ 
ଘର ସଂସାର କରିବୁ ।” 

ପିଲାଛୁଆ କଥା କହିବାରୁ ତା ମନଟା ଆହୁରି ଦୁର୍ବଳ ହେଇଗଲା | ସେ ପ୍ରାଣଠୁ 
ଭଲପାଏ ଭାଇର ପୁଅ ଭାଗିରଥୀକୁ । ଭାଗରଥୀକୁ କୋଳରେ ଧରିଥୁବା ବେଳେ ତା'ର 
ଏକ ଅପାର୍ଥବ ପୁଲକରେ ତା” ମନ ଭରିଯାଏ । ଅପରପକ୍ଷେ ତା'ର କାମନା ତାକୁ 
ଅଜସ୍ର ପୀଡ଼ା ଦିଏ ! ତା'ର ବି ଏମିତି ଛୁଆଟିଏ ହୁଅନ୍ତା 1 ସେ ତାକୁ ଛାତିରେ ଜାକି ଧରି 
ଅତୃପ୍ତ ମାତୃତଵକୁ ପରିତୃପ୍ର କରନ୍ତା । ଥନଭାଙ୍ଗି ତା' ମୁହଁରେ ଅମୃତ ଭରିଦିଅନ୍ତା | ଭାଉଜ 
ପରି ସିଏ ବି କୋଳରେ ବସେଇ ଲୋରି ଶୁଣାନ୍ତା । ତା'ରି ହସରେ, ତା'ର ଦରୋଟି 
କଥାରେ ତାଂ ମାଇଜୀ ଜନ୍ମ ସାର୍ଥକ କରନ୍ତା । ବେଳେବେଳେ ସେ ସ୍ଵପ୍ନ ଦେଖେ, 
ଛୁଆଟାଏ ଆଣ୍ଡେଇ ଆଣ୍ଡେଇ ଆସି ତା” ଛାତି ଉପରକୁ ଚଢ଼ି ଯାଉଛି ! ତା” ଛାତି ଉପରୁ 
ଶାଢ଼ୀଟା ଟାଣି ଓଟାରି ପିଙ୍ଗଦେଇ ମୁହଁ ଗୁଞ୍ଜି ଦେଉଛି । ଚଁ ଚଁ କରି ପିଇଯାଉଛି ଅମୃତ | 
ତା” ନିଦ ଭାଙ୍ଗିଯାଏ । ସେ ଉଠି ବସେ ବିଛଣାରେ । ଅନ୍ଧାର ଘର ଭିତରେ ସେ ଦୁଇ 
ହାତରେ ଶୂନ୍ୟକୁ ଅଣ୍ଡାଳେ | କିଛି ବାଜେ ନାହିଁ ହାତରେ । ଠିକ୍‌ ତା'ର ଜୀବନ ପରି | 
ଅତୀତଟା ତା'ର ଜଳିପୋଡ଼ି ଯାଉଛି । ସେଇ ଦଗ୍ଧ ନିଆଁରେ ବର୍ଉମାନଟା ତା'ର ଜ୍ବାଳା 
ଜର୍ଜରିତ । ଭବିଷ୍ଯତଟା ଧୂମାଭ, ଅସଷ୍ଟ । ସେ ବିଚଳିତ ହୋଇପଡ଼େ | ସମ୍ଭାଳି ପାରେ 
ନାହିଁ ନିଜକୁ । ସୁଁ ୁଁ ହୋଇ କାନ୍ଦେ | ମା'ର ନିଦ ଭାଙ୍ଗିଯାଏ । ବ୍ୟସ୍ତ ହେଇ କହେ, 
“ ଦୟଣା ସ୍ଵପ୍ନ ଦେଖୁଲୁ କି ୨ ଶୋଇପଡ ! ” 

ଶୋଇବାର ଛଳନା କରେ | ନିଦ ସପନ ହୁଏ ଆଖକୁ । ଏମିତି କଟେ ତା'ର 
ଜୀବନ | ଭାଗିରଥୀ କାଖରେ ଥୁଲେ ସମସ୍ତଙ୍କ ଦୃଷ୍ଟି ଉହାଡ଼ରେ ସେ ତାକୁ ଛାତିରେ ଜାକି 
ଧରି ନିଜ ଥନଟା ଗୁଞ୍ଜ ଦିଏ ତା ମୁହଁରେ । ସେ ଆଦୌ ନିଏ ନାହିଁ ପାଟିରେ । ମୁହଁଟାକୁ 
ଏପଟ ସେପଟ କରି ତାଂ ମୁହଁକୁ ଗହିଁ ହସିଦିଏ । 

ଲଜ୍ଜ୍ୟା, ସଂକୋଚ, ଅପମାନରେ ଝାଉଁଳି ପଡ଼େ ଦୟଣା ! ତାକୁ ମନେହୁଏ ଏଇ 
ପାଣିହାଶ୍ଡିର ଛୁଆଟା ବି ତାକୁ ଥଟା କରୁଛି | ତାର ନିଷ୍ଳ ନାରୀତ୍କୁ ପରିହାସ କରୁଛି 
ତା ଆଖୁରୁ ଗଡ଼ିପଡ଼େ ଦୁଇଧାର ଲୁହ | ବାକିତକ ଲୁହକୁ ସେ ପିଇଯାଏ | 


୧୧୬ ୮ ଦୂରଆକାଶର ତାରା 


Digitized by srujanika@gmail.com 


ବେଲମତୀ ତା'ର ସମବୟସୀ ¦ ସିଏ ସ୍ବାମୀ ସୋହାଗ ସନ୍ତାନ ଏଶ୍ବର୍ଯ୍ୟରେ 
ସଶୃବର୍ଯ୍ୟମୟୀ ହେଉଥିବାବେଳେ ଦୟଣାର ଜୀବନ କେବଳ ଶୁନ୍ୟ | ମହାଶୂନ୍ୟ | ତା 
ସ୍ଵପ୍ନ ଅଧୁରା । ତା'ର କଳ୍ପନା କ୍ଷତାକ୍ତ । ସୁଖର କାମନା ନେଇ ଯେଉଁଠିକି ଯାଇଥିଲା 
ସେଠୁ କେବଳ ପାଇଲା ସୂଚୀଭେଦୀ ହାହାକାର | ଅତୀତ ବର୍ଭମାନ ଓ ଭବିଷ୍ୟତକୁ 
ଛାରଖାର କରିଦେବାର ବେଦନା ! ଏବେ ପୁଣି ଥରେ ସ୍ବପ୍ନ ତାକୁ ଦେଖାଇଛି ଚିନାବାବୁ | 

ସୁରାଟ ଯାଇ ଘର ସଂସାର କରିବାର ସ୍ଵପ୍ନ । ସେ ଯିବ | ସମସ୍ତେ ଯେ ଯାହାର 
ସୁଖ ସଂସାର ଗଢ଼ିବାରେ ବ୍ୟସ୍ତ | ସିଏ ପଡିଛି ଏଠି ନିରମାଖ ହେଇ | ସାନଭାଇ ଭଜମନ, 
ସିଏ ତା” ସୁଖ ସଂସାର ଦେଖୁଲା | ଘରଜ୍ବାଇଁ ହେଇ ରହିଲା ଶ୍ଵଶୁର ଘରେ | ସେ ଭଲ 
ପାଉଥୁବା ଝିଅର ଭାଇ ଭଉଣୀ ନାହାଁନ୍ତି | ଥଲାବାଲା ଘର ଝିଅ | ତା ଘରେ ବର୍ଷେକାଳ 
ହଳିଆ ରହି ଜଲାଟଙ୍କା ସୁଝିଲା । ଏବେ ଅଛି ଘର ପୁଅ ପରି | ତା'ର ବେଢ଼ା ଖଡ଼ା 
ଦେଖା ରଖା କରୁଛି । ତା' ମାଇଜୀ ଡମୁଣୀ, ଦିନେ ବି ବାସୀପାଣିରେ ତାକୁ ପରାରେ 
ନାହିଁ । ବାପର ଧନ ସଂପରି ଅଛି ବୋଲି ବଡ଼ ଗର୍ବ । ସେ ଭଜମନ ନନାକୁ ପାଦତଳେ 
ଖଟେଇ ରଖୁଛି | ବଡ଼ଭାଇ ଭାଉଜ ସେମାନଙ୍କ ସୁଖରେ ଅଛନ୍ତି | ପିଲା ଗୋଟେ ହେଲାଣି, 
ତା” ପଛରେ ସେମାନଙ୍କ ସମୟ ଯାଉଛି । ଭାଉଜଟା ଟିକେ ବୁଝେ ତା” କଥା | ତା” 
ଅଳି ଅର୍ଦ୍ଦଳୀ ସହେ | କିନ୍ତୁ ତା'ର ପିଲା ହେଲା ଦିନଠୁ ସିଏ କେମିତି ଦୟଣା ପାଖରୁ 
ଦୂରେଇ ଦୂରେଇ ଯାଉଛି |! ତା” ପିଲାପାଖରେ ଚିପିକି ରହୁଛି ସବୁବେଳେ | ସୁରାଟ 
ଯିବାପାଇଁ ସିଧା ମନା କରିଦେଲା | ରାଜମନ ନନାଙ୍କୁ ବି କହିଲା ନାହିଁ । ରାଗ ମାଡୁଥିଲା 
ଦୟଣାକୁ ବେଲମତୀ ଉପରେ | 

ମାଆ ବୂଢ଼ୀ | ତା' ଆଖୁକୁ ଭଲ ଭାବରେ ଦିଶୁନି | ଜର କାଶ ଥଣ୍ଡାରେ ସଢୁଛି | 
ଧଇଁ ବେମାରୀ | ତା” ନିଜ କଥା ନିଜକୁ ଅଥୟ | ଆଜି ଅଛି, କାଲି ଆଖୁ ବୁଜି ଦେଲେ 
ଦୟଣାର ଦୂନିଆ ଅନ୍ଧାର ହୋଇଯିବ | ତାକୁ ଆହାପଦେ କହିବାକୁ କେହି ନଥବେ | 


ଦୟଣା ଲଢତୁଥଲା ନିଜ ଭିତରେ | ଥରେ ମାଆ ବାପା ଭାଇମାନଙ୍କ ଆକଟ ନ 
ମାନି ଭୁଲଟାଏ କରିଦେଇଥିଲା | ଅଜାତିରେ ଗଲାବୋଲି ତ କେତେ ଶୁଣିବାକୁ ହେଲା | 
ତାକୁ ବି ତା' ପରିବାରକୁ ବାସନ୍ଦ କଲେ ଗାଁ ଲୋକେ | ଭାତ ନାୟକ ଡାକି ଜାତି 
ହେଲେ, ତେବେ ଯାଇ ସମାଜ ସାଙ୍ଗରେ ମିଶିଲେ ତା” ପରିବାର | 

ଏତେ ସବୁ ପରେ ବି ତା' ମନ୍ଦ କପାଳ ତା' ସୁଖ ଦେଖୁ ପାରିଲା ନାହିଁ । 
ନୀଳାମ୍ବରକୁ ଭୋଗ କରିପାରିଲା ନାହିଁ । ନୀଳାମ୍ବର ତାକୁ ବିଶ୍ଵାସଘାତକତା କଲା | 

ନୀଳାମ୍ବର କଥା ଚିନ୍ତା କଲେ ତାଂ କ୍ରୋଧ ଆହୁରି ଦ୍ଵିଗୁଣିତ ହୋଇଯାଏ | ସେ କ୍ଷମା 
କରିପାରେ ନାହିଁ ତାକୁ । ଲୋକଟା ତା” ଜୀବନକୁ ନର୍କ କରିଦେଇ ଗଲିଗଲା | ଖୁବ୍‌ 
କଷ୍ଟ ହୁଏ ଦୟଣାକୁ | ତା' ଦେହରେ ଯେଉଁ କଳଙ୍କର କଳା ବୋଳି ଦେଇ ଗଲା, ସେ 
କଳଙ୍କକୁ ବୋହି ବୋହି ସେ ଆଉ ଏଠି ରହିବାକୁ ଗହିଁଲା ନାହିଁ । ବଞ୍ଚିଥିବା ପର୍ଯ୍ୟନ୍ତ ସେ 
ସମସ୍ତଙ୍କ ପାଖରେ ଅଛୁଆଁ ହେଇ ରହିଯିବ | ତାକୁ ଏକୁଟିଆ ବଞ୍ଚବାକୁ ପଡ଼ିବ । ସେ 
ଆଦୌ ଚାହୁଁ ନଥୁଲା ଏକୁଟିଆ ବଞ୍ଚବାପାଇଁ ! ସେ ଏମିତି ଗୋଟାଏ ଜାଗାକୁ ଯିବାପାଇଁ 
ଗହୁଁଥିଲା, ଯେଉଁଠି ତା' ଅତୀତର ଭୂତ ତାକୁ ଗୋଡ଼ାଉ ନଥୁବ | ସେ କାହାରି ପାଖରେ 
ଅଲୋଡ଼ା ହେଉ ନଥିବ । ବିନା ଦୋଷରେ ତାକୁ ଦେଖୁଲେ ଅନ୍ୟମାନେ ଦୂରକୁ ଘୁଞ 
ଯାଉ ନଥିବେ | ପୁରୁଷମାନେ ତାକୁ ଦେଖୁ ବାଟ ଭାଙ୍ଗି ଗାଲିଯାଉନଥବେ | ନୂଆ ଜୀବନ 
ନୂଆ ପରିଚୟ ନେଇ ବଞ୍ଚବାକୁ ହେଲେ ତାକୁ ପ୍ରଥମେ ଏ ମାଟିକୁ ଛାଡିବାକୁ ହେବ | 


ଚିନାବାବୂର ପରାମର୍ଶ ତାକୁ ଠିକ୍‌ ଠିକ୍‌ ଲାଗୁଥିଲା | ଘର ଲୋକେ ତାକୁ ଛାଡ଼ିବେ 
ନାହିଁ ! ସେ ଯାହା ନିଷ୍ପତ୍ତି ନେବ ନିଜେ ନେବାକୁ ହେବ | ତାକୁ ନିରାଶ ଦେଖୁ ଚିନାବାବୁ 
ତା” ହାତକୁ ପାଞ୍ଚଶହ ଟଙ୍କାର ନୋଟ୍‌ ଖଣ୍ଡେ ବଢ଼େଇ ଦେଇ କହିଲା, “ ତୋର ଯାହା 
ଯାହା ଦରକାର କିଣିବୂ । ରବିବାର ଦିନ କୁକୁଡ଼ା ଡାକେ ନିଶାଣ ମୁଣ୍ଡା ଛକରୁ ବାହାରିବ 
ଗାଡ଼ି । ” 

ରବିବାର ଦିନ କେହି ଉଠିବା ଆଗରୁ ଗୋଡ଼ ଚିପିଚିପି ଦୟଣା ଘରୁ ବାହାରି 
ଗଲିଗଲା ନିଶାଣ ମୁଣ୍ଡା । ସେତେବେଳକୁ ଅଟୋ ଭିତରେ ଖୁନ୍ଦାଖୁନ୍ଦି ହୋଇ ଆହୁରି ଗରି 
ପାଞ୍ଚଜଣ ଧାଙ୍ଗଡ଼ା ଧାଙ୍ଗଡ଼ୀ ବସିଥିଲେ । ରାତି ପାହିବାକୁ ଆହୁରି ବାକି ଥଲା । ଅଯଥା 
ପିଲାମାନଙ୍କୁ ହୋ ରାଟୁ ନ କରିବାପାଇଁ ତାଗିଦ୍‌ କଲା ଚିନାବାବୁ | 


ଡ୍ରାଇଭର ଗାଡ଼ି ଷ୍ଟାର୍ଟ କଲା | ବେଶି ଡେରି ହେଲେ ଟ୍ରେନ୍‌ ଫିଟିଯିବ । କେବେ 
ନବରଙ୍ଗପୁର ପର୍ଯ୍ୟନ୍ତ ଯାଇନଥବା ଦୟଣା ନବରଙ୍ଗପୁର ଡେଇଁ କୋଉ ଅଚିହ୍ବା ଅଜଣା 
ରାଇଜକୁ ଗାଲିଗଲା | ମାଆ ରାଜମନ ଭଜମନ ବେଲମତୀ ଓ ଭାଗିରଥୀର ମୁହଁମାନ ତା 
ଆଖୁ ଆଗରେ ଭାସି ଉଠିଲା | ତା” ଆଖୁରୁ ନିଗିଡ଼ି ପଡ଼ିଲା ଦୂଇଧାର ଲୁହ । ସମସ୍ତଙ୍କ 
ଅଲକ୍ଷ୍ୟରେ ସେ ଲୁଗା କାନିରେ ପୋଛିଦେଲା। କେଜାଣି ଏ ଜୀବନରେ ସେ ଆଉ 
ସେମାନଙ୍କୁ ଦେଖୁ ପାରିବ କି ନା ? 

ଦୟଣା ସୁରାଟ ଯିବା ଖବର ଆଉ ଲୁଚି ରହିଲା ନାହିଁ । ସନମତି ମୁଣ୍ଡପିଟି 
ବାହୁନି ହେଲା | ବେଲମତୀ ଭାଙ୍ଗି ପଡ଼ିଲା ଦୁଃଖରେ | ତା” ତୁଣ୍ଡରୁ ବାହାରିପଡ଼ିଲା — 
ଆହା ¬ ହିନୀ କପାଳୀଟା | 

ଚନ୍ଦ୍ରଉଦିଆ ପରି ବଢୁଥଲା ଭାଗିରଥୀ ! ବୈଶାଖ ମାସିଆ ଦିନ, ବଅଁଶଟାଯାକ ଗଡୁଛନ୍ତି 
ଅଗଣାରେ ! 

ଭାଗିରଥୀ ଜିଦି କରୁଛି ଗପ ନ କହିଲେ ଶୋଇବ ନାହିଁ । 

ହଉ ଶୁଣ ତେବେ | ବେଲମତୀ ଆରମ୍ଭ କଲା ଗପ | କଲିଆ ( ବିଲୁଆ) ଗୋଟେ 
ଥିଲା । ସେ ସଙ୍ଗାତ ବସିଥୂଲା ଢ଼େଲା ସାଙ୍ଗରେ | ଦୂଇ ସାଙ୍ଗ ଗାଧେଇ ଗଲେ ନଦୀକୁ | 
କଲିଆ ଗାଧୁଆ ପାଧୁଆ ସାରି ଉପରକୁ ଆସିଲା । ଢେଲା ଆଉ ଆସିଲା ନାହିଁ ପାଣିରୁ । 
ଭାଗିରଥୀ ପରରିଲା, “ କିସ୍ପାଇଁ ଗୋ ମା ଢେଲା ଆସିଲା ନାଇଁ ? ” 

ବେଲମତୀ କହିଲା, “ ଢେଲାଟା ତ ମାଟିଟା, ପାଣିରେ ମିଶିବାରୁ ମିଳେଇ ଗଲା |” 
କଲିଆ ରାଗି କରି ନଦୀକୁ କହିଲା, “ ମୋ ସଙ୍ଗାତକୁ ଦେ, ମୋ ସଙ୍ଗାଚକୁ ଦେ |” ନଦୀ 
ଭିତରୁ ଜଳ କାମିନୀ ଦେବୀ ବାହାରକୁ ଆସି କହିଲେ, “ ତୋ ଢେଲା ତ ଆଉ ମିଳିବନି | 
ତୁ ମାଛ ଗୋଟାଏ ନେ । ” 

ଜଳକାମିନୀ ପାଖରୁ ମାଛଧରି କଲିଆ ବାଟ ଗଲିଲା । ଗଲୁ ଗଲୁ ହାଲିଆ 
ହୋଇଗଲା | ଗୋଟାଏ କାଠ ଗଣ୍ଡି ଉପରେ ମାଛଟି ଥୋଇଦେଇ ଟିକେ ଢୋଳେଇ 
ପଡିଲା | ଏତିକିବେଳେ ଆକାଶରେ ଉଡିଯାଉଥୁଲା ଚିଲ | ମାଛଟିକୁ ଦେଖୁ ତା” ଥଣ୍ଟରୁ 
ଲାଳ ବୋହିଗଲା | ସେ ତାକୁ ଉଠେଇ ନେଇଗଲା ! 

କଲିଆର ନିଦ ଭାଙ୍ଗିଗଲା ବେଳକୁ ମାଛ ନାହିଁ । ସେ କାଠଗଣ୍ଡି ଉପରେ ରାଗି 
କରି କହିଲା “ ମୋ ମାଛ ଦେ | କାଠ ଗଣ୍ଡି କହିଲା ମାଛ ତ ଚିଲ ନେଇଗଲା, ମୁଁ ମାଛ 
କୋଉଠୁ ଆଣିବି ? ମୋ ଦେହରୁ ଅଧା ନେଇଯା | ” 

ସାଙ୍ଗେ ସାଙ୍ଗେ କାଠଖଣ୍ଡ ଦୁଇଭାଗ ହେଇଗଲା | କଲିଆ ମାମୁଁ କାଠଖଣ୍ଡ ନେଇ 
ତା” ଘରେ ରଖୁଲା | ମାଲୁଣିପୁଅ ବଣକୁ ଯାଇଥଲା କାଠପାଇଁ ! କଲିଆ ମାମାର ଗାତ 
ପାଖରେ ଦେଖୁଲା କାଠଫଡ଼ା ! ସେଇ କାଠ ଫଡ଼ାକୁ ଉଠେଇ ଆଣି ମାଆକୁ ଦେଲା | 
ମାଆ ସେଥୂରେ ତିଆରି କଲା ପିଠା | 

“ ମୁଁ ଖାଇବି ପିଠା,” ନିଦୁଆ ଆଖୁକୁ ମଳୁମଳୁ କହିଲା ଭାଗିରଥୀ | ବେଲମତୀ 
ହସି ହସି କହିଲା, “ ହଉ ରହରହ ରାତି ପାହିଲେ ମୁଁ ତତେ ପିଠା କରିଦେବି । କଲିଆ 
ମାମା ପାଖରୁ କାଠ ଆଣି । ” 


ଦୂର ଆକାଶର ତାରା ଆ ୧୧୯ 


Digitized by srujanika@gmail.com 


ବେଲମତୀ ପୁଣି ଆରମ୍ଭ କଲା ! କଲିଆ ମାମା ସକାଳୁ ଉଠି ଦେଖୁଲା, କାଠ 
ନାହିଁ, ସେ ଧାଇଁ ଧାଇଁ ଆସିଲା ମାଳିଘରକୁ । ମାଳିପୁଅ ପିଠା ଖାଉଥୁଲା, ତାକୁ କହିଲା 
“ ମୋ କାଠ ଫଡା ଦେ | ମୋ କାଠ ଫଡା ଦେ |” 

ମାଳି ପୁଅ କହିଲା, “ କାଠଜାଳି ମାଆ ପିଠା କରିଦେଲା | ତୁ ପିଠା ନେଇଯା |” 
କଲିଆ ମାମା ପିଠା ଧରି ଆସିଲା । ଆସୁ ଆସୁ ବାଟରେ ଗୋଟାଏ ଛେଳି ଗୁହାଳ 
ପଡିଲା । ପିଠାଟିକୁ ତା” ଗାମୁଛାରେ ଟାଙ୍ଗିଦେଇ କଲିଆ ସେଇଠି ଟିକେ ଥକା ମାରିଲା । 
ଛେଳି ଜଗା ପିଲା ଛେଳି ଗୁହାଳ ଭିତରକୁ ଯାଉଥୁଲା, ଗାମୁଛାଟା ତା” ମୁଣ୍ଡରେ ବାଜିଲା, 
ସେ ଦେଖୁଲା ପିଠା | ତାକୁ ସେ ଖୋଲି ଖାଇଦେଲା | 

କଲିଆ ନିଦରୁ ଉଠି ଦେଖୁଲା ତା ପିଠା ନାହିଁ । ଛେଳି ଜଗା ପିଲାକୁ କହିଲା, 
“ ମୋ ପିଠା ଦେ । ” ପିଲାଟି କହିଲା, “ ମୁଁ ତ ଖାଇଦେଇଛି ପିଠା | ନବୁ ଯଦି ଛେଳିଟେ 
ନେ।” 

କଲିଆ ମାମା ଛେଳି ଧରି ଘରକୁ ଫେରୁଥିଲା | ବାଟରେ ଗୋଟାଏ ଲୋକର 
ଗୁହାଳେ ବାନ୍ଧି ଦେଲା । ସେ ଲୋକର ବାହାଘର ହେଉଥଲା | ସେମାନେ ଛେଳିଟିକୁ 
ନେଇ ଭୋଜି କରିଦେଲେ | କଲିଆ ଯେତେବେଳେ ତା” ଛେଳିକୁ ଖୋଜିଲା, ଛେଳି 
ନାହିଁ । ସେ ଲୋକକୁ ମାଗିଲା ଛେଳି । ଲୋକଟା କହିଲା, “ମୁଁ ତ ତୋ ଛେଳିକୁ ମାରି 
ଭୋଜି କରିଦେଇଛି, ତତେ କୁଆଡୁ ଆଣିଦେବି ? ” କଲିଆ କହିଲା, “ ତାହେଲେ ତୋ 
କନିଆକୁ ମୋତେ ଦେ ।” ଲୋକଟା ତା” କନିଆକୁ ଦେଇଦେଲା କଲିଆକୁ | 

କଲିଆ ସେଇ କନିଆକୁ ନେଇ ତା” ନିଜ ଘରକୁ ଯାଉଥଲା | ବାଟରେ ଗୋଟାଏ 
ବାହାଘର ହେଉଥଲା, କଲିଆ ତ ଭାରି ଖୁସିଥଲା, ସେ ନାଚି ନାଚି ଗୀତ ଗାଇଲା — 

ଢେଲା ସାଙ୍ଗେ ସଙ୍ଗାତ ବସିଲି 
ସଂଗାତ ବଦଳେ ମାଛ ପାଇଲି 


ମାଛ ବଦଳରେ ପାଇଲି କାଠ 

କାଠ ବଦଳରେ ପିଠା 

ପିଠା ବଦଳରେ ଛେଳି ପାଇଲି ଗୋ 
ଛେଳି ବଦଳରେ କନିଆଁ 

ସେ ଏତେ ଜୋର୍‌ରେ ସେଠି ନାଚିଲା ଯେ, ଲୋକମାନେ ଭାବିଲେ କଲିଆଟା 
ବୋଧେ ପାଗଳ ହୋଇଯାଇଛି । କାହାକୁ ଯଦି କାମୁଡ଼ି ଦେବ ତ ବଡ଼ ଜାଟି । ତାକୁ 
ବାଡ଼େଇ ବାଡ଼େଇ ମାରିଦେଲେ । କଲିଆ ଆଣିଥ୍‌ବା କନିଆଟି ଯେଉଁଠୁ ଆସିଥୁଲା 
ସେଇଠିକି ପଳେଇଲା | 

ସେତେବେଳକୁ ଭାଗିରଥୀ ଶୋଇ ପଡ଼ିଲାଣି । ସନମତି ତା' ଗାଲ ଉପରେ 
ବସିଥୁବା ମଶାଟିକୁ ଚଟଟକରି ଗାପୁଡ଼ାଏ ଦେଇ କହିଲା — “ ରାତି ଆସି ଅଧା ହେଲାଣି । 
ବକର ବକର ହଉଚ ଯେ, ମୋର ତିନିଥର ନିଦ ଭାଙ୍ଗିଲାଣି | ଏ ମରୁଡ଼ିଖଆ ମଶା 
ଶୁଆଇ ଦଉଜନାହନ୍ତି |” ହଠାତ୍‌ କାଶ ଉଠିଲା ସନମତିର । ଖୁଁ ଖୁଁ କାଶି କାଶି ଅଜ୍ଞାନ 
ହେଲା | ବେଲମତୀ ଉଠିଯାଇ ତା” ହାତକୁ ପାଣି ଗ୍ଲାସ୍‌ ବଢ଼େଇ ଦେଲା । ସେ କାଶ 
ଆଉ ଲେଉଟିଲା ନାହିଁ । କାଶି କାଶି ଅଜ୍ଞାନ ହେଲା। ଶୋଇପାରିଲାନି ରାତିରେ । 
ଡାକ୍ତର ପାଖକୁ ନେଲା ରାଜମନ | ଡାକ୍ତର ପରୀକ୍ଷା କରି କହିଲା, ଟି.ବି. | ଶେଷ ଅବସ୍ଥା ! 
ସେଥ୍‌ରେ ତା” ଜୀବନ ଗଲା | 

ବାପାର କ୍ରିୟା କର୍ମକଲା ବେଳେ ହାତ ଖୋଲା କରି ଖର୍ଚ୍ଚ କରିଥିଲା ରାଜମନ । 
କୋଉଥୁରେ କିଛି ଉଣା କରିନଥୁଲା | କୁଟୁମ୍ଭ୍‌ ଲୋକ ପାଖରୁ ଜ୍ଞାତି କୁଟୁମ୍ବ ପର୍ଯ୍ଯନ୍ତ 
ସମସ୍ତଙ୍କ ପାଇଁ ଖଦୀଲୁଗା କରିଥଲା | ଗାଆଁଟା ସାରା ଲୋକ ଭୋଜୀଭାତ ଖାଇଥୁଲେ | 
ନାଟ ଆଣି ଥୁଲା | ମାଆ ବୂଢ଼ୀ ବେଳକୁ ତା'ର ସମ୍ବଳ ନଥିଲା | ଦୁଇଭାଇ ମିଶି ଗ୍ଷବାସ 
କରୁଥ୍‌ଲେ, ସାନଭାଇ ଶୃଶୁର ଘରେ ଥିଲେ ବି ଗାଷବାସରେ ସାହାଯ୍ୟ କରୁଛି । ଟଙ୍କା 
ସୁଝିବା ପାଇଁ ହଳିଆ ହୋଇ ରହିଲା ଶ୍ଵଶୁର ଘରେ | ଏବେ ସେ ତା” ଝଅକୁ ବାହା 
ହୋଇ ଘରଜ୍ବାଇଁ ହୋଇ ରହିଛି । ଦୟଣା ବି ଘରଛାଡି ଗାଲିଗଲା । ବେଲମତୀ ଆଉ 
ଗୋଟାଏ ଝିଅର ମା” ହେଇସାରିଲାଣି । ସେ ବି ବେଶି ସମୟ ଦେଇପାରୁନି ଗାଷବାସ 
କାମରେ | ଜମି ଅଧା ପଡ଼ିଆ ପଡ଼ିଛି | ବାକି ଅଧକରେ ଯାହା କିଛି ଉପୁଜେ ସେଇଥ୍‌ରେ 
ଚଳେ ସଂସାର | 

ଶୁଭେଚୁମାନେ କହିଲେ ରାଜମନକୁ । ତିନି ଦିନିଆ ଶୁ୍ଧକାମ ସାରିଦେ | ପୁଷମାର 
ବେଳକୁ ହାତରେ ଦି ପଇସା ହେଲେ ଦଶା କାମ କରିବୁ । ବେଲମତୀ ବି ସେଇ 
ପରାମର୍ଶ ଦେଲା ରାଜମନକୁ । ମଣ୍ଡେଇ ମାସରେ ଦଶାକାମ କରିବା । ଗାଁ ଲୋକ୍କଙ୍କୁ 
ଭୋଜିଭାତ ଦେବା | 


ଦୂର ଆକାଶର ତାରା ଅ ୧୨୧ 


Digitized by srujanika@gmail.com 


ରାଜମନ ରାଜିହେଲା ନାହିଁ । ମାଆର ଡ଼ୁମା କଷ୍ ପାଇବ | ରଣ ବାଡ଼ି ଟିକେ 
ହଉପଛେ ତାଂ କାମ ସାରିଦେବା । ବଙ୍ଗାଳି ସାଉକାର ପାଖରେ ଜମି ବନ୍ଧାପକାଇଲା 
ପାଞ୍ଚବରଷ ପର୍ଯ୍ୟନ୍ତ । ପାଞ୍ଚବର୍ଷ ପର୍ଯ୍ୟନ୍ତ ଜମି ବଙ୍ଗାଳୀ ସାହୁକାରର ହେବ । ଜମିରେ 
ଭାଗ ନାହିଁ କି ଟଙ୍କାରେ ସୁଧ ନାହିଁ । ପାଞ୍ଚବର୍ଷ ପରେ ଜମି ଫେରାଇ ଦେବ ସାଉକାର | 

ପ୍ରଥମଥର କରି ରଣ ଯନ୍ତାରେ ପଶିଲା ରାଜମନ | ମାଆର କାମ ହେଇଗଲା 
ସୁରୁଖୁରୁରେ | ଜମି ଖଣ୍ଡକ ହାତରୁ ଗାଲିଗଲା ପାଞ୍ଚବର୍ଷ ପାଇଁ 

ଯେଉଁ ଡଙ୍ଗର ଜମିଖଣ୍ଡକ ଅଛି, ତା'ର କେବଳ ଇନ୍ଦରଦେବତା ଉପରେ ଭରସା | 
ଭଲ ବର୍ଷା ନହେଲେ କିଛି ଉତ୍ତୁରିବନି ସେ ଡଙ୍ଗରରୁ | ମାଣ୍ତିଆ ଡଙ୍ଗର | ଏଇ ମାଣ୍ଡିଆ 
ଡଙ୍ଗରଟା ତା'ର ଏବେ ସର୍ବସ୍ଵ ହେଇଛି । ଯେତେଶୀଘ୍ର ତାକୁ ତା' ଜମି ମୁକୁଳେଇ 
ଆଣିବାକୁ ପଡ଼ିବ | ରାଜମନ ପାଖରେ ମାଣ୍ଡିଆ ପେଜ କଂସାଏ ଥୋଇ ଦେଇ ବେଲମତୀ 
କହିଲା, “ ପିଲାଟା ଆଶ୍ରମ ସ୍କୁଲକୁ ଗଲାପରଠୁ ମୋ ମନଟା ଜମା ଭଲ ଲାଗୁନି । ତାକୁ 
ଟିକେ ଦେଖ ଆସନ୍ତେ । ” 

ରାଜମନ ମାଣ୍ଡିଆ ପେଜ ଢୋକେ ପିଇ ସୁକ୍ସି ପୋଡ଼ା ଟିକେ ପାଟିରେ ଦେଉ 
ଦେଉ କହିଲା, “ ମୋର ଭାରି ମନେ ପଡୁଛି ପିଲାଟା | କାଲି ସକାଳୁ ସକାନୁ ଯିବା 
ଦେଖୁ ଆସିବା । ” 

ପିଲାଟା ପାଖକୁ ଗଲେ କଣ ଖାଲି ଯିବ ? ସେ ଅଳସୀ ପିଠାକୁ ଭାରି ଭଲପାଏ | 
ତା'ର ମନେ ପଡ଼ିଲା, କୋଉ କାଳୁ ଅଳସୀ ଦିଟା ମାଟି କଳସୀଟାରେ ଗଡୁଛି । ସେତକ 
ନେଇ ସେ ଭାଜି ବସିଲା । ତାକୁ ଗୁଣ୍ଡକରି ତା” ସାଙ୍ଗରେ ମାଣ୍ଡିଆ ଚୂନା ଗୁଡ଼ ଲୁଣ 
ମିଶେଇ ଜନ୍ମୁଣି ତଆରିକଲା । ପୂର୍ବରୁ କାଠିକୁଟା ଦେଇ ଅଥାର ହାଣ୍ଡି ପ୍ରସ୍ତୁତ କରି 
ରଖିଥୁଲା | ଜନ୍ତୁଣିକୁ ଗୁଳାଗୁଳା କରି ଶାଳପତ୍ରରେ ଭରି ସେଇ ହାଣ୍ଡିରେ ସିଝେଇ ଦେଲା | 
କୁକୁଡ଼ା ଡାକେ ଉଠି ଏସବୁ ପ୍ରସ୍ତୁତ କରି ରଖୁଲା | ଜନାଲିଆ ଭାଜି ତାକୁ ଗୁଡ଼ ପାଗ କରି 
କିଛି ମୁଆଁ ତିଆରି କଲା | ସକାଳୁ ସକାଳୁ ଛୁଆଟାକୁ କାଖରେ ଧରି ଦୁହେଁ ବାହାରିଗଲେ | 
ଦୁଇ କିଲୋମିଟର ରାସ୍ତା ଗାଲିଲାପରେ ମେନ୍‌ ରୋଡ୍‌ ଆସିବ | ସେଇଠୁ ଧରିବେ ବସ୍‌ | 

ଫଗୁଣ ମାସିଆ ଦିନ । ରାସ୍ତାର ଦୁଇ ପାଖରେ ମହୁଲଗଛ । ମହୁଲଫୁଲର ବାସ୍ାରେ 
ବଣଭୂଇଁ ମହକି ଉଠୁଥିଲା | ହଳଦୀ ଗୁରୁଗୁରୁ ମହୁଲ ଟପ୍‌ ଟପ୍‌ ହୋଇ ଖସୁଥିଲା ତଳକୁ | 
ପାଟିଆ ଗୋଟିଏ ଗୋଟିଏ ଧରି ମହୁଲଫୁଲ ତୋଳୁଥୁବା ସ୍ତ୍ରୀଲୋକମାନଙ୍କ କଣ୍ଠ ନିସ୍ତୃତ 
ଗୀତରେ କମ୍ପି ଉଠୁଥିଲା ବନଭୁଇ | ବେଲମତୀର ମନେ ପଡ଼ିଗଲା ତାଂ ଦିଣ୍ଡା ବେଳର 

କଥା | ସିଏ ବି ମହୁଲ ଗୋଟାଇବା ବେଳର ଗୀତ ସବୁର ନେତୃତ୍ଵ ନେଇଥିଲା | ଗୀତ୍‌ 
କଟନି, ଡାଲ୍ମୁଲିଆ, କେତେ ଗପ କେତେ ଗୀତ | ଦିନ ଦିନ ରାତି ରାତି ସରି ଯାଉଥିଲା 
ତା” ଗୀତ ଗପ ଶେଷ ହେଉ ନଥୁଲା | ଘର ସଂସାର ଜଞ୍ଜାଳ ଭିତରେ ପଶି ସେ ସବୁକୁ 
ଭୁଲିବାକୁ ବସିଲା । ବେଳେବେଳେ ତା'ର ଇଚ୍ଛା ହୁଏ ଏ ଘର ସଂସାର ସବୁ ଛାଡ଼ି ସେ 
ଏଇ ଦିଣ୍ଡା ଝିଅମାନଙ୍କ ସହ ମିଶି ଦିନ ରାତି ଗୀତ ଗାଇ କଟେଇ ଦିଅନ୍ତା | ଜହୁ ଆଲୁଅରେ 
ନାଚି ନାଚି ରାତିର ଛାତିକୁ ଘାଇଲା କରି ଦିଅନ୍ତା । ସେ ପାରେନାହିଁ, ଦାୟିତ୍‌ କର୍ରବ୍ୟ 
ପାଖରେ ସେ ବନ୍ଧା ପଡ଼ିଯାଏ । 

ଆଶ୍ରମ ସ୍କୁଲରେ ପହଞ୍ଚବା ବେଳକୁ ମୁଣ୍ଡେ ବେଳ ହେଲାଣି । ଖରାଦିନ । 
ଭାଗୀରଥୀ ଧାଇଁ ଆସିଲା ମାଆ ବାପା ଆସିଥବା ଖବର ଶୁଣି । ବେଲମତୀ କାଖରେ 
ଧରିଥିବା ବର୍ଷକର ଝିଅକୁ ରାଜମନ ହାତକୁ ବଢ଼େଇ ଭାଗୀରଥୀକୁ ଦୁଇ ହାତରେ ଜାବୁଡ଼ି 
ଧରିଲା | ଅଲକ୍ଷ୍ୟରେ ତା” ଆଖୁ କୋଣରୁ ନିଗିଡି ପଡ଼ିଲା ଦୁଇଧାର ଲୁହ | ପିଲାଟା ପାଠ 
ପଢ଼ି ମଣିଷ ହେଉ ! ବେଗ୍‌ ଖୋଲି ବେଲମତୀ ତା” ହାତକୁ ଅଳସୀ ପିଠା ଓ ଜନା, ଲିଆ 
ବଢ଼େଇ ଦେଇ କହିଲା, “ନେ ! ତୋ ପାଇଁ ସକାଳୁ ସକାଳୁ ଉଠି ତିଆରି କରିଚି | ତୂ 
ଖାଇବୁ | ତୋ ସାଙ୍ଗମାନଙ୍କୁ ଦେବୁ ।” ମାଆ ହାତରୁ ପଲିଥିନ୍‌ ବ୍ୟାଗ୍ଟି ନେଇ ଭାଗିରଥୀ 
ହଷ୍ଷେଲ ଭିତରକୁ ଗ୍ଲିଗଲା ! ବେଲମତୀ ଓ ରାଜମନ୍‌ ବସ୍‌ ଧରିବା ପାଇଁ ଗଲି ଗଲି 
ବସଷ୍ଟାଣ୍ଡ ପର୍ଯ୍ୟନ୍ତ ଗଲେ | 

ବସ୍ରେ ବେଶି ଭିଡ଼ ନଥଲା | ବେଲମତୀ ପ୍ରଥମେ ଝିଅକୁ କାଖରେ ଧରି ପଶିଗଲା 
ବସ୍‌ ଭିତରକୁ | ପଛେ ପଛେ ବସ୍ର ବାଡ଼କୁ ଧରି ଉପରକୁ ଉଠୁଥିଲା ରାଜମନ୍‌.| ହଠାତ୍‌ 
ତା ମୁଣ୍ଡଟା ବୁଲେଇ ଦେଲା, ତାକୁ ଦଶଦିଗ ଅନ୍ଧାର ଦେଖାଗଲା ¦ ବସ୍‌ ଭିତରକୁ ପଶିବ 
କ'ଣ ! ସେ ଖସିପଡ଼ିଲା ତଳକୁ । ସଙ୍ଗେ ସଙ୍ଗେ ଚେତା ବୂଡ଼ିଗଲା | କିନର୍‌ ପିଲା ପାଖରେ 
ଥଲା, ଧରିନେଲା ! ତଳେ ପଡ଼ିଥିଲେ ମୁଣ୍ଡ ଫାଟି ଦୁଇଫାଳ ହୋଇଯାଇଥାନ୍ତା | 

ହସ୍ପିଟାଲ୍‌ରେ ଚେତା ଫେରିଲା ରାଜମନର ! ଡାକ୍ତର ପରୀକ୍ଷା କରି ମାସକ 
ପାଇଁ ଲେଖୁଦେଲା ଞିଷଧ | ରୋଗଟା ଖୁବ୍‌ ଗୁରୁତର | ହାଇବୃଡ୍‌ ପେସର୍‌ | ମାସେ ଓଷଧ 
ଖାଇବା ପରେ ଆଉଥରେ ଆସି ଦେଖା କରିବ । ମଦ ପିଇବା ପୁରାପୁରି ବନ୍ଦ | ବ୍ୟସ୍ତ 
ହୋଇ ପଡ଼ିଲା ବେଲମତୀ | ମଦଖାଇ ଏମିତି ଅବସ୍ଥା ବୋଲି ସିଧା ସିଧା କହିଲେ, 
“ ଡ଼ାକ୍ତର ବାବୁ । ଏବେ ଡାକ୍ତରଖାନା ନ ଆଣିଥିଲେ ତା” ଲିଭର ପୁରା ଡ୍ଯାମେକଳ୍‌ 
ହୋଇଯାଇଥାନ୍ତା । ” 

ରାଜମନକୁ ଧରି ଘରକୁ ଫେରିଆସିଲା ବେଲମତୀ | ଡାକ୍ତର ଯାହା କହିଲେ 
ଅଧେ ବୁଝିଲା ଅଧେ ବୁଝିଲା ନାଇଁ । ଖାଲି ଏତିକି ବୁଝିଲା ମଦ ବନ୍ଦ ନ କଲେ ତା'ର 
ବଞ୍ଚବା କଷ୍ଠକର ହୋଇପଡ଼ିବ । ରାଜମନକୁ ମଦ ଛାଡ଼ିବାକୁ ପଡ଼ିବ | 

ଏବେ ବେଲମତାର ଦାୟିତ୍ବ ବଢ଼ି ଯାଇଥଲା | ରାଜମନକୁ ଆଉ ବାହାରକୁ ଛାଡୁ 
ନଥୁଲା | ଡାକ୍ତର ଲେଖିଦେଇଥିବା ଖଷଧ ସବୁ କିଣି ଆଣି ଘରେ ରଖୁଲା | ଦିନରେ 
ତିନିଥର ସେ ଖାଇବ ଞିଷଧ । ସକାଳୁ ଖାଇବା ପୂର୍ବରୁ ଥରେ ଞିଷଧ ଖାଇବାକୁ ପଡ଼ିବ | 

ଗୁମ୍‌ ହେଇ ବସିଥିଲା ରାଜମନ୍‌ | ଦେହଟା ହଠାତ୍‌ ଏତେ ଖରାପ ହେଇଯିବ 
ସେ ଚିନ୍ତା କରିନଥିଲା | ଆଠ ଦିନ ହେବ ସେ ବାହାରକୁ ଯାଇ ନଥୁଲା । ଅଗଣାରେ 
ବେଲମତୀ ଚକିରେ ମାଣ୍ଡିଆ ଘୋରୁଥଲ : ମୁଠାଏ ଗୋଟା ମାଣ୍ଡିଆ ଚକି ମାଣି ଖଣ୍ଡି 
ପାଖରେ ଭରିଦେଇ ବିଡ୍‌ ବିଡ୍‌ ହେଇ କହିଲା 

“ ସୁନାପରା ଗାଗର୍‌କୁ ମଦପାଣି ନସେଇ ଦେଲା,” ରାଜମନ ତଥାପି ତୁନି 
ପଡ଼ିଥିଲା ! କିଛି ମିଛ କଥା କହୁନାଇଁ ବେଲମତୀ | 


ec 


କୋଟପାଡର ଘଟଯାତ୍ରା ! ତିନି ବର୍ଷରେ ଥରେ ହୁଏ ! ଚଇତି ପୁନେଇଁ ଠାରୁ ଆରମ୍ଭ, 
ନବଦିନ ଯାତ୍ରା । ଶୀତଳା ଠାକୁରାଣୀ ମାଉଳୀ, ଭୈରବୀ, କଙ୍କାଲୁଣୀ, ଦୂଆର ମୁଣ୍ିଆଣି | 
ଏଇ ପାଞ୍ଚ ଭଉଣୀ ଏକତ୍ରିତ ହୁଅନ୍ତି ଏଠି | ଘରଘର ବୁଲି ଭୋଗ ଖାଆନ୍ତି । କୁଆଁରୀ 
କନ୍ୟାମାନେ ଘଟ ଧରି ନଗର ପରିକ୍ରମା କରିଥାନ୍ତି । ସେମାନଙ୍କ ଆବାହନୀ ଦିନଠାରୁ 
ବିସର୍ଚନ ଦିନ ପର୍ଯ୍ୟନ୍ତ ମହୋତ୍ସବ ଲାଗି ରହିଥାଏ | ଦେଶିଆ ନାଟ, ଗଡ଼ିଆ ଅପେରା, 
ମୀନାବଜାର, ମେଲୋଡ଼ିରେ ଘଟଯାତ୍ରା ପଡ଼ିଆ ଗହ ଗହ ହୋଇଉଠେ । ଏଠିକାର ଦେବୀ 
ଜୀବନ୍ତ | ଯେଉଁ କୁଆଁରୀ ଝିଅ ପାଞ୍ଚଟି ମୁଣ୍ଡରେ କଳସୀ ଧରି ଆସନ୍ତି, ସେ ଦେବୀମାନେ 
ଗୋଟି ଗୋଟି ହୋଇ ସେମାନଙ୍କ ଦେହକୁ ଓହ୍ଲେଇ ଆସନ୍ତି । 

ପ୍ରଭଞ୍ଜନ ସଗରିଆ | ଯୁବ କଳାକାର | ଉଦ୍ଯୋଗୀ | ଅଭିଭକ୍ତ କୋରାପୁଟ ଜିଲ୍ଲାର 
କଳା ସଂସ୍କୃତି ପରଂପରା ସୁରକ୍ଷା ପାଇଁ ସତତ ଚେଷ୍ଟିତ । ବିଭିନ୍ନ ଅଞ୍ଚଳରୁ ଲୁକ୍ଟାୟିତ 
ପ୍ରତିଭାମାନଙ୍କୁ ଲୋକ ଲୋଚନକୁ ଆଣିବାରେ ବେଶ୍‌ ଧୂରନ୍ଧର । ନିଜ ଘରଟାକୁ ସେ 
ଆଦିବାସୀ ଲୋକ ସାହିତ୍ୟ ଗବେଷଣା କେନ୍ଦ୍ର କରିଦେଇଛି | ଆଦିବାସୀ ନୃତ୍ୟ ଗୀତର 
ମୌଳିକତା ସୁରକ୍ଷା ପାଇଁ ସେ ଅହରହ କାର୍ଯ୍ୟ କରୁଛି । ଆଦିବାସୀ ହରିଜନମାନଙ୍କର 

ସାଂସ୍କୃତିକ ଓ ସାମାଜିକ ସୁରକ୍ଷା ପାଇଁ ଗାଁ ଗାଁ ବୁଲୁଛି । ସେମାନଙ୍କ ଭୁଷୁଡ଼ି ପଡୁଥବା 
ଆମ୍ମବିଶ୍ଵାସକୁ ବଳବତ୍ତର କରିବା ତା'ର ନିଶୀ ହୋଇପଡିଛି । ଅଧ୍ଯାପିକା ଜୟଶ୍ରୀ 
ପଟ୍ଟନାୟକଙ୍କଠାରୁ ସେ ଶୁଣିଥଲା ବେଲମତୀ ଗୀତକୂଡ଼ିଆଣୀର ପ୍ରତିଭା ସଂପର୍କରେ । 
ସେଇଦିନଠୁଁ ବେଲମତୀକୁ ନେଇ ପ୍ରୋଗ୍ରାମ୍ଟିଏ କରିବାକୁ ତା'ର ଖୁବ୍‌ ଆଗ୍ରହ | ବେଲମତୀ 
ସହ ସହଗାୟକ ପ୍ରଭଞ୍ଜନ ଉଚ୍ଚ ଶିକ୍ଷିତ | ବେଲମତୀ କଳାପ୍ରଦର୍ଶନ କୋଟପାଡ଼ ଅଞ୍ଚଳର 
ଲୋକେ ଦେଖୁବେ | ନିଜେ ମଧ୍ଯ ଗୀତକୂଡ଼ିଆଣୀ ବେଲମତୀଠୁ କିଛି ଶିଖପାରିବ | ଘଟପୂଜା 
କମିଟିକୁ ଅନୁରୋଧ କରି ସେ ବେଲମତୀ ପାଇଁ ଗୋଟାଏ ଦିନ ନିର୍ଘଣ୍ଟ କରିଥଲା | 


ବେଲମତୀକୁ ନିମନ୍ତ୍ରଣ କରିବାପାଇଁ ନିଜେ ଆସିଥିଲା ଚଚରାଗୁଡ଼ା | 

ରାଜମନର ଦେହ ଖରାପ | ସେ ଯିବାପାଇଁ କୁଣ୍ଣିତ ହେଉଥଲା | ଏବର୍ଷ ନ ଗଲେ 
ଆହୁରି ତିନିବର୍ଷ । ତିନିବର୍ଷରେ ଥରେ ହୁଏ କୋଟପାଡ଼ର ଘଟପର୍ବ । ରାଜମନ ତାକୁ 
ଉତ୍ସାହ ଦେଲା | ଦିନ ଗୋଟାକର କଥା | ମୁଁ କ?ଣ ଆଜି ଗୋଟାଏ ରାତି ରହି ପାରିବିନି ? 
ଉପରବେଳା ଗଲେ କାଲି ସକାଳବେଳକୁ ଆସି ଖେଟିଯିବୁ | ମୋର କିଛି ହେବନାଇଁ ଯା | 

ରାଜମନର ଓଷଧ ପାଇଁ ହାତରେ ଯାହାକିଛି ଥଲା ସବୁ ସରିଯାଇଥୁଲା | ପୁଣି 
ଥରେ ଡାକ୍ତର ପାଖକୁ ଯିବାକୁ ହେବ । ଆହୁରି ଓଷଧ କିଣିବାକୁ ହେବ । ହାତରେ 
ଗାରନା ଡାବୁ ନାଇଁ | ହାତରେ କିଛି ପଇସା ବି ମିଳିଯିବ । 

ଦୁହେଁ ବସ୍‌ରେ ବସିଗଲେ ! ସାନଝିଅଟାକୁ ରଖୁଲା ରାଜମନ | ବସ୍‌ ପହଞ୍ଚିଲା 
ଡାବୂଗାଁ ବସ୍‌ଷ୍ଟାଣ୍ଡରେ | “ ଏଠି କ'ଣ ବେଶି ଡାବୁ ମିଳେ, ଗାଁର ନାଁ ଡାବୁଗାଁ ୨” ବସ୍‌ 
ଡାବୁଗାଁ ବସ୍‌ଷ୍ଟାଣ୍ଡରେ ପହଞ୍ଜବା କ୍ଷଣି ପ୍ରଭଞ୍ଜନ ପ୍ରଶ୍ନ କରିଥଲା ବେଲମତୀକୁ । 

ବେଲମତୀ ସୂଚନା ଦେଇ କହିଲା — “ଏ ଗାଁର ପୁରୁଣା ନାଁ ଥଲା ଦାବ ଗାଁ 
ବାବୁ | ଏ ଗାଁର ଠାକୁରାଣୀ ଦାବାଦେଇ | ଦାବ ଘାସ ଜାଣିଛ ବାବୁ ? ସେଇ ଘାସ ନାଁରେ 
ଏ ଗାଁର ନାଁ ହେଇଛି ଦାବ ଗାଁ । ” 

କୌତୂହଳୀ ହୋଇ ପରରିଲା ପ୍ରଭଞ୍ଜନ, “ ଦାବ ଘାସ ? ” 

“ ହଁ ଦାବଘାସ | ଗାଁର କେତେଟା ଛୁଆ ପଥର ମୁଣ୍ିଆକୁ ଦେବୀ କରି ଖେଳୁଥିଲେ | 
ଜଣେ ପୂଜାରୀ ହେଇଥିଲା । ଆଉ ଜଣେ ମେଣ୍ଟା ହେଇ ଆଣ୍ଡେଇ ଆଣ୍ଡେଇ ପଥର 
ପାଖକୁ ଆସିଲା । ପୂଜାରୀ ହେଇଥିବା ପିଲା ଦାବ ଘାସ ଖଣ୍ଡେ ଧରି ମେଣ୍ଢା ବେକକୁ 
ମିଛିମିଛିକା କାଟିଲା ବଳି ଦେବାପାଇଁ, ତା'ପରେ କ'ଣ ହେଲା ଜାଣିଛ ! ମୋର ଶୀତିକଙ୍ଠା 
ମାରିଯାଉଛି ବାବୁ । ” 

“କଣ ହେଲା ? ” 

“ ସେଇ ଦାବ ଘାସରେ କଟିଗଲା ଛୁଆଟାର ବେକ | ରକ୍ତ ଯେ ରକ୍ତ | ଚାରିଆଡ଼େ 
ପିଚ୍‌ ପିଚ୍‌ । ” 

ଯିଏ ଯୁଆଡ଼େ ଡରିକି ଧାଇଁଲେ । ଗାଁ ଲୋକଙ୍କୁ ସବୁ କଥା କହିଲେ, ଗାଁ 
ଲୋକମାନେ ଆସି ସେଇ ପଥରଖଣ୍ଡକୁ ଦେଖୁଲେ ! ମୁଣ୍ଡିଆ ମାରିଲେ | ଦାବଘାସରେ 
ମଣିଷ ବଳି ଖାଇଥବାରୁ ଦାବା ଦେଇ ନାଁରେ ତାକୁ ପୂଜା କଲେ | ଗାଁର ନାଁ ଦେଲେ 
ଦାବ ଗାଁ । ମୋ ବାପ ଅଜାମାନେ ଏ ଗାଁକୁ କହୁଥିଲେ ଦାବ ଗାଁ | ଏବେ ବି ପୁରୁଣା 
କାଳିଆ ଲୋକେ କହନ୍ତି ଦାବ ଗାଁ । ଏବେକାର ଲୋକେ ଡାବୁଗାଁ କହୁଛନ୍ତି । 

“ ଏତେ କଥା ! ” ବେଲମତୀର ଗପକୁ ଖୁବ୍‌ ଉପଭୋଗ କଲା ପ୍ରଭଞ୍ଜନ | ପ୍ରଭଞ୍ଜନ 
ଶୁଣିଥଲା, ବେଲମତୀର ଜିଭ ଅଗରେ ନବରଙ୍ଗପୁର ଜିଲ୍ଲାର କାହାଣୀ କିମ୍ବଦନ୍ତୀ 
ସେସବୁକୁ ସେ ଗୀତରେ ଗାଇଯାଏ । ପାଠଶାଠ ପଢ଼ି ନଥବା ବେଲମତୀ କୋଉଠୁ 
ଜାଣେ ଏତେ ସବୁ କଥା | ସତକୁ ସତ ସରସ୍ଵତୀ ବିଜେ ହୋଇଛନ୍ତି ତା” କଣ୍ଠରେ | ସେ 
ସରସ୍ବତୀଙ୍କର ବରପୂତ୍ରୀ । ତା'ର ପ୍ରାଥମିକ ପରିଚୟ ପାଇଗଲା ପ୍ରଭଞ୍ଜନ | 

ପ୍ରଭଞ୍ଜନ କରୁଥିବା ଗବେଷଣାର ଗୋଟିଏ ଅଧ୍ୟାୟ ଥୁଲା ଆଦିବାସୀ 
ଲୋକଦେବୀ | ତା ଟିପାଖାତାରେ ସଂକ୍ଷିପ୍ରରେ ଡାବାଦେଇ ଠାକୁରାଣୀଙ୍କ ସଂପର୍କରେ 
ଥବା ଲୋକ କାହାଣୀ ଟିପି ରଖୁଲା | 

କୋଟପାଡ଼ରେ ପହଞ୍ଚଲା ବେଳକୁ ବେଲମତୀ ମୁହଁରୁ ମୈଦଲପୁରର ଗର୍ଭରାଇ, 
ବନ୍ଜାରିଣୀ ଆଦି ଦେବୀଙ୍କ ସଂପର୍କରେ ଶୁଣିଲା ପ୍ରଭଞ୍ଜନ | 


ଗାଉଁରିଆ ରାଜାଙ୍କର ଅତିପ୍ରିୟ ଭଉଣୀ ଗର୍ଭରାଇ | ରାଜା ଚାଉଁରିଆଙ୍କ ରାଣୀ ତାକୁ 
ଦେଖସହି ପାରୁନଥିଲେ | ରାଜା ବିଦେଶ ଗଲାବେଳେ ପୁଷ୍ଠବତୀ ହୋଇଥଲା ଗର୍ଭରାଇ | 
ରାଣୀ ତାକୁ କୌଣସି ବସ୍ତ୍ର ନ ଦେଇ ପାଣି ଭିତରେ ବସି ରହିବାକୁ କହିଛନ୍ତି । କଇଁ 
ପତ୍ରକୁ ଘୋଡ଼େଇ ହେଇ ପାଣି ପୋଖରୀରେ ବସିଥୁଲା ଗର୍ଭରାଇ | ବିଦେଶରୁ ଫେରି 
ଭଉଣୀକୁ ଖୋଜି ଖୋଜି ରାଜା ପୋଖରୀ ପାଖରେ ପହଞ୍ଚଗଲେ । ଉଲଗ୍ନ ହୋଇଥିବାରୁ 
ରାଜା ଯେତେ ଡାକିଲେ ସେ ଆସିଲା ନାହିଁ । ଶେଷରେ ରାଜା ନିଜ ମୁଣ୍ଡର ପଗଡ଼ି 
ବାହାର କରି ତାଂ ଉପରକୁ ଫିଙ୍ଗିଦେଲେ । ସେ ସେହି ପଗଡ଼ି ଢାଙ୍କି ହୋଇ ଗୁମା 
ଭିତରକୁ ଗାଲିଗଲା । ଆଉ ଆସିଲା ନାହିଁ । ସେଇଠି ପଥର ପାଲଟି ଗଲା | ରାଜା ଦୃଃଖରେ 
ଭାଙ୍ଗିପଡ଼ିଲେ | ଆଶୀର୍ବାଦ କରି ତାକୁ କହିଲେ, ତୁ ପ୍ରଥମେ ଏଠି ପୂଜା ପାଇବୁ । ତୋ'ର 
ପୁଜା ନ ହେବା ପର୍ଯ୍ୟନ୍ତ ଏ ଅଞ୍ଚଳର କୌଣସି ଦେବଦେବୀ ପୂଜା ପାଇବେ ନାହିଁ । 

ଗବେଷଣା ପାଇଁ ବେଶ୍‌ ଉପାଦେୟ ତଥ୍ୟଟିଏ । ଟିପା ଖାତାରେ ଟିପି ରଖ୍ଲା 
ପ୍ରଭଞ୍ଜନ | କୁଆଡୁ ଏତେ ସୂଚନା ପାଏ ବେଲମତୀ | ବିଭୋର ହୋଇଯାଉଥୁଲା ପ୍ରଭଞ୍ଜନ | 

ବେଲମତୀ ସହ କଥା ହେଉ ହେଉ ବସ୍‌୍ଟା କେତେବେଳେ କୋଟପାଡରେ 
ପହଞ୍ଚଗଲା | ଜଣା ପଡ଼ିଲା ନାହିଁ ପ୍ରଭଞ୍ଜନକୁ | ସେ ଏହି ନିରକ୍ଷରା ଅଥଚ ବିଦୂଷୀ 
ମହିଳାଟିକୁ ଅନୁଧ୍ୟାନ କରୁଥଲା କେବଳ | ସେଦିନ କୋଟପାଡ଼ର ମଞ୍ଚରେ ଗୋଟାଏ 
ଅପୂର୍ବ ସମ୍ମିଶ୍ରଣ ହୋଇଥଲା । ଜଣେ ଉଚ୍ଚଶିକ୍ଷିତ ଆଧୁନିକ ଯୁବକ । ଭାଷା ଓ ଶବ୍ଦ 
ଜ୍ଞାନରେ ପାରଙ୍ଗମ | ରାମାୟଣ ମହାଭାରତ ଅଷ୍ଟାଦଶ ପୁରାଣମାନଙ୍କ ସଂପର୍କରେ ଗଭୀର 
ଜ୍ଞାନ ଆହରଣ କରି ନିଜ ପ୍ରତିଭାକୁ ମାର୍ଜିତ କରିଛି । କଲେଜରେ ଦେଶିୟା ଭାଷାରେ 
ବଡ ବଡ ମଞ୍ଚ ଉପରେ ଠିଆ ହେଇ ଗୀତ ଗାଇଛି, ପୁରସ୍ଟୃତ ହୋଇଛି । ଦେଶୀୟା 
ଭାଷାକୁ ବୈଜ୍ଞାନିକ ଉପାୟରେ ସଂସ୍କାର ଆଣିବାପାଇଁ ଚେଷ୍ଟା କରିଛି । ଦେଶିୟା ଭାଷା 
ସହ ଶୁଦ୍ଧ ଓଡ଼ିଆ ଓ ଇଂରାଜୀ ମିଶେଇ ନିଜ ଭାଟ ବ୍ୟକ୍ତି କରିଛି । ଏବେ ଏବେ କଲେଜରୁ 
ବାହାରି ଆସିଥ୍‌ବା ଯୁବକ ବେଲମତୀ ଗୀତ୍‌କୂଡ଼ିଆଣୀର ସହଗାୟକ ହେବ । ନିରଘଞ୍ଚ 
ଅରଣ୍ୟ ଅଧ୍ବବାସୀ, ବାହାର ଦୁନିଆ ସହ ଆଦୌ ସଂପର୍କ ନଥବବା, ନିଜ ମାଟିର ସଂସ୍କୃତିକୁ 
ଭଲଭାବରେ ଚିହ୍ନିଥବା, ନିଜ ମାଟିର ବାସ୍ବାରେ ଭିଜିଥବା ପାହାଡ଼ ପର୍ବତ ଜଙ୍ଗଲର 
ଡାକରେ ଉନ୍ମନା ହୋଇଥୁବା ବେଲମତୀ ନୂଆ ଓ ପୁରୁଣାର ସଂଘର୍ଷ । 

ପଶୁପକ୍ଷୀଙ୍କ କଳରବକୁ ନିର୍ଝରଣୀର ନିନାଦକୁ, ଲତାବିତାନଙ୍କ ଛନ୍ଦକୁ ସାଉଁଟି 
ନିଜକୁ ସଂଗୀତମୟ କରିଥବା ପାଠଶାଠ ବିବର୍ଜିତା ପଲ୍ଲୀ ସ୍ତୀ ଲୋକଟି ସହ ପ୍ରଭଞ୍ଜନର 
ହେବ ପରୀକ୍ଷ | ଉ୍ଣ୍ଠିତ ଜନତା ଉଦ୍‌ଗ୍ରୀବ ହୋଇ ରହିଁ ରହିଛନ୍ତି । ପାର୍ଚରିକ ବନ୍ଦନା 
ଓ ଆଶୀର୍ବାଦ ପରେ ଆରମ୍ଭ ହେଲା ଅସଲ ପ୍ରତିଯୋଗିତା | 


ବେଲମତୀ ଆରମ୍ଭ କଲା — 
ଲୁଣ ଲାଗିନାହିଁ କକ୍ଡ଼ି ଶାଗେ 
ରାଖଡ଼ି ଚିମକ୍‌ ଲାଗେ 
ହଳିଆ ରଖୁବି ତକେ ମୋର ଘରେ 
ହାରିଗଲେ ମୋର ଆଗେ ! 


ବେଲମତୀର ଏ ସର୍ଭକୁ ମାନିନେଲା ପ୍ରଭଞ୍ଜନ | ସେ ମଧ୍ଯ ଦର୍ଶକ ମଣ୍ଡଳୀଙ୍କ 
ଭିତରେ କିଛି ହାସ୍ୟ ରସ ସୃଷ୍ଥି କରିବାପାଇଁ ରହିଲା | ତା'ଠାରୁ ଦଶ ପନ୍ଦର ବର୍ଷରେ ବଡ଼ 

ବେଲମତୀକୁ କହିଲା, ମୋର ବି ତୋ” ଠାରୁ ଆହୁରି ବଡ଼ ସର୍ଉ ଅଛି ଲୋ ଗୀତକୁଡ଼ିଆଣୀ | 
ତେବେ ଶୁଣ୍‌ — 
ଶୀତଲି ପବନ ବହେ ଘନ ଘନ 
କଦଲୀ ମୁଣ୍ରିଆ ଜନ୍‌ 
ହାରିଗଲେ ତୁଇ ମର ସଙ୍ଗେ 
ତକେ କରିବି ସ୍ତିରୀ ରତନ | 
ହାସ୍ୟଧ୍ଵନି ଓ କରତାଳିରେ ମୁଖରିତ କଲେ ଦର୍ଶକ ମଣ୍ଡଳୀ | ଲଜ୍ୟା ସଂକୋଚରେ 
ଟିକେ ସାଙ୍କୃଡ଼ିଗଲା ବେଲମତୀ | ତଥାପି ହାରିଗଲା ନାହିଁ । ନାରୀମାନଙ୍କ ପ୍ରତି ପୁରୁଷର 
ଆତୁରତାକୂ ଆକ୍ଷେପ କରି ଗାଇଲା — 


ପ୍ରଭଞ୍ଜନ ମଧ୍ଯ ତା” ଗୀତକୁ କାଟିଲା | ସେ ଆହୁରି ଦୁଇ ପଦ ଗାଇଲା | ତା’ 
ଗୀତକୁ କାଟିଲା ବେଲମତୀ | 
ଚକମା ମାଲ୍ଦା ଜଂ ନ୍ତ ଗିରି 
ଦୂଲାଗଡ଼ ହାଟେ ଚାଉଳ ବିରି 
ଖଦି ପଣତରେ ଧରି 
ବନ୍ଦୁ ଶୀରୀମୁଖ ଦେଖ୍ୁବି ବୋଲି 
ସପନେ ମରୁଚି ଝୁରି । 
ନିର୍ବାକ ହେଇଗଲା ପ୍ରଭଞ୍ଜନ | ତା” ତୁଣ୍ଡ ଆଉ ଖୋଲୁ ନଥଲା ସହଜରେ । 
ଖୋଜି ହେଉଥଲା ଶହ୍ଦ | କି ଶବ୍ଦରେ ସେ ସାମ୍ପା କରିବ ବେଲମତୀକୁ | ତା' ଅସହାୟତା 


ବୁଝିଲା ବେଲମତୀ | ତାକୁ ଆଉ ପଦ ଅପେକ୍ଷା ନକରି ପ୍ରତୀକାମବକ ଭାବରେ ସେ 
ଯୋଡ଼ିଲା ପଦ — 


ଝାଲିଆ ମୟୁର ଘଣ୍ଟା ମାଲିଆ 

ବସଲା ଡେଙ୍ଗ ଗଳେ 
ହାତ ଖେଟୁ ନାହିଁ ଗୋଡ଼ ଖେଟୁ ନାହିଁ 

ଖାଇବାର ମନ ଆଚେ ! 

ସତକୁ ସତ ତା” ହାତ ଗୋଡ଼ ଆଉ ଖେଟୁ ନଥଲା। ଶବ୍ଦ ସବୁ ତା' ଠାରୁ 
ଦୂରେଇ ଯାଉଥିଲେ ! ସେ ଯେତେ ଚେଷ୍ଟା କଲେ ବି ଶବ୍ଦମାନଙ୍କୁ ଧରିପାରୁ ନଥିଲା | 
କ୍ଲାନ୍ତ ହୋଇପଡିଲା ପ୍ରଭଞ୍ଜନ | ତା'ର ଯେତିକି ପୁଞ୍ଜି ଥଲା ସେ ପୁଞ୍ଜ ସରି ଆସିଲା । 
ଆଉ ଯାହା ସେ କହିବ ସବୁ ହେବ ପୁନରାବୃତଭି । ଅଥଚ ବେଲମତୀର ପ୍ରତୀକ ରୂପକଳ୍ପ 
ଉପମା ବେଳକୁ ବେଳ ଆହୁରି ଶାଣିତ ହେଉଛି, ତୀବ୍ରତର ହେଉଛି | କୌଣସି ଗୋଟିଏ 
ଧାଡ଼ିର ପୁନରାବୃତି ନାହିଁ । ଯୋଉ ପଦମାନଙ୍କରେ ରହିଛି ଦେଶୀୟା ମଣିଷର ଜୀବନର 
କଥା, ଜୀବିକାର କଥା | ସେମାନଙ୍କର ପ୍ରାଣ ସ୍ତନ୍ଦନ, ସୃଷ୍ଟିର ମୂଳତତ୍ତ୍ଟ ଦେଶୀୟା 
ଭାଷାରେ । ପ୍ରେମ ପ୍ରଣୟ, ବିରହ, ମାନ ଅଭିମାନ ସବୂକିଛି | ଅନର୍ଗଳ ତା' କଣ୍ଠରୁ 
ଝରିପଡୁଛି ପଦ ପରେ ପଦ । ପଦ ସଂଯୋଜନ କରିବାକୁ ସମୟ ମଧ୍ଯ ନେଉନାହିଁ | ତା' 
ପଛକୁ ତା' ପଛ ଖୁନ୍ଦି ହୋଇ ଆସୁଛି ପଦ ସବୁ । ଏତେ ଶକ୍ତି ରହିଛି ଏ ଭାଷାରେ, ଏ 
ଶବ୍ଦରେ, ଏ କଥନି ଚାତୁର୍ଯ୍ୟରେ | 

ସତେ ଯେମିତି ଚାଉଳ ବସ୍ତାରୁ ଗଳଗଳ ହେଇ ଗଳୁଛି ରାଉଳ | ପର୍ବତ ଶିଖରରୁ 
ଗଡି ଗଡ଼ି ଆସୁଛି ଝରଣା । କୌଣସି ବାଧା ବନ୍ଧନ ନାହିଁ । ଦର୍ଶକମଣ୍ଡଳୀର କରତାଳି 
ସାଙ୍ଗକୁ ନୋଟର ମାଳ ଲମ୍ବି ଯାଉଛି ତା” ଗଳାରେ | 

ଅଭିଭୁତ ହୋଇଗଲା ପ୍ରଭଞ୍ଜନ | ତା'ର ଆଉ ଭାବନାହିଁ, ଭାଷା ନାହିଁ, ଶହ 
ନାହିଁ, କଣ କ୍ଲାନ୍ତ । ଏବେ ଆତ୍ମ ସମର୍ପଣ ବିନା ଆଉ ଉପାୟ ନାହିଁ । ବେଲମତୀ ସାମାନ୍ୟ 
ପ୍ରତିଭା ନୁହେଁ | ଅନନ୍ୟ ଅସାଧାରଣ | ତାକୁ ଗୁରୁ ରୁପେ ମାନି ତା' ପାଦଧୂଳି ନେବାର 
ଲୋଭ ସମ୍ବରଣ କରିପାରିଲା ନାହିଁ ପ୍ରଭଞ୍ଜନ | 

ସେ ବେଲମତୀ ଆଗରେ ନତଜାନୂ ହେଇ ପଡିଲା | ଦୁଇହାତ ଯୋଡ଼ି ଭକ୍ତି ଗଦ୍‌ 
ଗଦ୍‌ କଣ୍ଠରେ କହିଲା — “ ତମ ସହ ଆଜି ଏଠି ସହ ଗାୟକ ରୂପେ ସୁଯୋଗ ପାଇ ମୁଁ 
ଧନ୍ୟ ହୋଇଗଲି ! ତମେ ସାକ୍ଷାତ୍‌ ସରସ୍ଵତୀଙ୍କର ବରପୁତ୍ର | ମୁଁ ଚମ ଆଗରେ ତୁଛା ତି 
ତୁଛ | ତମେ ମତେ ଆଶୀର୍ବାଦ କର ! ମୁଁ ତମ ପରି ଜଣେ ବଡ଼ ଗୀତ କୁଡ଼ିଆ ହେବି |” 

ବେଲମତୀ ତାକୁ ତଳୁ ଉଠେଇ ଆଣିଲା ଦୂଇ ହାତରେ | ତା କପାଳରେ ଚୁମ୍ବନ 
କରି କହିଲା, “ ତମେ ଏ ମାଟିର ନା ରଖୁବ ବାବୁ । ଏ ବିଦ୍ୟାକୁ ଆଗକୁ ବଢ଼େଇବ | 
ମୁଁଇଁ ମଲା ପରେ ମିଶା ତମେ ଏ କଳାକୁ ବଞ୍ଚେଇ ରଖୁବ ।” 

କୃତ୍ୟକୃତ୍ୟ ହେଇଗଲା ପ୍ରଭଞ୍ଜନ | ତା' ଅହଂକାର ଚୂର୍ଣ୍ଣ ହୋଇଗଲା | 

ଡକ୍ଟର ଜୟଶ୍ରୀ ପଟ୍ଟନାୟକଙ୍କ ଠାରୁ ସେ ବେଲମତୀ କଥା ଯେତିକି ଶୁଣିଥଲା, 
ତାଂଠାରୁ କାହିଁ କେତେ ଗୁଣରେ ଯେ ବେଲମତାୀ ପ୍ରତିଭାମୟୀ, ସେକଥା ମର୍ମେ ମର୍ମେ 
ଅନୁଭବ କଲା ପ୍ରଭଞ୍ଜନ | 

ଏ ପ୍ରତିଭାର ପ୍ରଗାର ପ୍ରସାର ଆବଶ୍ୟକ । ଲୋକଲୋଚନକୁ ଆସିବା ଦରକାର 
ଏ ପ୍ରତିଭା । ତା'ର ଗବେଷଣା ସନ୍ଦର୍ଭ ପାଇଁ ବେଲମତୀକୁ ନେଇ ଗୋଟାଏ ଅଧ୍ାୟ 
ଲେଖବା ପାଇଁ ସେ ମନସ୍ଥ କଲା | ସେଥୁପାଇଁ ଡକ୍ଟର ଜୟଶ୍ରୀଙ୍କ ସହ ପରାମର୍ଶ କରିବା 
ପାଇଁ ମନେ ମନେ ସିଦ୍ଧାନ୍ତ ନେଲା ପ୍ରଭଞ୍ଜନ । ମନେ ମନେ ଏ ବିରଳ ପ୍ରତିଭାଙ୍କୁ 
ମଥାନତ କରି ଆଉଥରେ ପ୍ରଣାମ କଲା ପ୍ରଭଞ୍ଜନ | 


ll ୨୦ ॥] 


ଦଲ୍ଲୀର ତାଲକୋତ୍ରା ଇନ୍‌ଡୋର ଷ୍ଟାଡ଼ିୟମ୍‌ । ଭାରତ ସରକାରଙ୍କ ଆଦିବାସୀ କଲ୍ୟାଣ 
ବିଭାଗ ତରଫରୁ କାର୍ଯ୍ୟକ୍ରମ ଆୟୋଜନ ହୋଇଥଲା | ପ୍ରକୃତିର ସନ୍ତାନ ବନବାସୀ 
ମାନଙ୍କର ସଂସ୍କୃତି ଓ ପରମ୍ପରା ସଭ୍ୟ ସମାଜରେ ପ୍ରଦର୍ଶିତ କରିବା ପାଇଁ ଏହାଥୂଲା ଏକ 
ପ୍ରକୃଷ୍ଠ ଅବସର । 

ଆଦିବାସୀ କଲ୍ୟାଣ ମନ୍ତ୍ରୀଙ୍କର ନିର୍ଦ୍ଦେଶ କ୍ରମେ ଭାରତର ପୂର୍ବାଞ୍ଚଳରୁ ନିମନ୍ତ୍ରିତ 
ହୋଇ ଆସିଥିଲେ କଳାକାର ଗଣ । ଆସାମ, ପଶ୍ଚିମବଙ୍ଗ, ବିହାର, ମଣିପୁର, ଉତ୍ତରାଖଣ୍ଡ 
ଆଦି ରାଜ୍ୟମାନଙ୍କରୁ ପ୍ରତିଷ୍ଠିତ କଳାକାରମାନେ ଆସିଥିଲେ | ସେମାନଙ୍କ ସହ ସାମିଲ 
ହେଇଛି ବେଲମତୀ । ନବରଙ୍ଗପୁର ଜିଲ୍ଲାର ଅଖ୍ଯାତପଲ୍ଲୀ ଚଚରାଗୁଡ଼ାର କଳାକାର 
ବେଲମତୀ ଗୀତ୍କୁଡ଼ିଆଣୀ | ତା” ସାଙ୍ଗରେ ଅଛି ମୁଣ୍ଡିଗୁଡ଼ାର ମନସାଇ ହରିଜନ୍‌ | 
ଅନ୍ୟମାନଙ୍କ ସହ ଏମାନେ ବି ପ୍ରଦର୍ଶନ କରିବେ ନିଜ ପ୍ରତିଭା | 


ବେଲମତୀ ମନରେ ଭୟମିଶା ଉତ୍କଣ୍ଠା | ଚଇତି ପରବ, ବାଲିଯାତରା, ମଣ୍ଡେଇ 
ପଡିଆରୁ ଦିଲ୍ଲୀର ତାଲକୋତ୍ରା ଇନ୍‌ଡୋର ଷ୍ଟାଡିୟମ୍‌ | ବେଲମତୀ ପାଇଁ ଖୁବ୍‌ ଦୂର ରାସ୍ତା | 
ଆଦିବାସୀ ଲୋକ ସଂସ୍କୃତି ଗବେଷକ ସୁଧୀର ପଟ୍ଟନାୟକଙ୍କୁ ଦାୟିତ୍ଵ ଦେଇଥଲେ ଜିଲ୍ଲାପାଳ 
ଡକ୍ଟର ଅରିନ୍ଦମ୍‌ । ଆଦିବାସୀ ସଂସ୍କୃତି ପ୍ରେମୀ ନବରଙ୍ଗପୁର ମଣ୍ଡେଇ ମଞ୍ଚରେ ବେଲମତୀର 
କଳା ପ୍ରଦର୍ଶନ ଆକର୍ଷିତ କରିଥଲା ତାଙ୍କ । ବେଲମତୀକୁ ସେ କହିଥିଲେ ଆଦିବାସୀ 
ସଂସ୍କୃତିର ବାହିକା | ତାଙ୍କ ନିର୍ଦ୍ଦେଶରେ ସୁଧୀର ପଟ୍ଟନାୟକ ବେଲମତୀକୁ ଦିଲ୍ଲୀ ନେବାପାଇଁ 
ପ୍ରସ୍ତୁତ ହୋଇଗଲେ ! ମନସାଇ ହରିଜନକୁ ସହଗାୟକ ଭାବରେ ନିର୍ବାଚନ କରିଥଲା 
ବେଲମତୀ | ଆବଶ୍ୟକୀୟ ଖର୍ଚ ବହନ କରିଥଲେ ଦିଲ୍ଲୀ ପ୍ରଶାସନ । 

ପେଣ୍ଡାଣୀ ମନ୍ଦିରରେ ମା” ପେଣ୍ରାଣୀଙ୍କୁ ଜୁହାର କରି ସେମାନେ ରାୟପୁର ବସ୍‌ରେ 
ବସି ଯାତ୍ରା ଆରମ୍ଭ କଲେ | ରାୟପୁରରୁ ଟ୍ରେନ୍‌ ଧରି ସେମାନେ ପହଞ୍ଚବେ ଦିଲ୍ଲୀ 

ଦିଲ ରେଳ ଷ୍ଟେସନ୍‌ରେ ଓହ୍ଲେଇବା ପରେ ସମ୍ମୋହିତ ହୋଇଗଲା ବେଲମତୀ | 
ଏତେ ବଡ ଦୂନିଆ | ବେଲମତୀକୁ ସବୁ  ସ୍ଵପ୍ମପରି ଲାଗୁଥିଲା | ଜନ୍ଦା ପିଞୁଡ଼ି ପରି ମଣିଷମାନେ 
ଧାଉଁଚନ୍ତି । କାହାକୁ ମୁହଁ ଟେକି ଟିକେ ଚାହିଁବା ପାଇଁ କାହାରି ପାଖରେ ସମୟ ନାହିଁ 
ଏମାନେ ଯନ୍ତ୍ର କି ମଣିଷ ଜଣାପଡୁ ନଥୁଲା | କେହି ଟିକେ କୋଉଠି ଠିଆ ହେଇ ଦୁଃଖ 
ସୁଖ କରିବାର ଦେଖା ନାହିଁ । ଗାଡ଼ି ଘୋଡ଼ାଗୁଡିକ ବି ସେମିତି ଛୁଟି ଗାଲିଛି ଅଣନିଶ୍ବାସୀ 
ହୋଇ | ତାକୁ ଭୟ ହେଲା, ଏଠି ଯଦି ସେ ସତକୁ ସତ ହଜିଯିବ ! ଏମିତି ହଜିଗଲା 
ଦୟଣା |! ତା” କଥା ନମାନି ସିଏ ସୁରାଟ ପଳେଇ ଆସିଲା । ଚଚରାଗୁଡ଼ା ଗାଁ ଡେଇଁ 
ବାହାର ଦୁନିଆ ଦେଖୁ ନଥବା ଦୟଣା କେମିତି ଖୋଜି ପାଇଥବ ନିଜକୁ ? ହଠାତ୍‌ 
ଦୟଣା କଥା ମନେପଡ଼ି ତାଂ ମନଟା ଖୁବ୍‌ ଖରାପ ହୋଇଗଲା । ଏଇ ମଣିଷ ଜଙ୍ଗଲ 
ଭିତରେ କେହି ହଜିଗଲେ ସେ କ'ଣ ଆଉ ଫେରି ପାରିବ ଗାଁକୁ ? 

ସେ ଆହୁରି ଘଞ୍ଚ ଆସିଲା ସୁଧୀର ବାବୁଙ୍କ ପାଖକୁ | ତାଙ୍କ ପାଖେ ପାଖେ ରହିଲା | 
ତା'ର ଭୟ ହେଲା କାଳେ ହଜିଯିବ । କିନ୍ତୁ ହଜିଲା ନାହିଁ ବେଲମତୀ । ସାଂସଦଙ୍କ 
ପାଖରୁ ଆସିଥୁଲା ସ୍ଵତନ୍ତ୍ର ଗାଡ଼ି | ଫ୍ଲଟଫର୍ମ ବାହାରକୁ ଆସିବା ବେଳକୁ ହାତରେ ଗୋଟାଏ 
କାର୍ଜଧରି ଦୁଇଜଣ ଲୋକ ଠିଆ ହୋଇଥିଲେ | ଓଡ଼ିଆରେ ଲେଖା ହୋଇଥଲା, ବେଲମତୀ 
ଗୀତକୁଡ଼ିଆଣୀ | 

ସୁଧୀରବାବୂଙ୍କ ଆଖରେ ପଡିଲା | ଆରେ ଇୟେତ ଡାବୂଗାଁର ଗଙ୍ଗାଧର | ସାଂସଦଙ୍କ 
ଡ୍ରାଇଭର | ତା'ସହ ଆଉ ଜଣେ ଯୁବକକୁ ଚିହୁନ୍ତି ନାହିଁ ସୁଧୀରବାବୁ । ଗଙ୍ଗାଧର ହାତରେ 
ଧରିଥିବା ଫୁକାର୍ଡଟାକୁ ହଲଉଥୁଲା | ସୁଧୀର ବାବୁ ଉଚ୍ଚାଟିତ ହୋଇ କହିଲେ, “ ହେଇଟି 
ହେଇଟି, ଆମକୁ ନେବାପାଇଁ ଏମ୍‌.ପି. ଲୋକ ପଠେଇଛନ୍ତି ।” ସେ ଅସ୍ତବ୍ୟସ୍ତ ହେଇ 
ସେଇ ଆଡ଼େ ଧାଇଁଲେ, ତା'ପଛେ ପଛେ ମନ୍‌ସାଇ | ସେମାନଙ୍କ ପଛେ ପଛେ 
ବେଲମତୀ | 

ସାଂସଦଙ୍କ ଅତିଥ ଭବନରେ ସେଦିନ ରାତିଟା ସେମାନଙ୍କ ପାଇଁ ରହିବା ଖାଇବା 
ବ୍ୟବସ୍ଥା ହୋଇଥିଲା ! ସାଂସଦ ଏମାନଙ୍କ ପାଇଁ ସ୍ଵତନ୍ତ୍ର ଗାଡ଼ିର ବ୍ୟବସ୍ଥା କରିଥିଲେ |! 

ବେଲମତୀ ତା'ର ସାଜସଜା ପେଡ଼ି ଖୋଲିଲା | ମୁଣ୍ଡରେ ପ୍ରଥମେ ବାଙ୍କ ଜୁଡ଼ାଟିଏ 
କରି ଗଜରାମାଳଟିଏ ଖୋସିଦେଲା | ଆଖରେ ଭଲ କରି କଜଳର ଗାର ଆଙ୍କଂ ନେଲା | 


ଦୂର ଆକାଶର ତାରା ଅ ୧୩୧ 


Digitized by srujanika@gmail.com 


କପାଳରେ ଚନ୍ଦନ ଚିତା ତା' ତଳକୁ ସିନ୍ଦୁର ଟିକ! ! କାନର ଜାଇଫୁଲକୁ ଉପରକୁ ଟେକି 
ରଖୁଛି ଝିଙ୍କା । ନାକରେ ଲବଙ୍ଗ କଢ଼ୀ । ତା' ତଳକୁ ତେନ୍ତୁଳିପତ୍ରିଆ ଦଣ୍ଡୀ | ବେକକୁ 
ଗପି ଧରିଛି ଚିପ୍ମାଳୀ | ତା' ତଳକୁ ବେଲପତ୍ରୀ ମାଳୀ ! ନାଭି ପର୍ଯ୍ୟନ୍ତ ଲମ୍ବିଯାଇଛି ଏଇ 
ମାଳୀ ! ଏସବୁ ପିତଳର ଗହଣା | ସୁନାପରି ଝଟକୁ ଥଲା | ନ ଜାଣିବା ଲୋକର ସୁନା 
ବୋଲି ଭ୍ରମ ହେବ | ହାତରେ ଏକ ରଙ୍ଗର ଗୋଛାଏ ପାଣି କାଚର ଆଗ ପଛରେ 
ଗରିଟା ରସ ଖଡ଼ୁ । ବାହୁରେ ବାଆଁଟା, ଦୁଇ ପାଦରେ ଦୁଇଟା ମୋଟା ମୋଟା ରସ 
ପଇଁରୀ । ଜଡ଼ା ତେଲ ମଖା ତାଂ ମୁଣ୍ଡରେ ଧାଡ଼ି ଧାଡ଼ି ଚିପ୍ନୀ ! ଗାଢ଼ ହଳଦୀ ରଙ୍ଗର 
ଶାଢ଼ୀଟା ଦୂଇ କାନ୍ଧରେ ଗଣ୍ଡି ପଡିଛି । ଆଣ୍ଠୁ ପର୍ଯ୍ୟନ୍ତ ଲମ୍ବିଛି ଶାଢ଼ୀ । ହାତ ଓ ଗୋଡ଼ 
ଆଙ୍ଗୁଠିରେ ବଡ଼ ବଡ଼ ରସ ମୁଦି । କାନ୍ଧରେ ତଉଲିଆ ଖଣ୍ଡେ ପକେଇ ସେ ଆସିଲା ଗାଡ଼ି 
ପାଖକୁ । ଗାଡିରେ ବସି ସେମାନେ ଗଲେ ଷ୍ଟାଡ଼ିୟମ୍‌ | 

ପ୍ରତି କଳାକାରଙ୍କ ଦିଆଯାଇଥଲା ଦଶ ମିନିଟ୍‌ ସମୟ । ସେଇ ସମୟ ମଧ୍ଯରେ 
ଯେ ଯାହାର କଳା ପ୍ରଦର୍ଶନ କରୁଥିଲେ | ଓଡ଼ିଶାର ପାଳି ଥଲା ଏଗାର ଜଣଙ୍କ ପରେ | 
ମଞ୍ଚ ଉପରୁ ଘୋଷିକା ହିନ୍ଦି ଭାଷାରେ ଉଦ୍‌ଘୋଷଣା କଲେ, ବେଲମତୀ ଗୀତକୁଡ଼ିଆଣୀ ଓ 
ମନ୍‌ସାଇ ହରିଜନ୍‌ ! 

ସେତେବେଳକୁ ମଣିପୁରୀ ଆସାମୀ ଝାରଖଣ୍ଡ ଉତ୍ତରାଖଣ୍ଡର କଳାକାରମାନେ 
ସେମାନଙ୍କ ନୃତ୍ୟ ପ୍ରଦର୍ଶନ କରି ସାରିଥିଲେ | 


ମଞ୍ଚକୁ ମୁଷ୍ତିଆ ମାରି ବେଲମତୀ ଓ ମନ୍‌ସାଇ ଏକ ସଙ୍ଗେ ଉଠିଲେ ମଞ୍ଚ ଉପରକୁ | 
ମନ୍‌ସାଇର ବେଶିକିଛି ସାଜସଜା ନଥୁଲା | ସେ ପିନ୍ଧିଥିଲା ସଫା ଧଳା ଧୋତି ଉପରେ 
ଗୋଟାଏ ସାର୍ଟ । କାନ୍ଧରେ କୋଟପାଡ଼ୀ ଗାମୁଛା | ଦୁହେଁ ଠିଆ ହେଇଗଲେ ମଞ୍ଚ ଉପରେ । 
ବେଲମତୀର ଅଜବ ବେଶଭୂଷା ବେଶ୍‌ ଉତ୍ସାହିତ କଲା ଅନ୍ୟମାନଙ୍କ । ଉଛସ୍ତିତ 
କରତାଳିରେ ମୁଖରିତ ହୋଇଗଲା ପ୍ରେକ୍ଷାଗଛହ | ଗୋଟାଏ ଅଦମ୍ୟ ଆବେଗରେ ବେଲମତୀ 
ଅଭିଭୂତ ହୋଇପଡ଼ିଲା | ସେ ଅନୁଭବ କଲା ସତେ ଯେମିତି ଗୋଟିଏ ଅଦୃଶ୍ୟ ଶକ୍ତି 
ତାକୁ ଭିତରୁ ଝାଙ୍କି ଦେଇ କହୁଚି — “ ଗା ବେଲମତୀ, ଗା | ଏଇଟା ତୋ”ର ଅସ୍ମିତାର 
କଥା | ତୋ ଗାଁ ମାଟିର କଥା | ତୋ ଜାତିର ଗର୍ବ ଗଉରବ କଥା | ଗା, ଗାଇଦେ ଲୋ 
ବେଲମତୀ | ଏଇଠି ତୁ ହାରିଗଲେ, ଜୀବନରୁ ହାରିଯିବୁ । ତୋ ଗାଁର ତୋ ଜିଲ୍ଲାର ତୋ 
ରାଇଜର ମାନସମ୍ମାନ ତଳେ ପଡ଼ିଯିବ ଗା । ” 

Digitized by srujanika@gmail.com 


ଅକସ୍ତାତ୍‌ ତା'ର ସବୁ ସଂକୋଚ କଟିଗଲା | ସେ ଅନୁଭବ କଲା ନାହିଁ ଯେ ସେ 

ଠିଆ ହେଇଛି ଦିଲ୍ଲୀର ପ୍ରସିଦ୍ଧ ତାଳକୋତ୍ରା ଷ୍ଟାଡ଼ିୟମ୍‌ର ବଣ୍ଠାଢ଼୍ୟ ମଞ୍ଚରେ | ତାକୁ ଲାଗିଲା 
ସେ ଯେମିତି ଚଚରାଗୁଡ଼ାର ବାଲିଯାତ୍ରା ମଞ୍ଚରେ ଠିଆ ହେଇଛି | ସମ୍ମୁଖରେ ପ୍ରଧାନମନ୍ତ୍ରୀ 
ଅଟଳ ବିହାରୀ ବାଜ୍‌ପେୟୀ | ତାଙ୍କ ମନ୍ତ୍ିମଶ୍ଡଳର ଆଦିବାସୀ କଲ୍ୟାଣ ମନ୍ତ୍ରୀ ଅଛନ୍ତି । 
ବାଚସ୍ପତି ଅଛନ୍ତି । ରାଜ୍ୟସଭା, ଲୋକସଭାର ଦୁଇ ଆଦିବାସୀ ସାଂସଦଙ୍କ ସହ ଦିଲ୍ଲୀର 
ଅନେକ ବୁଦ୍ଧିଜୀବୀମାନେ ଅଛନ୍ତି । ଉଦୟ ପାରମ୍ପରିକ ଓ ଆଧୁନିକ ବେଶ ଭୂଷାରେ 
ସଜିତ ହୋଇ ଅନେକ ଭଦ୍ର ମହିଳା ଅଛନ୍ତି । ଆଦିବାସୀ ସଂସ୍କୃତି ଉପରେ ଗବେଷଣା 
କରୁଥିବା ଭାରତର ଓ ଭାରତ ବାହାରର ଅନେକ ଗବେଷକ ଗବେଷିକା ଉପସ୍ଥିତ ଅଛନ୍ତି 
ଆହୁରି ଅଛନ୍ତି ଅଗଣିତ ଦିଲ୍ଲୀବାସୀ | ସଭ୍ୟତାର କୃତ୍ରିମ ଗକଚକ୍ୟରେ ଜାରଜ ସଂସ୍କୃତିର 
ନିଲ୍ଲଜ ପରିବେଷଣରେ ଅତିଷ୍ଠ ମଣିଷ ଟିକେ ନିଭୈଜାଲ କଳାକାରଙ୍କ କଳା ଅନୁଭବ 
କରିବା ପାଇଁ ପିଲାଙ୍କ ପାଖରୁ ବୂଢ଼ା ପର୍ଯ୍ୟନ୍ତ ସମସ୍ତେ ରୁଣ୍ଡ ହେଇଛନ୍ତି | ସେ ନଇଁପଡ଼ି 
ମାଟିକୁ ଛୁଇଁ ଆରମ୍ଭ କଲା ତା” ଗୀତ ¬ 

ଲେଲେଲେଲେ ଲେ... 

ଲେଲେଲେଲେଲେ.,... 

ଜୁଆର ଜୁଆର ଶଏ ଜୁଆର 

ତଲର ଜୁଆର ନାଗ ନାଗିନୀ 
ମଞ୍ଚପୁରେ ଠାକୁରାନୀ 
ଠାକୁରାନୀ ମାତା ପିଠିରେ ବେନି 
ଛିଞ୍ଚଲେ ନ ଲାଗେ ପାନି 
ମନସାଇ ବି ସେମିତି ଭୂଇଁକୁ ଛୁଇଁ ମୁଣ୍ଡରେ ମାରି ଆରମ୍ଭ କଲା ତାର ଗୀତ 

ଜୁଆର ଜୁଆର ଦେବୀ ଦୁଆର୍‌ନି 

ଜୟ ତୁ ଭଣ୍ଡାର ଘରନି 

ସରଗ ପୁରରେ ଚନ୍ଦର ସୁରୁଜ 

ପାତାଲେ ନାଗ୍‌ ନାଗ୍ନି 

ତମର ନାମଧରି ଗୀତ ଗାଉଛି 

ଆଞ୍ଞା ଦିଅ ଗୋ ଜନନୀ | 


ଦୂର ଆକାଶର ତାରା ଘି ୧୩୩ 

ସମୟ କମ ବୋଲି ପୂର୍ବରୁ ଘୋଷଣା କରାଯାଇଥୁଲା | ମାତ୍ର ଦଶ ମିନିଟ୍‌ ଭିତରେ 
ସେମାନଙ୍କ କଳା ପ୍ରଦର୍ଶନ କରିବେ । ଚଇତି ପରବ ଡାଲ୍‌ ମୁଲିଆ ଗୀତ ନୁହେଁ କି 
ବିବାହ ପର୍ବର କଟ୍ନୀ ଗୀତ ନୂହେଁ । ଆଜି ଦୁହେଁ ପୌରାଣିକ ଆଖ୍ୟାନକୁ ନେଇ କଳା 
ପ୍ରଦର୍ଶନ କରିବେ ବୋଲି ସ୍ଥିର କରିଛନ୍ତି । ମହାଭାରତର ଦ୍ରୌପଦୀ ହେଇଛି ଗୀତକୁଡ଼ିଆଣୀ 
ବେଲମତୀ । ଭୀମ ହେଇଛି ମନସାଇ ଗୀତକୂଡ଼ିଆ। ଭରି ରାଜସଭାରେ ଯୁଧ୍ଷ୍ଠିର 
ପଶାଖେଳରେ ଦ୍ରୌପଦୀକୁ ପଣ କରି ହାରିଛନ୍ତି ! ଦୁଃଶାସନ ତାଙ୍କୁ ସଭାରେ ଆଣି ବିବସ୍ତ୍ର 
କରୁଛି । ତା'ର କେହି ସାହାପକ୍ଷ ହେଉନାହାନ୍ତି । ଦ୍ରୌପଦୀ ଚରିତ୍ର ସହ ଏକାମ୍ବ 
ହୋଇଯାଉଛି ବେଲମତୀ | ତା'ର ସୁଲଳିତ କଣ୍ଠ ସ୍ଵରରେ ଆବେଗ ପ୍ରବଣ ହୋଇ ନିଜ 
ଅସହାୟତା ପ୍ରଦର୍ଶନ କରୁଛି ଦେଶୀୟାଣୀ ବେଲମତୀ | ମୁହୂର୍ଭକ ପାଇଁ ହେଇଯାଉଛି 
ପାଣ୍ଡବ ପତ୍ନୀ ଦ୍ରୌପଦୀ । ଅଭିମାନରେ କାନ୍ଦି କାନ୍ଦି ଭୀମ ଆଗରେ ଅଭିଯୋଗ କରି 
କହୁଛି — 
କୂମୁଣ୍ଡା ରୋପିଲି ଗବର ଖାତେ 
ମାଲିଗଲା ପରବତେ 
ବାଲଧରି କରି ସଭାକୁ ଆଣିଲା 
ହୀନ ଦୁଃଶାସନ ମତେ 
ପାଞ୍ଚଟା ମନୁଷ କରିଲି ସିନା 
ଦୟାନାଇଁ କାର ଚିତ୍ତେ | 


ସମସ୍ତେ ନୀତି ନିୟମ ପାଖରେ ବନ୍ଧା ପଡ଼ିଥିଲେ | ଭୀଷ୍ପ ଦ୍ରୋଣ କୃପାରର୍ଯ୍ୟ 
ବିଦୁର ଆଦି ବିବଶ ଥୁଲେ | ମନେ ମନେ ଉତଙଫୁଲ୍ଲିତ ହେଉଥଲେ ଧୃତରାଷ୍ଟ୍ର | ଯୁଧଷ୍ପିର 
ଅର୍ଦ୍ଧୁନ ନକୁଳ ସହଦେବ ଜ୍ୟେଷ୍ଠ ଭ୍ରାତାଙ୍କର ମର୍ଯ୍ୟାଦା ରକ୍ଷା କରି ନୀରବରେ ଯନ୍ତାରେ 
ଥିବା ମହାବଳ ବାଘ ପରି ଗୁମୁରୁଥିଲେ | ଏକମାତ୍ର ଭୀମ ନିଜକୁ ନିୟନ୍ତ୍ରଣରେ ରଖୁପାରି 
ନଥୁଲେ | ସେ ପ୍ରବୋଧନା ଦେଇଥ୍‌ଲେ ଦୌପଦୀଙ୍କୁ । ତାକୁ ଆଶ୍ଵାସନା ଦେଇଥିଲେ । 
ମନସାଇ ଭିତରେ ଜାଗି ଉଠିଲା ଭୀମତ୍ଵ । ସେ ଅନୁଭବ କଲା ସେ ମଧ୍ଯ ମନସାଇ 
ହରିଜନ ନୁହେଁ, ଦ୍ଵିତୀୟ ପାଣ୍ଡବ ଭୀମ | ସେ ଦ୍ରୌପଦୀଙ୍କୁ ଭରସା ଦେଇ କହୁଛନ୍ତି 

ଝିକିଲିରେ ମାଲ ଚପିଲି ପାଇଁ 
କେନେ ଗଲା କେନେ ନାଇଁ 

ଦୁଶାର ରୁଧ୍ବରେ ସ୍ବାନ କରାଇବି 
ବୀର ଭୀମସେନ ମୁଇଁ । 

ଦ୍ରୌପଦୀ ଓ ଭୀମସେନକୁ ମହାଭାରତୀୟ ଚରିତ୍ରରୁ ଓହ୍ଲେଇ ଆଣି ଚଚରାଗୁଡ଼ା 
ଗାଁର ଦେଶୀୟାଣୀ କରି ଦେଇଛି ବେଲମତାୀ | ମୁଁ ଗୋବର ଖାତରେ ବୋଇତି କଖାରୁ 
ଲଗେଇଲି ଯେ ସେ ପର୍ବତକୁ ମାଡ଼ିଗଲା | ହୀନ ଦୁଃଶାସନ କେଶ ଧରି ମୋତେ ରାଜ 
ସଭାକୁ ଆଣିଲା । ମୋର ପାଞ୍ଚ ପାଞ୍ଚଟା ସ୍ଵାମୀ | କାହାରି ହୃଦୟରେ ଟିକେ ଦୟାଭାବ 
ନାହି । 

ସେହିପରି ଦ୍ଵିତୀୟ ପାଣ୍ଡବ ଭୀମ ମଧ୍ଯ ସେମିତି ଗୋଟିଏ ଦେଶୀୟା ବଣ ମୁଲକର 
ମଣିଷ ହୋଇଯାଇଛି | ତା'ର ନିଜ ଶକ୍ତି ଉପରେ ଅମାପ ବିଶ୍ଵାସ ! ଏବେ ସିନା ଦୁର୍ଯ୍ୟୋଧନ 
ପାଖରେ ବନ୍ଧା ପଡ଼ିଛି ବୋଲି କିଛି କରିପାରୁନାହିଁ କିନ୍ତୁ ନି୍ଚୟ ଏହି ଅପମାନର ପ୍ରତିଶୋଧ 
ନେବ, ପ୍ରତିଜ୍ଞା କରି କହୁଛି 

ଲତାଟିଏ ଉପାଡ଼ି ଆଣି ପୋତିଲି ଯେ କୁଆଡ଼େ କୁଆଡ଼େ ମାଡ଼ିଗଲା ଜଣାପଡ଼ିଲା 
ନାହିଁ । ମୁଁ ବୀର ଭୀମସେନ । ମୁଁ ପ୍ରତିଜ୍ଞା କରୁଛି, ଦୁଃଶାସନର ରକ୍ତରେ ତୋତେ ସ୍ମାନ 
କରାଇବି | 

ବେଲମତୀର କଣ୍ଠର ଲାଳିତ୍ୟ, ତା'ର ଆବେଗମୟ ଗୀତରେ ମନ୍ତ୍ରମୁଗ୍ଧ ହୋଇଥଲେ 
ଦର୍ଶକ । ଘନଘନ କରତାଳିରେ ଷ୍ଟାଡ଼ିୟମ୍‌ ମୁଖରିତ ହୋଇଥୁଲା | ଦେଶୀୟା ଭାଷାର 
କଥୋପକଥନ ଦର୍ଶକମଣ୍ଡଳୀ ବୁଝୁଥୁଲେ କି ନାଇଁ କେଜାଣି; କିନୁ ଦୂହିଙ୍କର ମୁଖନିସୂତ 
ସଂଗୀତକୁ ଖୁବ୍‌ ଉପଭୋଗ କରୁଥିଲେ | 

ଆସର ଶେଷରେ ପ୍ରଧାନମନ୍ତ୍ରୀ ଅଟଳ ବିହାରୀ ବାଜପେୟୀ ସ୍ଵହସ୍ତରେ ବେଲମତୀକୁ 
ଉତ୍ତରୀୟ ପ୍ରଦାନ କରି ସମ୍ଭର୍ଵନା ଦେଇଥିଲେ | ହଜାର ଟଙ୍କାର ଚେକ୍‌ ଓ ତମ୍ବାର ମାନପତ୍ର 
ଦେଇଥଲେ | 

ନିଜକୁ ବିଶ୍ଵାସ କରିପାରୁ ନଥଲା ବେଲମତୀ | କୃତଜ୍ଞତାରେ ବିଗଳିତ 
ହୋଇଯାଉଥିଲା | 

ବେଲମତୀର କଳାପ୍ରଦର୍ଶନୀ ପାଇଁ ସେଦିନ ରାତିରେ ଗୋଟିଏ ବଡ଼ କାର୍ଯ୍ୟକ୍ରମର 
ଆୟୋଜନ ହୋଇଥଲା ସାଂସଦଙ୍କ ବାସଭବନ ଆଗରେ | ସାମିଆନା ଟାଙ୍ଗି ବେଲମତୀର 
କଳାପ୍ରଦର୍ଶନ ପାଇଁ ମଞ୍ଚଟିଏ ପ୍ରସ୍ତୁତ ହୋଇଥଲା । ଶହେ ସରିକି ଆଦିବାସୀ କଳା ଓ 

ସଂସ୍କୃତି ପ୍ରେମୀ ଦର୍ଶକ ସାରାରାତି ଉଜାଗର ରହି ବେଲମତୀ ଓ ମନସାଇର ଗୀତ୍ମାରା 
ଶୁଣିଥିଲେ | ଦିଲ୍ୀବାସୀଙ୍କ ପାଇଁ ଏ ଥଲା ଅପୂର୍ବ । ସେମାନେ ଚମତ୍କୃତ ହୋଇଥୂଲେ | 
ମୁଗ୍ଧ ହୋଇଗଲେ ଗୀତିକୂଡ଼ିଆଣୀ ଗୀତରେ | ସାଂସଦ ମହୋଦୟ ଗଙ୍ଗାଧରକୁ ପାଖକୁ 
ଡାକି ତା' ହାତରେ ବଢ଼େଇ ଦେଲେ ହଜାରେ ଟଙ୍କା । ବେଲମତୀକୁ ପୁରସ୍କାର 
ଦେବାପାଇଁ । ପାଞ୍ଚଶହ ଟଙ୍କା ମନସାଇ ପାଇଁ । ଗଙ୍ଗାଧର ନବରଙ୍ଗପୁର ଅଞ୍ଚଳର ପିଲା । 
ଗୀତକୂଡ଼ିଆ ଗୀତ କୂଡ଼ିଆଣୀଙ୍କ କେମିତି ସମ୍ମାନିତ କରାଯାଏ, ତାହା ତାକୁ ଭଲରୂପେ 
ଜଣା । ସେ ମାଇକି ପାଖକୁ ଯାଇ ଘୋଷଣା କଲା, “ ବେଲମତୀ ଗୀତକୁଡ଼ିଆଣୀଙ୍କର 
ଗୀତରେ ମୁଗ୍ଧ ହୋଇ ଆମ ନବରଙ୍ଗପୁର ସାଂସଦ ମହୋଦୟ ଏକ ହଜାର ଟଙ୍କା ପୁରସ୍କାର 
ଦେଇଛନ୍ତି । ଜୟକଳା । ” ଦର୍ଶକମଣ୍ଡଳୀଙ୍କ ଭିତରୁ ଶୁଭିଲା ବିପୁଳ ହର୍ଷଧ୍ଵନି ସହ ଅଜସ୍ର 
କରତାଳି । ସେଫ୍ଟେପିନଟିଏ ସାହାଯ୍ୟରେ ଗଙ୍ଗାଧର ବେଲମତୀ ବେକରେ ପଡ଼ିଥିବା 
ଗାମୁଛାରେ ହଜାରେ ଟଙ୍କିଆ ନୋଟଟାଏ ଗୁନ୍ଛିଦେଲା | ଆଉଥରେ ମାଇକି ପାଖକୁ ଯାଇ 
ଘୋଷଣା କଲା, “ ମନସାଇ ହରିଜନଙ୍କ ଗୀତରେ ମୁଗ୍ଧ ହେଇ ଆମ ସାଂସଦ ମହୋଦୟ 
ପାଞ୍ଚଶହ ଟଙ୍କା ପୁରସ୍କାର ଦେଇଛନ୍ତି । ଜୟକଳା | ” 


ରାତି ଯେତେ ଯେତେ ବଢୁଥଲା, ବେଲମତୀର ଉତ୍ସାହ ଉଦ୍ଦୀପନା ସେତିକି 
ବଢ଼ିବଢ଼ି ଗାଲୁଥଲା | ତା'ର ଇଷ୍ଟଦେବୀମାନେ ତା” କଣ୍ଠରେ ବସି ତାକୁ ପଦମାନ ଗଣି 
ଗଣି ଦେଉଥିଲେ | ତା” ଗଳା ପରିସ୍କାର କରି ଦେଉଥିଲେ ! ସୁନ୍ଦର ସୁଲଳିତ ଛନ୍ଦରେ 
ସେ ଜନମାନସକୁ ସମ୍ମୋହିତ କରିଗଲିଥଲା | ଜନତାଙ୍କ ଭିତରୁ ପାଞ୍ଚଶହ ଟଙ୍କା, ଶହେ 
ଟଙ୍କା, ପଚାଶ ଟଙ୍କା ଓ ପାଞ୍ଚ ଟଙ୍କିଆ ନୋଟ୍‌ ସବୁ ପୁରସ୍କାର ସ୍ଵରୂପ ମିଳୁଥିଲା | ଗଙ୍ଗାଧର 
ବାରମ୍ବାର ମଞ୍ଚକୁ ଯାଇ ବେଲମତୀର ଗାମୁଛା ଓ ଶାଢ଼ୀରେ ପଇସା ସବୁ ଗୁନ୍ଧି ଆସୁଥୁଲା | 


ତା” ପରଦିନ ସାଂସଦଙ୍କ ଗାଡ଼ିରେ ବେଲମତୀ ଓ ମନସାଇଙ୍କୁ ନେଇ ସୁଧୀର 
ବାବୁ ଦିଲ୍ଲୀର ବିଭିନ୍ନ ସ୍ଥାନ ବୁଲେଇ ଦେଖେଇ ଥଲେ । ସଂଧ୍ୟା ବେଳେ ଥୁଲା ଟ୍ରେନ୍‌ ! 
ଫେରି ଆସିଲେ ନବରଙ୍ଗପୁର । 

ଓଡ଼ିଶା ଫେରିବା ପରେ ପ୍ରଥମେ ସେମାନେ ଜିଲ୍ଲାପାଳ ମହୋଦୟଙ୍କୁ ଭେଟିଥିଲେ | 
ଖୁବ୍‌ ଖୁସିଥୂଲେ ଜିଲ୍ଲାପାଳ । କହିଲେ, “ ବେଲମତୀ ! ତମେ ଆମ ନବରଙ୍ଗପୁରର 
ଗୌରବ 1 ତମେ ବଞ୍ଚେଇ ରଖୁବ ଏ ମାଟିର ସଂସ୍କୃତି ପରମ୍ପରା ତମର ଗୀତ ମାଧ୍ୟମରେ । 
ତମେ ଆମ ମାଟିର କଥା ଦିଲ୍ଲୀ ସହରରେ କହି ଆମ ମାନ ମର୍ଯ୍ୟାଦା ଆହୁରି ବଢ଼େଇ 
ଦେଇଛ । ” 

ଦୁଇ ହାତ ଯୋଡ଼ି ଜିଲ୍ଲାପାଳ ମହୋଦୟଙ୍କୁ ନମସ୍କାର ହୋଇ କହିଲା ବେଲମତୀ, 
“ ସବୁ ତମରି ଦୟାରୁ ଆଜ୍ଞା । ତମେ ନ ପଠେଇଥଲେ ମୁଁ କ'ଣ କେବେ ଯାଇପାରିଥନ୍ତି 
ଦିଲ୍ଲୀ । ମା' ଡଙ୍ଗରଶୁଣୀ ତମର ମଙ୍ଗଳ କରନ୍ତୁ | ” 


॥ ୨୧ ॥ 


ବେଲମତୀ ଦିଲ୍ଲୀରେ କଳା ପ୍ରଦର୍ଶନ କରି ଯେଉଁ ଅପାର ଆନନ୍ଦ ଅନୁଭବ କରିଥଲା, ସେ 
ଆନନ୍ଦ ବେଶିଦିନ ଧାରଣ କରିବାପାଇଁ ତାକୁ ଦେଲାନାହି ସମୟ | ପରିସ୍ଥିତି ବାଦ ସାଧୁଲା 
ଦୟଣା ଫେରିଆସିଛି ସୁରାଟରୁ | ଜିଲ୍ଲା ପ୍ରଶାସନ ତାକୁ ଉଦ୍ଧାର କରିଛନ୍ତି | କୌଣସି ସୂତ୍ରରୁ 
ଖବରପାଇ ଗୋଟିଏ ଏନ୍‌.ଜି.ଓ. ସଂସ୍ଥା ଦିଲ୍ଲୀ ପ୍ରଶାସନକୁ ଅନୁରୋଧ କରିଥଲା ! କିନ୍ତୁ ସେ 
ସୁସ୍ଥ ନାହିଁ । ସଂପୂର୍ଣ୍ଣ ମାନସିକ ଭାରସାମ୍ୟ ହରେଇ ବସିଛି । ତାକୁ ମହିଳା ଓ ଶିଶୁ କଲ୍ୟାଣ 
ବିଭାଗ ଉଦ୍ଧାର କରି ସର୍ଟ ଷ୍ଟେ ହୋମ୍‌ରେ ରଖୁଛନ୍ତି । ଯଦି ଅବସ୍ଥାରେ କିଛି ପରିବର୍ଭନ 
ନହୁଏ ତେବେ ତାକୁ କୌଣସି ପାଗଳଖାନାକୁ ପଠେଇ ଦିଆଯିବ । 

ସର୍ଟ ଷ୍ଟେ ହୋମ୍‌ରେ ବେଲମତୀ ଦେଖକଲା ଦୟଣାକୁ । କାଠ ଖଣ୍ଡେ କୋଳରେ 
ଧରି ଥାପୁଡୋଉଛି । କେତେବେଳେ ତାକୁ କାନ୍ଧରେ ପକାଉଛି ତ ଆଉ କେତେବେଳେ 
ଗେଲ କରିଦେଉଛି | ବେଲମତୀ ତା” କାନ୍ଧରେ ହାତ ପକେଇଲା, ମାଛି ଉଡ଼େଇଲା ପରି 
ତା” ହାତଟାକୁ ଛାଟିଦେଲା ଦୟଣା | ବିଶି ଆଙ୍ଗୁଟିଟା ପାଟିରେ ଦେଇ କହିଲା ¬ 


“ ସ୍‌ ସ୍‌ ସ୍‌... ମୋ ପିଲା ଉଠିପଡ଼ିବ | ଚୂପ୍‌... ” 


ଛାତି ଫାଟିଗଲା ବେଲମତୀର | କାନେ କାନେ ବୁଝେଇ ଥୁଲା ଦୟଣାକୁ | ସେ 
ଭୁଲ୍‌ ବୁଝିଲା ନିଜ ଲୋକଙ୍କୁ | ପର ଲୋକଙ୍କୁ ବିଶ୍ଵାସ କରି ଲୁଚି କି ପଳେଇଲା ସୁରାଟ | 


~~ ~~~ — 


ଏଠୁ ଯାଇଥୁବା ସାଙ୍ଗ ସାଥୀଙ୍କ ସହ ମିଶି କିଛିଦିନ ଘରମାନଙ୍କରେ ରଙ୍ଗଦିଆ 
କାମ କରୁଥଲା | ହଠାତ୍‌ ଦିନେ ଜଣାପଡିଲା ଦୟଣା ବସାରେ ନାହିଁ । ବହୁତ ଖୋଜାଖୋଜି 
କଲେ ସାଙ୍ଗମାନେ | କୁଲି ସର୍ବାରକୁ ଦୟଣା କଥା କହିଲେ | ସେ ଆଖୁ ଦେଖେଇଲା 
ଚୂପ୍‌, ଭାକ୍‌ କାମକର | କାମ କର | ସେ କଥା ମାଲିକ୍‌ ବୁଝିବ | 

ମାଲିକ କହିଲା ଦୟଣା ତା” ଦେଶକୁ ଚାଲିଗଲା | ଚିନାରାଓ ଦୟଣାକୁ ବିବାହ 
କରିଦେବାର ପ୍ରତିଶୃତି ଦେଇ ଆଣିଥଲା ¦ ପଞ୍ଚାବନ ବର୍ଷର ଜଣେ ବିପନ୍ଵୀକ ଧନୀକ 
ବୃଦ୍ଧ ମାଣିକ ଲାଲ୍‌ ହାତରେ ତାକୁ ପଚାଶ ହଜାର ଟଙ୍କାରେ ବିକ୍ରି କରି ଦେଇଥୂଲା। 
ବୃଦ୍ଧ ମାଣିକ ଲାଲ୍‌ ଦୁଇଟି କନ୍ଯାଙ୍କୁ ବିବାହ ଦେଇ ସାରିଥୁଲା । ତିନିଟି ପୁତ୍ରଙ୍କ ଦାୟିତ୍ଵ 

ସହ ଘରର ଯାବତୀୟ କାର୍ଯ୍ୟ କରିବାକୁ ପଡ଼ୁଥିଲା ଦୟଣାକୁ | ତା'ପରେ ମାଣିକ ଲାଲ୍‌ର 
ଦେହସୂଖ ବି ଆଦାୟ କରାଯାଉଥିଲା ତା” ଠାରୁ | ପ୍ରତିବାଦ କରିବାର ଜୁ ନଥୁଲା | 
ବାରମ୍ବାର ତାକୁ ମାଣିକ ଲାଲ୍‌ ଚେତେଇ ଦେଉଥୂଲା ଯେ ସେ କ୍ରୀତଦାସୀ । ପଚାଶ 
ହଜାର ଟଙ୍କାରେ ସେ ତାକୁ କିଣିଛି । ଏକ ପ୍ରକାର ଗୃହବନ୍ଦୀ ରୂପରେ ସେ ରହୁଥୁଲା | 
ତାକୁ ବୋହୂବୋଲି ସ୍ଵୀକାର କରୁ ନଥିବା ପଞ୍ଚସ୍ତରି ବର୍ଷ ଶାଶୁର ସବୁ ଦାୟିତ୍ଵ ନେଉଥଲା | 
ପ୍ରତିଦାନରେ କେବଳ ତାକୁ ଦୂଇବେଳା ଦୁଇମୁଠା ଖାଇବାକୁ ଦିଆଯାଉଥଲା | ପୁରୁଣା 
ଲୁଗାପଟାରେ ତାକୁ ସନ୍ତୁଷ୍ଟ ହେବାକୁ ପଡ଼ୁଥିଲା | ଥରେ ସେଠାରୁ ଖସି ପଳେଇ ଆସିବାକୁ 
ଚେଷ୍ଠା କରି ବିଫଳ ହୋଇଥଲା | ସେଥପାଇଁ ଖୁବ୍‌ ମାଡ଼ ଖାଇଥଲା | ଦୁଇଦିନ କାଳ 
ତାକୁ ଭୋକରେ ରଖାଯାଇଥଲା ଗୋଟାଏ ଘରେ ବନ୍ଦ କରି | ତା' ପରଠାରୁ ତା'ର 
ଚଳପ୍ରଚଳ ଉପରେ ଆହୁରି କଟକଣା ଲଗାଯାଇଥୁଲା | କଡ଼ା ନଜର ଭିତରେ ସେ 
ରହିଲା । ବାହାରର ସୂର୍ଯ୍ୟକିରଣ ଦେଖୁପାରିଲା ନାହିଁ । ଭାଗ୍ୟକୁ ଆଦରି ପଡି ରହିଲା 
ଦୟଣା | ତା' ଦୂର୍ଭାଗା ସେତିକିରେ କଟିଲା ନାହିଁ । ମାଣିକ ଲାଲ୍‌ର ବଡ ପୁଅର ଲାଳସା 
ଦୃଷ୍ଟିର ଶିକାର ହେଲା ଦୟଣା | ସେ ପ୍ରତିବାଦ କଲା | ବିଫଳ ହେଲା | ମାଣିକ ଲାଲ ଓ 
ନାଂ ମାଆକୁ ଏ ବିଷୟରେ କହିଲା, ସେମାନେ ଦୋଷ ଦେଲେ ଦୟଣାକୁ | ପୁଅଟା 
ନାଁରେ ମିଛ ଦୋଷାରୋପ କରୁଛି ବୋଲି କହିଲେ ! ପୁଅଟା ବି ସିଧା ଜେଜୀମାର ଗୋଡ଼ 
ଛୁଇଁ ପ୍ରତିଜ୍ଞା କରି କହିଲା ଦୟଣା କଥା ସବୁ ମିଛ | ଘରର ଗ୍କରାଣୀକୁ ସେ କାହିଁକି 
ଅନେଇବ ? ମାଆ ପୁଅ ବିଶ୍ଵାସ କଲେ ପୁଅର କଥା | କିନ୍ତୁ ମୁଲ୍ି ପାଇଲା ନାହିଁ ଦୟଣା | 
ପିଲାଟାର ଅତ୍ୟାଗାର ଆହୁରି ଦ୍ଵିଗୁଣିତ ହେଇଗଲା | ଶେଷରେ ଅସହାୟ ହେଇ ଦୟଣା 
ନିଜକୁ ସମର୍ପିତ କରିଦେଲା ପିଲାଟା ପାଖରେ | କି ପାପପୁଣ୍ୟ ବିଗାର ଆଉ ସେ କରନ୍ତା ? 
ଆଉ ଆପରି ଅଭିଯୋଗ କଲାନାହିଁ । ସ୍ଵାଭାବିକ ଅବସ୍ଥା ଫେରି ଆସିଲା । ପୁଅଟା 
ଉପରେ ବାପାର ବିଶ୍ଵାସ ଆହୁରି ଦୃଢ଼ୀଭୂତ ହେଲା । ବୁଢ଼ୀ ମାଆ ଦୟଣା ଆଗରେ 
ବାରମ୍ବାର ନାତିର ନିର୍ମଳ ଚରିତ୍ରର ବ୍ୟାଖ୍ୟା କଲାବେଳେ ଦୟଣା ହସୂଥୁଲା ଦାନ୍ତ ଚିପି 
ଚିପି । ସବୁ ଦୁଃଖ ଯନ୍ତ୍ରଣା ଭିତରେ ତା”ର ଶାରୀରିକ କ୍ଷୁଧାଟା ଠିକ୍‌ ଚରିତାର୍ଥ ହେଉଥିଲା | 


ହଠାତ୍‌ ଦିନେ ମାଣିକ ଲାଲ ଆବିଷ୍କାର କଲା ଦୟଣା ପାଞ୍ଚ ମାସର ଗର୍ଭବତୀ | 
ମାଣିକ ଲାଲ ର ସନ୍ତାନ ଉତ୍ପାଦନ କ୍ଷମତା ନଥୁଲା | ତା' ପରଲୋକଗତା ପତ୍ନୀ ରୋଗିଣା 
ଥିବାରୁ ଗାରୋଟି ସନ୍ତାନ ଉତ୍ପାଦନ ପରେ ମାଣିକ ଲାଲ ନିଜେ ପରିବାର ନିୟୋଜନ 
ଅସ୍ତୋପଚାର କରିଥଲା | ଏବେ ଦୟଣା ମୁହଁରୁ ତା'ର ଗର୍ଭକଥା ଶୁଣି ତା” ମୁଣ୍ଡରେ ବଜୁ 

ପଡ଼ିଗଲା | ଦୟଣା ସବୁ ସତ୍ୟ ନିର୍ବିକାର ଭାବରେ ସ୍ବୀକାର କଲା | ଗର୍ଭପାତ କରିବା 
ପାଇଁ ବାଧ୍ଯ କଲା ମାଣିକ ଲାଲ୍‌ । ଦୟଣା ପ୍ରତିବାଦ କଲା | ମାଣିକ ଲାଲ୍‌ର ସବୁ ଚେଷ୍ଟା 
ବିଫଳ ହେଲା । ସେ ତା”ର କାର୍ଯ୍ୟ କୌଶଳ ବଦଳାଇଲା | ବିନ୍ଦୁ ବିସର୍ଗ ଜାଣିପାରିଲା 
ନାହି ଦୟଣା । 

ପିଲାଟାକୁ ସେ ଜନ୍ମ ଦେଉ ବୋଲି ରାଜି ହୋଇଗଲା ମାଣିକ ଲାଲ । ଏବେ 
ପରିବାରରେ ଦୟଣୀାକୁ ଆଉ ବେଶି ନିର୍ଯ୍ୟାତିତ ହେବାକୁ ପଡୁନାହିଁ ବୋଲି ଅନୁଭବ 
କରୁଥଲା ଦୟଣା | ମାଣିକ ଲାଲ ତା ମାତୃତ୍ୃକୁ ସ୍ଵୀକୃତି ଦେଇଛି । ତା' ମାଆର ମଧ୍ଯ 
କୌଣସି ଆପରି ଅଭିଯୋଗ ଦେଖୁ ନଥଲା ଦୟଣା । ସମସ୍ତେ ଯେମିତି ଏବେ ଶୁଭ 
ଚିନ୍ତକ ହୋଇପଡିଛନ୍ତି ଦୟଣା ପାଇଁ । ତା'ର ଖାଇବା ପିଇବାର ଯନୁ ନିଆଯାଉଛି । 
ଅଧୁକ ଭିଡ କାମ କରିବାକୁ ଦିଆଯାଉ ନାହିଁ | ସମସ୍ତେ ଅପେକ୍ଷା କରିଛନ୍ତି ତା' ଗର୍ଭରେ 
ବଢ଼ୁଥିବା ନବଜାତକକୁ ସ୍ଵାଗତ କରିବାପାଇଁ । ସମସ୍ତଙ୍କର ବ୍ୟବହାରରେ ଦୟଣା 
କୋମଳତା ଅନୁଭବ କରୁଥଲା | କଣ୍ଠରେ ଆଦର ସ୍ନେହ ଥଲା | 

ଜି ପରିଚୟ ନେଇ ବଞ୍ଚବ ପିଲାଟା ? ବେଳେବେଳେ ଦ୍ବିଧାରେ ପଡୁଥିଲା ଦୟଣା | 
ଏ ବିଷୟରେ କିନ୍ତୁ ବେଶି କିଛି ଚିନ୍ତା କରିବାକୁ ତାକୁ ଭଲ ଲାଗୁନଥୁଲା ! ପିଲାଟା 
ମାଣିକଲାଲ ବଂଶର ପିଲା | ତାଂ ବାପା ଯିଏ ହେଉନା କାହିଁକି, ସେ ଏ ବିଷୟରେ 
ଆଉ ବେଶି ଚିନ୍ତା ନ କରିବାର ନିଷ୍ପିତ୍ତି ନେଲା ! 

ପିଲାଟା ବତୁଥଲା ତା” ଗର୍ଭରେ ! ଦିନକୁ ଦିନ ସେ ଅନୁଭବ କରୁଥଲା ତା'ର 
ସ୍ପିତି । ନିଜକୁ ପ୍ରସ୍ତୁତ କରି ନେଉଥୁଲା ନାରୀତ୍ଵର ଚରମ ସାର୍ଥକତା ମାତୃତ୍ଵର ଅନୁଭବରେ 
ନିଜ ଜୀବନକୁ ଧନ୍ଯ କରିବାପାଇଁ । ବେଶ୍‌ ଖୁସିଥଲା ଦୟଣା ! ତା” ଭାଗ୍ୟର ଏଇ 
ଆକସ୍ମିକ ପରିବର୍ଭନ ପାଇଁ ସେ ସବୂତକ ଶ୍ରେୟଃ ଦେଉଥିଲା ତା'ର ସେଇ ଅନାଗତ 
ସନ୍ତାନକୁ | 

ସେଦିନ ମାଣିକଲାଲ ଦୟଣା ହାତକୁ ଭଲ ଶାଢ଼ୀ ଖଣ୍ଡେ ବଢ଼େଇ ଦେଇ କହିଲା, 
“ ଏ ଶାଢ଼ୀଟା ପିନ୍ଧ | ଡାକ୍ତର ଖାନାକୁ ମୋ ସ୍ତ୍ରୀ ଗର୍ଭ ପରୀକ୍ଷା କରିବାପାଇଁ ଯିବ | ସେ 
କଣ ଏମିତି ଶସ୍ତାଶାଢ଼ୀ ପିନ୍ଧି ଯିବ ? ଶୀଘ୍ର ବାହାର | ଡ୍ରାଇଭର ଗାଡ଼ି ବାହାର କଲାଣି । 

ଶାଢ଼ୀଟା ହାତରେ ଧରି ଖୁବ୍‌ ଖୁସି ହୋଇଗଲା ଦୟଣା ! ଅନେକ ଦିନ ହେଲା 
ନୂଆ ଶାଢ଼ୀଖଣ୍ଡେ ହାତରେ ଛୁଇଁ ନଥୁଲା | ପିନ୍ଧିବା ତ ଦୂର କଥା | ଖୁବ୍‌ ଶୀଘ୍ର ଶୀଘ୍ର 
ଦୟଣା ପ୍ରସ୍ତୁତ ହୋଇଗଲା | 


ଦୂର ଆକାଶର ତାରା ଆ ୧୩୯ 

ମାଣିକ ଲାଲ ତା ଆଡେ ଗହିଁ କହିଲା “ ହିରୋଇନ୍‌ ପରି ଦିଶୁଚୁ ଲୋ!” 
ଦୟଣାକୁ ମାଣିକ୍ଲାଲର ଏ ମନ୍ତବ୍ୟ ଅତ୍ୟନ୍ତ ଅଶ୍ଵସ୍ତିକର ଲାଗିଲା । ତଥାପି ସେ ସବୁ ସେ 
ସହ୍ୟ କରିନେଲା । ସେ ତା” ଗର୍ଭସ୍ଥ ସନ୍ତାନର ମଙ୍ଗଳ ପାଇଁ ତାକୁ ଡାକ୍ତରଖାନା ନେଉଛି | 
ସେ ତା”ର ଶତ୍ତ ନୁହେଁ । ବଦଳି ଗଲାଣି ପୂର୍ବର ବୃଦ୍ଧ ମାଣିକ୍ଲାଲ | ସେ ତା' ମୁହଁକୁ 
ଗହିଁ ଟିକେ ହସିଦେଲା । ଗାଡ଼ିର ପଛ ସିଟ୍‌ରେ ବସିଥିଲା ଦୟଣା ! ଆଗରେ ଡ୍ରାଇଭର 
ପାଖରେ ବସିଥୁଲା ମାଣିକଲାଲ୍‌ | 

ଗାଡ଼ି ସହର ଟପି ଗାଲିଥୂଲା ଗୋଟାଏ ନିଛାଟିଆ ରାସ୍ତାରେ | ଦୁଇ ପାଖେ ଘଞ୍ଚ 
ଜଙ୍ଗଲ | ଆତଚର୍ଯ୍ୟ ହେଉଥଲା ଦୟଣା | ଡାକ୍ତରଖାନା କଂଣ ସହର ଭିତରେ ନାହିଁ ? 
ଏତେ ଦୂର ଆସିବା କଂଣ ଦରକାର ? ହେଇପାରେ, ସହରରେ ସବୁ ଚିହ୍ନା ଡାକ୍ତର । 
କାଳେ ଏ ବୟସରେ ପିଲାର ବାପ ହେବାକୁ ଯାଉଥୁବାରୁ ସେ ସଂକୋଚ କରି ଅନ୍ୟ 
ସହରକୁ ନେଉଛି | ହଠାତ୍‌ ଗାଡ଼ି ଅଟକି ଗଲା ଗୋଟାଏ ଜାଗାରେ | ଆଗ ସିଟ୍‌ରେ 
ବସିଥିବା ମାଣିକ୍ଲାଲ ଓ ଡ଼ାଇଭର ଓହ୍ଲେଇ ପଡ଼ିଲେ ଏକ ସଙ୍ଗେ । ପଛପଟକୁ ଆସି 
ଦୁହେଁ ଦୁଇପଟରୁ ତା' ଉପରେ ଝାଞ୍ଚି ପଡ଼ିଲେ | ଜଣେ ତା” ଦୁଇ ହାତ ଚାପି ଧରିଲା ତ 
ଆଉଜଣେ ତା” ତଣ୍ତି ଚାପି ଧରିଲା | ଦୟଣାକୁ ଅଚେତ୍‌ ହେବା ପାଇଁ ଗୋଟାଏ ମୁହୂ 
ଇାଗିଲା ନାହିଁ | ତାକୁ ଗାଡ଼ି ଭିତରୁ ଉଠେଇ ଆଣିଲେ ଦୁହେଁ । ତଳେ ପ୍ରବାହିତ ହେଉଥୁଲା 
ନଦୀଟିଏ | ଉପରେ ପୋଲ | ପୋଲ ଉପରୁ ଦୁହେଁ ଫିଙ୍ଗି ଦେଲେ ଦୟଣାକୁ ଅତଳ ନଦୀ 
ଗର୍ଭକୁ | 

ଗାଡ଼ିଧରି ଦୂହେଁ ଫେରିଗଲେ | ଦୟଣାର ଆୟୁଷ ବଳ ଥୁଲା | ସେ ପାଣି ଭିତରେ 
ନପଡ଼ି ଅଟକି ଗଲା ଗୋଟାଏ ଖୁଣ୍ଟରେ | ଦୁଇଦିନ କାଳ ମୃତ୍ୟୁ ସହ ସଂଘର୍ଷ କଲାପରେ 
ନୋଳିଆମାନଙ୍କ ଦୃଷ୍ଟିରେ ପଡ଼ିଲା । ସେମାନେ ତାକୁ ଉଦ୍ଧାର କରି ପୋଲିସର ଜିମା 
ଦେଲେ | ପୋଲିସ୍‌ରୁ ଡାକ୍ତରଖାନା | ଡାକ୍ତରମାନେ ଅନୁଭବ କଲେ ତା” ଗର୍ଭର ଛୁଆଟା 
ନଷ୍ଟ ହେଇଯାଇଛି | ଅପରେସନ୍‌ କରି ତାକୁ ବାହାର କରିନେଲେ | 


ସୁସ୍ଥ ହେଲା ପରେ ଡାକ୍ତରଖାନାରୁ ବାହାରି ଆସିଲା ଦୟଣା | ନିଜର କୌଣସି 
ଠିକଣା ଦେଇପାରିଲା ନାହିଁ । ସେ ନବରଙ୍ଗପୁର ଯିବାକୁ ଗାହୁଁଥିବାରୁ ସେଠିକାର ପୋଲିସ 
ଓଡ଼ିଶା ପୋଲିସ୍‌ର ସହାୟତା ନେଲା । ଉଦ୍ଧାର ପାଇଲା ଦୟଣା | କିନ୍ତୁ ତା'ର ସ୍ଵପ୍ନ 
ବଞ୍ଚବାର ଆଶା ଭରସା ସବୁ ମାଟିରେ ମିଶିଗଲା | ପୁଣି କେବେ ସେ ମାଟି ଫଟେଇ 
ଉପରକୁ ଉଠିବ ସେ ବିଶ୍ଵାସ ବେଲମତୀର ନଥୁଲା ! 


ସେ ବିଷଣ୍ଡ ହୋଇ ଫେରିଆସିଲା | 


୧୪୦ ପି ଦୂରଆକାଶର ତାରା 

ଡାକ୍ତର ରାଜମନକୁ ମାସେ ପରେ ଦେଖା କରିବାକୁ କହିଥିଲା । ତାକୁ ଆଉଥରେ ଯିବାପାଇଁ 
ପଡ଼ିଲା ନାହଁ | ଅଗନକ ବ୍ରେନ୍‌ ଷ୍ଟୋକ୍‌ ହୋଇଗଲା | ଚେତା ହରେଇ ଦେଲା ଯେ ଆଉ 
ଫେରିଲାନି | ଦଶଦିଗ ଅନ୍ଧାର ଦିଟଚ୍ିଲା ବେଲମତୀକୁ । ମାଆବାପ ଆସିଲେ, ଭାଇମାନେ 
ଆସିଲେ | ଭଜମନ ତା” ସ୍ତୀ ଡମୁଣୀ ଆସିଲେ | ଦଶାକ୍ରିୟା ହେବ। ହଳେ ବଳଦ 
ଥଲା | କିଏ ଆଉ ହଳ କରିବ ? ସେ ହଳକ ବିକିଦେଲା ବେଲମତୀ | ସେଇ ପଇସାରେ 
ତିନିଦିନର କ୍ରିୟାକର୍ମ ସାଙ୍ଗକୁ ଭୋଜି ହେଲା | ଦଶଦିନର ଭୋଜି ହେଲା । ଦଶଦିନ 
ରାତିରେ ନାଟହେଲା | ଦଶାକ୍ରିୟା ସାରି ଯେ ଯାହାର ଘରକୁ ଗଲେ | ଘରେ କିଛି ଦିନ 
ରହିଲେ ଭଜମନ ଓ ଡମୁଣୀ |! ଶୁକଳ ଦେଇ ଯିବା ପୂର୍ବରୁ ବେଲମତୀକୁ କହିଲା 

“ ଗାଲ୍ନିନି ¦ ଆମ ଘରକୁ ଯିବା । ” 

ବେଲମତୀ ଆଖ୍ମରୁ ଲୁହପୋଛି କହିଲା ¬ “ କୂଆଡ଼େ ଯିବି ମାଆ । ଏ ଘର 
ଦୁଆର ଆମର ଡ଼ୁମା ଦେବତା କାହାକୁ ସମର୍ପି ଯିବି । ମୋର କୋଉ ଜନ୍ମର ଶତୁଥଲା 
ଗାଣ୍ଡାଳଟା । ତା' ସଂସାର ମୋ ଉପରେ ଲଦି ଅଧା ରାସ୍ତାରେ ଛାଡ଼ି ଚାଲିଗଲା | ମୋ 
ସାଙ୍ଗରେ ଦାଉ ସାଧୁଲା | ତା” ଛୁଆପିଲାଙ୍କୁ ମୁଁ ଏଇଠି ମଣିଷ କରିବି | ଘରଛାଡ଼ି ଗଲେ 
ତା'ର ଡୁମାକୁ ଭାରି କଷ୍ଠ ହେବ ମାଆ | ମୁଁ ଏଇଠି ରହିବି । ଏଇଘରେ ତା” ଘର ଦ୍ବାର 
ସମ୍ଭାଳିବି ।” ତା” କଣ୍ଠ ରୁଦ୍ଧ ହେଇ ଆସୁଥୁଲା | 

ମାଆ ତାକୁ କୂଣ୍ଢେଇ ଧରି କହିଲା, “ତୁ ପାରିବୁ କିରେ ନିନି ଏକୁଟିଆ ।” 
ଆହୁରି ଉତ୍ତେଜିତ ହେଇପଡ଼ିଲା ବେଲମତାୀ | ଛୁଆ ଦୁଇଟାଙ୍କୁ ଛାତିକୁ ଆଉଜାଇ ଆଣି 
କହିଲା, “ କାହିଁକି ପାରିବି ନାହିଁ ମାଆ | ସେ ଚାଣ୍ଡାଳକୁ ଦେଖେଇ ଦେବି |” 

“ ବେଲମତୀ ତା”ର ପରା ଡରୁଆ ନୁହେଁ । ମୋ ଛୁଆଙ୍କୁ ମୁଁ ମଣିଷ କରିବି । ମୁଁ 
କୁଆଡ଼େ ଯିବି ନାଇଁ ମାଆ କୁଆଡ଼େ ଯିବି ନାଇଁ । ମୋ ପିଲାଙ୍କୁ ପାଠ ପଢ଼େଇବି । 
ହାକିମ କରିବି | ଅଧା ବାଟରେ ବସେଇବି ନାହିଁ ? ମୋ ପିଲା ଟୋକୀଙ୍କି ।” ତା'ର 
ସବୂତକ ମାନ ଅଭିମାନ ଅଭିଯୋଗ ସେ ରାଜମନ ଉପରେ ସାରୁଥୁଲା | 

ଭଜମନ କହିଲା, “ ଆଛା ତମେମାନେ ଘରକୁ ଯାଅ | ମୁଁ ରହିବି ଘରେ | ସେ 
ଏକୁଟିଆ ନୁହେଁ । ତା” ପିଲାଛୁଆଙ୍କୁ ମୁଁ ଦେଖୁବି । ଆତଙ୍କ ଗଣିଲା ଡମୁଣି । ଭଜମନ 
ଆଉ ଫେରିବ ନାହିଁ ନା କଂଣ ? କଂଣ କହୁଚି ଏ ଅଣ୍ଡିରାଟା । ସେ ଏଇଠି ରହିଗଲେ 
ତା” ଘର ଦୁଆର ! ତା” ବିଲବାଡି ! ପୁଅନାହିଁ ବୋଲି ତା' ବାପା ଘରଜୁଆଁଇଁ ରଖୁଲା 

ଭଜମନକୁ । ଭଜମନକୁ ନେଇ କେମିତି ନିଜ ଗାଁକୁ ଫେରିବ ସେଇ ସୁଯୋଗ ଅପେକ୍ଷାରେ 
ରହିଲା ଡମୁଣୀ | 

“ ସଳପଗଛ କେନ୍ଦା କାଢ଼ିଲାଣି ।” ଭାଗୀରଥ୍‌ ପାଟିକରି କହିଲା | ଦାଣ୍ଡପିଣ୍ଡାରେ 
କାନ୍ଧକୁ ଆଉଜି ବସିଥୁଲା ବେଲମତା | ଭାଗିରଥୀ କଥାରେ ତା'ର ଧ୍ୟାନ ଭଗ୍ଧ ହେଲା | 
ସେ ମୁଣ୍ଡ ଟେକି ରହିଲା । ରାଜମନ ଯିବାର ଆଜିକି ଠିକ୍‌ ମାସେ ଖେଟିଲା | କାଲିପରି 
ଲାଗୁଛି, ଦଶବରଷ ତଳେ ଏ ଗଛ ଲଗେଇଥୁଲା, ଏ ପର୍ଯ୍ୟନ୍ତ କେନ୍ଦା କାଢୁ ନଥୁଲା 
ବୋଲି ବିରକ୍ତ ହୋଇ ଦିନେ ଟାଙ୍ଗିଆ ଧରି ହାଣିବାକୁ ଯାଉଥଲା । ବେଲମତୀ ଧାଇଁ 
ଯାଇ ତା” ହାତରୁ ଟାଙ୍ଗଆ ଛଡ଼େଇ ଆଣି କହିଥଲା, “ତା'ର ବେଳ ହେଲେ ସେ 
କେନ୍ଦା କାଢ଼ିବ | ତମେ କିସ୍‌ ପାଇଁ ଏମିତି କାଉଳି ହେଉଚ ଯେ ? ” 

ବିରକ୍ତ ହେଇ କହୁଥିଲା ରାଜମନ, “ ମୁଇଁ ମର୍ଲା ପରେ କେନ୍ଦା କାଢ଼ସି କାଏ ? ” 

ସେଦିନ ରାଜମନ୍‌ କଥାକୁ ଗୁରୁତ୍ଵ ଦେଇ ନଥଲା ବେଲମତୀ | ଏବେ ଭାବୁଛି, 
ଜାଣପଶୁ ଥଲା ରାଜମନ | ସେ କ'ଣ ଜାଣି ପାରିଥିଲା ଏମିତି ଆମମାନଙ୍କୁ ଛାଡ଼ି ଗାଲିଯିବ ? 
ଯଦି ଜାଣିଥିଲା କହିଲା ନାହିଁ କାହିକି ? ଶିରା ଗୁଣିଆ କରିଥା'ନ୍ତା | ପେଣ୍ଡାଣୀଙ୍କୁ କୁକୁଡ଼ା 
ବଳି ଦେଇଥାନ୍ତା | କଙ୍କାଳିନୀ, ମାଉଳୀ, ଭୈରବୀ, କାଳୀ ସୁନ୍ଦରୀ, ଡଙ୍ଗରଶୁଣୀ, ସମସ୍ତଙ୍କ 
ପାଖରେ ଗୁହାରୀ ହେଇ ତା' ଆୟୁଷ ମାଗି ଆଣିଥା' ନ୍ତା ବେଲମତୀ | ସେ କହିଲା ନାହିଁ, 
ତୁନି ପଡ଼ିଲା, ତା” ସାଙ୍ଗରେ ସାଧୁହବା ପାଇଁ, ଜାଣିଶୁଣି ନିଜକୁ କ୍ଷୟକଲା | ମଦପିଆ 
ଛାଡିଲା ନାହିଁ । ନିଜ ହାତରେ ନିଜର ଜୀବନ ନେଲାପରି ହେଲା । 

ଭାଗିରଥୀ ମାଆ ପାଖକୁ ଆଉଜି ଆସି ତାଂ ମୁହଁକୁ ଗାହି କହିଲା - “ ଦେଖ୍‌ ଗୋ 
ମାଆ । ଆମ ସଲପ ଗଛର କେନ୍ଦା ହେଲାଣି ।” 

ବେଲମତୀ ଚୁୂପ୍ରାପ୍‌ ରହିଲେ, ଆଖୁରୁ ଲୁହ ଗଡେଇଲେ ଭଲଲାଗେ ନାହିଁ 
ଭାଗିରଥୀକୁ । ସେ ମାଆ ମୁହଁରେ ହସ ଦେଖିବାକୁ ଗାହେଁ । ପୁଷି ବିଲେଇ ପରି ତା” 
ରାରିପଟେ ଘଷି ହେଉଥଲା | ବେଲମତୀ ତାକୁ ଜାବୁଡ଼ି ଧରି କହିଲା “ ତୋ ବୁଆ ଆମକୁ 
ଠକିଦେଇ ଗାଲିଗଲାରେ ଭାଗିରଥୀ | ଆମକୁ ମଝି ନଲରେ ଭସେଇ ଦେଲା !” ଭାଗିରଥୀ 
ମାଆକୁ ଜାବୁଡ଼ି ଧରି ତା” ଆଖୁରୁ ଲୁହ ପୋଛିଦେଇ କହିଲା, “ ମୁଇଁ ଅଛି ପରା | ତୁଇ 
ଜିସ ପାଇଁ କାନୂଛୁ । ” 

ତା'ର କୁନି କୁନି ପାପୁଲିରେ ନିଜ ଆଖୁର ଲୁହ ପୋଛି ଦେଇ କହିଲା, “ ଦେଖ୍‌ 
ମାଆ ମୁଇଁ କାନ୍ଦୁନାଇ ମୁଇଁ କାନ୍ଦୁନାଇଁ | ” 

ପରସର ପରସ୍ପରକୁ କୁଣ୍ଢାକୁଣ୍ଢି ହୋଇ ଭୈ ଭୈ କାନ୍ଦି ଉଠିଲେ ମାଆ ପୁଅ 
ଦୁହେଁ | ଦେଢ଼ ବର୍ଷର ଛୁଆଟା ଲଟକି ଥୁଲା ମାଆ ଛାତିରେ | ମାଆ ପୁଅଙ୍କ ମୁହଁଙ୍କୁ 
ଜୁଳୁଜୁଳୁ କରି ଦେଖୁ କ'ଣ ଭାବିଲା କେଜାଣି, ମାଆ ଥନରୁ ମୁହଁ କାଢ଼ି ସିଏ ବି ଭେ 
କିନା ରଡ଼ି ଛାଡିଲା | 

ସେଇଦିନଠୁଁ ବେଲମତୀକୁ ଆଉ କେହି କାନ୍ଦିବା ଦେଖୁନାହିଁ, ସେ ସବୁ ଦୁଃଖ, 


ଶୋକ, କୋହକୁ ଆଖୁବାଟେ ପିଇଗଲା । ଆଉ ବୁନ୍ଦାଏ ବି ଲୁହ ଗଡ଼ିବାକୁ ଦେଲା 
ନାହିଁ । 

ଭାଗିରଥୀକୁ ଛାଡ଼ି ଆସିଲା ତା” ଆଶ୍ରମ ସ୍କୁଲରେ | ସେ ଆଉ ଆଶ୍ରମକୁ ନଯାଇ 
ଗାଁ ସୁଲ୍‌ରେ ପଢ଼ିବାପାଇଁ ଜିଦ୍‌ ଧରିଥିଲା | ବେଲମତୀ ତା' କପାଳରେ ପାପୁଲି ସ୍ପର୍ଶ 
ଦେଇ କହିଲା, “ ତୋ ବୁଆ ତତେ ଆଶ୍ରମରେ ପାଠପଡଢ଼ିବା ପାଇଁ ଛାଡ଼ିଥିଲା ରେ ଭାଗିରଥୀ | 
ତୁ ସେଠିକୁ ନ ଗଲେ ତା’ ଡୁମା ବେଶି କଷ୍ଠ ପାଇବ | ” 

“ ଆଉ ତମେମାନେ କେମିତି ରହିବ ! ତୁଇ କାମକୁ ଗଲେ ନିନିକି କିଏ ରଖୁବ 
ତ!” 

ବେଲମତୀ କହିଲା, “ମୁଁ ସବୁ ସମ୍ଭାଳି ନେବିରେ । କୁଲିଭୁତି ଗଲେ ତାକୁ 
ସାଙ୍ଗରେ ନେବି । ତୋ ବୁଆ ସପନ୍‌ ଦେଖିଥିଲା ତୁଇ ହାକିମ ହେବୁ । ତୁ ଏଇଠି 
ରହିଲେ କିଛି ହେଇପାରିବୁନି ରେ | ମାଟି ହେଇଯିବୁ | ତୁ ଯା ପାଠପଢ଼ |” 

ଆଉ ପଦେ ବି କହିନଥୁଲା ଭାଗିରଥୀ | ହଁ ¬ ହଁ ତାକୁ ବି ତା' ବାପର ସପନ 
ପୁରା କରିବାକୁ ହେବ | ସେ ପାଠପଢ଼ିବ | ହାକିମ ହେବ | 


ତା” ମାଆର ଦୁଃଖ ଦୂର କରିବ | ବାପାର ସ୍ଵପ୍ନ ପୁରା କରିବ | 
ll 9୩ ॥ 


ବେଲମତୀ ଏଥର ସ୍ଵାଭାବିକ ହେଉଥଲା | ଟୋକୀ ପିଲାକୁ କାଖରେ ଧରି ସେ ହାଟ 
ବୂଲିଲାଣି | ତାକୁ ଦେଖୁଲେ ହାଟର ଧାଇ୍ିଡ଼ୀମାନେ ତା' ପାଖକୁ ଆସିଲେଣି | ଧାଙ୍ଗଡ଼ାମାନେ 
ମଧ୍ଯ ଆଗପରି ରୁଣ୍ଡ ହେଲେଣି । ସେମାନଙ୍କ ମନ କଥା ଧାଙ୍ଗଡ଼ାମାନଙ୍କ ଆଗରେ କହିବାକୁ 
କହିଲେଣି ବେଲମତୀକୁ । ବେଲମତୀ ଟିକଲ ମାରି ଗୀତ ଗାଇଲାଣି, ଧାଙ୍ଗଡ଼ା ପିଲାମାନଙ୍କୁ 
ଦେଖୁ । ଧାଙ୍ଗଡ଼ାମାନେ ବି ଧାଙ୍ଗାଡ଼ୀମାନଙ୍କୁ କହିବା କଥା ଇଙ୍ଗିତ କରି କହିଲେଣି 
ବେଲମତାୀକୁ | 

ତା' ପୋଡ଼ା ମନର ଯନ୍୍ରଣାକୃଟ ତା' ଅସହାୟତାକୁ, ତା” ବ୍ଯଥା ବେଦନାକୁ 
ସଂଗୀତର ମଲମ ଲେପି ସେ ସାମୟିକ ଶାନ୍ତି ପାଉଥିଲା ! ମହୁଲି କି ସଲପ ନିଶାରେ 
ଦେଶୀୟା ମଣିଷ ନିଜ ବ୍ୟଥାର ବେଦନାକୁ ଭୁଲିବା ପରି, ନିଜର ଦାରିଦ୍ର୍ୟକୁ ଉପହାସ 
କଲାପରି ତା” ଦୂଃଖ ଭୁଲିବାପାଇଁ ସଂଗୀତକୁ ଅମୋଘ ଅସ୍ତ କଲା ବେଲମତାୀ | 

ସେ ଦୂନିଆରେ ଏକା ନୁହେଁ, ତା” ସାଙ୍ଗରେ ତା” କଣ୍ଠ ଅଛି, ତା' ଶବଦ ଅଛି, 
ତା ଭାଷା ଅଛି | ଏମାନେ ତାକୁ ଅହରହ କବଳିତ କରି ରଖୁଥାନ୍ତି ଅନୁରାଗରେ ସ୍ବେହରେ 
ବିଭୋର ପଣରେ | ଏବେ ତା” ଦୂନିଆ ହୋଇପଡ଼ିଛି ଏଇ ଶବ୍ଦ | ଏଇମାନଙ୍କ ଭିତରେ 
ସେ ହଜିଯାଉଛି, ମଜିଯାଉଛି, ରାଜମନର ତା! ପ୍ରତି ଥବା ପ୍ରେମ, ଭଲପାଇବା ଆଦର 
ଶ୍ରଦ୍ଧା ସବୂ ସଂଗୀତ ହୋଇ ଲେସି ହେଇଯାଉଛନ୍ତି ତା” କଣ୍ଠରେ, ତା' ଓଠରେ, ତା” 
ଅଙ୍ଗ ଭଙ୍ଗୀରେ, ତା ସର୍ବାଙ୍ଗରେ | ଆଗ ଅପେକ୍ଷା ସେ ଆହୁରି ଉନ୍ନନା ହୋଇଗାଉଛି | 
ଆହୁରି ବିହୃଳିତ ହୋଇ ଗୀତ ସଂଯୋଜନା କରୁଛି | ଶବ୍ଦମାନେ ଏବେ କୁହୁକ ପରି ତା” 
ଆଞ୍ଜୁଳାରେ ଭରିହୋଇ ଯାଉଛନ୍ତି । ସେ ସେଗୁଡ଼ିକ ସହ ଖେଳୁଛି, ନାଚୂଛି, ଶବଦମାନେ 
ଯେମିତି ରାଜମନ | ତାକୁ କୁତୁକୁତୁ କରୁଛନ୍ତି । ସେ ଉଦାସ କି ଅବସାଦ ଅନୁଭବ କଲେ 
ଶବ୍ଦମାନେ ତାଙ୍କ ଆବୋରି ବସୁଛନ୍ତି । ଭେଦି ଯାଉଛନ୍ତି ତା” ଚର୍ମରେ, ତା” ବର୍ମରେ, 
ତା” ମନରେ | ତା” ନିଶ୍ଵାସରେ, ପ୍ରଶ୍ବାସରେ, ବିଶ୍ବାସରେ । ସେ ମୁକୁଳି ପାରୁନି ସେଠୁ ! 
ସେ ହଜିଯାଉଛି ସେଇ ଶବ୍ଦମାନଙ୍କ ଜଙ୍ଗଲରେ | ଅହରହ ଗୁଣୁଗୁଣେଇ ହୋଇ ବାନ୍ଧି 
ଗାଲିଛି ଶବ୍ଦର ସେତୁ । ତା' ଜୀବନ ବଞ୍ଚବାର ମାର୍ଗ । ସେ ପାଲଟି ଗଲା ଶବ୍ଦର 
ସୌଦାଗରୀ | ପାଟି ଖୋଲିଲେ କେବେ ଢଗଢ଼ମାଳୀ ତ କେବେ କଥା କଥନୀ | ଜୀବନର 
କଥା ଶୂଙ୍ଗାରର କଥା । ଭୋଗୈସ୍ଵର୍ଯ୍ୟର କଥା | ପୁଣି ବୈରାଗ୍ଯର କଥା | ଦର୍ଶନର 
କଥା, ମୃତ୍ୟୁର କଥା | ସେଇ ବୈରାଗ୍ୟର ସଂଗୀତ ଭିତରେ ଜୀବନକୁ ସୁନ୍ଦର କରିବାର 
ବାଉ ବିଶ୍ଵକଲ୍ୟାଣ କଥା । ଇତିହାସ ପୁରାଣ ମହାଭାରତ ରାମାୟଣର ଚଚରିତ୍ୂମାନେ 
ବେଲମତୀ ଶବ ସ୍ପର୍ଶରେ ଓହ୍ଲେଇଆସନ୍ତି ଦେଶୀୟା ମଣିଷର ଗୋବର ଲିପା ମାଟି ପିଣ୍ଡାକୁ | 
ନୁଆଁଣିଆ ପିରିଛପର ଘରକୁ | ମାଣିଆ କୂମୁଡ଼ା ରୋପନ୍ତି | ଜମିକୁ ହଳ ନିଅନ୍ତି, ଦେଶୀୟା 
ମଣିଷ ସହ ରଙ୍ଗ ରହସ୍ୟ କରନ୍ତି । 

କାହାଣୀ କିମ୍ବଦନ୍ତୀ ସବୁ ଜୀବନ୍ତ ହୋଇଯାଆନ୍ତି, ତା? ଓଠରେ | ସଂସ୍କୃତି ପରଂପରା 
ଇତିହାସ ତା” ଓଠରେ ଜୀବନ୍ତ ହୋଇଯାଏ | ବେଲମତୀ ଗୀତ କୁଡ଼ିଆଣୀ ଆଉ ସାଧାରଣ 
ମଣିଷ ନୁହେଁ, ସେ କୋରାପୁଟିଆ ସଂସ୍କୃତିର ଅଲିଖମତ ଭାଷ୍ୟ । ସେ ଆଉ ଚଚରାଗୁଡ଼ା 
ଗାଁର ରାଜମନର ବିଧବା ସ୍ତ୍ରୀ ନୁହେଁ, ଦେଶୀୟା ସଂସ୍କୃତିର ବାହିକା । ସେ ଆଉ କୌଣସି 

ସଂକୀର୍ଣ୍ଣ ଗଶ୍ି ଭିତରେ ବାନ୍ଧି ହେବାକୁ ଗାହେଁନା | ଆକାଶ ଏବେ ତା'ର ଗତି ପଥ | 
ପୃଥିବୀ ତା'ର ଘର । ପବନ ତା'ର ସ୍ଵର । ଆଲୋକ ତା'ର ତେଜ | ତା'ର ଆମ୍ଲାପକ୍ଷୀ 
ଯେଉଁ ମୁକ୍ତି ଲୋଡୁଥଲା, ସେ ମୁକ୍ତିର ଠିକଣା ଏବେ ସେ ପାଇଯାଇଛି । 

ଏହାହିଁ ବୋଧହୁଏ ଥଲା ନିୟତିର ବିଧାନ | ସେଇଥୁପାଇଁ ଭଜମନର ପ୍ରସ୍ତାବକୁ 
ସେ ପ୍ରତ୍ୟାଖ୍ୟାନ କରିଥଲା | ବେଲମତୀର ମନେ ପଡୁଥିଲା ସେଇ ଦିନଗୁଡ଼ାକ | ରାଜମନ 
ଯିବାର ମାସେ ପୂରି ନଥୁଲା | ହଠାତ୍‌ ଦିନେ ତା'ପାଇଁ ଶାଢ଼ୀ ଖଣ୍ଡେ ପିଲାମାନଙ୍କ ପାଇଁ 
ଖଜାମୁଆଁ ଧରି ପହଞ୍ଚଲା ଭଜମନ | ଫେରିଲା ବେଳକୁ ବାଟେଇ ଦେବାକୁ ଯାଇଥିଲା 
ବେଲମତୀ | ସାହସ କରି ଭଜମନ ତାକୁ କହିଲା —- “ ମୁଇଁ ତତେ ଘରକୁ ନେବି |” 
ସେତେବେଳକୁ ରାଜମନର ଶୋକରୁ ଉତ୍ତୁରି ନ ଥଲା ବେଲମତୀ | ସେ ଖାଲି ବଲବଲ 
କରି ଗାହିଁଲା ଭଜମନକୁ | ତା”. ପାଟିରୁ ଶଦ ବାହାରୁ ନଥୁଲା | 

“ ତୂଇ ଯେତେବେଳେ ପ୍ରଥମ କରି ଆମ ଘରକୁ ଆସିଲୁ, ମୁଁ ତୋର କାଣୀ 
ଆଙ୍ଗୁଠି ଧରି ଘର ଭିତରକୁ ଆଣିଥୁଲି | ପାଶୋରି ଯାଉଛୁ କେମିତି ? ” ଅନୁନୟ ସ୍ଵରରେ 
କହୁଥିଲା ଭଜମନ | 

“ କେନ୍ତା ପାଶୋରି ହେବ ! ସେ ସବୁ ମନେ ଅଛି ।” 

“ଚୁ ଏଠି ଦୁଃଖରେ ରହିବୁ । ତୋ ପିଲାମାନେ ଅବସ୍ଥା ହେବେ । ମୁଁ କେମିତି 
ଦେଖୁ ସହିବି ? ରାଜମନ ନନାର ତୁମା କଷ୍ଟ ପାଉଥିବ | ମୁଁ ତା'ର ସାନଭାଇ | ତା'ର 
ମାଇଜୀ ଅନାଥ ହେଇ ବୁଲିବ ? କ”ଣ ବୋଲି ସେ ଭାବୁଥିବ ମତେ ? ” 

“ ଆଳିଏ ଭାତ ଖାଇଲି ଯେ ପେଟ ପୁରିଲା ନାଇଁ । ମୋ ଦିନ ସରିଲା ନାଇଁ | 
ଆହୁରି ଗୋଟାଏ ଥାଳିରେ ଯେ ଦିନ ସରିବ କି ଭରସା! ମୁଁ ଯେମିତି ଅଛି ସେମିତି 
ରହିବାକୁ ଦେ ଭଜମନ !” | 

“ମୁଁ କିଛି ନୂଆ କଥା କହୁନାହିଁ । ତୁ ଭାବି ଦେଖ୍‌ । ସେଇ ପଞ୍ଚ ସାମ୍ନାରେ ମୁଁ 
ତତେ ଲେଖା ପଢ଼ା କରି ଘରକୁ ନେବି | ରାଜମନ ନନାର ଦଶାଦିନ ମୁଁ ତୋ ହାତରେ 
ଖୁଲୁଆ ଦେଲି, ସମାଜ ସାମ୍ାରେ | ତୁ ମୋର ଚୁଡ଼ି ପିନ୍ଧିଲୁ ତୋର ସୁଖ ସୁବିଧା କରିଦେବା 
ମୋର ଦାୟିତ୍ବ । ମୁଁ ତୋର ସବୁ ଦାୟିତ୍ବ ଗ୍ରହଣ କରିବାକୁ ରାଜି ଅଛି ଲୋ ବୋଉ 
(ଭାଉଜ) | ମୋର ସେଠି ରହିବାର ଖାଇବାର କିଛି ଅସୁବିଧା ନାହିଁ । ତମୁଣୀ ଅଛି | ତୁଇ 
ଆଉ ତୋର ପିଲାମାନେ ରହିବେ | ମୁଁ ଦୁଇଜଣକୁ ରଖୁବି । ମୋ ଆଖୁ ଆଗରେ ରହିବେ 
ମୋ ବଡ଼ଭାଇର ପିଲା ଟୋକୀ | ” 


କୁ 

ଦେଶୀୟା ସଂସ୍କୃତିରେ ବଡ଼ଭାଇ ମୂତ୍ୟୁବରଣ କଲେ ଦିଅରକୁ ସ୍ଵାଭାବିକ ଭାବେ 
ଗ୍ରହଣ କରେ ମୂତକର ବିଧବା । ଏଥରେ କାହାରି କିଛି ଆପରି ଅଭିଯୋଗ ନଥାଏ | 
ସେଇଥପାଇଁ ନବବଧୂଟିଏ ଘରକୁ ପ୍ରଥମ କରି ଯେତେବେଳେ ଆସେ, ଦିଅର ତା'ର 
କାଣିଆଙ୍ଗୁଠି ଧରି ଘର ଭିତରକୁ ସ୍ଵାଗତ କରି ଆଣେ | ସେହିପରି ଯଦି ଅକସ୍କାତ୍‌ ବଡ଼ଭାଇ 
ମୃତ୍ୟୁବରଣ କରେ ଓ ଭାଉଜର ଯୁବା ଅବସ୍ଥା ଥାଏ, ଦିଅର ନିର୍ବିକାର ଭାବରେ ତାକୁ 
ଗ୍ରହଣ କରେ | ଭାଇର ଦଶାହ କ୍ରିୟା ଦିନ ଦିଅର ବିଧବା ଭାଉଜ ହାତରେ ଖୁଲୁଆ 
ଦେଇଥାଏ | ଅର୍ଥାତ୍‌ ନୂଆ ଚୃଡ଼ି ପିନ୍ଧାଇଥାଏ | ଏହା ସେମାନଙ୍କ ସାମାଜିକ ବିଧ । ଭଜମନ 
ବେଲମତୀ ହାତରେ ଖୁଲୁଆ ଦେଇଥୂଲା | ଏବେ ବେଲମତୀର ଯଦି କିଛି ଆପତି ନଥାଏ 
ସେ ତାକୁ ସ୍ତ୍ରୀ ରୂପରେ ଗ୍ରହଣ କରିବାରେ କିଛି ଅସୁବିଧା ନାହିଁ । 

ଭଜମନ ତଥାପି ବିନମ୍ର ହୋଇ କହୁଥୂଲା ବେଲମତୀକୁ । ବେଲମତୀ ତାକୁ 
ନିରାଶ କଲା ନାହିଁ । ଆଶା ବି ଦେଲା ନାହିଁ ଆଖୁର ଲୁହ ପୋଛି କହିଲା — “ ମତେ 
କିଛି ଦିନ ସମୟ ଦେ ଭଜମନ୍‌ ! ମୁଁ ଚିନ୍ତା କରି କହିବି ¦” ଯେମିତି ଆସିଥିଲା ସେମିତି 
ଫେରିଗଲା ଭଜମନ | ଏ ଭିତରେ ବିତିଯାଇଛି ଗୋଟାଏ ବର୍ଷ | ହଠାତ୍‌ ଦିନେ ଦୂଇ 
ପିଲାଙ୍କୁ ଧରି ବେଲମତୀ ପହଞ୍ଚଗଲା ଭଜମନ୍‌ ଘରେ | 

ଭଜମନ୍‌ ଖୁସିରେ ଅଧ୍ୂର ହୋଇଗଲା | ଭାଗିରଥୀକୁ କୁଣ୍ଢେଇ ଧରି କହିଲା, 
“ଆ- ବେଟା- ଆ | ତୋ'ର ଏ ସାନବାବା ଥବା ପର୍ଯ୍ୟନ୍ତ ତୁ ଅନାଥ ନୂହେଁ ରେ | ମୁଁ 
ତୋର ସବୁ ଦାୟିତ୍ଵ ନେବି । ଆଜିଠୁ ତୁ ମୋର ବଡ଼ପୁଅ |” 

ଦାଣ୍ଡଘରେ ବେଲମତୀ ଓ ପିଲା ଦୁଇଟାଙ୍କୁ ଛାଡ଼ି ସେ ଭିତରକୁ ଗଲା | ଭିତର 
ଘରେ ଥୁଲା ଡମୁଣୀ | ହଠାତ୍‌ ଗୋଟାଏ ବିକଟାଳ ଶବ୍ଦ ସହ ଆରଉଁଚିଳ଼୍ାରଟାଏ ସମଗ୍ର 
ବାତାବରଣକୁ ଭୀତତ୍ରସ୍ତ କରିଦେଲା ! ଦାଣ୍ଡ ଘରୁ ଧାଇଁ ଗଲା ବେଲମତୀ | ସେ ସ୍ତଚ୍ଧ 
ହେଇଗଲା | ତଳେ ଭଜମନ ପଡ଼ି ଛଟପଟ ହେଉଛି, କ୍ରୋଧ ଜର୍ଜରିତ ଡମୁଣୀ ଠିଆ 
ହେଇଛି ପାଖରେ | ବେଲମତୀ ଆଡ଼କୁ ଥରେ ଆଡ଼ ଆଖୁରେ ବି ଗହୁଁନାହି । ବେଲମତୀକୁ 
ବୁଝିବା ପାଇଁ ଆଉ କିଛି ବାକି ରହିଲା ନାହିଁ । ସେ ଯେମିତି ଯାଇଥୁଲା, ସେମିତି ତା’ 
ଛୁଆ ଦି'ଟାଙ୍କୁ ଧରି ଫେରିଆସିଲା। ତା” ପରଠାରୁ ସେ ଆଉ କେବେ ବି ଭଜମନ୍‌ 
ଘରେ ପାଦ ଦେଇନାହିଁ । 


ଭଜମନ୍‌ କିନ୍ତୁ ତା'ର ଦାୟିତ୍ବ ଭୁଲି ନଥଲା। ସେ ମଝିରେ ମଝିରେ ଭଲମନ୍ଦ 
ବୁଝୁଥୁଲା ବେଲମତୀର | ଜମିବାଡ଼ି ର୍୍‌ଷବାସ କରି ଦେଉଥିଲା ବେଲମତୀର ଅନିଚ୍ଛା 
ସତ୍ତ୍ବେ । 

ବଙ୍ଗାଳୀ ସାଉକାର ସର୍ଭ ଅନୁସାରେ ଜମି ଛାଡ଼ି ଦେଲା | ଜମିରେ ଚାଷ କରିବା 
ଦାୟିତ୍ଵ ଭଜମନ୍‌ ନେଲା ନିଜ ହାତକୁ । ନିଜପାଇଁ ନୁହେଁ, ବଡ଼ଭାଇର ବିଧବା ସ୍ତ୍ରୀ ଓ 
ପିଲାଙ୍କ ପ୍ରତି ତା'ର ଥବା ନୈତିକ କର୍ଭବ୍ୟ ହେତୁ । ହଳ ବେଉଷଣ କରି ଧୀନଗଛ 
ଲଗେଇଲା | ଖତସାର ଦେଲା | କିଛି ମାନିଲା ନାହିଁ ଜମି । ଦୂବଟିଏ ବି ଭଲରେ କଅଁଳିଲା 
ନାହିଁ । ଧାନଗଛ ସବୁ ସବୁଜ ହେବା ପରିବର୍ଭେ ହଳଦିଆ ହୋଇଗଲେ । ପାଖ ଆଖ 
ଜମିରେ ଯେତେବେଳେ ଧାନଗଛ ସବୁ ବୁଦା ବାହାର କରି ସବୂଜିମାରେ ଭରିଯାଇଥୂଲେ, 
ଧାନଫୁଲର ବାସ୍ବାରେ ଚତୁର୍ଦଦଧିଗ ମହକେଇ ଦେଉଥୂଲେ, ଭଜମନ୍‌ର କିଆରୀର ଧାନଗଛ 
ଭୂଇଁରେ ଭଲ ଭାବରେ ଠିଆ ହେଇପାରୁ ନଥୁଲେ | ରୁଣ୍ଡା ମାରି ଯାଉଥିଲେ ଗଛମାନେ | 
ବହୁତ କଷ୍ଟରେ ଧାନଗଛ ମାନଙ୍କରେ କେଣ୍ଡା ବାହାରିଲା ଯେ, ତାହା ଆଙ୍ଗୁଳିଏ ଲମ୍ବରୁ 
ଅଧକ ହେଲା ନାହିଁ । ସେଥୁରେ ପୁଣି ଅଧା ଧାନ ଓ ଅଧା ଅଗାଡ଼ି | ଦୁଇ ଏକର ଜମିରୁ 
ଦୁଇବସ୍ତା ପୁରିଲା ନାହିଁ ଧାନ | ମୂଳ ମଜୁରୀ ବି ବୁଡ଼ିଗଲା | 

ହତାଶ ହେଇଗଲା ବେଲମତୀ | କପାଳକୁ ନିନ୍ଦିଲା | ତା' ପାଇଁ ସବୁ ଦେବଦେବୀ 
ପଥର ହେଇଗଲେ । ସେ ଯେଉଁ ନଦୀରୁ ପାଣି ଆଞ୍ଜଳିଏ ପିଇବା ପାଇଁ ଗାହିଁଲା ତାହା 
ଶୁଷ୍କ ହେଇଗଲା । 

ଭଜମନ୍‌ କ୍ରୋଧ ଜର୍ଜରିତ ହୋଇ କହିଲା, “ ହ୍ୟାପ୍‌ ବଙ୍ଗାଳୀ । ସାର ଓଷୁଅ 
ପକେଇ ଜମିଟାର ବଳବପୁ ସବୁ କାଢ଼ି ନେଇଛି | ଆଉ ମାଟି ମାଆ କ”ଣ ଦବ ? ” 

ଭଜମନ୍‌ ଧାନକାଟିବା ପରେ କାନ୍ଦୁଲ ଛାଟି ଦେଇଥୁଲା | କାନ୍ଦୁଲ ଗଛ ବି ସେମିତି 
ଅଧାରୁ ମୁରୁକୁଟିଆ ହେଇ ରହିଲା | ଫୁଲ କଷିବି ଧରିଲା ନାହିଁ । ଯେଉଁ ଜମି ବର୍ଷରେ 
ତିରିଶି ବସ୍ତା ଧାନ ହେଉଥୁଲା | ପାଞ୍ଚବସ୍ତା କାନ୍ଦୁର ହେଉଥଲା, ବିରି ମାଣ୍ତିଆ ହେଉଥଲା, 
ସେଠି ଦୁବଟିଏ ବି କଅଁଳିଲା ନାହିଁ । ଶେଷରେ ଗୋରୁ ଗାଇ ମଧ୍ଯ ଆଡ଼େଇ ଗଲେ ସେ 
ଜମିରୁ । ବେଲମତୀର ଭାତ ହାଣ୍ଡିରେ ଧୂଳି ପଢ଼ିଲା | 

ପରିବାର ଚଳାଇବାର ପନ୍ଛା ଆଉ କିଛି ନଥଲା | ସବୁଦିନେ ମିଳେ ନାହିଁ କୁଲିଦୂତି | 
ଏବେ ହାଟବୂଲିବା ହେଉଛି ତା'ର ଜୀବନ ଜୀବିକା | ସବୁ ହାଟରେ ଗୀତ୍ମାରା ହୁଏ 
ନାହିଁ। ଗୀତ୍ମାରା ହେଲେ ଦି” ପିଇସା ରୋଜଗାର ହୁଏ | ନହେଲେ ବି ଖାଲି ହାତରେ 
ଫେରେ ନାହିଁ ବେଲମତୀ | କେହି ଆଳୁଦିଇଟା, ପିଆଜ, ବାଇଗଣ, କଦଳୀ ଦୁଇଟା, 
କୃମୁଡ଼ା ଖଣ୍ଡେ, କେହିବା ରାଉଳ କିଲେ, ମୁଢ଼ି ମାଣେ ନ ହେଲେ ଟଙ୍କାଟିଏ କି ଦୁଇଟଙ୍କା 
ଖୁସିରେ ଅଜାଡ଼ି ଦିଏ ବେଲମତୀ ଅଣ୍ଟିରେ | ସେଇଥରେ ଚଳେ ତା” ସଂସାର | ଏହାଛଡ଼ା 
ଗାଁରେ କାହାର କଂ ଣ କ୍ରିୟା କର୍ମ ହେଲେ ସଂଗୀତ ଗାଏ | ସେଥରୁ ମିଳେ ଦି” ପଇସା | 

ବେଲମତୀ ପାଇଁ ଏବେ ଗୋଟିଏ ନୂଆ ସମସ୍ୟା ସୃଷ୍ଠି ହୋଇଛି । ଭାଗିରଥୀକୁ 
ବେଲମତୀର ଗୀତ ଗାଇବା ପସନ୍ଦ ହୁଏନାହିଁ । ମାଆ ସହ ଆଉ ହାଟକୁ ଯାଏ ନାହିଁ 
ଭାଗିରଥୀ |! ତାହାର ଦଶା ଘର ନାମ ଧରାନି କି ବାହାଘରରେ ବେଲମତାୀର ଗୀତ ମାରା 
ଗଲୁଥବା ବେଳେ ନିଜକୁ ଦୂରେଇ ରଖେ । ସ୍କୁଲରେ ସାଙ୍ଗସାଥୀ ମେଳରେ ଶିକ୍ଷକମାନଙ୍କ 
ଆଗରେ ତାକୁ କେହି ଗୀତ କୂଡ଼ିଆଣୀର ପୁଅ କହିଦେଲେ ଖୁବ୍‌ ଲଜିତ ହୁଏ ଭାଗିରଥୀ | 

ମାଆକୁ କିଛି କହିପାରେନାହିଁ । ପରିବାର ବଞ୍ଚବା ପାଇଁ ମାଆ ପାଖରେ ଆଉ 
କିଛି ସାଧନ ନଥଲା । ମନେମନେ ସଂକଳ୍ପ କରେ ଭାଗିରଥୀ, ସେ ଖୁବ୍‌ ପାଠ ପଢ଼ିବ | 
ପାଠ ପଢ଼ି ଗାକିରି କଲେ ତା' ପଇସାରେ ଘର ଚଳେଇବ | ମାଆକୁ ଆଉ ଗୀତ ଗାଇବାକୁ 
କୁଆଡ଼େ ଯିବାକୁ ଦେବନି | ତାକୁ ଆଉ ବେଲମତୀ ଗୀତ୍କୁଡ଼ିଆଣୀ କେହି କହିବେ ନାଇଁ 
କି ବେଲମତୀ ଗୀତ୍‌କୁଡ଼ିଆଣୀର ପୁଅବୋଲି ସେ ଆଉ ସଂକୁଚିତ ଅପମାନିତ ହୋଇ 
ବଞ୍ଚବ ନାହିଁ । 

କେବଳ ମାଆର ଗୀତ ଗାଇବାପାଇଁ ସେ ଅସହିଷ୍ଣୁ ହେଉ ନଥୁଲା, ଜନଜାତି 
କଳା ବୋଲି କହି ବନବାସୀମାନଙ୍କୁ ରାଜଧାନୀରେ ପ୍ରଦର୍ଶିତ କରିବା ଆଦୌ ପସନ୍ଦ 
କରିପାରେ ନାହିଁ ଭାଗିରଥୀ | ଆଦିବାସୀ ମେଳାକୁ ଯାଏ ନାହିଁ । ଆଦିବାସୀ ବନ୍ଧୁମାନଙ୍କ 
ସହ ସାଙ୍ଗ ହୁଏ ନାହିଁ । କୌଣସି ଆଦିବାସୀ ସାଂସ୍କୃତିକ କାର୍ଯ୍ୟକ୍ରମରେ ଦର୍ଶକ ହୋଇଯିବାକୁ 
ବି ତାକୁ ଅପମାନଜନକ ମନେହୁଏ | ସେ ଏସବୁ ଠାରୁ ଦୂରରେ ରହେ ! 


॥ ୨୪ ॥ 


ସବୁ ସମ୍ବାଦପତ୍ରରେ ସେଦିନ ବେଲମତୀର ଫଟୋ । ନବରଙ୍ଗପୁର ମଣ୍ଡେଇ ମଞ୍ଚରେ 
ତା'ର କଳାପ୍ରଦର୍ଶନ ଦର୍ଶକ ମଣ୍ଡଳୀକୁ ମୁଗ୍ଧ କରିଛି । ତାକୁ ଏବର୍ଷର ଶ୍ରେଷ୍ଠ କଳାକାର 
ସମ୍ମାନ ପ୍ରଦାନ କରାଯାଇଛି । ସଂସ୍କୃତି ମନ୍ତ୍ରୀ ନିଜେ ସ୍ଵହସ୍ତରେ ବେଲମତୀକୁ ଉତ୍ତରୀୟ 
ମାନପତ୍ର ସହ ପାଞ୍ଚ ହଜାର ଟଙ୍କାର ଅର୍ଥରାଶି ପ୍ରଦାନ କରିଛନ୍ତି । ଜିଲ୍ଲାପାଳ ଅରିନ୍ଦମଙ୍କ 
ସ୍ଵତନ୍ତ୍ର ଆଗ୍ରହରେ ବେଲମତୀର ପ୍ରତିଭାକୁ ସ୍ଵୀକୃତି ଦିଆଯାଇଛି । ଟି.ଭି. ପରଦାରେ 
ବେଲମତୀ ଗୀତକୁଡ଼ିଆଣୀର ମଶ୍ଡେଇ ମଞ୍ଚରେ ପ୍ରଦର୍ଶିତ କରିଥବା ସଂଗୀତକୁ ବାରମ୍ବାର 
ପ୍ରସାରଣ କରାଯାଉଛି | ଓଡ଼ିଶାର ସଂଗୀତ ପ୍ରେମୀ ଲୋକ ସଂସ୍କୃତି ଗବେଷକ, ଆଦିବାସୀ 
ସଂସ୍କୃତି ପର୍ଯ୍ୟବେକ୍ଷକମାନେ ଏପରି ଏକ ବିରଳ କଳାର ସନ୍ଧାନ ପାଇ ଧାଇଁ ଆସୁଛନ୍ତି 
ନବରଙ୍ଗପୁର ! ନବରଙ୍ଗପୁରର ଚଚରାଗୁଡ଼ା । ସେମାନଙ୍କ ଆଗରେ ବେଲମତୀ ବେଶଭୂଷା 
ହେଇ ବସି ଗୀତ ଗାଉଛି । ସେମାନେ ରେକଡିଂ କରି ନେଉଛନ୍ତି । ରାତାରାତି ଓଡ଼ିଶା 

ବିଖ୍ୟାତ ହୋଇଯାଇଛି ବେଲମତୀ | ଗୀତକୁଡ଼ିଆ ଗୀତକୂଡ଼ିଆଣୀ ପରମ୍ପରା ଅନେକ ଦିନରୁ 
ଦେଶୀୟା ସଂସ୍କୃତିର ଥୁଲା ମୂଳପିଣ୍ଡ । ଏସବୁ କିନ୍ତୁ ବାଲିଯାତରା ପୁଷ ପୁନେଇ ଚଇତ୍‌ 
ପରବ ଆଦି ଗ୍ରାମ୍ୟ ପର୍ବପର୍ବାଣୀ ଓ ଗ୍ରାମସୀମା ଭିତରେ ଆବଦ୍ଧ ଥଲା | ବେଲମତୀ ଏ 
କଳାକୁ ସାର୍ବଜନୀନ କରିଦେଲା | ମଣ୍ଡେଇ ମଞ୍ଚରେ ସେ ଯେଉଁ ସ୍ଵୀକୃତି ପାଇଲା, ତାହା 
ତା ଜୀବନକୁ ବଦଳେଇ ଦେଲା | 


ସେ ଆଉ ଚଚରାଗୁଡ଼ାର ବେଲମତୀ ହୋଇ ରହିଲା ନାହିଁ । ଦେଶୀୟା ଭାଷା 
ସଂସ୍କୃତିର ଗାରଣ କବୀ ରୂପେ ପରିଚିତ ଓ ପ୍ରତିଷ୍ପିତ ହୋଇଗଲା ! ଏଥୁପାଇଁ ଆଦିବାସୀ 
ସଂସ୍କୃତି ପ୍ରତି ଅନୁରାଗୀ ଓ କଳାପ୍ରେମୀ କଲେକ୍ଟର ଡ. ଅରିନ୍ଦମଙ୍କ ଭୂମିକା ଥଲା ଖୁବ୍‌ 
ଗୁରୁତ୍ଵପୂର୍ଣ । 

ସେଦିନ ସବୁ ପ୍ରୋଟୋକଲ ଭାଙ୍ଗି କଲେକ୍ଟର ଘୋଷଣା କରିଦେଲେ, 
ବେଲମତୀକୁ ଦୁଇଘଣ୍ଡା ସମୟ ଦିଆଯାଉ | ତାଙ୍କର କଳା ପ୍ରଦର୍ଶନ ପାଇଁ । ବେଲମତୀ 
ନିରାଶ କରି ନଥୁଲା ଜିଲ୍ଲାପାଳଙ୍କୁ । ତା'ର କଣ୍ଠର ଲାଳିତ୍ଯ ସ୍ଵର ସଂଯୋଜନା, ଶବ୍ଦ 
ଚାତୁର୍ଯ୍ୟ ପ୍ରତୀକ, ଉପମା ରୂପ କଳ ଆଦି ପ୍ରୟୋଗ କରି ଯେଉଁ କଳା ପ୍ରଦର୍ଶନ କରିଥଲା, 
ସେଥିରେ ମନ୍ତ୍ରମୁଗ୍ଧ ହୋଇପଡ଼ିଥିଲେ ଜନତା | ବେଲମତୀର କଳା ପ୍ରଦର୍ଶନ ପରେ ଅଭିଭୂତ 
ହୋଇ ଜିଲ୍ଲାପାଳ ତାଙ୍କ ବକ୍ତବ୍ୟରେ କହିଥିଲେ, ଯେଉଁ ଆଦିବାସୀ ସଂସ୍କୃତି ଏପରି 
ସମ୍ପଦ୍ଧ ପରମ୍ଚରାକୁ ଧାରଣ କରି ଧନ୍ଯ ହୋଇଛି, ମୁଁ ମୋ ଇଷ୍ଟଦେବତାଙ୍କ ପାଖରେ 
ପ୍ରାର୍ଥନା କରିବି, ମୋତେ ସେହି ଆଦିବାସୀ ସଂପ୍ରଦାୟରେ ବାରମ୍ବାର ଜନ୍ମ ଦିଅନ୍ତୁ | 
ଉଛସ୍ବିତ କରତାଳିରେ ଗଗନପବନ ମୁଖରିତ ହୋଇଥଲା ନବରଙ୍ଗପୁର ମଣ୍ଡେଇ ମଞ୍ଚ | 


ସେ ବର୍ଷ କଟକର ବାଲିଯାତ୍ରାରେ ସାଂସ୍କୃତିକ କାର୍ଯ୍ୟକ୍ରମ ପ୍ରଦର୍ଶନ ପାଇଁ 
ଯେଉଁମାନେ ମନୋନୀତ ହୋଇଥଲେ, ସେମାନଙ୍କ ମଧ୍ୟରେ ବେଲମତୀର ନାଁ ଥଲା 
ପ୍ରଥମରେ । ଜିଲ୍ଲାପାଳଙ୍କ ନିର୍ଦ୍ଦେଶକ୍ରମେ ସୁଧୀର ପଟ୍ଟନାୟକ ଏମାନଙ୍କୁ କଟକ 
ନେଇଯିବାର ଥଲା | ବେଲମତୀ ଏ ଖବର ପାଇ ଖୁସିରେ ଅଧୀର ହୋଇଯାଇଥିଲା | 
କଟକରେ ପାଠ ପଢୁଛି ଭାଗିରଥୀ | କଟକ ଗଲେ ତା” ସହ ଦେଖାହେବ | ଏତେ 
ଦୂରରେ ରହିଲା ପିଲାଟା ଯେ, ଭଲ ମନ୍ଦରେ ତା” ପାଖକୁ ଯାଇ ହେଉନାହିଁ । ପୁଜାପର୍ବ 
ହେଲେ ପିଠାପଣାଟିକେ ତା” ପାଟିରେ ବାଜୁନି । ଦୁଇଦିନ ଆଗରୁ ଆରିସା ପିଠା, ଜହ୍ଦି 
ଲିଆର ମୁଆଁ, ଭାଲିଆ ମଞ୍ଜି, ମାଣ୍ଡିଆଚୁନାରେ ଗୁଡ଼ ମିଶେଇ ଲଡ଼ୁ ତିଆରି କରି ବାନ୍ଧି 
ରଖୁଲା ବେଲମତୀ । ବାଡ଼ି ଗଛରେ ପିଜୁଳି ପାଚି ଝଡ଼ୁଥିଲା। ସେଥରରୁ କିଛି ତୋଳି 

ଅଲଗା ବାନି ରଖୁଲା | ଗୋଟାଏ ବ୍ୟାଗ୍‌ରେ ଦୂଇଟା ଯାକ ପୁଡ଼ା କରିରଖୁଲା, ଭାଗିରଥୀ 
ପାଇଁ । ସେ ଖାଇବ ଆଉ ତା” ସାଙ୍ଗସାଥୀଙ୍କୁ ଦେବ | 

ବାଲିଯାତ୍ରା ପଡ଼ିଆରେ ସେମାନଙ୍କ ପାଇଁ ଅସ୍ଥାୟୀ ଘର ସବୁ ତିଆରି ହୋଇଥଲା | 
ନବରଙ୍ଗପୁରରୁ ଯାଇଥିବା କଳାକାରମାନଙ୍କ ପାଇଁ ଦୁଇଟା କୋଠରୀ ଦିଆଯାଇଥୁଲା | 
ଗୋଟାଏ ପୁରୁଷମାନଙ୍କ ପାଇଁ ଓ ଅନ୍ୟଟି ସ୍ତ୍ରୀ ଲୋକଙ୍କ ପାଇଁ | ଦୁଇଦିନ ରହଣି ପରେ 
ତାଙ୍କୁ ଘରଛାଡ଼ିବାକୁ ହେବ | 

ସୁଧୀର ବାବୁ କହିଲେ, “ ତୁ ବ୍ୟସ୍ତ ହଁ ନାଇଁ ମୁଁ ଭାଗୀରଥୀ ପାଖକୁ ଖବର 
ପଠେଇଛି, ସେ ଆସି ଦେଖା କରିବ !” 

କଟକ ବାଲିଯାତ୍ରା ପଡ଼ିଆ ଦେଖୁ ସ୍ତନ୍ତ ହେଇଯାଇଥିଲା ବେଲମତୀ । ଏତେ 
ଲୋକ, ଏତେ ଦୋକାନ ବଜାର ! ସେ ତା? ଜୀବନରେ କେବେ ଦେଖୁ ନଥିଲା ଏ 
ଗହଳି । ଏତେ ବଡ଼ ବଡ଼ କଳାକାର ! ସେ କୋରାପୁଟର ପରବ ଉତ୍ସବରେ ଗୀତ ଗାଇ 
ମାନପତ୍ର ଟଙ୍କା ଆଉ ଉତ୍ତରୀୟ ଆଣିଥଲା । ଗଞ୍ଜାମର ବାହୁଦା ଉତ୍ସବକୁ ଯାଇଥିଲା, 
ଗୋପାଳପୁର ବେଳାଭୂମି ଉତ୍ସବରେ ଗୀତ ଗାଇଥୁଲା, ତା” ଗାଁର ବାଲିଯାତ୍ରା, 
ନବରଙ୍ଗପୁରର ମଣ୍ଡେଇ ଠାରୁ ଏସବୁ ପର୍ବ ତାକୁ ଖୁବ୍‌ ବଡ଼ ଲାଗୁଥଲା | କିନୁ କଟକର 
ବାଲିଯାତ୍ରା ମଞ୍ଚରେ ଗୀତ ଗାଇବା ପରେ ସେ ନିଜକୁ ବେଶ୍‌ ଭାଗ୍ୟବାନ୍‌ ମଣିଲା | ସେ 
ଦେଖିଥିବା ସବୂତକ ଉତ୍ସବ ବାଲିଯାତ୍ରାର କୋଉ କୋଣରେ ପଶିଯିବ । ତାଂ ଗାଁରେ 
ବାଲିଯାତ୍ରାରେ ଥାଏ ବାଲିଘର | ସେ ବାଲିଘର ଦେଖୁବାକୁ ତା” ମନରେ ସୃଷ୍ଟି ହେଲା 
କୌତୁହଳ | ମନକଥା ଖୋଲି କହିଲା ସୁଧୀରଙ୍କୁ । ସୁଧୀର ବାବୁ କହିଲେ, ତମ ଗାଁର 
ବାଲିଯାତ୍ରା ଆଉ ଏ ବାଲିଯାତ୍ରା ଭିତରେ ଫରକ ଅଛି ବେଲମତୀ | ଆଗ କାଳରେ ଆମ 
ରାଇଜର ସାଧବମାନେ ସମୁଦ୍ର ପାରିହେଇ ଯାଉଥୁଲେ ଦୂର ଦେଶକୁ ବୋଇତରେ | ଆମ 
ଦେଶର ଭଲଭଲ ଜିନିଷ ନେଇଯାଉଥୁଲେ ଅନ୍ୟ ଦେଶମାନଙ୍କୁ | ଆଉ ସେ ଦେଶମାନଙ୍କରେ 
ଥିବା ଭଲ ଭଲ ଜିନିଷ ଆମ ଦେଶକୁ ଆଣୁଥୁଲେ | ଏଇଠି ସବୁ ବିକା କିଣା ହେଉଥଲା | 
ପୁଣି ଏଇଠୁ ସାଧବାଣୀମାନେ ବନ୍ଦାପନା କରି ବିଦାୟ ଦେଉଥ୍‌ଲେ ଦୂର ଦେଶକୁ | 
ସେଇମାନଙ୍କ କଥା ମନେ ପକେଇ ଏଠି ହେଉଚି ବାଲିଯାତ୍ରା । 


ବେଲମତୀ ମନେମନେ ଭାଳି ହେଉଥଲା ¦ ସାରା ଦେଶ ଦୁନିଆଁ ଜାଣିବାପାଇଁ 


—~ 


କେତେ କଥା ଅଛି ସତରେ ! ଜୀବନର ଅଧାରୁ ଅଧ୍ବକ ବିତିଗଲା ସେହି ଚଚରାଗୁଡ଼ା, 
ନବରଙ୍ଗପୁର ଗାଁରେ | 

କ”ଣ ଏତେ ଟିକେ ଗୁଣ ଜ୍ଞାନ ଥଲେ ବଡପଣରେ ଫାଟି ପଡୁଛି ମଣିଷ | କେତେ 
ଅଜ୍ଞାନୀ, କେତେ ଅହଂକାରୀ | ଏତେ ବଡ଼ ଦୁନିଆ ତିଆରି କରିଥବା ସେଇ ଅଦୁଶ୍ୟ ଶକ୍ତି 
ଉଦ୍ଦେଶ୍ୟରେ ସେ ତା'ର ଦୁଇ ହାତକୁ ଉପରକୁ ଟେକି ନମସ୍କାର କଲା | 

ଭାଗିରଥୀ ସହ ଦେଖା ହେଇପାରିଲାନାହିଁ ବେଲମତୀର ସେ ଖୁବ୍‌ ଦୁଃଖୀ ହୋଇ 
ମନ କଷ୍ଟରେ ଫେରିଲା ଘରକୁ । ତା'ପାଇଁ ଆଦର ଯନ୍‌ରେ ତିଆରି କରିନେଇଥବା 
ଖାଦ୍ୟ ସେମିତି ଫେରି ଆସିଲା | ତା' ମନଦୁଃଖର କାରଣ ବୂଝୁଥିଲେ ସୁଧୀର | ତଥାପି 
ତାକୁ ଟିକେ ସହଜ କରିବାପାଇଁ କହିଲେ — “ ପୁରସ୍କାର ତ ଜିତିକି ଆସିଲ | ଆଉ ମୁହଁ 
କାହିଁକି ଶୁଖଉଛ ବେଲମତୀ ? ” 

ବେଲମତୀ ଉଦାସ ହୋଇ ବସିଥୁଲା | ସୁଧୀରଙ୍କ କଥାଶୁଣି ସେ ତାଙ୍କ ମୁହଁକୁ 
ଗାହିଁ କହିଲା ¬ “ ପିଲାଟାକୁ ଦେଖୁ ପାରିଲିନି । ମନ ବିସ୍ତାପି ଲାଗୁଛି ।” 

“ ତା'ର ପାଠପଢ଼ା ଥିବ, ଆଉ କି କାମ ଥିବ, ଆସିପାରିଲାନି | ତୁମେ ଏତେ 
ବ୍ୟସ୍ତ କାହିଁକି ହେଉଛ ଯେ ? ” ଶାନ୍ତ କଣ୍ଡରେ କହିଲେ ସୁଧୀର । ସେ ଜାଣିଶୁଣି କଥାର 
ଗତିକୁ ଭିନ୍ନ ମୋଡ଼ ଦେଲେ । 

ପ୍ରକୃତରେ ବେଲମତୀ ଯେତିକି ବ୍ଯସ୍ତ ହେଉନଥୁଲା, ତା”ଠାରୁ ଅଧକ ବ୍ଯସ୍ତ 
ହେଉଥୁଲେ ସୁଧୀର ବାବୁ । ସେ ଭାଗୀରଥୀ ଭିତରେ ଗୋଟାଏ ପରିବର୍ଭନ ଦେଖୁଥିଲେ | 
ତା” ଗଲି ଚଳନ କଥାବାର୍ଭାରେ ଯେଉଁ ଅସ୍ବାଭାବିକତା ଦେଖୁଥିଲେ ତା'ର ପରିଣତି ଅତ୍ୟନ୍ତ 
ଭୟାଭୟ | ସେ କୋରାପୁଟିଆ ଦେଶୀୟା ସଂସ୍କୃତିକୁ ଘୃଣା କରୁଥିଲା | ମାଆକୁ ଗୀତକୂଡ଼ଆଣୀ 
ରୂପରେ ଦେଖୁବା ପାଇଁ ତା”ର ପୂର୍ବରୁ ଥଲା ବିତୃଷ୍ଣା । ସେଥପାଇଁ ସେ ପ୍ରୋଗାମ୍‌କୁ ଆସିଲା 
ନାହିଁ କି ମାଆକୁ ଦେଖା କଲା ନାହିଁ । 

ରେଭେନ୍ସା କଲେଜରେ ଜଏନ୍‌ ହେଲା ପରେ ପ୍ରକୃତରେ ଏକ ନ୍ୟୁନବୋଧତାରେ 
ସଢୁଥଲା ଭାଗିରଥୀ | ଗୋଟାଏ ବିଦ୍ରୋହର ବୀଜ ତା” ଭିତରେ ଦାନା ବାନ୍ଧୁଥଲା, ସେ 
କଥା ଭଲ ଭାବରେ ଅନୁଭବ କରୁଥଲା ସୁଧୀର । ନିଜ ଜାତି, ନିଜ ଭାଷା, ନିଜ 
ସଂସ୍କୃତି, ନିକ ପରଂପରା ତାକୁ ସଂପୂର୍ଣ ଅସଭ୍ୟ ବର୍ବର ଓ ବଣ୍ୟ ଲାଗୁଥଲା | ତା” ଭାଷା 
ତାକୁ ଭାରି ଅମାର୍ଜିତ ଲାଗୁଥଲା ! ଚିଡ଼ିଆଖାନାର ଜୀବମାନଙ୍କ ପରି ସେମାନଙ୍କ ବେଶଭୂଷା 
ଦେଖୁଲେ ସେ ଖୁବ୍‌ ପ୍ରତିକ୍ରିୟାଶୀଳ ହୋଇପଡୁଥଲା । ସେ ସଂକୂଚିତ ହୋଇପଡୁଥଲା 
ଯେ ତା” ସଂପ୍ରଦାୟର ମଣିଷମାନଙ୍କୁ ସଭ୍ୟଜଗତର ମଣିଷମାନେ ପ୍ରଦର୍ଶନୀର ବସ୍ତୁ ବୋଲି 
ଭାବନ୍ତି । ଚିଡିଆଖାନାର ଜନ୍ମୁମାନଙ୍କ ପରି ସେମାନଙ୍କ ଗୀତ ନାଚ ତାଙ୍କ ଜୀବନ ଶୈଳୀ 

ସହରବାସୀମାନଙ୍କର ମନୋରଂଜନର ବସ୍ତୁ ହେଇଛି | ଏସବୁ ଆଦୌ ଭଲ ଲାଗେ ନାହିଁ 
ତାକୁ । ସେ ନିଜକୁ ଏହି ସଂପ୍ରଦାୟର ବୋଲି କହିବାକୁ ଖୁବ୍‌ ଘୃଣାବୋଧ କରେ । 
ନବରଙ୍ଗପୁର ଅଞ୍ଚଳର କୌଣସି ସାଙ୍ଗସାଥୀ ସହ ସଂପର୍କ ରଖେ ନାହିଁ । 

ତା” ମାଆ ଯେ ସଂସ୍କୃତିର ବାହକ ହୋଇଛି, ଗୀତ ଗାଇଗାଇ ସେଇ ଜୀବନଗୈଳୀ 
ସଭ୍ୟଜଗତରେ ପହଞ୍ଚାଉଛି, ସେ ଆଦୌ ସହ୍ୟ କରି ପାରେନାହିଁ | ମାଆକୁ ଏସବୁ ବନ୍ଦ 
କରିବାକୁ କହିଲାଣି ଅନେକଥର, ମାଆ ଶୁଣେ ନାହିଁ । ମନେ ମନେ ଅସହିଷୁ ହୋଇ 
ଉଠେ | ଖୁବ୍‌ ପଢ଼ାପଢ଼ି କରେ, ନିଜ ଦେହରେ, ମନରେ, ଶିରାପ୍ରଶିରାରେ, ଅସ୍ଥିମଜ଼୍ାରେ, 
ରକ୍ତକଣିକାରେ ପ୍ରବାହିତ ହେଉଥିବା ଦେଶୀୟା ଅନୁଭବକୁ ସଂପୂର୍ଣ୍ଣ ବିଲୋପ କରିଦେବାକୁ 
ଚାହେଁ । ସେଥୁପାଇଁ ଆଗ ନିଜକୁ ଯୋଗ୍ୟ କରିବାକୁ ହେବ | ପାଠ ନ ପଢ଼ିଲେ ଏ 
ସମସ୍ୟା ସମାଧାନ କରିହେବ ନାହିଁ । ତଥାକଥ୍ତ ସଭ୍ୟ ମଣିଷ ପରି ପ୍ରଥମେ ତାକୁ 
ଦରକାର ଖଣ୍ଡେ ଗିରି ¦ ଚାକିରି କରି ସେ ଅନେକ ଅର୍ଥ ରୋଜଗାର କରିବ | ସହରରେ 
ଘର ତିଆରି କରିବ | ସଭ୍ୟ ମଣିଷ ପରି ବଞ୍ଚବ । ତାକୁ ଆଉ କେହି ଦୟା ଦାକ୍ଷିଣ୍ୟ 
ଦେଖାଇବେ ନାହିଁ । ତା' ପାଇଁ ସଂରକ୍ଷଣର ଆବଶ୍ୟକତା ହେବନାହଁ, ଯେତେ ଦକ୍ଷତା 
ପ୍ରଦର୍ଶନ କଲେ ମଧ୍ଯ ସେ ସରକାରୀ ଦୟାରୁ ଗାକିରି ପାଇଛି ବୋଲି ଥଟ୍ଟା ପରିହାସ 
ସହିବ ନାହିଁ । ତା' ପ୍ରତିଭାକୁ ସମ୍ମାନ ମନିବ | ଲାଞ୍ଚନା ନୁହେଁ । 

ଭାଗିରଥୀ ଧୀରେ ଧୀରେ ତା” ଜନ୍ତସ୍କାନରୁ ସଂପର୍କ ଛିନ୍ନ କରୁଥିଲା । 
କେତେବେଳେ କେମିତି ଦିନେ ବେଳାଏ ପାଇଁ ଗାଁକୁ ଯାଉଥଲା |! କିନ୍ତୁ ସେଥୁରେ 
ଆନ୍ତରିକତା ନଥୁଲା ଆଦୌ | ଲୋକଗୁଡ଼ାକ ତାଙ୍କୁ ଅନାର୍ଯ୍ୟଙ୍କ ପରି ମନେ ହେଉଥୁଲେ | 


~~ 


ସେ ଆଗପରି ମିଶପାରୁ ନଥଲା ସେମାନଙ୍କ ସହ | ଘର ବାରଣ୍ଡାରେ ବସି ବସି 
ତା” ସମୟ ସରୁ ନଥୁଲା | ପୁଣି ଫେରି ଆସୁଥିଲା ସହରକୁ | 


ll ୨୫॥ 


କୋରାପୁଟ ଆଦିବାସୀ ସଂସ୍କୃତି ଗବେଷଣା କେନ୍ଦ୍ରରେ ଦୁଇଦିନିଆ ଆଦିବାସୀ ସଂସ୍କୃତି 
କର୍ମଶାଳା ଆୟୋଜନ କରିଥଲା ଜିଲ୍ଲା ସଂସ୍କୃତି ବିଭାଗ । ଜିଲ୍ଲା ସଂସ୍କୃତି ଅଧବକାରୀ 
ରାମଚନ୍ଦ୍ର ନିଶଙ୍କଙ୍କର ସ୍ଵତନ୍ତ୍ର ସମ୍ମାନ ଥଲା ଗୀତକୂଡ଼ିଆ ପରଂପରା ପ୍ରତି | ଏହି କର୍ମଶାଳାକୁ 
ସେ ଅବିଭକ୍ତ କୋରାପୁଟ ଜିଲ୍ଲାର ଗୀତଗୁଡ଼ିଆ ଗୀତକୁଡ଼ିଆଣୀମାନଙ୍କ ନିମନ୍ତ୍ରଣ କରିଥିଲେ | 
ବେଲମତୀ ନିମନ୍ତିତ ହୋଇ ଆସିଥୁଲା ଏହି କର୍ମଶାଳାକୁ । ଆଦିବାସୀ ନୃତ୍ୟଗୀତର ବିଭିନ୍ନ 

ଦଗ ଉପରେ ଆଲୋଚନା ହୋଇଥଲା | ଗୀତକୁଡ଼ିଆ ଗୀତକୁଡ଼ିଆଣୀମାନଙ୍କ ମଧ୍ଯରେ 
ଗୀତ୍ମାରା ଗଲିଥଲା । ସବୁଥର ପରି ଏଥର ବି ବେଲମତୀର ଶବ୍ଦ ସଂଯୋଜନା, 
ଚିତ୍ରକଳଛ ପ୍ରତୀକ ଉପମା ସହ ସୁନ୍ଦର କଣ୍ଠସ୍ଵର ମୁଗ୍ଧ କରିଥଲା ଦର୍ଶକଙ୍କ । ସେ ଦିନ 
ବେଲମତୀ ତାର ଚିରାଚରିତ ଗୀତ ସହ ଆଉ କିଛି ନୂତନ ତଥ୍ୟ ପରିବେଷଣ କରିଥଲା । 
ସଂସ୍କୃତି ଅଧୟକାରୀ ରାମଚନ୍ଦ୍ରଙ୍କ ଅନୁରୋଧରେ ଧାନ ଜମିରେ ପଲା ରୋପିବା ବେଳେ 
ଯେଉଁ ଗୀତ ଗାଇଥାନ୍ତି ସ୍ତ୍ରୀ ଲୋକମାନେ, ସେଇଗୀତ ଗାଇଥୁଲା ବେଲମତୀ | 


ପ୍ରଥମେ ଦର୍ଶକମଣ୍ଡଳୀକୁ ମନ ଭିତରେ ଗାଷଜମି ଓ ଆଦିବାସୀ ଲଳନାଙ୍କ ପ୍ରତିଛବି 
ଆଙ୍କିବା ପାଇଁ ଚେଷ୍ଟା କରି ଥଲା ବେଲମତୀ | ସେ ମଞ୍ଚ ଉପରକୁ ଗଲା | ଅନ୍ୟ ସାଙ୍ଗସାଥୀ 
ଧାଡଙ୍ଗୀମାନଙ୍କୁ ସାଙ୍ଗରେ ଧରି ସେ ଜମିକୁ ଯାଉଛି ଓ ଗୀତ ଗାଉଛି, ତା'ର ପ୍ରଥମ ଆବୃଭି 
ଥିଲା — 

ପଲା ରୋପାନି ଗଲ୍‌ ନିନି ପଲା ରୋପାନି ଗାଲ | 

ହଲିଆ ନନାର ବାବରୀ ବାଲେ ବନ୍ଧା କଦମ୍ବ ଫୁଲ୍‌ | 


ଦର୍ଶକମଣ୍ଡଳୀରୁ କରତାଳି ବର୍ଷଣ ହେଲା | ଉତ୍ସାହିତ ହେଲା ବେଲମତୀ ଏବଂ 
ଗାଇଲା — 


 ଧାନକେଣ୍ଡା କେଣ୍ଡା ପତର କେଣ୍ଡା 
ଲୋଙ୍ଗଲ ଧରିଲା ଫେଣ୍ଡା 
ଆସା ଗୁତା ଲୋକ ଝପ୍ତେ ଆସା 
ସରାଇବୁ ବଡ଼ଟା ମୁଣ୍ଡା 
କନିଆ ରଙ୍ଗାନି ରଙ୍ଗା ନାଇଁ ଆରି 
ଝପତି ଝପତି ହିଣ୍ଡା, 
ସରନା ଧାନର ପିତଲ ମୁଣ୍ଡି 
ପଲା ରପୋ ମାଣ୍ଡି ଖୁଣ୍ରି 
କାଦ ପଚ ପଚ ଢେମ୍‌ସୀ ନାଚ 
କରିବାସ୍‌ ବେଡ଼ାଏ ରୁଣ୍ି 
ପାଂଚ କାଷେଇ ଧାନ ରୋପିଲେ 
ନା ଧରେ ସାକଡ଼ି କଣ୍ି 

ଏଥର ଅସଲ ପ୍ରସଙ୍ଗ ଆଡ଼କୁ ଆସିଲା ବେଲମତୀ | ପଲା ରୋଜିଲା ବେଳେ 
ଯେଉଁ ଗୀତ ଗାଇ ଗାଇ ଆଦିବାସୀ ରମଣୀ ମନୋରଂଜନ କରନ୍ତି ତାକୁ କହନ୍ତି ଗୀତକଟନି 
ବା ଗୀତ୍‌ କଥାନି | ଗୀତରେ ଗୀତରେ କଥାଗୁଡ଼ିକୁ ଗାଇଥାଆନ୍ତି ସେମାନେ | ଗୋଟିଏ 
ଗପ ଆରମ୍ଭ ହେଲେ ତାହା ଧାରାବାହିକ ଭାବରେ ଗଲିଥାଏ ଦିନ ଦିନ । ତା' ପଛକୁ 
ତାଂ ପଛ ଉପାଖ୍ୟାନ ସବୁ ସ୍ଵତଃ ଆସିଯାଏ କଟନି ଗାୟିକା ତୁଣ୍ଡକୁ । କଟନି ଗାୟିକା 
କଳନା ବିଳାସର ଚମକ୍ରାରିତାରେ ଶ୍ରୋତା ମନକୁ ବାନ୍ଧି ରଖେ ଦିନ ଦିନ ଧରି | ଗୀତ 
କଥାନିମାନଙ୍କ ଭିତରୁ ଗୋଟିଏ କଥା ବାଲସୁନ୍ଦରୀ କଥନୀ | ଅତ୍ୟନ୍ତ ଲୋକ ପ୍ରିୟ କାହାଣୀ | 
ସେଇ କଥନୀକୁ ବେଲମତୀ ପରିବେଷଣ କଲା | ସ୍ଵାଭାବିକ ଭାବରେ ଅନ୍ୟଗୀତମାନଙ୍କ 
ପରି ଏ ଗୀତରେ ମଧ୍ଧ ରହିଛି ଦେବଦେବୀ ବନ୍ଦନା | ପ୍ରଥମେ ବେଲମତୀ ବନ୍ଦନା ସାରି 
ଆରମ୍ଭ କଲା ଗୀତ୍‌ କଥନି ବାଲସୁନ୍ଦରୀ | 

ଦେଶପରା ହାଲି ଆଚେ 

ରାଜ୍ୟ ପରା ରାଜ୍ୟରେ ବାପା 

ଆଚେତ ବୋଲି ଯେ... 

ହାଇଦେଶେ ଏ ଦେନି ଅନ୍ଧରାଜା ଆଚେ ଯେ... 

ହାଇଦେଶେ ଏଦେ ଅନ୍ଧନି ରାନୀ ଆଚେ ଯେ... 

ତାଙ୍କର ଘରେ ଏଦେ ଧନ ଆଚେ ବଲେ ଯେ... 

ତାକର ଘରେ ଗାଲଗୋରୁ ଆଚେତ ବଲେ ଯେ... 

ତଲର ଧନ କେ ଅଲମା ଖାଏ ଯେ... 

ଉପରର ଧନ ଏଦେ ଅନ୍ଧୁଆନି ଧରେ ଯେ... 

ଅନ୍ଧରାଜାର ଭାଇ ପବନମଲ୍ଲ ରାଜା ଯେ... 

ଗୋଟିଏ ଧନୀ ରାଜ୍ୟର ବର୍ଣ୍ଣନା । ଏ ରାଜ୍ୟରେ ଥଲେ ଅନ୍ଧରାଜା ଓ ଅନ୍ଧରାଣୀ | 
ତାଙ୍କର ଏତେ ଧାନଥଲା ଯେ ତଳେ ଥବା ଧାନକୁ ଉଇଖାଇ ଯାଉଥିଲେ ଓ ଉପରେ 
ଥିବା ଧୀନ ସବୁରେ ଅଳନ୍ଧୁ ଲାଗିଯାଉଥଲା । ବହୁତ ଗାଇ ଗୋରୁଥଲେ । ରାଜାଙ୍କର 
ଥିଲା ଗୋଟିଏ ଭାଇ ତା” ନାଁ ହେଉଛି ପବନମଲ୍ଲ ।ପବନ ମଲ୍ଲ ଅତ୍ଯନ୍ତ ଅତ୍ଯାଗ୍ରୀ 
ଥଲା | ଅନ୍ଧଣୀ ରାଣୀ ଯାହାର ନାଁ ଥଲା ହଳଦୀ ଗୁଣ୍ଡୀ | ତା' ସହ ଥଲା ତା'ର ଖରାପ 
ସଂପର୍କ | ରାଜା ଜାଣି ନଥିଲେ | ଥରେ ପବନମଲ୍ଲ ତା ମାମୁ ଘରକୁ ଯାଏ, ମାମୁଁ ଘରେ 
ମାମୁଁର ଝିଅ ବାଲ ସୁନ୍ଦରୀ | ତା' ଉପରେ ଲୋଭାଶକ୍ତ ଦୃଷ୍ଟିପକାଏ ପବନମଲ୍ଲ । 

ପବନମଲ୍ଲକୁ ବିବାହ କରିବାକୁ ଅସ୍ଵୀକାର କରେ ବାଲ ସୁନ୍ଦରୀ । ତନ୍ତ ବିଦ୍ୟାରେ 
ଧୂରନ୍ଧର ପବନ ମଲ୍ଲ ବାଲସୁନ୍ଦରୀର ବଗିଗ ଉଜାଡ଼ି ଦିଏ । ତା' ଦେଶରେ ନାହିଁ ନଥବା 
ଉତ୍ପାତ କରେ | ତଥାପି ରାଜି ହୁଏ ନାହିଁ ବାଲସୁନ୍ଦରୀ | ଏ ଭିତରେ ଗୁଡାଏ ଆଖ୍ୟାନ 
ଉପାଖ୍ୟାନ ଗଲିଯାଏ । ଶେଷରେ ନିରୁପାୟ ହୋଇ ମାୟାରେ ବାଲସୁନ୍ଦରୀକୁ କିଛି ପାଣି 
ପିଆଇ ଦିଏ ପବନମଲ୍ଲ। ଯାହା ଫଳରେ ବାଲସୁନ୍ଦରୀ ଗର୍ଭବତୀ ହୋଇଯାଏ | କିନ୍ତୁ 
ବାଲସୁନ୍ଦରୀର ପିତା ଏସବୁ ଜାଣିଲା ପରେ ସନ୍ତାନଙ୍କୁ ଜନ୍ମ ଦେବାପାଇଁ କହନ୍ତି । 
ବାଲସୁନ୍ଦରୀର ଦୁଇଟି ଯମଜ ସନ୍ତାନ ଜନ୍ମ ହୂଅନ୍ତି । ସେ ସନ୍ତାନ ଟିକେ ବଡ଼ ହେଲା 
ପରେ ପବନମଲ୍ଲ ନିଜ ଉଆସକୁ ଘୋଡ଼ାରେ ତାଙ୍କ ବସେଇ ନେଇଯାଇଛି ¦ ତାଙ୍କ ପଛେ 
ପଛେ ଧାଉଁଥବା ବାଲସୁନ୍ଦରୀର ବାଳକୁ ଘୋଡ଼ା ଲାଞ୍ଜରେ ବାନ୍ଧି ଦେଇଛି ପବନମଲ୍ଲ । 
ଘୁଷୁରୀ ଘୁଷୁରୀ ବାଲସୁନ୍ଦରୀ ଯାଉଥୁ୍‌ବାର ଦେଖୁ ବାଲସୁନ୍ଦରୀର ପିତା ତା' ତରବାରୀରେ 
କାଟିଦେଇଛି ଘୋଡ଼ାର ଲାଞ୍ଜ | ଛିଟିକି ପଡ଼ିଛି ବାଲସୁନ୍ଦରୀ | ପରେ ବହୁ କଷ୍ଟରେ 
ବାଲସୁନ୍ଦରୀକୁ ଉଦ୍ଧାର କରି ପିତା ଚତୁର୍ଦନ ଅନ୍ଧରାଜା ପାଖରେ ଗୁହାରୀ କଲା | ଅନ୍ଧରାଜା 
ବାଲସୁନ୍ଦରୀର ଦୁଇପୁଅ ସହ ବାଲସୁନ୍ଦରୀକୁ ରାଜ ଉଆସରେ ରହିବାକୁ ସ୍ଥାନ ଦେଇଛନ୍ତି | 
କିନ୍ତୁ ପବନମଲ୍ଲ ଓ ରାଣୀ ହଳଦୀଗୁଣ୍ଡୀ ତା'ଉପରେ ଅତ୍ୟାଗ୍ର କରିଛନ୍ତି | ଶେଷରେ ତାକୁ 
କୂଅକୁ ଠେଲି ଦେଇଛନ୍ତି | କୂଅ ଭିତରୁ ମାଆ ଧର୍ତୀ ଦେବୀ ତାକୁ ଉଦ୍ଧାର କରି ବହୁତ 
ଶକ୍ତି ଦେଇଛନ୍ତି । ସେହି ଶକ୍ତି ବଳରେ ସେ ତା'ର ସବୁ ଶତ୍ରଙ୍କୁ ନିପାତ କରି ଖୁସିରେ 
ରହିଛି । 

ଗୀତକଟନୀ ବାଲସୁନ୍ଦରୀ କାହାଣୀ ସବୁକୁ ଗୀତରେ ଗାଇଗଲା ଗୀତ କୁଡିଆଣୀ 
ବେଲମତୀ | ବେଲମତାୀର ପ୍ରତିଭା ସମସ୍ତଙ୍କୁ ମନ୍ତ୍ରମୁଗ୍ଧ କରିଦେଇଥୂଲା ସେଦିନ | 


ଦ୍ଵିତୀୟ ଅଧ୍ୟବେଶନରେ ସଂସ୍କୃତି ଗବେଷକ ବାଇମନ କ୍ରାଡ଼ାକା ଅବିଭକ୍ତ 
କୋରାପୂଟ ଜିଲ୍ଲାର ବିଭିନ୍ନ ଅଞ୍ଚଳର ଢ଼େମ୍‌ସା ନାଚ ଉପରେ ଏକ ପ୍ରବନ୍ଧ ପାଠ କରିଥୁଲେ | 
ଏ ପ୍ରବନ୍ଧରେ ଢେମ୍‌ସା ନାଚର ମୌଳିକତା ସଂପର୍କରେ ପ୍ରାବନ୍ଧିକ ଆଲୋକ ପାତ 
କରିବା ସଙ୍ଗେ ସଙ୍ଗେ ଆଜକାଲିକାର ଯୁବପିଢ଼ି ଢେମ୍‌ସା ନାଚକୁ କିପରି ହିନ୍ଦୀଗୀତ ଓ 
ନାଚ ଶୈଳୀରେ ନାଚୁଛନ୍ତି, ତା'ର ମୌଳିକତା ନଷ୍ଟ କରିଦେଉଛନ୍ତି, ତା'ର ତୀବ୍ର 
ସମାଲୋଚନା କରିଥଲେ | ମହୁରୀ ଟିଡ଼ି ବିଡ଼ି ଓ ଧୁମ୍‌ସା ଏହି ତିନୋଟି ବାଦ୍ୟ ମଞ୍ଚ 
ଉପରେ ବାଜିଥୁଲା । ପ୍ରବନ୍ଧରେ ସୂଚିତ ହୋଇଥବା ଏକୋଇଶି ପ୍ରକାର ଢେମ୍‌ସା ନାଚର 
ମୁଦ୍ରା ଓ ଅଙ୍ଗଭଙ୍ଗୀ ସବୁ ବେଲମତୀ ମଞ୍ଚ ଉପରେ ପ୍ରଦର୍ଶନ କରିଥଲା । ବେଲମତୀ 
କେବଳ କଣ୍ଠର ସାମ୍ରାଜ୍ଞୀ ନୁହେଁ, ନୃତ୍ୟ ବିଦ୍ୟାରେ ମଧ୍ଯ ଯଥେଷ୍ଟ ପାରଦର୍ଶିତା ହାସଲ 
କରିଛି, ସେଦିନ ସେଇ କର୍ମଶାଳାରେ ସମସ୍ତେ ହୁଦ୍‌ବୋଧ କରିଥଲେ ! ତା' ପାଦର 

ଗତି, କଟି ଓ ନିତମ୍ବର ଦୋଳନ, ଦୂଇ ବାହୁ ବକ୍ଷ ଓ ମସ୍ତକର ଗଳନା ପ୍ରକୃତରେ ଥିଲା 
ଅସାଧାରଣ ¦ ତା'ର ବହୁମୁଖୀ ପ୍ରତିଭା ପାଖରେ ସମସ୍ତଙ୍କର ମସ୍ତକ ଅବନତ 
ହୋଇଯାଇଥୁଲା । କୋରାପୁଟ କର୍ମଶାଳାରେ ସେ ଯେଉଁ ସ୍ଵୀକୃତି ପାଇଲା, ତାହା ତା'ର 
ପରବର୍ଭୀ ଜୀବନକୁ ବେଶ୍‌ ପ୍ରଭାବିତ କରିଥଲା | 

କୋରାପୁଟ କର୍ମଶାଳା ଓ ଜିଲ୍ଲା ମହୋତ୍ସବ ମଣ୍ଡେଇର ମଞ୍ଚ ଗୀତ୍କୁଡ଼ିଆଣୀ 
ବେଲମତୀର ପ୍ରତିଭାକୁ ଦିଗନ୍ତ ବିସ୍ତାରୀ କରିବାପାଇଁ ବେଶ୍‌ ସହାୟକ ହୋଇଥିଲା । 
ଯେଉଁ ସରକାରୀ ଅଧ୍ୂକାରୀମାନେ ସେବର୍ଷ ମଣ୍ଡେଇ ମଞ୍ଚରେ ବେଲମତୀ ଗୀତକୂଡ଼ିଆଣୀର 
କଳା ପ୍ରଦର୍ଶନ ଦେଖିଥିଲେ, ସେମାନେ ଭୁଲିଲେ ନାହିଁ ତାକୁ । ନବରଙ୍ଗପୁର ଛାଡ଼ି 
ଅନ୍ୟତ୍ର ବଦଳି ହୋଇଗଲେ ବି ସେମାନେ ଯେଉଁ ଯାଗାକୁ ଯାଉଥିଲେ ସେଠିକାର 
ମହୋତ୍ସବ ବେଳେ ମନେ ପକାଉଥିଲେ ବେଲମତାୀକୁ । ନିମନ୍ତିତ କଳାକାର ରୂପେ ସେ 
ସେଠାରେ କଳା ପ୍ରଦର୍ଶନ କରୁଥଲା | 

ଅଣଓଡ଼ିଆ ଯୁବ ଆଇ.ଏ.ଏସ୍‌ ଅଫିସର ଦଭ୍ତାତ୍ରେୟନ୍‌ ନୂଆ ହୋଇ ଆସିଥଲେ 
ସବ୍‌ କଲେକ୍ଟର ରୂପେ ନବରଙ୍ଗପୁର | ବେଲମତୀର କଳାପ୍ରଦର୍ଶନ ତାଙ୍କୁ ଖୁବ୍‌ ପ୍ରଭାବିତ 
କରିଥଲା । ଓଡ଼ିଶାର ଜନଜାତି ସଂସ୍କୃତିରେ ଏତେ ବିଭବ ରହିଛି ଦେଖୁ ଅଭିଭୂତ 
ହୋଇଯାଇଥିଲେ । ଏମାନଙ୍କୁ ଉତ୍ସାହ ଓ ପ୍ରେରଣା ଦେବା ସଙ୍ଗେ ସଙ୍ଗେ କିଛି ଆର୍ଥକ 
ସହାୟତା ଆବଶ୍ୟକ ସ୍ଥଳେ ଦେଉଥିଲେ ! କଳାହାଣ୍ଡି ବଦଳି ହେଇଯିବା ପରେ କଳାହାଣ୍ଡି 
ମହୋସସବ ଘୁମୁରାରେ ବେଲମତୀକୁ ନିମନ୍ତ୍ରିତ କରିନେଇଥିଲେ | ଧର୍ମଗଡ଼ ଓ ଭବାନୀପାଟଣା 
ସ୍ଥାନରେ କଳାପ୍ରଦର୍ଶନ କରି ଭୂୟସୀ ପ୍ରଶଂସାର ଅଧ୍ବକାରିଣୀ ହୋଇଥଲା ବେଲମତାୀ ! 
ଦତ୍ତାତ୍ରେୟନ୍‌ ସ୍ଵହସ୍ତରେ ମାନପତ୍ର ସହ ପାଞ୍ଚହଜାର ଟଙ୍କାର ଅର୍ଥରାଶି ତାକୁ ପ୍ରଦାନ 
କରିଥୁଲେ | 

ଆଉ ପଛକୁ ଫେରି ଗହିଁ ନଥିଲା ବେଲମତୀ | ଗଞ୍ଜାମ ଜିଲ୍ଲାର ବାହୁଦା 
ମହୋତ୍ସବକୁ ନିମନ୍ତିତ ହୋଇଯାଇଥଲା ବେଲମତୀ | ସେଠାରେ ମଧ୍ଯ ଅଗଣିତ ଦର୍ଶକଙ୍କ 
ହୃଦୟରେ ମର୍ଯ୍ୟାଦାଜନକ ସ୍ଥାନ ଅଲ୍ତିଆର କରିଥୁଲା | 


ସେସବୁ ଦାୟିତ୍ଵ ନେଉଥଲେ ସୁଧୀର ବାବୁ । ଗଞ୍ଜାମର ଗୋପାଳପୁର ମହୋତ୍ସବ 
ଓ ଗଞ୍ଜାମ ଜିଲ୍ଲା ମହୋତ୍ସବରେ କଳା ପ୍ରଦର୍ଶନର ସୁଯୋଗ ମିଳିଥଲା | 

ଯେତେ ନୂଆ ନୂଆ ଜାଗାକୁ ଯାଉଥଲା ବେଲମତୀ, ତା'ର ଅଭିଜ୍ଞତା ଆହୁରି 
ଶାଣିତ ହେଉଥଲା | ଆହୁରି ମାର୍ଜିତ ହେଉଥଲା ତା” କଣ୍ଠସ୍ଵର । ଆହୁରି ପ୍ରତିଭାଦୀପ୍ତ 
ହୋଇଯାଉଥୁଲା | ତା'ର ଜୟଜୟକାର ଆହୁରି ସୁଦୂର ପ୍ରସାରୀ ହେଉଥିଲା । ଖବର 
କାଗଜ, ରେଡ଼ିଓ ଓ ଟିଭିରେ ତା” ସଂପର୍କରେ ଆଲୋଚନା ବାହାରୁଥିଲା | 


୧୫୬ „0 ଦୂରଆକାଶର ତାରା 


Digitized by srujanika@gmail.com 


ଆକାଶବାଣୀ ଜୟପୁରରୁ ଆସୁଥଲା ତାଂ ପାଇଁ କଣ୍ଟାଟ୍‌ । ବେଲମତୀର ପ୍ରତିଭା 
ଚାରିଆଡ଼େ ବ୍ୟାପିଗଲା | 


HH 9୨୬ ॥ 


ଭୁବନେଶ୍ବରର ପ୍ରିୟା ରେଷ୍ଟରାଣ୍ଟରେ ମେନ୍ୟୁଟାକୁ ହାତରେ ଏପଟ ସେପଟ କରୁ କରୁ 
ଭାଗୀରଥୀ କହିଲା — “କୁହ କ”ଣ ଖାଇବ ଆଜି ! ଖବ୍‌ ଭଲ ଦିନଟିଏ ଆଜି ମୋ 
ପାଇଁ । ଖୁବ୍‌ ଖୁସି ଖବରଟିଏ ଦେବି ତମକୁ |” 

“ ଖବରଟା କ'ଣ ଆଗ କୁହ ତ ! ଖବର ଅନୁସାରେ ମୋର ଡିମାଣ୍ଡ ରହିବ । ” 

ଟିକେ ରସିକତା କରିବାପାଇଁ ସେ କହିଲା, “ ଖବରଟା ହେଲା, କାଲିଠାରୁ ମୁଁ 
ଆଉ ମୋର ହେଇନାହିଁ । ଅନ୍ୟ କାହାର ହେଇଯିବି । ” 

ଚମକି ପଡ଼ିଲା ନିଶା | କ'ଣ କହୁଛି ଭାଗିରଥୀ | ଯଦିଓ ଦୁହିଙ୍କ ସଂପର୍କ କେବଳ 
ବନ୍ଧୁତା ଭିତରେ ସୀମିତ ଥଲା, ତଥାପି ଦୁହେଁ ପ୍ରତିଦିନ ଆସୁଥିଲେ ଏହି ରେଖ୍ରାଣ୍ଡକୁ | 
ଜଫି ପିଉଥଲେ, ପାର୍କରେ କିଛି ସମୟ ବସୁଥଲେ | ନିଜ ମନ କଥା ପରସ୍ପର ଭିତରେ 
ବାଣ୍ଡୁଥୁଲେ | ନିଶା ମନ ଭିତରେ ଭାଗିରଥୀ ପାଇଁ ଗୋଟାଏ କୋମଳ ଭାବନା କୋଉ 
କୋଣରେ ସଞ୍ଚତ ହୋଇ ରହିଥୂଲା | ସେ ସୁଯୋଗ ଉଦ୍ଡୁଥଲା, କୋଉଠି ସୁଯୋଗଟିଏ 
ପାଇଲେ ସେ ତାକୁ ପ୍ରକାଶ କରିବ | ଏକଥା ଆଜି ପର୍ଯ୍ୟନ୍ତ ତାକୁ ନକହି ଭୁଲ୍‌ କରିଦେଲା 
କି ସେ ! ଭାଗିରଥୀକୁ ଆଉ କିଏ ନିଜର କରିନେଲା ! ଆଜି ଭାଗିରଥୀର ଏ ବକ୍ତବ୍ୟରେ 
ସେ ଭୟଭୀତ ହୋଇଗଲା | ଟିକେ ଅନ୍ୟମନସ୍କ ହୋଇପଡ଼ିଲା | 


ଭାଗିରଥୀ କହିଲା — “ କଣ ମାଡାମ୍‌ ! ଏମିତି ଚିନ୍ତାରେ ବୁଡି ରହିଗଲେ ଯେ ! ” 

ହଠାତ୍‌ ଉତ୍ତେଜିତ ହୋଇ ସେ କହି ପକାଇଲା, “ନା ନା, ସେମିତି 
ହେଇପାରେନା, ହେଇପାରେନା |” 

ଭାଗିରଥୀ ହସି ହସି କହିଲା, “ କ'ଣ ହେଇପାରେନା! ସ୍ବପ୍ନ ଦେଖୁଛ ନା କ'ଣ ? ” 

ଇଷତ୍‌ ଲଜ଼ିତ ହେଲା ନିଶା, “ ହଁ କ'ଣ କହୁଥିଲ ? ” 

ଭାଗିରଥୀ ଏଥର ସିଧାସଳଖ ପକେଟରୁ କାଗଜ ଖଣ୍ଡକ ବାହାରକରି ବଢ଼େଇ 
ଦେଲା ନିଶା ହାତକୁ | 

କୌତୁହଳୀ ହୋଇ ସେ କାଗଜ ଖଣ୍ଡକ ଖୋଲି ପଢ଼ିଲା ନିଶା | 

“ ତମର ଗକିରି ହୋଇଯାଇଛି, ଆରେ ! ଏତେ ବଡ଼ ଖବର | କ୍ୟୁରେଟର୍‌ ! 
କଲ୍‌ଚର ଡିପାର୍ଟମେଣ୍ଟରେ ? ” 


ଦୂର ଆକାଶର ତାରା ପ ୧୫୭ 


Digitized by srujanika@gmail.com 


“ ଏଥର ତମେ ତ ମୋର ହେଇଗଲ ! ଆଉ କାହାର କାହାର ବୋଲି କ'ଣ 
କହୁଥିଲ ? ” 

“ ତମର କେମିତି ହେଲି ନିଶା ? ତମେ କ”ଣ ସଂସ୍କୃତି ବିଭାଗର ମନ୍ତ୍ରୀ ଯେ 
ମୋତେ ଚାକିରିଟା ଦେଲ, ଆଉ ମୁଁ ବନ୍ଧାପଡ଼ିଯିବି ତମ ପାଖରେ ? ” 

“ ଆଉ କାହାର ହେଇଗଲ ବୋଲି କହୁଥିଲ ? ” 

“ ସରକାରଙ୍କର, ସରକାର ଘରେ ମୁଣ୍ଡ ବିଜିବି କି ନା, ଆଉ ତମର କେମିତି 
ହେବି ? ” 

“ ଆରେ ବୁଦୁ ରାଜା, ତମେ ସଂସ୍କୃତି ବିଭାଗରେ କାମ କରିବ | ମୋର ତ କାମ 
ହେଲା ସଂସ୍କୃତି ଗବେଷଣା । ତମେ ମତେ ସବୁପ୍ରକାର ସାହାଯ୍ୟ ସହଯୋଗର ହାତ 
ବଢ଼େଇଦବ |” 

ଭାଗିରଥୀ ନୀରବ ରହିଲା | 

ବହୁଦିନ ହେଲା ନିଶା ଲଗେଇଛି ନବରଙ୍ଗପୁର ଯିବ । ବାଲିଯାତ୍ରା ଦେଖୁବ । 
ଭାଗିରଥୀ ତାକୁ ଏଡ଼େଇ ଏଡ଼େଇ ଆସିଛି । ସମାଜରେ ସେ ଅଛୁଆଁ । ଗାଁ ଶେଷ ମୁଣ୍ଡରେ 
ତାଙ୍କର ବସ୍ତି | ଘରବୋଲି ଦୁଇବଖରା ଖପରଲି ଘର । ଆଉ ଅଗଣାଟା | ଛେଳି, କୁକୁଡ଼ା, 
ବତକ ଓ ପାରାମାନଙ୍କ ସହ ଶାନ୍ତି ପୂର୍ଣ ସହାବସ୍ଥାନ | ଗାଁ ମୁଣ୍ଡରେ ଘୁଷୁରି ଘୁଅ ଗଦା । 

ଭାଗିରଥୀ ଚାହୁଁନଥଲା ନିଜର ଦାରିଦ୍ର୍ୟ, ନିଜର ସାମାଜିକ ଦୁଃସ୍ଥିତି ନିଶା ଆଗରେ 
ପ୍ରଦର୍ଶିତ ହେଉ | ନିଶା ସହ ତା'ର ପାଞ୍ଚବର୍ଷର ସଂପର୍କ | ରେଭେନ୍ଵା କଲେଜରେ ସେ 
ତା'ର ସହପାଠିନୀ ଥଲା | ଏବେ ଭୁବନେଶ୍ବରର ଗୋଟାଏ ଘରୋଇ ଇଲୋକଟ୍ରେନିକ୍‌ 
ମିଡ଼ିଆରେ ସାମୟିକ କାମ କରୁଥଲା ଭାଗିରଥୀ । ସଂଯୋଗ ବଶତଃ ନିଶା ସେହି 
କମ୍ପାନୀରେ ସମ୍ବାଦଦାତା ରୂପେ କାର୍ଯ୍ୟ କରୁଥଲା | 


ଭାଗିରଥୀର ନିଜ ଜନ୍ମମାଟି ପ୍ରତି ଆଦୌ ଆକର୍ଷଣ ନଥୁଲା । ତାକୁ ଅତ୍ୟନ୍ତ 
ଅସହ୍ୟ ମନେହେଉଥୁଲା । ସେ ନିଜ ଭିତରେ ଏକ ଗଭୀର ନ୍ୟୁନବୋଧତାରେ ସଢୁଥଲା ! 
ଏସବୁକୁ ତ ସହି ହେଉଥୁଲା ! କିନ୍ତୁ ପିଲାଦିନୁ ତା' ମା'ର ହାଟ ହାଟ ବୁଲି ଗୀତ 
ଗାଇବାକୁ ଅପସନ୍ଦ କରୁଥିବା ଭାଗୀରଥୀକୁ ଏବେ ଖୁବ୍‌ ଅସହ୍ୟ ହେଉଥଲା | ବେଲମତୀ 
ଯେ ଗୀତକୁଡ଼ିଆଣୀ, ଏକଥା ସେ ଆଦୌ କାହାକୁ ଜଣାଇବାକୁ ଦେଉନଥୁଲା | ବିଶେଷ 
କରି ଏସବୁ ନିଶା ଜାଣୁ, ସେ ଗାହୁଁ ନଥିଲା ଆଦୌ | 


ଗ୍କିରି ପାଇଲା ପରେ ଭାଗିରଥୀ ମାଆ ପାଖକୁ ଚିଠିଟିଏ ଲେଖୁଲା, ମାଆ ମୁଁ 
ସରକାରୀ ଚାକିରି ପାଇଛି । ଆମର ଆଉ ଅସୁବିଧା ରହିବ ନାହିଁ । ମୁଁ ଦରମା ପାଇଲେ 

ତୋତେ ଦେଖା କରିବାକୁ ଯିବି । ହଁ- ତୁ ଆଉ ବୁଲି ବୁଲି ଗୀତ ଗାଇବୁ ନାହିଁ । ତୋର 
ଯାହା ଦରକାର ମୁଁ ସବୁ ଦେବି | ତୋ ପୁଅ ରୋଜଗାର କଲାଣି | ଆମର ଆଉ ଅସୁବିଧା 
ନାହିଁ, ରହୁଚି 

॥ ଇତି ॥ 

ତୋ ପୁଅ ଭାଗିରଥୀ 


ଝିଅ ପାର୍ବତୀ ଭାଗିରଥୀର ଚିଠି ପଢ଼ି ଶୁଣେଇ ଦେଲା ବେଲମତୀକୁ | ବେଲମତୀ 
ଖୁବ୍‌ ଖୁସି ହେଇଗଲା | ବର୍ଷେ ହେଲା ପୁଅଟା ଘରକୁ ଆସିନଥିଲା | ଏକା ମୁହାଁ ହେଇଥିଲା, 
ଗ୍କିରି ପାଇଲେ ଆସିବ ¦ ଏବେ ସେ ଗିରି ପାଇଛି, ବେଲମତୀର ଗୋଡ଼ ତଳେ 
ଲାଗୁନଥୁଲା | ମା” ପେଣ୍ଡଣୀ ଉଦ୍ଦେଶ୍ୟରେ ଦୁଇ ହାତ ଟେକି ନମସ୍କାର ହେଲା |! ମନେ 
ମନେ ତାକୁ କୁକୁଡାଟାଏ ବି ଯାଚି ଦେଲା | ଶେଷରେ ସେଇ ପ୍ରତୀକ୍ଷିତ ମୁହୂର୍ଭ ଆସିଲା | 


ଭାଗିରଥୀ ପ୍ରଥମ ମାସର ଦରମା ଧରି ଆସିଲା ଗାଁକୁ । ସେଦିନ ଥଲା ଚଇତି ପୁନେଇଁ | 
ଗାଁ ଉତ୍ସବ ମୁଖର ହୋଇଥୁଲା | ବେଲମତୀର ଗୋଡ଼ ତଳେ ଲାଗୁନଥୁଲା | 

ରାଜମନ ହାତ ଛାଡ଼ିବା ପରେ ଏଇ ଗୀତ ଥୁଲା ତା'ର ପରିବାର ପୋଷିବାର 
ମାଧ୍ୟମ | ରାଜମନକୁ ହରାଇ ତା” ମନର ଦୁଃଖ ଯନ୍ତ୍ରଣାକୁ ସେ ଭୁଲିଥୁଲା ସ୍ଵର ଓ ଶବ୍ଦମାନଙ୍କ 
ସହ ବନ୍ଧୁ ହେଇ । ମଣ୍ଡେଇ, ଚଇତି ପରବ, ବାଲିଯାତରା | ବାହାଘର, ନାଁ ଧରାନି, 
ଦଶାଘର ଆଦିରେ ଯାହା ମିଳୁଥିଲା, ସେଥ୍‌ରେ ଘର ଚଳୁଥିଲା । ଭାଗିରଥୀ ପାଖକୁ 
ପଠାଉଥୁଲା | ସେ ଗୀତ ଗାଉଛି ବୋଲି ତାର ମାନ ମର୍ଯ୍ୟାଦା ଅନ୍ୟ ଦେଶୀୟାଣାଠୁ ଥଲା 
ଅଧକ | କେତେକେତେ ବାବୁମାନେ ତା” ଘରକୁ ଆସୁଛନ୍ତି । ତାକୁ ଡାକୁଛନ୍ତି । ଦିଲ୍ଲୀଠୁ 
କଟକ ପର୍ଯ୍ୟନ୍ତ ସବୁଠି ତା'ର କେତେ ମାନସମ୍ମାନ | ଭାଗିରଥୀଟା କହୁଚି ମାଆ ଗୀତ 
ଗାଇବନି | 

ବେଲମତୀ ଚଇତି ପୁନେଇଁ ଦିନ ରାତିରେ ଶୋଇପାରିଲା ନାହିଁ । ଆଖୁରୁ 
ଗଡ଼ିଆସିଲା ଦୁଇଧାର ଲୁହ | ରାଜମନ ଥିଲେ ଏମିତି କରିନଥାନ୍ତା ଭାଗିରଥୀ ! ରାଜମନ 
ନାହିଁ । ଭାଗିରଥୀ ବଡ଼ ହେଇଯାଇଚି । ସେ ଆକଟ କରୁଚି ମାଆକୁ । ଅଭିମାନରେ ଫାଟି 
ପଡ଼ିଲା ବେଲମତୀ | 

ଚଇତି ପୁନେଇ ପୂର୍ବଦିନ କଥା | ବେଲମତୀ ଭାଗିରଥୀକୁ କହିଲା - “ତୁ 
ଗକିରି କଲୁ ଯେ ମତେ ଗୀତ ଗାଇବା ପାଇଁ ମନା କରୁଛୁ | ମୁଁ କ'ଣ ଖାଲି ପଇସା ପାଇଁ 
ଗୀତ ଗାଉଥଲି ରେ ଧନ | ଏ ଗୀତ ମୋର ଜୀବନ, ମୋ ନିଶ୍ଵାସ ପ୍ରଶ୍ବାସ | ଛାତି ତଳର 
ଦୂକୁଦୁକି । ଗୀତ ମୋର ପ୍ରାଣ 1 ଏଇ ଗୀତରେ ମୁଁ ମୋର ମାଟିର କଥା କହେ, ଦେଶୀୟା 


ol ole ol 


ମଣିଷମାନଙ୍କ ଜୀବନ ଗାଥା ଗାଏ | ଏଇ ମଣିଷମାନଙ୍କର ଦୁଃଖ ସୁଖର ସାଥୀ ହୁଏ | 

ସେମାନେ ଖୁସିରେ ମୋ ହାତରେ କଂଣ ଦି'ଟା ଦିଅନ୍ତି ।” ଅସହିଷୁ ହୋଇ ଭାଗିରଥୀ 
କହିଲା - “ ତୁ ଭିକାରୁଣୀ, ଗୀତ ଗାଇ ଭିକମାଗି ମାଗି ଆମକୁ ପୋଷିଛୁ । ଆଉ ଦରକାର 
ନାହିଁ ଲୋ ମାଆ । ତୋ ପୁଅ ଚାକିରି କରିଛି, ସରକାରୀ ଚାକିରି | ଯାହା ଯାହା ତୋର 
ଦରକାର ତୋ ପାଦତଳେ ଆଣି ଥୋଇଦବ | ତୁ ଆଉ ମୋ ଇଜ୍ଜତ୍‌ ମହତ ସାର୍‌୍ନାଇ 
ମାଆ | ତୁ ଗାଆ ନାଇଁ ଗୀତ | ତୋ ଗୋଡ଼ତଳେ ପଡୁଛି ! 

ଅଭିମାନରେ ଫାଟି ପଡ଼ିଲା ବେଲମତୀ | ପାଟିକୁ ଖଣ୍ଡକୁ ଦି ' ଖଣ୍ଡ କଲା ନାଇଁ । 
ସେଦିନ ମା”'ର ନିରବତା ବାଧବଥଲା ଭାଗିରଥୀକୁ । ଚଇତି ପରବ ସରିବାକୁ ଆହୁରି 
ଦୁଇଦିନ ବାକି ଅଛି, ଚାଲିଗଲା ଭାଗିରଥୀ | ବେଲମତୀର ହୃଦୟର ତନ୍ତ୍ରୀମାନଙ୍କୁ ଦଳି 
ଚକଟି କ୍ଷତାକ୍ତ କରିଗ୍୍‌ଲିଗଲା | 

ସୁଧୀର ପଟ୍ଟନାୟକ ସେଦିନ ଜିଲ୍ଲାପାଳଙ୍କ ଚିଠି ଧରି ଆସିଥିଲେ ବେଲମତୀ 
ପାଖକୁ । ଭୁବନେଶ୍ବରରେ ଆଦିବାସୀ ମେଳା ପାଇଁ ନବରଙ୍ଗପୁରରୁ ପ୍ରତିନିଧ୍ତ୍‌ କରିବ 
ବେଲମତୀ | ବେଲମତୀ ସିଧାସଳଖ କହିପାରିଲା ନାହିଁ କିଛି । ଭାଗିରଥୀ ବଡ଼ ଚାକିରି 
କଲାଣି | ଭୁବନେଶ୍ବରରେ କେତେ ହାକିମ ହୁକୂମା ତା'ର ପରିଚୟ | ତା' ମାଆ ବେଲମତୀ 
ଦେଶୀୟାଣୀ ଗୀତ ଗାଇଲେ ତା” ମାନ ସମ୍ମାନ ଯିବ | ସେ ରାଗିବ | ରଦ୍ଧ ଅଭିମାନରେ 
ସେ ସୁଧୀର ବାବୁଙ୍କୁ କହିଲା — 

“ ଆଠଦିନ ହେଲା ମୋର ଏ ଅଣ୍ଟା ଧରିଛି । ମୁଁ ଉଠିବସି ପାରୁନି । ଏତେ ବାଟ 
ଗାଡ଼ିରେ ବସି ଯାଇପାରିବିନି ବାବୁ |” 

ସୁଧୀରବାବୁ କହିଲେ - “କିଛି ଅସୁବିଧା ହେବନି ବେଲମତୀ । ବସ୍‌ରେ 
ସ୍କିପରସିଟ୍‌ କରିଦେବି । ଶୋଇ ଶୋଇ ଯିବ । ଓଷଧ କିଣି ଆଣିଦେବି ଖାଇବ । ଭଲ 
ହେଇଯିବ ଅଣ୍ଟା ବିନ୍ଧା । ଆଉ କିଛି ଅସୁବିଧା ଅଛି କି ? ” 

ଦୁଇ ହାତ ଯୋଡ଼ି ଅନୁନୟ ସ୍ଵରରେ କହିଲା ବେଲମତୀ, “ ମତେ କ୍ଷମା କରି 
ଦିଅ ବାବୁ, ମୁଁ ଯାଇପାରିବି ନାଇଁ । ମତେ ବାଧ୍ଯ କରନାଇଁ। ଜି ଆଉ କିଛି ପଗର 
ନାହିଁ।” 


ସୁଧୀର ବାବୁଙ୍କର ଆଉ କିଛି କହିବାର ନଥିଲା | ସେ ଉଠି ଗଲି ଯାଉ ଯାଉ 
କହିଲେ, “ ଦେଖ୍‌ ଯଦିଓ ଆସନ୍ତା ରବିବାର ଦିନ ପ୍ରୋଗାମ | ଶନିବାର ଦିନ ଏଠୁ ଯିବାକୁ 
ହେଇଥାନ୍ତା | ଯଦି ତମର ଇଛା ହୁଏ ମତେ ଜଣେଇବ | ସୁଧୀରବାବୁ ଗଲିଗଲେ | 

ସୁଧୀରବାବୁ ଅଦୂଶ୍ୟ ହେବାପର୍ଯ୍ୟନ୍ତ ସେ ସେମିତି ନିର୍ନିମେଷ ନୟନରେ ଠିଆ 
ହୋଇଥଲା | ଆଗକୁ ଏମିତି ଭଙ୍ଗା ସ୍ଵପ୍ନ ଚୁର୍‌ମାର ହେଇଯାଇଥ୍‌ବା ହୃଦୟକୁ ନେଇ 

ତାକୁ ବଞ୍ଚବାକୁ ହେବ । ଭାଗିରଥୀ ବଡ଼ ହେଲାଣି । ତା” ଇଛ୍ଛା ବିରୁଦ୍ଧରେ ସେ କିଛି 
କରିପାରିବନାହିଁ । ସେ ରାଜମନର ସ୍ତ୍ରୀ ଥଲା । ରାଜମନର ସହ କଣ୍ଠକୁ କଣ୍ଡ ମିଳେଇ 
ଗାଉଥୁଲା । ତା” ପାଦ ସହ ପାଦ ମିଶେଇ ନାଚଟୁ ଥଲା । ରାଜମନ ତାକୁ ଉତ୍ସାହିତ 
କରୁଥଲା ଗୀତ ଗାଇବାକୁ । ଅନ୍ୟଜାଗାମାନଙ୍କୁ ଯାଇ ତା” କଳା ପ୍ରଦର୍ଶନ କରିବାକୁ | 
ସେ ମୁର୍ଖ ଥଲା । ପାଠଶାଠ ପଢ଼ି ନଥୁଲା | ଜଙ୍ଗଲି ମଣିଷ ପରି ବଞ୍ଚୁଥଲା | ତା'ର 
ଗୋଟେ ଲଜ୍ଜାସରମ କ”ଣ ? ସେ ଏବେ ଭାଗିରଥୀର ମା | ତା'ର ପରିଚୟ ବଦଳିଯାଇଛି । 
ଭାଗିରଥୀ ପାଠ ପଢ଼ିଛି । ବଡ଼ ଗକିରି କରିଛି, ତା'ର ମାଆ ଏମିତି ଏତେ ଲୋକଙ୍କ 
ଆଗରେ କାନରେ ହାତ ଦେଇ ଗୀତଗାଇବ ? ଛି, ଲାଜର କଥା | 

କେତେ ବାଗରେ ନିଜକୁ ବୁଝେଇବାକୁ ଚେଷ୍ଟାକଲେ ବି ତା' ମନ ବୁଖଝୁନଥୁଲା ! 
ତାଂ ଅମାନିଆ ମନଟା କେବଳ ଏତିକି ବୁଝିଲା, ସେ ଆଉ ଗୀତ ଗାଇବ ନାହିଁ । 
ଗାଇପାରିବ ନାହି । ତା'ର ସକଳ ଇଛା ଅନିଛାର କଅଁଳ ଡଙ୍କମାନଙ୍କ ନିଜ ହାତରେ 
ମୋଡ଼ି ମକଚି ନଷ୍ଠ କରିଦେଲା ବେଲମତୀ | 


I ୨୭ ॥| 


କୌଣସି ଏକ ରବିବାରର ଅଳସ ଅପରାହ୍ନ | ବାଁ ହାତରେ କଫି କପ୍‌ଟିଏ ଧରି ନିଶା 
ଦୈନିକ ସମ୍ବାଦପତ୍ରର ସାହିତ୍ୟ ପତ୍ରିକାମାନଙ୍କର ପୂଷ୍ଠା ଲେଉଟାଉଥୁଲା | ରବିବାର ଦିନ 
ପ୍ରତିଷ୍ଣିତ ସମ୍ବାଦପତ୍ରମାନଙ୍କର ସାପ୍ତାହିକିକୁ ଘରକୁ ଆଣୁଥଲା ନିଶା । ତା” ଜିଜ୍ଞାସୁ ଦୃଷ୍ଟି 
ନିବଦ୍ଧ ହେଲା ଗୋଟିଏ ଶିରୋନାମା ଉପରେ | ବେଲମତୀ ଗୀତକୁଡ଼ିଆଣୀ । ଫଟୋଟିଏ 
ବି ଅଛି ବେଲମତୀ ଗୀତକୂଡ଼ିଆଣୀର | ପ୍ରବନ୍ଧଟି ପ୍ରସ୍ତୁତ କରିଛନ୍ତି ବିଶିଷ୍ଟ ଗାନିକା ଜୟଶ୍ରୀ 
ପଟ୍ଟନାୟକ । ଏକା ନିଶ୍ଵାସରେ ପଢ଼ିଗଲା ନିଶା | ପେପରଟିକୁ କାଟି ତା' ଫାଇଲ୍‌ ଭିତରେ 
ସାଇତି ରଖୁଲା | ଲେଖା ତଳେ ଲେଖକାଙ୍କ ଆଡ୍ରେସ୍‌ ସହ ଫୋନ ନମ୍ବର ଟିପି ରଖୁଲା 
ନିଜ ମୋବାଇଲ୍‌ ଫୋନ୍‌ରେ | 

ଜୟଶ୍ରୀ ପଟ୍ଟନାୟକଙ୍କ ସହ ଯୋଗାଯୋଗ କଲା | ଜୟଶ୍ରୀ ପଟ୍ଟନାୟକ ଓଡ଼ିଆ 
ଅଧ୍ଧାପିକା । ଉପକୂଳବର୍ଭୀ ଅଞ୍ଚଳରୁ ଯାଇ ନୂଆ ଖୋଲିଥ୍‌ବା ଗୋଟାଏ ମହାବିଦ୍ୟାଳୟରେ 
ନିଜ ଚାକିରି ଜୀବନ ଆରମ୍ଭ କରିଥୁଲେ | ଖୁବ୍‌ ମୁଗ କରିଥୁଲା ତାଙ୍କୁ ଏ ଅଞ୍ଚଳ | ଅଫୁରନ୍ତ 
ପ୍ରାକୃତିକ ସୁଷମା, ଆଉ ନିର୍ଭେଜାଲ ମଣିଷମାନଙ୍କ ମାୟା ସେ ଛାଡ଼ିପାରିଲେ ନାହିଁ । 
ଏତେ ସମ୍ପଦ୍ଧ ଏ ଅଞ୍ଚଳର ଲୋକ ସାହିତ୍ୟ, ସେ କଳନା ସୁଦ୍ଧା କରିପାରି ନଥୁଲେ | 
ଲୁକ୍କାୟିତ ପ୍ରତିଭାମାନଙ୍କୁ ଲୋକ ଲୋଚନକୁ ଆଣିବା ତାଙ୍କର ନିଶା ହୋଇପଡ଼ିଥଲା | 

ଲେଖାଟିଏ ବାହାରିଲା ପରେ ତାଙ୍କ ପାଖକୁ ଆସେ ଅନେକ ଫୋନ୍‌ କଲ୍‌ | 
ସେଦିନ ନିଶା ଚୌଧୁରୀର ଫୋନ୍‌ଟା ସାଧାରଣ ଥୁଲା ତାଙ୍କ ପାଇଁ | ସେପଟରୁ ନିଶା 
କହୁଥିଲା ¬ ମାଡ଼ାମ୍‌ ମୁଁ ନେଲମତୀ ଗୀତକୁଡ଼ିଆଣୀ ସଂପର୍କରେ କିଛି ତଥ୍ୟ ଜାଣିବାକୁ 
ଗରହେଁ, ମୋ ଗବେଷଣା ପାଇଁ | କିନୁ ବେଲମତୀ ଆଉ ଗୀତ ଗାଉନାହିଁ । ଭାରି ଭାରି 
କଣ୍ଠରେ କହିଲେ ଜୟଶ୍ରୀ ପଟ୍ଟନାୟକ | ତା” ପୁଅ ତା'ର ଗୀତଗାଇବା ପସନ୍ଦ କରୁନାହିଁ । 
ସେ ତାକୁ ରାଣ ନିୟମ ପକେଇ ତା” ଗୀତ ବନ୍ଦ କରିଛି । ପାଠଶାଠ ପଢ଼ି ରାଜଧାନୀରେ 
ରାକିରି କଲାଣି ତ ଦେଶୀୟା ମଳିମୁଣ୍ଡିଆ ମାଆ କୋଳ ତାକୁ ଗନ୍ଧାଉଛି ¦ ବ୍ୟଙ୍ଗାମମକ 
କଣ୍ଡରେ କହିଲେ ଜୟଶ୍ରୀ | ବେଲମତୀ ଏବେ ଡିପ୍ରେସନ୍‌ରେ ଗୀତ ଗାଉନି ¦ କାହା ସହ 
କଥାବାର୍ଭା ବି କରୁନି । କଣ ଖାଉଚି କଣ ପିଉଚି କିଛି ଜଣା ପଡୁନି । ତା ଅବସ୍ଥା 
ଭଲନାହିଁ । କୌତୂହଳୀ ହୋଇ କହିଲା ନିଶା ଭୁବନେଶ୍ବରରେ କୋଉଠି ଗ୍କିରି କରେ 
ତାଙ୍କ ପୁଅ । “ସଂସ୍କୃତି ବିଭାଗରେ କ୍ୟୁରେଟର ଅଛି ।” ନିରାସକ୍ତ କଣ୍ଠରେ କହିଲେ 
ଜୟଶ୍ରୀ | ଦ୍ଵିଗୁଣ ଉତ୍ସାହରେ କହିଲା ନିଶା, “ ଭାଗିରଥୀ ? ଭାଗିରଥୀ ହରିଜନ ? “ ଆରେ 
ତମେ ତାଙ୍କୁ ଚିହ୍ନ ? ” କୌତୁହଳୀ ହୋଇ କହିଲେ ଜୟଶ୍ରୀ ପଟ୍ଟନାୟକ | 

“ ହୁଁ ମାଡ଼ାମ୍‌ ସେ ମୋ କ୍ଲାସ୍ମେଟ୍‌ ଥଲା | ମୁଁ ବେଲମତୀ ଗୀତ୍କୁଡ଼ିଆଣୀ ସଂପର୍କରେ 
କିଛି ତଥ୍ୟ ହେଁ । ଆବଶ୍ୟକ ହେଲେ ଆପଣ ମତେ କିଛି ସାହାଯ୍ୟ କରିପାରିବେ 
ମାଡ଼ାମ୍‌ !” ଜୟଶ୍ରୀ କହିଲେ ¬ “ ହଁ ନିଶ୍ଚୟ | ” 

ସେଇଦିନ ଠୁଁ ନିଶା ସହ ଜୟଶ୍ରୀଙ୍କର ବନ୍ଧୁତା | ଏତେ ଛୋଟ ଝିଅଟେ | କେତେ 
ସୁନ୍ଦର କଥା । ରୁଚିପୂର୍ଣ୍ଣ ବ୍ୟବହାର | ପ୍ରଭାବିତ ହୋଇଥ୍୍‌ଲେ ଜୟଶ୍ରୀ ପଟ୍ଟନାୟକ । 
ବେଲମତୀର ସବୁ ଖବର ସେ ଦେଉଥୁଲେ ନିଶାକୁ । 


Il 9୮ ॥ 


ସେଦିନ କଫି କପ୍‌ରେ ନିଶା ଚୌଧୁରୀର ସବୁତକ ଭର୍ସନାକୁ ନିରବରେ ପିଇଯାଉଥୁଲା 
ଭାଗିରଥୀ | “ ତମକୁ ପ୍ରାୟଶ୍ଚିତ କରିବାକୁ ପଡ଼ିବ ଭାଗିରଥୀ | ଏତେବଡ଼ ବିରଳ ପ୍ରତିଭାର 
ଅଧ୍ବକାରିଣୀ ତମ ମାଆ । ତମେ ଗର୍ବରେ ଫାଟି ପଡ଼ିବା କଥା । ଅଥଚ ତମେ ତାଙ୍କ 
ପ୍ରତିଭାର ତଣ୍ଟିଚିପି ହତ୍ୟା କରିଛ ଭାଗିରଥୀ | ସରକାର ତୁମକୁ ସଂସ୍କୃତିର ସୁରକ୍ଷା ଦାୟିତ୍ଵ 
ଦେଇଛନ୍ତି ଅଥଚ ଯେଉଁ ଅସ୍ତିତା ପାଇଁ ଆଦିବାସୀ ସଂସ୍କୃତିକୁ ସାରା ବିଶ୍ଵ ଆଦର କରୁଛି, 
ସମ୍ମାନ ଦେଉଛି, ସେ ସଂସ୍କୃତିର ଦାୟାଦ ବୋଲି ତମେ ନିଜକୁ ଅପମାନିତବୋଧ କରୁଛ ? 
ସେ ସଂସ୍କୃତିକୁ ଗୁଣା କରୁଛ ? ଏ କି ପ୍ରକାର ମାନସିକତା ତମର ଭାଗିରଥୀ ? ଛି- ଛି- | 

ମାଉସୀ ଏବେ ଡିପ୍ରେସନ୍‌ରେ | ଖବର ରଖଛ ତାଙ୍କର ?” ଚମକି ପଡ଼ିଲା ଭାଗିରଥୀ ! 
ସତରେ ସେ ଭୁଲ୍‌ କରିଛି ¦ ମାଆ ପ୍ରତି ଅନ୍ୟାୟ କରିଛି । 

ଭୁଲ୍‌ ସ୍ଵୀକାର କରିଛି ଭାଗିରଥୀ | ମାଆ ପ୍ରତି କରିଥବା ଅନ୍ୟାୟର ପ୍ରାୟଶ୍ଚିତ 
କରିବାକୁ ଗାହେ । ସେଦିନ ସଂଧ୍ୟା ବସ୍‌ରେ ଭୁବନେଶ୍ବରରୁ ନବରଙ୍ଗପୁର ଅଭିମୁଖେ 
ବାହାରିଲେ ନିଶା ଓ ଭାଗିରଥୀ | 

ବସ୍‌ରୁ ଓହ୍ଲେଇ ଦୁଇ କିଲୋମିଟର ଗଲିବାକୁ ହୁଏ । ଘରେ ପହଞ୍ଚଲା ବେଳକୁ 
ପାହାନ୍ତିଆ ତାରାଟା ଫିକା ହେଇ ଆସିଲାଣି | ସୁରୁଜ ଦେବତା ଉଇଁବ ଉଇଁବ ହେଉଛି | 
ଅନ୍ଧାର ସବୂ ମିଳେଇବ!¦ ଆରମ୍ଭ କଲେଣି | 


ଭାଗିରଥୀ କବାଟରେ ବାରମ୍ବାର କରାଘାତ କରୁଥଲା | ଖୋଲୁ ନଥୁଲା କବାଟ | 
ବ୍ୟସ୍ତ ହୋଇପଡ଼ିଲା | ତା' ମନକୁ ପାପ ଛୁଇଁଲା । ତା'ର ଧୈର୍ଯ୍ୟଚ୍ୟୁତି ଘଟୁଥଲା । 
“ ମାଆ ମାଆ ମୁଁ ଆସିଛି ମାଆ କବାଟ ଖୋଲ୍‌ | ମୁଁ ଭାଗିରଥୀ ଆସିଛି | ତୋ ପୁଅ ଆସିଛି 
ମାଆ । ” 

କବାଟ ଖୋଲିଲା ବେଲମତାୀ | ବିସ୍ୟାଭିଭୂତ ହେଇଗଲା ବେଲମତୀ | ଦୁଇ 
ପାପୁଲିରେ ତା” ଦୁଇ ଆଖୁକୂ ମଳି ମଳି ଆଉଥରେ ଭଲ କରି ଗହିଁଲା। ସେ ସ୍ଵପ୍ନ 
ଦେଖୁନାହିଁ ତ ! ଭାଗିରଥୀ, ତା' ସାଙ୍ଗରେ ତନୂପାତଳୀ ଝିଅଟି | ଦୁହେଁ ତା ପାଦ ଛୁଇଁ 
ନମସ୍କାର କଲେ | ସେମିତି ନିରାସକ୍ତ ଭାବରେ ଠିଆ ହୋଇଥଲା ବେଲମତାୀ | 

ଭାଗିରଥୀ କହିଲା ¬ ମାଆ ଇୟେ ମୋ ସାଙ୍ଗ ନିଶା । ବେଲମତୀ ତା” ମୁହଁକୁ 
ଟିକେ ଗହିଁ ନିଷ୍ପାଣ ହସଟିଏ ହସିଦେଲା । ଅଗଣାରେ ଯୋତା ଖୋଲି ଘର ଭିତରକୁ 
ଗଲେ ଭାଗିଚଥୀ ଓ ନିଶା | 


“ ମାଆ, ମୋତେ କ୍ଷମା କରିଦେ ମା! ମୁଁ ତୋ ଗୀତ ଗାଇବା ବନ୍ଦ କରି ବଡ଼ 
ଭୁଲ୍‌ କରିଛି । ଏଇ ନିଶା ମୋ ଆଖୁ ଖୋଲି ଦେଇଛି । ଆମେ ଗାଁରେ ଗୋଟିଏ ସ୍କୁଲ 
ଖୋଲିବୁ । ସେଇଠି ନୂଆପିଲାମାନଙ୍କୁ ତୁ ଗୀତ ଶିଖେଇବୁ ।” ବେଲମତୀ ଯେମିତି କିଛି 
ଶୁଣିପାରୁ ନଥୁଲା । ସେ ମଟିମିଟି କରି ଚାହୁଁଥିଲା ଭାଗିରଥୀ ମୁହଁକୁ । କିଛି କହିବା ପାଇଁ 
ଚେଷ୍ଟା କଲା | ଭାବଗୁଡ଼ାକ ତ ମୁଣ୍ଡରୁ ବାହାରି କଣ୍ଠ ପର୍ଯ୍ୟନ୍ତ ଆସିଗଲା, କିନୁ ଶବ୍ଦରୂପ 
ନେଇ ଧ୍ଵନିରେ ପରିଣତ ହୋଇପାରିଲା ନାହିଁ । ସବୁ ଅଟକି ଗଲା ସେଇ କଣ୍ଠ ପାଖରେ । 
ବହୁତ ଚେଷ୍ଟା କଲା ବେଲମତାୀ | କିଛି କହିବା ପାଇଁ କିନ୍ତୁ ପାରିଲା ନାହିଁ | ଜିଭ ଲେଉଟିଲା 
ନାହିଁ | ଥରି ଉଠିଲା ଓଠ ! ତା' କହିବାର କଥାଗୁଡ଼ାକ ଆଖୁବାଟେ ନିଗିଡ଼ ଗଲା ଦୁଇଧାର 
ଲୁହ ହେଇ | 


ଦୂର ଆକାଶର ତାରା ଘ ୧୬୩ 


Digitized by srujanika@gmail.com 


ବିକଳ ହେଇ ଭାଗିରଥୀ କହୁଥିଲା, “ ମାଆ କହ ¬ କିଛି ତ ହେଲେ କହ | 
ମତେ ଅଭିଶାପ ଦେ, ମତେ ଗାଳି କର, ମାର, ଯାହା କର କିଛି କହ | ମାଆ ତୁ କନ୍ଦି 
ହେଇଗଲୁ କି ଲୋ ମାଆ | ” ଦୁଗୁପୋଷ୍ୟ ଶିଶୁଟିଏ ପରି ଅଳି କରୁଥଲା ଭାଗିରଥୀ | ଏ 
ଭିତରେ ତିନିଦିନ ବିତିଗଲାଣି ବେଲମତୀର କିଛି ଉନ୍ନତି ହେଉନାହିଁ । ସେଦିନ ଅଗଣାରେ 
ଦଉଡ଼ିଆ ଖଟରେ ବସିଥିଲା ବେଲମତୀ | ଭାଗିରଥୀ ସରାଗରେ ତା” ପାଖରେ ବସି 
କହିଲା, “ ମାଆ, ତୁ ଗୀତ ଗାଇବୁ | ବାଲିଯାତ୍ରାରେ ଗାଇବୁ ମଶ୍ଡେଇରେ ଗାଇବୁ | ପୂଷ୍୍‌ 
ପୁନେଇରେ ଗାଇବୁ । କଟକ ଦିଲ୍ଲୀ ବମ୍ବେ ଯୋଉଠି ତୋ'ର ଇଚ୍ଛା ସେଠି ଗାଇବୁ | ମୁଁ 


ନେଇ ଯିବି ତତେ ମାଆ | ତୁ ଏମିତି ଚୂପ୍ଗାପ୍‌ ରହନା, ମୋ ଛାତି ଫାଟି ଯାଉଛି | ” 

“ କହ କିଛି ତ ହେଲେ କହ ଏ ପାଷାଣ୍ଡ ପୁଅଟାକୁ ।” ତଥାପି ବେଲମତୀ ଓଠରୁ 
ଶବ୍ଦଟିଏ ସରିଲା ନାହିଁ । ସେ ନିଶ୍ଵାସ ରୋଧ୍ଵ କିଛି ଗୋଟାଏ କହିବା ପାଇଁ ରହିଲା । 
କହିଲା ବି, କିନୁ ସେ ସବୁ କେବଳ ସଁ ସଁ ଶବ୍ଦ ଛଡ଼ା କିଛି ନଥୁଲା | ତା' ଦେହରୁ ବହି 
ଯାଉଥୁଲା ଶ୍ରମ ଝାଳ | 

ଏଥର ଦୂଇ ପାପୁଲିରେ ତା” ମୁଣ୍ଡରୁ ଦୂଇପୁଳା ଚୂଟି ଧରି କାନ୍ଦି ପକାଇଲା ଭାଗିରଥୀ | 
“ ନିଶା ! ମୁଁ ପାପିଷ, ମୁଁ ମାତୃହନ୍ତା | ମୁଁ ମୋ ମା'ର ପ୍ରତିଭାକୁ ହତ୍ୟା କରିଛି । ମତେ 
ଫାଶୀ ହେବା ଦରକାର ! ମତେ ଫାଶୀ ହେବା ଦରକାର | ” ସଂପୂର୍ଣ୍ଣ ଭାଙ୍ଗିଗଲା ଭାଗିରଥୀ | 

ଭାଗିରଥୀର କାନ୍ଧ ଉପରେ ପାପୁଲି ରଖୁଲା ନିଶା, ଅବିଚଳିତ କଣ୍ଠରେ କହିଲା 
“ କୁଲ୍‌ ଭାଗିରଥୀ କୁଲ୍‌ ! ସବୁ ଠିକ୍‌ ହୋଇଯିବ | ତମେ ଜମା ବ୍ୟସ୍ତ ହୁଅନି | ମା” ଗୀତ 
ଗାଇବେ, ଯେମିତି ଗାଉଥୁଲେ ପୂର୍ବରୁ । ” 

“ କେମିତି ? ମତେ ଆଉ ଆଶା ଦିଶୁନି ନିଶା | ” 


ନିଶା କହିଲା, “ ପ୍ରଥମେ ତାଙ୍କ ମନ ଭିତରେ ଯେଉଁ ଅଭିମାନର ବରଫ ଜମାଟ 
ବାନ୍ଧିଚି ତାକୁ ତରଳାଇବାକୁ ହେବ । ତମେ ଯେ ପ୍ରକୃତରେ ତାଙ୍କ ଗୀତକୁ ଆଦର କରୁଛ 
ସେଇ କଥା ତାଙ୍କର ହୃଦବୋଧ ହେଲେ ସେ ସ୍ଵାଭାବିକ ହୋଇଯିବେ । ତାଙ୍କର ଆମ୍ବବିଶ୍ବାସ 
ଫେରି ଆସିବ । ସେଥୁପାଇଁ ପ୍ରୟାସ କରିବାକୁ ପଡ଼ିବ | ତାଙ୍କ ମନ ଉପରେ ଯେଉଁ ଆଘାତ 
ଲାଗିଛି, ସେ କ୍ଷତର ଉପଯୁକ୍ତ ମଲମ ନ ହେଲେ ତାଙ୍କ କଣ୍ଠ ଖୋଲିବ ନାହିଁ ।” 

ଅସହାୟ କଣ୍ଠରେ କହିଲା ଭାଗିରଥୀ, “ତୁମେ କହ ମୁଁ କ'ଣ କରିବି ନିଶା | 
ମତେ କିଛି ବୁବଧି ବାଟ ଦିଶୁନି |” 

ନିଶା କହିଲା, “ ସଂଧ୍ୟା ବେଳକୁ ଗୋଟାଏ ମଞ୍ଚର ଆୟୋଜନ କର । କିଛି 
ଦର୍ଶକମାନଙ୍କୁ ମଧ୍ୟ ଯୋଗାଡ଼ କର | ଆଜି ମାଆ ତାଙ୍କର ଷ୍ଟେଜ୍‌ ସୋ ଦେବେ |” 

“ ପାଗଳ ହେଲ ନିଶା | ତା ପାଟିରୁ ଆଦୌ ଶବ୍ଦଟିଏ ବାହାରୁନି, ମୁଁ ଦର୍ଶକମାନଙ୍କୁ 
ଡାକିବି କେଉଁ ସାହସରେ ? ” 


“ ଚେଷ୍ଠା ତ କରାଯାଉ | ଇଶ୍ଵରଙ୍କ ହାତରେ ଛାଡ଼ିଦିଅ ଫଳ ଆଶା |” 


ସଂଧ୍ୟା ନହେଉଣୁ ମଶ୍ଡେଇ ପଡ଼ିଆ ଝଲ୍ସି ଉଠିଲା | ଉପରେ ଚାନ୍ଦୁଆଟିଏ ଟଣା 
ହେଇଛି । ରାସ୍ତା ପାଖ ଇଲେକଙଟ୍ରି ଖୁଣ୍ଟରୁ ହୁକ୍‌ ପକାଯାଇ ଟଣା ହେଇଚି ତାର । ବାଉଁଶ 
ପୋତାହୋଇ ସେଠାରେ ଝୁଲାଇ ଦିଆଯାଇଛି ତିନି ଗାରୋଟି ବଲ୍ବ | ମାଇକି ବାଜିବା 
ଆରମ୍ଭ ହୋଇଗଲାଣି | ଯୁବକମାନେ ଉଦ୍‌ଘୋଷଣା କରୁଛନ୍ତି | ଏସବୁର ନେତୃତ୍ଵ ନେଇଛି 
ସତ୍ୟବାଦୀ ଜୟଶ୍ରୀଙ୍କ ପ୍ରରୋଚନାରେ । ଏ ଅଞ୍ଚଳର ଜଣେ ଉଦୀୟମାନ ଯୁବକ । 
ଜୟକଶ୍ରୀଙ୍କର ଛାତ୍ର ସତ୍ୟବାଦୀ | 


ସତ୍ୟବାଦୀ ନିଶାକୁ ସବୁ ପ୍ରକାର ସାହାଯ୍ୟ ସହାନୁଭୂତି ଯୋଗେଇ ଦେଇଥ୍‌ଲା । 
ମଞ୍ଚ ଉପରେ ଦେଶୀୟା ଭାଷାରେ ଘୋଷଣା କଲା - ଆସା ଆସା ଭାଇମନ୍‌, ବାପା 
ମନ୍‌, ମାମା ମନ୍‌, ଆୟାମନ୍‌, ମାଉସୀ ମନ୍‌, ନାନୀ ମନ୍‌ | ଆସା ଆସା । ଆଜି ଆମର 
ବେଲମତୀ ମାଆ ଗୀତ୍‌ ଗାଇସି | ଭୁବନେଶ୍ବର ଠାନୁ ଗୋଟେକ୍‌ ନିନି ଆସିଲାଣି | ତା'ର 
ଗୀତ୍‌ ଶୁଣ୍ବାକେ | ତମେମାନେ ମିଶା ଆସା | 

ଦର୍ଶକ ମଣ୍ଡଳୀ ଉତଫୁଲିତ ଥିଲେ | ବହୁଦିନ ପରେ ଆଜି ବେଲମତୀ ଗାଇବ 
ଗୀତ | ପୁଷ୍ପୁନେଇ ନାହିଁ । ବାଲିଯାତରା ନାହିଁ । ଚଇତ୍‌ ପୁନେଇ ନାହିଁ । ତଥାପି ଆଜି 
ଗାଇବ ଗୀତ ବେଲମତୀ ଗୀତ୍‌ କୂଡ଼ିଆଣୀ |! ଅଦିନରେ କୋଇଲି ଗାଇବ | ଅମାବାସ୍ୟା 
ଆକାଶରେ ଜହ୍ନ ଉଇଁବ | ଝରିଯାଇଥବା ପତ୍ର ପୁଣି ଥରେ ପଲୁବିତ ହେବ | ବେଲମତୀ 
ଅଭିମାନ ଭାଙ୍ଗବ | ସେ ଗାଇବ ଗୀତ | ସମସ୍ତଙ୍କ ଭିତରେ ଗୋଟାଏ ନୂଆ ଉନ୍ନାଦନା | 

ତା'ର ପୁରୁଣା ଯୋଡ଼ିଦାର ମନସାଇ ହରିଜନକୁ ନିମନ୍ତ୍ରଣ କରାଯାଇଛି । ଅଟୋରେ 
ମାଇକି ଲଗାଇ ଆଖପାଖ କେତେଖଣ୍ଡ ଗାଁରେ ପ୍ରଗ୍ଭର କରାଯାଇଛି । ବେଲମତୀ 
ଗୀତ୍‌କୂଡ଼ିଆଣୀ ଆଜି ଗୀତ ଗାଇବ | ଦ୍ବିଗୁଣ ଉତ୍ସାହରେ ସତ୍ୟବାଦୀ ମଞ୍ଚରେ ଘୋଷଣା 
କରି ଗଲିଛି । ମଣ୍ଡେଇ ପଡ଼ିଆ ଆଜି ଲୋକାରଣ୍ୟ | ଦୀର୍ଘ ଦୁଇବର୍ଷ ପରେ ଆଜି ନୂଆକରି 
ଗୀତ ଗାଇବ ବେଲମତୀ | ବେଲମତୀର କଣ୍ଠର ଗୀତ ଅଭାବରେ ପୁଷ୍ପୁନୀ ଫିକା 
ପଡ଼ିଯାଉଥଲା । ଚଇତି ପରବ ରଙ୍ଗହୀନ ଲାଗୁଥଲା | ବାଲିଯାତ୍ରା ତ ଆହୁରି ନିରସ 
ଲାଗୁଥିଲା | ସମସ୍ତେ ତା” ଗୀତ ଶୁଣିବାକୁ ଉଦ୍‌ଗ୍ରୀବ ଥଲେ | କିନ୍ତୁ ବେଲମତୀ ଆଉ ଗାଉ 
ନଥୁଲା । ସମସ୍ତଙ୍କର ନେହୂରା ନିଉଛାଳି ବୃଥା ଯାଇଥଲା । ଏହିଦିନମାନଙ୍କରେ ସେ 
କବାଟ ବନ୍ଦକରି ଘର ଭିତରେ ରହୁଥିଲା | ବାହାରକୁ ବାହାରୁ ନଥିଲା ଆଦୌ । ଉତ୍ସବ 

ସରିଗଲେ ସେ ବାହାରକୁ ବାହାରୁଥୁଲା | ପ୍ରତି ଉତ୍ସବ ପରେ ପରେ ତାକୁ ଦେଖୁଲେ 
ଲାଗୁଥିଲା ସତେ ଯେମିତି ସେ ଦୀର୍ଘଦିନ ଶୋକପାଳନ କରିସାରି ବାହାର ଦୁନିଆରେ 
ପାଦ ଦେଇଛି । 

ଆଜି ବେଲମତୀ ଗୀତ ଗାଇବ । ସେଥୁପାଇଁ ଗଲିଛି ପ୍ରସ୍ତୁତି । 

ଯଥା ସମୟରେ ବିପୁଳ ଉତ୍ସାହର ସହ ଦର୍ଶକମଣ୍ଡଳୀ ରୁଣ୍ଡ ହୋଇଗଲେ ମଶ୍ଡେଇ 
ପଡ଼ିଆରେ | ମନସାଇ ହରିଜନ ଆସି ସାରିଥଲା | ମଞ୍ଚ ଉପରକୁ ସତ୍ୟବାଦୀ ଆହ୍ବାନ 
କଲା ବେଲମତୀକୁ ଓ ମନସାଇ ହରିଜନକୁ | ପ୍ରଥମେ ଉପରକୁ ଆସିଲା ବେଲମତୀ | 
ତା” ବାମ ଓ ଡାହାଣ ପଟରେ ତା'ର ଦୂଇ ପକ୍ଷୀ ପରି ଆସୁଥିଲେ ନିଶା ଓ ଭାଗରଥୀ | 
ତା”ର ସେଇ ଚିରାଚରିତ ବେଶଭୂଷା | ବହୁ କଷ୍ଟରେ ରୁବି ବେଲମତୀର ରସ ଓ ପିତଳମିଶୀ 
ଗହଣା ପେଡ଼ିକୁ ଆବିଷ୍କାର କରିଥିଲା ଓ ବେଲମତୀକୁ ସେଥ୍‌ରେ ସାଜସଜା କରିବାରେ 
ସଫଳ ହୋଇଥଲା । ଆଖରେ କଜଳ, କପାଳରେ ତିଳକ ଚିତା ତା' ତଳକୁ ସିନ୍ଦୁର 
ଟିପା । କାନରେ ଜାଇଫୁଲ | ତା” ନାକରେ ଲବଙ୍ଗଖାଡୀ ତା' ତଳକୁ ଝୁଲଚି ତେନ୍ତୁଳି 
ପତ୍ରୀଆ ଦଣ୍ଡୀୟ ବେକରେ ତିନି ତିନିଟା ହାର | ଚିପ୍ମାଳି, ବେଲପତ୍ରୀ ମାଳୀ । ତା” 
ତଳକୁ ସୁଉକି ମାଳି | ଦୁଇ ହାତରେ ଦୂଇମୁଠା ପାଣିକାଚ, ଆଗକୁ ପଛକୁ ଖଡ଼ୁ | ବାହୁରେ 
ବାଆଁଟା ! ପାଦରେ ପଇଁରୀ | ମୁଣ୍ଡର ବାଙ୍କ ଚୂଡ଼ାରେ ଫୁଲମାଳ | ତଉଲିଆ ଖଣ୍ଡେ ଦୁଇପଟ 
କାନ୍ଧ ଦେଇ ଆଗକୁ ଲମ୍ବିଛି । 

ମଞ୍ଚ ଉପରେ ବେଲମତୀକୁ ଦେଖୁ ଦର୍ଶକମଣ୍ଡଳୀ କରତାଳି ଧ୍ବନୀ ଓ ସୁସୁରୀରେ 
ଆନନ୍ଦ ପ୍ରକାଶ କଲେ | ସମସ୍ତେ ଉତ୍ସାହିତ | ନିଶା ଓ ଭାଗିରଥୀଙ୍କ ମନରେ ଉଦ୍‌ବେଗ ' 
ମନସାଇ ଉତ୍‌ଫୁଲିତ | ଯାହାପାଇଁ ଏତେସବୁ ଆୟୋଜନ, ସେ ସମ୍ପୂର୍ଣ୍ଣ ନିର୍ଲିଷ୍ତ ଥିଲା | 
ଏସବୁ ଉଲ୍ଲାସ ଉତ୍ସାହ ତାକୁ ତିଳାର୍ବେେ ସ୍ତର୍ଶ କଲାପରି ମନେ ହେଉନଥୁଲା | ସତ୍ୟବାଦୀ 
ବେଲମତୀ ଆଗରେ ସ୍ରିକର୍ଟାଏ ଥୋଇ ଦେଇଗଲା | 

ଗୋଟିଏ କୋଣରୁ ବେତାଳିଆ ସ୍ଵରରେ ଭାସି ଆସୁଥିଲା ପିତଳ ମହୁରୀ ନାଙ୍ଗର: 
ଓ ଟମକ୍‌୍ର ନାଦ | ବେଲମତୀ ଗୀତ ଆରମ୍ଭ କଲେ ୫ସମାନେ ଧରିବେ ତାଳ | 

ଫିସ୍‌ ଫିସ୍‌ କଣ୍ଠରେ କହିଲା ଭାଗିରଥୀ, “ମାଆ ଆରମ୍ଭ କର ଏଥର | ଗାଆ 
ଗାଆ ଲୋକମାନେ କାନ ଢେରି ଅଛନ୍ତି ଗା ।” ନିଶା କହିଲା, “ ମାଉସୀ ଏଥର ଆରମ୍ଭ 
କର | ଡେରି ହେଗଲାଣି | ହଁ ଆରମ୍ଭ କର |” 

ମନସାଇ କହିଲା, “ ଗା ଲୋ ବେଲମତୀ ଗା | ତୁ ତ ସବୁବେଳେ ଆଗ ଆରମ୍ଭ 
କରୁ | ଆଜି ବି ତୁ ଆରମ୍ଭ କର |” 

ସତ୍ୟବାଦୀ କହିଲା, “ ଆରମ୍ଭ କର ମାଆ ଏଥର !” 

ଦର୍ଶକମଣ୍ଡଳୀ କେହି ଜଣେ ଠିଆ ହୋଇ କହିଲା  “ ବେଲମତୀ ଗୀତକୁଡ଼ିଆଣୀ 


~ 


ଜି ।” 

ଦର୍ଶକ ପହଳି ଫେରାଇଲେ ଜୟ | 

ବେଲମତୀ ଗୀତକୂଡ଼ିଆଣୀ କି ଜୟ | 

ବେଲମତୀ ଗୀତକୂଡ଼ିଆଣୀ କି ଜୟ | 

ଆଗ ଧାଡ଼ିରେ ବସିଥିବା ବେଲମତୀର ବାପ ବୟସର ଜଣେ ବୃଦ୍ଧ ଉଠିପଡ଼ି 
କହିଲା, “ ବେଲମତୀ, ପିଲାମାନଙ୍କର ଶର୍ଧା ନାଇଁ ଭାଙ୍ଗ ନା | ଗୀଇଦେସ୍‌ ପଦେ !” 

ବେଲମତୀ ସେମିତି ଦାରୁଭୂତ ମୁରାରୀ ପରି ଠିଆ ହୋଇଥୁଲା | ତା ପାଟିରୁ କିଛି 
ଶବ୍ଦ ବାହାରୁ ନଥିଲା | ଦୁଇହାତ ଯୋଡ଼ି ଡମ୍ବରୁ ଆଣ୍ଡେଇ ପଡ଼ିଲା ବେଲମତୀ ଆଗରେ | 
ବ୍ୟାକୁଳ କଣ୍ଠରେ କହିଲା, “ଆମକୁ ନିରାଶ କରନାଇଁ ମାଆ, ନିରାଶ କର ନାଇଁ!” 
ତା” କଣ୍ଠ ରୋଧୂ ହେଇଆସିଲା । ଏଥର ସତକୁ ସତ କାନ୍ଦି ପକାଇଲା ଭାଗିରଥୀ | 
ତଥାପି ବେଲମତୀର କିଛି ପ୍ରତିକ୍ରିୟା ହେଲାପରି ଲାଗୁ ନଥୁଲା | ସେ ସେମିତି ନିର୍ବିକାର 
ଭାବରେ ଠିଆ ହୋଇଥୁଲା | ଭାଗିରଥୀ ନୈରାଶ୍ୟଜନକ ଭାବରେ କିଛି ସମୟ ତା' 
ମାଆ ମୁହଁକୁ ଚାହିଁଲା । ତଥାପି ଆଶାର କ୍ଷୀଣ ଦୀପ ଶିଖାଟିଏ ତା” ମନରେ ଦିକ୍ଦିକ୍‌ 
ଜନୁଥଲା | 

ଏଥର ଶେଷ ଚେଷ୍ଟା କଲା ଭାଗିରଥୀ ! ଖୁବ୍‌ ଜୋର୍‌ରେ ଉଠି ଠିଆହେଲା 
ବେଲମତୀ ଆଗରେ ! ନିଜକୁ ଦୃଢ଼ କରିନେଲା । ବେଲମତୀର ଦୁଇ ବାହୁକୁ ଖୁବ୍‌ 
ଜୋର୍‌ରେ ଝାଙ୍କଦେଇ ରୁକ୍ଷ ସ୍ଵରରେ କହିଲା ¬ “ତୁ ଭଇରି ହେଇଗଲୁ ନା କନ୍ଦ 
ହେଇଗଲୁ । ଏତିକି ଲୋକ ତୋ ମୁହଁରୁ ପଦେ ଗୀତ ଶୁଣିବେ ବୋଲି ରହି ବସିଛନ୍ତି । 
ଟିକେ ବି ଖାତିର ନାଇଁ ତୋର | କାହିଁକି ଆମକୁ ଏମିତି ବେଜିତ୍‌ କରୁଚୁ ମାଆ | ଗାଆ 
ତତେ ତୋ ପୁଅର ରାଣ | ତୋ ଭାଗିରଥୀ ରାଣ |” ବେଲମତୀ ତା” ବାମ ହାତଟାକୁ 
ଧୀରେ ଧୀରେ ତା' ବାଁ କାନ ପାଖକୁ ନେଲା | ଦର୍ଶକମଣ୍ଡଳୀରୁ ଶୁଭିଲା ପୁଣି ହର୍ଷ ଧ୍ବନି ଓ 
କରତାଳି | 

ପାଟିଟାକୁ ଆଁ କରି ଖୁବ୍‌ ଜୋର୍‌ରେ ପେଟଭିତରୁ କିଛି ପବନ ଶୋଷି ଆଣି କଣ୍ଠ 
ପାଖରେ ରଖୁଲା | ସେଥିରୁ ସ୍ଵରଟିଏ ବାହାର କରିବାକୁ ଖୁବ୍‌ ଚେଷ୍ଟା କଲା । ଚଢ଼େଇ 
ଛୁଆ ବୋବାଇଲା ପରି ଚି ଚି ଶବ୍ଦଟିକେ ବାହାରିଲା | ଭାଗିରଥୀର ଆଶା ଦୀପ ଆଉ 
ଟିକେ ତେଜି ହୋଇଗଲା । ସେ ଉତ୍ସାହିତ ହୋଇ କହିଲା- “ଗା ¬ ମାଂ” ଗା- | 
ଚେଷ୍ଟାକର ଆଉଟିକେ, ହୋଇଯିବ | ” ଖାଲି ସଁ ସଁ ହେଲା ବେଲମତୀ, ଧଇଁ ପେଲିଲା 
ପରି | ନିରୂପାୟ ହେଇ ତା” ବାଁ ହାତ ପାପୁଲିଟା ପୁଣି ଆସିଲା ଯଥା ସ୍ଥାନକୁ ନିରାଶ 
ହେଲେ ଦର୍ଶକମଣ୍ଡଳି । ହତୋତ୍ସାହିତ ହେଲା ନିଶା | ଭାଗିରଥୀ ମୁହଁ ପୁରା କଳାପଡିଗଲା | 

ହଠାତ୍‌ ଅଭାବିତ ଘଟଣାଟିଏ ଘଟିଲା । ଭାଗୀରଥୀ ବିଜୁଳି ବେଗରେ 
ଦର୍ଶକମଣ୍ଡଳୀଙ୍କ ଆଡ଼କୁ ବୁଲିପଡ଼ିଲା। ସେ ଅନୁଭବ କଲା, ତା” ଭିତରେ ଯେମିତି 
ଗୋଟାଏ ବିସ୍ଫୋରଣ ହେଉଛି । ଶତ ଆଗ୍ନେୟଗିରିର ଲାର୍ଭା ତାକୁ ଉତ୍ତପ୍ତ କରୁଛି, ସେ 
ଉତ୍ତାପ ପ୍ରସରି ଯାଉଛନ୍ତି ତା'ର ଶିରା ପ୍ରଶିରା | ତା'ର ସ୍ମାୟୁ କୋଷିକା, ତା'ର ଅସ୍ମିମଜା 
ପର୍ଯ୍ୟନ୍ତ । ଏକ ଅଦମ୍ୟ ଉତ୍ତେଜନାରେ ଅସ୍ଥିର ହୋଇପଡ଼ିଲା । ସେ ନଇଁ ପଡ଼ି ଭୂମି ସ୍ପର୍ଶ 
କଲା | ଦୁଇ ହାତ ଆକାଶ ଆଡ଼କୁ ଉଠେଇ ସେ ଧରମ ଦେବତାକୁ ନମସ୍କାର କଲା | 
ତା'ପରେ ବାଁ ହାତର ପାପୁଲିଟା କାନ ପାଖକୁ ନେଇ ଆରମ୍ଭ କଲା ¬ 


ଜୁଆର ଜୁଆର ଶଏ ଜୁଆର 
ତଲର ଜୁଆର ନାଗ ନାଗିନୀ 
ମଞ୍ଚପୁରେ ଠାକୁରାନୀ, 
ଠାକୁରାନୀ ମାତା ପିଠିରେ ବେନି 
ଛିଞ୍ଚଲେ ନ ଲାଗେ ପାନି 
ଦେବୀ ଦୁୂଆର୍ନୀ ରନକାସନୀ 
ଶରଦା ଲାଗିଲା ତତେ 
ବାର ବାନି କରି ଗୀତ ଗାଇ ଦେବି 
ପଦ ଦିଅ ମାଆ ମତେ | 
ଜନତା ସ୍ତବ୍ଧ । ଭାଗିରଥୀ ଗାଉଛି ଗୀତ୍‌କୂଡ଼ିଆଣିର ଗୀତ | ଯେଉଁ ପୁଅ ମାଆ ଗୀତକୁ 
ଆବାଲ୍ୟ ଅପସନ୍ଦ କରି ଆସୁଥିଲା, ଘୃଣା କରିଆସୁଥିଲା, ମାଆ ମଞ୍ଚ ଉପରକୁ ଗଲେ ଲଡ୍ୟା 
ସଂକୋଚରେ ଏତେ ଟିକେ ହୋଇ ଯାଉଥଲା, କେବେ ବି ଦିନେ ତୁଣ୍ଡରେ ଦେଶୀଆ 
ଗୀତକୁ ଗୁଣୁଗୁଣେଇ ହେବାର ବି କେହି ଦେଖି ନଥିଲେ, ସେଇ ପୁଅ ଆଜି ଗାଉଛି ମାଆର 
ଗୀତ | ବେଲମତୀ ଦୁଇ କାନକୁ ନୁ ବିଶ୍ଵାସ କରିପାରୁନଥୁଲା | ମୁଗ୍ଧ ଚକିତ ହୋଇ ସେ କେବଳ 
ଗହିଁ ରହିଥିଲା ଭାଗିରଥୀକୁ । ତା' ଆଶାକୁ, ତାଂ ସୃପ୍ନକୃ, ତା' ଉତ୍ତର ଦାୟାଦକୁ | 
ଭାଗିରଥୀ ଦୁଇପାଦ ଘୁଞ୍ଚଯାଇ ନିଶା ପାଖରେ ଠିଆ ହୋଇଗଲା | ତା” ଆଡ଼କୁ 
ହାତ ଦେଖାଇ ଝୁଲି ଝୁଲି ଗାଇଲା 
ଶିଆଳଗଛର ଛାଲି ଛିଲିପା 
ମହୁଲ ଗଛର ଛାଇ 
ନଖକେ ମାଉଁସ ଲାଗିସି ଯେମ୍‌ ତେ ସେମ୍‌ ତେ ପୀରତି ପାଇଁ 
ବେଲମତୀ ଖୁସିରେ ଅଧର ହୋଇଗଲା | ତାଂ ସ୍ଵପ୍ନ ବ୍ଯର୍ଥ ହୋଇନାହିଁ । ତା' 
ସାଧନା ସଫଳ ହୋଇଛି | ତା' ପୁଅ ମଣିଷ ହୋଇଛି | ଏତେ ପାଠଶାଠ ପଢ଼ି ଏତେ 

ବଡ଼ ଗକିରି କରି ସେ ଦେଶୀୟା ଗୀତ ଗାଉଛି ମଞ୍ଚ ଉପରେ । ସେ ନିଶ୍ଚୟ ହେବ ଜଣେ 
ବଡ଼ ଗୀତ୍କୁଡ଼ିଆ | ତା କଳା ବଞ୍ଚ ରହିବ ଚିରଦିନ | ମରିବ ନାହିଁ ଜମା | ଏତେ ସୁନ୍ଦର 
ଗୀତ ବାନ୍ଧୁଚି ଭାଗିରଥୀ | ତା ଆଖୁକୁ ଓ କାନକୁ ବିଶ୍ଵାସ ହେଉନଥଲା ତା'ର ! ଭାଗିରଥୀର 
ଏଇ କେଇ ପଦ ଗୀତ ତା’ ଜଡ଼ତାର ପାହାଡ଼କୁ ଚୂର୍ଣ କରିବାପାଇଁ ଯଥେଷ୍ଟ ଥଲା | ସେ 
ଅତ୍ଯନ୍ତ ଉଲ୍ଲସିତ ହୋଇପଡିଲା । ତା” ଶରୀର ଭିତରେ ବି ସୃଷ୍ଟି ହେଲା ଗୋଟାଏ 
ବିସ୍ଫୋରଣ | କାଳିସୀ ଲାଗିଲା ପରି ନଇଁ ପଡ଼ି ଧର୍ତୀ ମାଆକୁ ଛୁଇଁ ଦୁଇହାତ ଉପରକୁ 
ଟେକି ଧରମ୍‌ ଦେବତାକୁ ନମସ୍କାର ହେଲା | ତା'ପରେ ବାଁ ହାତର ପାପୁଲିଟା କାନପାଖକୁ 
ନେଇ ସେ ଆରମ୍ଭ କଲା — 


ଜୟ ତୁ କୋଚିଳା ଜୟ ତୁ ବିମଳା 
ଜୟତୁ କମଳା ଜୟ ଜୟ ମା ଶାରଳା 
ଦେବୀ ନାମ ଧରି ଗୀତ ଗାଇବି 
ସୁସାରେ ଫିଟୁ ମୋ ଗଳା | 
ବେଲମତୀର ଗଳା ଫିଟି ସାରିଥିଲା | କେବଳ ବେଲମତୀର ନୁହେଁ ଭାଗିରଥୀର 
ବି ଗଳା ଫିଟି ସାରିଥଲା ! ଉତ୍ତରାଧ୍ବକାର ସୂତ୍ରରେ ପାଇଥିବା ତା” ସଜନକଳାସ୍ତୋତର 
ସରଣ ହୋଇଗଲା | ତା” କଣ୍ଠରୁ ଅବିରତ ଝରିପଡ଼ୁଥିଲା ଗୀତର ନିର୍ଝର ¬ 
ସରଗି ଲଦିଆ ଲଦଲଦିଆ 
ଟିପେ ଫୁଟାଇଲା କିଆ 
ଆଲୋ ବାଲିଫୁଲ ଛନକେ ଆସା ! 
ହେବା ମନ ଦିଆ ନିଆ | 
ଜନତାଙ୍କ ଭିତରେ ଅଦମ୍ୟ ଉତ୍ସାହ ! ବେଲମତୀର ଅଭିମାନର ପାହାଡ଼ ଭାଙ୍ଗଛି ! 
ସେ ଗୀତ ଗାଉଛି, ସୁସୁରୀ ବାଜୁଛି, ତାଳି ବାଜୁଛି । ବେଲମତୀ ଗୀତ ଗାଉଛି ଅଭିଭୁତ 
ହୋଇ | ତାଂ ସାଙ୍ଗରେ ସହର ଫେରନ୍ତା ପୁଅ ବି ଗାଉଛି ଗୀତ | ସମସ୍ତଙ୍କୁ ଆଛାଦନ 
କରିଥଲା ଗୋଟାଏ ବିଭୋର ପଣ । ଶେଷରେ ସହରୀ ଝିଅ ନିଶା ବି ମାଟିକୁ ଛୁଇଁ 
ଆକାଶକୁ ହାତ ଟେକି ଆରମ୍ଭ କରିଦେଲା 
ଜୟ ତୁ କୋଚିଳା ଜୟ ତୁ ବିମଳା 
ଜୟ ତୁ କମଳା ଜୟ ତୁ ଶାରଳା 
ଦେବୀ ନାମ ଧରି ଗୀତ ଗାଇବି 


ସୁସାରେ ଫିଟୁ ମୋ ଗଳା | 


ଦୂର ଆକାଶର ତାରା ପ ୧୬୯ 

ଏ ଅଭାବମୟ ଦୃଶ୍ୟ ସ୍ତମ୍ଭ ହୋଇ ଦେଖୁଥିଲେ ଜନତା | ନାଙ୍ଗରା ଟିଡ଼ି ବିଡ଼ି 
ମହୁରୀ ବାଜୁଥିଲା ଗୀତର ତାଳେ ତାଳେ | ଆଜି ଯେମିତି ଚଚରାଗୁଡ଼ା ନୂଆ ଜୀବନ 
ପାଇଛି । ବହୁଦିନ ହେଲା ସେ ନିଃଶ୍ବାସ ନେବା ପାଇଁ ଭୁଲିଯାଇଥୂଲା | ଆଜି ମନ ଭରି 
ନିଃଶ୍ବାସ ନେଉଛି । ସମସ୍ତେ ଉଲ୍ଲସିତ ହେଉଛନ୍ତି ଗୋଟିଏ ନବ ଚେତନା ଭିତରେ | 

ଜନତାଙ୍କ ଭିତରୁ ପୁରସ୍କାର ସ୍ଵରୂପ ନୋଟ୍‌ମାନ ଆସୁଛି ମଞ୍ଚ ଉପରକୁ । 
କେତେବେଳେ ବେଲମତୀ ପାଇଁ ତ ଆଉ କେତେବେଳେ ଭାଗିରଥୀ ପାଇଁ | ନିଶା ବି 
ବାଦ ଯାଉନି ସେଥରୁ । ସମସ୍ତଙ୍କ ଦେହରେ ଗୁନ୍ଧା ହୋଇଯାଉଛି ଟଙ୍କା । ସତ୍ୟବାଦୀ 
ସମସ୍ତଙ୍କ ନାଁ ଗୋଟି ଗୋଟି କରି ଉଚ୍ଚାରଣ କରୁଛି । କରତାଳିରେ ଫାଟି ପଡ଼ୁଛି ମଶ୍ଡେଇ 
ପଡ଼ିଆ । ବେଲମତୀର ହେଲା ନବକଜନ୍ଧ | ତା'ର ସାଧନା ସାର୍ଥକ ହେଲା | ସେ ଆନନ୍ଦରେ 
ଅଭିଭୂତ ହୋଇପଡ଼ିଲା | ରାତି ବାରଟା ପର୍ଯ୍ୟନ୍ତ ସେଦିନ ଗଚାଲିଥଲା ଏଇ ଅଦିନିଆ 
ପରବ ¦ ସମସ୍ତେ ଖୁସିରେ ଉଚ୍ଛୁଳି ଉଠିଥଲେ | 


ANE) 


ବରହମ୍ପୁରରୁ ବେଲମତୀ ପାଖକୁ ଆସିଛି ଚିଠି । ଲେଖାହୋଇଛି ଇଂରାଜୀରେ । 
ବେଲମତୀ ଚିଠିଟା ଧରି ସୁଧୀରବାବୁଙ୍କ ପାଖକୁ ଗଲା | ସୁଧୀରବାବୁ ଲଫାପା ଉପରେ 
ଅଖୁ ବୁଲେଇଲେ | ବରହମପୁର ବିଶ୍ଵବିଦ୍ୟାଳୟରୁ ବେଲମତୀ ହରିଜନ ପାଖକୁ ଚିଠି ? 
ଆଶ୍ଚର୍ଯ୍ୟ ହେଲେ ସୁଧୀର | ଚିଠିଟା ଖୋଲି ସାରି କହିଲେ ବେଲମତୀକୁ ବରହମ୍ପୁର 
ୟୁନିର୍ଭରସିଟିର ମୁଖ୍ୟ ତୋତେ ଡାକିଛନ୍ତି | ତତେ ସମ୍ବର୍ବନା ଦେଚେ | ପଇସା ବି ଦେବେ | 

ୟୁନିର୍ଭରସିଟି କ'ଣ, ସମ୍ର୍ବନା କଅଣ ସେସବୁ କିଛି ବୁଝିଲା ନାହିଁ ବେଲମତୀ । 
ଖାଲି ଏତିକି ବୁଝିଲା ତାକୁ ବରହମ୍ପୁର ଯିବାକୁ ହେବ | ଗୀତଗାଇବ କିଛି ପଇସା ବି 
ମିଳିବ । 

ତା'ର ଅରାଜି ହେବାର ନଥିଲା ! ସେ ଗୀତ ଗାଇଲେ ଭାଗିରଥୀର ଆପର 
ନଥୁଲା । ବେଲମତୀ ଏବେ ମୁକ୍ତ ପକ୍ଷୀ | ତାଂ କଳାର ପ୍ରଚାର ପ୍ରସାର ପାଇଁ ଆଉ 
ପ୍ରତିବନ୍ଧକ ନଥଲା | ଥରେ ଭୁବନେଶ୍ବର ଯିବାପାଇଁ ଡାକିଥିଲେ ସୁଧ୍ବର ବାବୁ । ସେ ମନା 
କରିଦେଇଥିଲା | ସେଇ ଦିନଠୁ ଗଭୀର ଅବଶୋଷରେ ସତୁଥଲା ବେଲମତୀ | ଏହା 
ହେଉଚି ତା'ର ରଣ ସୁଝିବାର ଅବସର | ପୂର୍ବରୁ ନବରଙ୍ଗପୁରରେ ଥବା ଜିଲ୍ଲା ସଂସ୍କୃତି 
ଅଧ୍ବକାରୀ ଏବେ ଗଞ୍ଜାମ ଜିଲ୍ଲା ସଂସ୍କୃତି ଅଧ୍ୟକାରୀ ! ସେଇ ରାମଚନ୍ଦ୍ର ନିଶଙ୍କଙ୍କ ସୁପାରିଶ 
କ୍ରମେ ବରହମ୍‌ପୁର ବିଶ୍ଵବିଦ୍ୟାଳୟ ତରଫରୁ ବେଲମତୀକୁ ସମ୍ବର୍ବନା ଦିଆଯିବ । 


୧୭୦ ୨ ଦୂରଆକାଶର ତାରା 

ବିଶ୍ଵବିଦ୍ୟାଳୟ ଗେଷ୍ଟହାଉସ୍‌ରେ ତା” ପାଇଁ ରହିବା ଖାଇବା ବ୍ୟବସ୍ଥା ହୋଇଛି | ବ୍ରହ୍ମପୁର 
ବିଶ୍ଵବିଦ୍ୟାଳୟର ପ୍ରତିଷ୍ଠା ଦିବସ । ଅନେକ ମାନ୍ୟଗଣ୍ୟ ଅତିଥଙ୍କ ଗହଣରେ ବେଲମତୀ 
ଗୀତକୁଡ଼ିଆଣୀ | ଉଦ୍ଘୋଷିକା ମଞ୍ଚ ଉପରେ ବେଲମତୀ ଗୀତ୍କୃଡ଼ିଆଣୀର ନାମ ଘୋଷଣା 
କଲେ | ବେଲମତୀ ତା'ର ପାରମରିକ ବେଶପୋଷାକରେ ମଞ୍ଚ ଉପରକୁ ଉଠିଲା । 

ବିଶ୍ଵବିଦ୍ୟାଳୟ କୁଳପତିଙ୍କ ସ୍ଵହସ୍ତରୁ ସେ ସଂବର୍ବନା ଗ୍ରହଣ କଲା | ଉପଢ଼ୌକନ, 
ମାନପତ୍ର ସହ ପଚିଶି ହଜାର ଟଙ୍କାର ଅର୍ଥରାଶି । 

ବେଲମତୀ ପାଇଁ ଏ ଗୌରବ ଅତୁଳନୀୟ, ଶିକ୍ଷାଦୀକ୍ଷା ହୀନା ବେଲମତୀ ଶିକ୍ଷାର 
ସର୍ବୋଜ ମନ୍ଦିର ବିଶ୍ଵବିଦ୍ୟାଳୟ ମଞ୍ଚ ଉପରୁ ସମ୍ବର୍ବିତ ହେଲା | ଧନ୍ୟ ହୋଇଗଲା ନବରଙ୍ଗପୁର 
ଜିଲ୍ଲା ଚଚରାଗୁଡାର ମାଟି । ଏହା କମ୍‌ ବଡ଼ ଗୌରବ ନୁହେଁ, ନବରଙ୍ଗପୁର ପାଇଁ ! 

ବରହମ୍ପୁର ବିଶ୍ଵବିଦ୍ୟାଳୟରେ ସମ୍ବର୍ବିତ ହେବାପରେ ବେଲମତାୀର ଖ୍ୟାତି ଗଞ୍ଜାମ 
ଜିଲ୍ଲାରେ ପ୍ରସାରି ଯାଇଥଲା | ନିଜେ ଜିଲ୍ଲା ସଂସ୍କୃତି ଅଧ୍ଧକାରୀ ରାମଚନ୍ଦ୍ର ନିଶଙ୍କ ଥଲେ 
ବେଲମତୀ ଗୀତ କୂଡ଼ିଆଣୀର ଜଣେ ପ୍ରଶଂସକ | ତାଙ୍କରି ପ୍ରଚେଷ୍ଟାରେ ବେଲମତୀକୁ 
ଗଞ୍ଜାମ କଳାପରିଷଦରେ ତା'ର କଳା ପ୍ରଦର୍ଶନ କରିବାର ଅବସର ମିଳିଥୁଲା ! ଗଞ୍ଜାମ 
କଳା ପରିଷଦ ତରଫରୁ ମାନପତ୍ର ଉତ୍ତରୀୟ ଓ କିଛି ଅର୍ଥରାଶି ଦ୍ଵାରା ସମ୍ଭର୍ିନା 
ଦିଆଯାଇଥଲା ବେଲମତୀକୁ | 

ଗଞ୍ଜାମ ଜିଲ୍ଲାର ବାହୁଦା ଉତ୍ସବରେ ବେଲମତୀ ଥୁଲା ନିମନ୍ିତ କଳାକାର | 
ସ୍ଵତନ୍ତ୍ର ଭାବରେ ସମ୍ବର୍ଧିତ ହେବା ସଙ୍ଗେ ସଙ୍ଗେ କଳା ପ୍ରଦର୍ଶନ କରିଥୂଲା | ବେଲମତୀର 
ଖା୍ୟତି ଏବେ ସୁଦୂର ପ୍ରସାରୀ | ସାରା ଓଡ଼ିଶାରେ ବେଲମତୀର ଚର୍ଚ୍ଚା | 

ଆକାଶ ବାଣୀ ଜୟପୁରରେ ତା”ର ସାକ୍ଷାତକାର ପ୍ରସାରଣ କଲେ କର୍ତୁପକ୍ଷ | ଅଧ୍ଯାପିକା 
ଜୟଶ୍ରୀ ସେହି ସମୟରେ ବେଲମତୀ ସଂପର୍କରେ ଲେଖିଥୁବା ପ୍ରବନ୍ଧଟିଏ ପ୍ରତିଷ୍ଠିତ ପତ୍ରିକାରେ 
ପ୍ରକାଶ ପାଇଥୁଲା | ବିଶିଷ୍ଟ ଲୋକ ସାହିତ୍ୟ ଗବେଷକ ଦେବୀ ପ୍ରସନ୍ନ ପଟ୍ଟନାୟକଙ୍କ ଦୃଷିରେ 
ତାହା ପଡ଼ିଲା । ସେ ଅନୁରୋଧ କଲେ ରେଭେନ୍‌ସା କଲେଜ ପରିସରରେ ଆନ୍ତର୍ଜାତିକ 
ଲୋକସାହିତ୍ୟ ସେମିନାର୍‌ରେ ବେଲମତୀ ସଂପର୍କରେ ସନ୍ଦର୍ଭଟିଏ ଉପସ୍ଥାପନ କରିବାପାଇଁ | 
ବେଲମତୀକୁ ସର୍ବଭାରତୀୟ ମାନ୍ୟତା ଦେବାପାଇଁ ଏହା ଥୁଲା ଅନ୍ୟ ଏକ ବିରଳ ଅବସର 
ତିନି ଦିନିଆ ଆନ୍ତର୍ଜାତୀକ ପାଠଚକ୍ର ଅବସରରେ ବେଲମତୀ ସଂପର୍କରେ ଆଲୋଚନା 
ହେଉଥିବା ବେଳେ ଶ୍ରୀଅକ୍ଷର ବିବର୍ଜିତା ବେଲମତୀ ତା'ର ବିନ୍ଦୁ ବିସର୍ଗ ଜାଣିପାରୁ ନଥୁଲା | 
ସେ ତା'ର ଦୁର୍ବଶାର ଦିନଗୁଡ଼କ ଗଣି ଗଣି ସମୟ ଅତିବାହିତ କରୁଥୂଲା | 


ଦୂର ଆକାଶର ତାରା ଅ ୧୭୧ 

II Mo | 


ସେଦିନ କିନ୍ତୁ ବେଲମତୀକୁ ଏମିତି ଖୁସିରେ ଅଧର ହେବା ଜୟଶ୍ରୀ କେବେ ଦେଖୁନଥୁଲେ । 
ଜୟଶ୍ରୀ ଛାତ୍ରଟିଏ ହାତରେ ବାଉଁଁ ଦେଇ ଡକେଇ ପଠେଇଥଲେ ବେଲମତୀକୁ | 

ବେଲମତୀ ଜୟଶ୍ରୀଙ୍କ ପାଖକୁ ଆସିଲେ କେବେ ଖାଲି ହାତରେ ଆସେ ନାହିଁ । 
କେବେ କମଳା ଦୁଇଟା, କଦଳୀ ଅଧଫେଣା ଅଥବା ତାଂ ବାଡ଼ିର ପିଜୁଳି ଗାରିଟା ଧରି 
ଆସିବାକୁ ଭୁଲେ ନାହିଁ । 

ସେଦିନ ତା” ହାତରେ ଥଲା ଲମ୍ବା ଆଖୁ ଖଣ୍ଡେ । ଆଖୁ ଖଣ୍ଡକ କାନ୍ଧରେ 
ଡେରିଦେଇ ସେ କହିଲା, “ ଜୁହାର ନିନି । ” 

ଜୟଶ୍ରୀ କହିଲେ, “ ହେ- ଯେତେ କହିଲେ ତୁ ଶୁଣିବୁ ନି ଜମା | ତୁ ତ ମୋ 
ମାଆ ପରି | ମତେ କ'ଣ ନମସ୍କାର ହେଉଚୁ ତୁ ? ” 

ବେଲମତୀ କହିଲା — “ ନାଇଁ ନାଇଁ ତମେ ମୋ ମାଆ | ମୁଁ ତମର ବେଟୀ ! ନ 
ହେଲେ କି ଏତେ ଆଦର ଯନ୍‌ କରନ୍ତ ମତେ ! ” 

ଜୟଶ୍ରୀ ସ୍ମିତ ହାସ୍ୟରେ କହିଲେ, “ ହଉ ହଉ ମୁଁ ତୋ ମାଆ | ହେଇ ଦେଖୁଲୁ 
ଏଇଟା କିଏ ?” ବେଲମତୀ ହାତକୁ ବହି ଖଣ୍ଡେ ବଢ଼େଇ ଦେଇ ଜୟଶ୍ରୀ କହିଲେ । 

ବେଲମତୀ ଜୟଶ୍ରୀଙ୍କ ହାତରୁ ବହିଖଣ୍ଡକ ନେଇ ତା” ପ୍ରଛଦପଟ୍ଗ ଦେଖୁ ସ୍ତକ୍ଧ 
ହୋଇଗଲା ! 

ଜୟଶ୍ରୀଙ୍କ ଗଳ୍ପ ସଂକଳନ ପ୍ରଚ୍ଛଦ ପଟରେ ବେଲମତୀର ଫଟୋ । ଭିତରେ 
ବେଲମତୀ ଜୀବନ ଆଧାରିତ ଗଳ୍ପଟିଏ ରହିଛି । ସେ ଗଳ୍ପ ବେଲମତୀ ପଢ଼ି ପାରିବନି 
ଆଦୌ । ସେ ଶ୍ରୀଅକ୍ଷର ବିବର୍ଜିତା | କିନଧୁ ତା? ଫଟୋଟା ଦେଖୁ ସେ ଅଭିଭୂତ ହୋଇଗଲା | 
ତା” ତୁଣ୍ଡରୁ ଶବ୍ଦ ବାହାରିଲା ନାହିଁ ମୁହୂର୍ଭକ ପାଇଁ । ଆଖରୁ ଗଡ଼ି ପଡ଼ିଲା ଦୁଇଧାର 
ଆନନ୍ଦାଶ୍ର | ବହିଟିକୁ ନେଇ ସେ ମୁଣ୍ଡରେ ମାରିଲା | ଗମ୍ଭୀର ହେଇ କହିଲା 

“ ମାଆ ତମେ ମତେ ଅମର କରିଦେଲ | ତମକୁ ନମସ୍କାର କରୁଚି |” ଆଉଥରେ 
ଦୁଇହାତ ଯୋଡ଼ି ସେ ମସ୍ତକରେ ଲଗେଇଲା, “ ମୁଇଁ ମରିଗଲେ ମିଶା, ତୁମର ଏଇ 
ବହିଥାନେ ଜିଇଁ ରହିଥବି ।” 

ଓଡ଼ିଶାର ଅନେକ ପ୍ରତିଷ୍ଠିତ ସାହିତ୍ୟକଙ୍କ ମୁହଁରୁ ବହିଟିର ତାରିଫ୍‌ ଶୁଣିଥିଲେ 
ଜୟଶ୍ରୀ ! ଉନ୍ମୋଚନ ଉତ୍ସବରେ ଅତିଥୁମାନେ ବହିଟିର ଆମ୍ମିକ ଓ ଆଙ୍ଗିକ ବିଭବ ଉପରେ 
ପୁଙ୍ଖାନୂପୁଖ ଆଲୋଚନା କରିଥୁଲେ | ଭୂୟସୀ ପ୍ରଶଂସା କରିଥଲେ ପୁସ୍ତକଟିର । ଆଦିବାସୀ 
ସଂସ୍କୃତିର ସୁରକ୍ଷା ପାଇଁ ବହଟିର ଅବଦାନ ସଂପର୍କରେ ପରଦିନ ବିଭିନ୍ନ 

ସମ୍ବାଦପତ୍ରମାନଙ୍କରେ ପ୍ରକାଶିତ ହୋଇଥଲା | ଖୁବ୍‌ ଆମ୍ବତୃପ୍ତି ପାଇଥିଲେ ଜୟଶ୍ରୀ | କିନ୍ତୁ 
ବେଲମତୀ ମୁହଁର କେଇପଦ କଥା ପାଖରେ ସେ ସବୁ ତୁଚ୍ଛ ମନେ ହେଲା ଜୟକଶ୍ରୀଙ୍କୁ । 
ସେ ଅନୁଭବ କଲେ ତାଙ୍କ ଲେଖା ସାର୍ଥକ ହେଇଛି । 


i ୩୧ ॥ 


ସାଂସାରିକ ଅର୍ଥରେ ଯାହାକୁ ସୁଖ ବୋଲି କୁହାଯାଏ, ବେଲମତୀ ଭାଗ୍ୟରେ ତାହା 
ନଥୁଲା | ନିଃସଙ୍ଗତା ଥଲା ତା” ଜୀବନର ଭବିତବ୍ୟ | ସୁଖ ତା ପାଖକୁ ଆସୁଥିଲା କିନ୍ତୁ 
ସେ ସୁଖ ଦର୍ପଣର ଛାଇପରି | କେହି ଯେମିତି ତାକୁ ଝୁରେଇବାପାଇଁ ତା” ମୁହଁ ପାଖରେ 
ଦେଖେଇ ଦେଇ ଆଉଥରେ ଛଡ଼େଇ ନେଇଯାଉଛି | ରାଜମନ ଗଲା ପରେ ତା” ଜୀବନ 
ତାକୁ ଦାଉ ସାଧୁଛି । ଝିଅଟାକୁ କନ୍ଯାଶ୍ରମରେ ରଖୁ ପାଠ ପଢ଼ଉଥୁଲା | ଅଷ୍ଟମ ପରୀକ୍ଷା 
ଦେଇ ଖରାଛୁଟିରେ ଆସିଥିଲା ଘରକୁ । ହଠାତ୍‌ ଦିନେ ଦେଖୁଲା ବେଳକୁ ସେ ନାହିଁ । 
ଖୋଜା ଖୋଜି କଲାପରେ ଜଣାପଡିଲା ସେ ନବରଙ୍ଗପୁରର ଗୋଟାଏ ପିଲା ସହ ଉଦଧଲିଆ 
ପଳେଇଚି | ପିଲାଟା ବସ୍‌ରେ ହେଲପର ଥୁଲା | ସେଇ ବସ୍ରେ ଛୁଟି ହେଲେ ଯିବାଆସିବା 
କରୁଥଲା ପାର୍ବତୀ । ଦେଶୀୟା ସମାଜରେ ଉଦୁଲିଆ ଯିବା ମାର୍ହାଣ୍‌ କଥା ନୁହେଁ ! କିନ୍ତୁ 
ବେଲମତୀ ଗହୁଁଥିଲା ପାର୍ବତୀ ପାଠ ପଢ଼ିଥାନ୍ତା ଆହୁରି ଅନେକ | କନ୍ୟାଶ୍ରମ ପାଠ ସାରି 
କଲେଜରେ ପଢ଼ିଥା'ନ୍ତା | ଗାକିରି ଖଣ୍ଡେ କରିଥାନ୍ତା । ଭଲ ଖାଇଥା'ନ୍ତା | ଭଲ ପନ୍ଧିଥା'ନ୍ତା 
ଦଶ ଜଣରେ ଜଣେ ହୋଇଥା'ନ୍ତା | ଦୁଃଖ କଷ୍ଟ ଅଭାବ ଅନଟନ ଭିତରେ ସେ ନିଜେ 
ଯେମିତି ସଢିହେଲା ତା” ପିଲାମାନେ ସେମିତି ନ ବଞ୍ଚନ୍ତୁ । ଏଇ କାମନା ତା'ର ଥିଲା | 

ମଣିଷର ଇଚ୍ଛା ଅନୁସାରେ କିଛି ହୁଏ ନାହିଁ । ଝିଅ ତାଂ ଇଚ୍ଛାରେ ମାତ୍ର ଗାଉଦ 
ବର୍ଷରେ ଉଦୁଲିଆ ଗଲିଗଲା | 

ବେଲମତୀର ଛାତି ଫାଟିଗଲା ସେ ଦୁଃଖରେ | ଖୁବ୍‌ ରାଗିଲା, ଅଭିସଂପାତ ଦେଲା | 
ଝିଅର ମରଣ ବାଞ୍ଚିଲା | ପରମୁହୁର୍ଭରେ ସେ ସଜାଗ ହେଲା, ଟୋକୀମାନେ ତ ପରଘର 
ଧନ | ଆଜି ନ ହେଲେ କାଲି ଯାଇଥା'ନ୍ତା ତାର ଘରକୁ, ଯାଉ | ତା'ର ଭାଗ୍ୟନେଇ 
ସେ ଯାଉ | ମାଆ ହେଇ ସେ ତା'ର ଅମଙ୍ଗଳ ପଞଞ୍ଚବନି । ସାଇ ପଡିଶା ଗଲା ଆଇଲା 
ଲୋକଙ୍କର ଟାହିଟାପରାକୁ ରକ୍ତ ଗ୍‌ଉଳ ଚଗେବେଇ ହଜମ କରିନେଲା | ବୋକୀ ଝିଅଟାକୁ 
କ୍ଷମା କରିଦେଲା । ସେ ଯାଉ ତା” ଘର ସଂସାର କରୁ, ଭଲରେ ଥାଉ | ଯୋଉଠି 
ରହିଲେ ବି ଭଲରେ ରହୁ ! 

କିନ୍ୁ ଏହାପରେ ଆଉ ଯୋଉ ବଜ୍ରପାତ ବେଲମତୀ ପାଇଁ ଅପେକ୍ଷା କରିଥଲା, 
ତା'ର ପରିଣତି ଅତ୍ୟନ୍ତ ଭୟାବହ | ସେ ଦୂଃଖରୁ ଉତ୍ତୁରିଆସିବା ଏତେ ସହଜ ନୁହେଁ | 

ଯାହା କେହି କେବେ ଚିନ୍ତା କରି ନଥୁଲା | ସେ ସଂପୂର୍ଣ୍ଣ ଭାଙ୍ଗ ତୁଟି ପଡ଼ିଥିଲା । ବେଲମତୀ 
କତରା ଲଗା ହୋଇଗଲା ବର୍ଷକ ପାଇଁ ¦ 

ବର୍ଷେ ଦୂଇବର୍ଷରେ ଥରେ ଗାଁକୁ ଆସିବାକୁ ମନ କରୁନଥବବା ଭାଗିରଥୀ ଧୀରେ 
ଧୀରେ ଗାଁ ମୁହାଁ ହେଉଥଲା | ପୁଷ୍‌ ପୁନେଇ, ଚଇତ୍‌ ପୁନେଇ, ବାଲିଯାତ୍ରା, ମଣ୍ଡେଇ 
କେଉଁଟା ବି ଛାତୂ ନଥିଲା | ନିଜେ ଗାଉଥୂଲା ନାଚୁଥଲା | ଅନ୍ୟମାନଙ୍କର ନାଚ ଗୀତକୁ 
ମନ ଭରି ଉପଭୋଗ କରୁଥଲା | ସହରର ଯେଉଁ ଚାକଚକ୍ୟ ଲୋଭରେ ସେ ହତାଦର 
କରୁଥଲା ନିଜ ମାଟିକୁ ଏବେ ସେଇ ମାଟିର ମୋହ ତାକୁ ପ୍ରବଳ ଭାବରେ ରାରିଥୂଲା | 
ଜୀବନର ପ୍ରକୃତ ସ୍ଵାଦ ସେ ଏବେ ଅନୁଭବ କରୁଥଲା | ନିଶାର ଗବେଷଣା ପାଇଁ ତଥ୍ୟ 
ଯୋଗାଇ ଦେଉଥିଲା | ଦୁହେଁ ମିଶି ନୂଆପିଢ଼ିଙ୍କ ଭିତରୁ ଗୀତକୁଡ଼ିଆ ଗୀତକୁଡ଼ିଆଣୀ ସୃଷ୍ଟି 
କରିବା ପାଇଁ ଗୋଟାଏ ସ୍କୁଲ କରିବାର ପ୍ରାକ୍‌ ପ୍ରସ୍ତୁତିରେ ଲାଗିପଡିଥଲେ | ବେଲମତୀ ବି 
ବେଶ୍‌ ଖୁସିଥଲା | ଗୁଡ଼ାଏ ସ୍ଵପ୍ନ ଦେଖୁ ପକାଉଥୂଲା | ଗୀତ କୁଡ଼ିଆ ପରଖରାର ସେ ଶେଷ 
ଦୀପଶିଖା ନହେଉ | ତା” ଅନ୍ତେ ଏ କଳା ବଞ୍ଚରହୁ, ଯେତେ ଦିନ ପର୍ଯ୍ୟନ୍ତ ଆକାଶରେ 
ଚନ୍ଦ୍ର ସୂର୍ଯ୍ୟ ଅଛନ୍ତି । ଏତିକିରେ ତା” ସ୍ଵପ୍ନ ସୀମିତ ନଥୁଲା | ତନୁପାତଳୀ ସହରୀ ଝିଅ 
ନିଶାକୁ ଖୁବ୍‌ ଆଦର କରୁଥିଲା ବେଲମତୀ | ଏତେ ପାଠ ପଢ଼ିଛି, ବଡ଼ ଘରର ଝିଅଟା । 
କେମିତି ମିଶି ଯାଉଛି ଏଇ ମଳିମୁଣ୍ଡିଆ, ତେଲଚିକିଟା ଧୂଆପତ୍ର ଜଡ଼ାତେଲ ମିଶା ଫୁର୍କଟଆ 
ଗନ୍ଧ ବାହାରୁଥିବା ଦେଶିଆ ମଣିଷମାନଙ୍କ ସହ । ତାଙ୍କ ମାଟି ପିଣ୍ଡାରେ ବସି ମାଣ୍ଡିଆ 
ପେଜ ପିଉଛି । ଆମଟୋ ଶାଗ ଖାଉଛି । ସୁକ୍ସି ତରକାରୀ ଖାଉଛି । ଲୋକମାନଙ୍କୁ 
ପରିଷ୍କାର ପରିଚ୍ଛନ୍ନ ରହିବାକୁ ଶିଖାଉଛି । ଭାରି ଦମ୍‌ ଅଛି ତା” କଥାରେ | କେହି ତା” 
କଥା ଟାଳି ଦେଇ ପାରୁନାହାଁନ୍ତି 

ଆଉ ଟିକେ ଅଧ୍ଵକ ସ୍ଵପ୍ନ ଦେଖପକାଏ ବେଲମତାୀ | ଭାଗିରଥୀଟାକୁ ଏ ଝିଅଟା 
ବେଶ୍‌ ମାନନ୍ତା । ଦୁହେଁ ଘର ସଂସାର କରନ୍ତେ ନାଇଁ ? ଭାଗିରଥୀ ଆଉ କ”ଣ ପାଠ 
ପଢ଼ିନଥୁ୍‌ବା ଦେଶୀୟା ଟୋକୀକି ବିଭା ହେବ ? ନା... ନା... ହେଇପାରିବନି | ସେଇ 
ନିଶାଙ୍କୁ ସେ ବାହାହେଉ | ଆଉ କେତେଦିନ ଏମିତି ଠେଙ୍ଗୁଆ ହୋଇଥିବ | 

ସେଦିନ ସଂଧ୍ୟା ବସ୍‌ରେ ଦୁହିଙ୍କ ବିଦାୟ ଦେଇସାରି ବହୁତ ଭାବିଥିଲା ବେଲମତୀ | 
ଉତ୍ତେଜନାରେ ରାତି ସାରା ନିଦ ହେଇ ନଥିଲା ବେଲମତୀକୁ । ଏବେ ବାଲିଯାତ୍ରା ପାଇଁ 
ଦୁହେଁ ବ୍ୟସ୍ତ ରହିଲେ | କିଛି କହି ପାରିଲା ନାହିଁ । ନିଶ୍ଚୟ କହିବ ଏହିଥର | 

ବେଲମତୀର ଏ ସ୍ଵପ୍ନ ଧୂଳିସାତ୍‌ ହୋଇଗଲା, ଯେତେବେଳେ ତା” ପରଦିନ ତା' 
ଘର ଆଗରେ ଗୋଟାଏ ଗାଡ଼ି ଆସି ଠିଆହେଲା | ସେତେବେଳକୁ ସେ ତା” ଘର ଭିତରେ 
ଦଉଡ଼ିଆ ଖଟଟାରେ ପଡ଼ି ପଡ଼ି ରାତିର ଅନିଦ୍ରା ପଣକୁ ଭରଣା କରୁଥଲା |! ତାଂ ଆଖ 

ପଢ଼ିଆସୁଥଲା | “ ଆଲୋ ବେଲମତୀ ଗୀତ କୂଡ଼ିଆଣୀ ତୋ ସଂସାର ସଇଲା ଲୋ, ତୁ 
ବାହାରକୁ ଆ ।” 

ତା” ଛାତି ଭିତରୁ ଯେମିତି ତା” କଲିଜାଟା କେହି ଛଡ଼େଇ ନେଇଗଲା, ସେମିତି 
ଅନୁଭବ କଲା ବେଲମତୀ | କଞ୍ଚା ନିଦରୁ ଉଠି ପଡ଼ିବାରୁ ତା ଛାତି ଧଡ଼ ପଡ଼ ହେଉଥିଲା | 
ସେ ବାହାରକୁ ବାହାରି ଆସିଲା । ଚମକି ପଡ଼ିଲା ଗାଡ଼ିଟାକୁ ଦେଖ । ଦୁଇଜଣ ଲୋକ 
ସୋର୍‌ କାନ୍ଧିଆ କରି ଭାଗିରଥୀର ଶବକୁ ଆଣି ତା' ଅଗଣାରେ ଶୁଆଇ ଦେଲେ | ଗତ 
କାଲି ରାତିରେ ଉମ୍ମରକୋଟରୁ ଭୁବନେଶ୍ବର ଯାଉଥବା ବସ୍‌ଟି ଖସିପଡ଼ିଛି ଆମ୍ବପାଣି 
ଘାଟିରେ |! ନଅ ଜଣ ଲୋକ ମୃତ୍ୟୁବରଣ କରିଥିବାବେଳେ ଅନ୍ୟ କ୍ଷତାହତ ଲୋକମାନେ 
ଚିକିସ୍ଥିତ ହେଉଛନ୍ତି 

ସତକୁ ସତ ବେଲମତୀ ଗୀତ କୁଡ଼ିଆଣୀକୁ ମୁର୍ବାବତ କରିଦେବାପାଇଁ ଏହାଠାରୁ 
ବଳି ଆଉ ବଡ଼ ଘଟଣା ନଥୁଲା ! ବେଲମତୀର ଅତୀତ, ବର୍ଭମାନ ଓ ଭବିଷ୍ୟତକୁ ଏହି 
ଘଟଣା ଏକ କରିଦେଲା | ସେ ଗୋଟାଏ ବର୍ଷ ପର୍ଯ୍ୟନ୍ତ ମୁର୍ବାବତ୍‌ ହିଁ ବଞ୍ଚ ରହିଲା | ତାକୁ 
ସାନ୍ଧନା ଦେବାପାଇଁ ବି କାହା ପାଖରେ ଭାଷା ନଥୁଲା | ତଥାପି ବଞ୍ଚ ରହିଲା ବେଲମତୀ | 
ବଞ୍ଚବାକୁ ପଡ଼ିଲା ତାକୁ । ରାଜମନକୁ ଭୁଲିଥଲା ନିଜ ପିଲା ଟୋକୀଙ୍କ ମୁହଁ ଗହି । 
ଭାଗିରଥୀକୁ ଭୁଲିବାପାଇଁ ତା' ପାଖରେ ଆଉ ବିକଳ ନଥୁଲା | 

ଜୀବନଟା ଯେତେବେଳେ ଅଛି, ବଞ୍ଚବାପାଇଁ ପଡିବ । ସେଥପାଇଁ ତ 
ଅବଲମ୍ବ ନଟିଏ ଦରକାର । 

ସେ ନିଜ ଭିତରକୁ ଝାଙ୍କି ଦେଖୁଲା ! ଯେଉଁ ଜୀବନରୁ ଅଭିମାନ କରି ସେ ମୁହଁ 
ଫେରାଇ ଆଣିଥଲା, ସେଇ ଜୀବନ ଏବେ ତା’ ପାଇଁ ଅନିବାର୍ଯ୍ୟ ହୋଇପଡିଲା | ଦୁଃଖ 
ଯନ୍ତ୍ରଣାର ମଲମ ହେଲା ! ତା ଅନ୍ତର୍ଦାହର ଶୀତଳ ପ୍ରଲେପ ହେଲା | ଦୁନିଆକୁ ଭୁଲିବାକୁ 
ଚେଷ୍ଟାକଲା | ସଂଗୀତର ଛନ୍ଦରେ ବ୍ୟକ୍ତିଗତ ଜୀବନର ବ୍ୟଥା ବେଦନାକୁ ଫାଙ୍କ ବିଶ୍ଵବେଦନା 
ସହ ଏକାମ୍ବ ହୋଇପଡ଼ଲା | ଅନାମାନଙ୍କ ଅନ୍ତରରୁ ଦୁଃଖର ଚେରକୁ ଉପାଡ଼ି ଫିଙ୍ଗି ସେମାନଙ୍କ 
ମୁହଁରେ ହସ ଟିକେ ଖେଳାଇବା ପାଇଁ ସେ ଜୀବନର ବ୍ରତ କରିନେଲା | ମଦିରା ସେବନରେ 
ନିଜର ଦୁଃଖ ଭୁଲିବାକୁ ପ୍ରୟାସ କଲାପରି ସେ ସଂଗୀତର ମଦିରା ନିଶାରେ ପଳ ପଳ ଦୁଃଖ 
କୁଢ଼ କୂଢ଼ ଯନ୍ତ୍ରଣା ଅସୀମ ବେଦନାବୋଧ ଯେଉଁ ବେଲମତୀକୁ ଜନ୍ମ ଦେଲା, ସିଏ ହେଉଛି 
ଏବେର ବେଲମତୀ ଗୀତ କୁଡ଼ିଆଣୀ | ତା'ର ପୂନର୍ଜନ୍ନ ହୋଇଛି । 

ବରହମ୍ପୁର ବିଶ୍ଵବିଦ୍ୟାଳୟରୁ ମିଳିଥିବା ଅର୍ଥରାଶିରେ ଭାଗିରଥୀର ଅନ୍ତେଷ୍ଟିକ୍ରିୟା 
ସଂପନ୍ନ ହେଲା | ଏହାଥୁଲା ନିଷୁର ନିୟତିର ଇଛା | 

I ୩୨ | 


ଏବେ ବେଲମତୀ ସଂପୂର୍ଣ୍ଣ ବନ୍ଧନ ମୁକ୍ତ ହୋଇଗଲା | ଯେଉଁ ବନ୍ଧନ ତା” ଜୀବନକୁ 
ଶ୍ରୀମଣ୍ଡିତ କରିଥାନ୍ତା, ତା' ପରିବାରକୁ, ତା ବଂଶକୁ ସକ୍ରିୟ କରି ରଖୁଥାନ୍ତା, ଆହୁରି କିଛି 
ବର୍ଷ ପର୍ଯ୍ୟନ୍ତ । ଚଚରାଗୁଡ଼ାର ଭିଟାମାଟିରେ ରାଜମନ୍‌ର ଶାଖାକୁ ଆହୁରି ଆଗକୁ 
ବଢ଼ାଇଥା”ନ୍ତା, ସେସବୁ ଛିଣ୍ଡିଗଲା | ବେଲମତୀ ଅନୁଭବ କଲା, ଏବେ ତାର ବଞ୍ଚବା 
ମରିବା ସବୁ ଏକ କଥା | ମରଣ ଗହିଁଲା । ମରଣଟା ତ ବଞ୍ଚବା ଲୋକର ହାତର କଥା 
ନୁହେଁ, ଜୀବନ ଆରମ୍ଭ କରିବାକୁ ଯାଉଥବା ମଣିଷଟା ସହ ବେଳେବେଳେ ମରଣ 
ଦେବତାର ଭେଟ ହେଇଯାଏ ତ ଜୀବନର ବୋଝ ବୋହି ବୋହି ନାକ ଭୂଇଁରେ ଲାଗି 
ଯାଉଥଲେ ବି ମରଣ ଆସେ ନାହିଁ । ବଡ଼ ନିଷ୍ଣୁର ଅବିଗ୍‌ରୀ ଏଇ ମରଣ ଦେବତା | 
ଭୋଗୀ ଯୋଗୀ ରୋଗୀ ସମସ୍ତେ ତା”ରି ଇଚ୍ଛାର ଦାସ । 

ବେଲମତୀ ଧୀରେ ଧୀରେ ସମ୍ଭାଳି ନେଉଥୁଲା ନିଜକୁ | ତାକୁ ବଞ୍ଚବାକୁ ପଡ଼ିବ । 
ଯେତେଦିନ ପର୍ଯ୍ୟନ୍ତ ନିଷ୍କର ଯମ ତାକୁ ବଞ୍ଚେଇ ରଖୁଛି | 

ରାଜମନ ତାକୁ ଛାଡ଼ି ରଗାଲିଗଲାବେଳେ ସେ ଜୀବନକୁ ଆହ୍ଵାନ ଦେଇଥିଲା | 
ତା” ପାଖରେ ଥୁଲା ପିଲା ଦୁଇଟାଙ୍କର ଭବିଷ୍ୟତ | ସେଇମାନଙ୍କୁ ମଣିଷ କରିବାର ଦୂଢ଼ 
ସଂକଳ୍ପ ତାକୁ ଜୀବନୀଶକ୍ତି ଦେଉଥୁଲା | ସେ ଲୁହ ପୋଛି ଅଣ୍ଟା ଭିଡ଼ି ଠିଆ ହୋଇଥଲା | 
ଭୂଇଁରୁ ଉଠିବାକୁ ଉଦ୍ୟମ କରୁଥୁବା ଦୁଇଟା କୁନିକୁନି ଗାରାକୁ ମହାଦ୍ରମ କରିବାକୁ ହେବ । 
ସେ ଦାୟିତ୍ଵ ତା'ର | ସଂପୂର୍ଣ୍ଣ ଭାବରେ ତା'ର | ରାଜମନ ନ ଥିବା ଦୁଃଖ ଅପେକ୍ଷା ପିଲା 
ଦୁଇଟାଙ୍କ ଥବା ତାଂ ପାଇଁ ବଡ଼ ହେଇଥୁଲା | ରାଜମନର ମୃତ୍ୟୁର ଶୋକ ତାକୁ ଘାରିବାପାଇଁ 
ଅବସର ଦେଇନଥୁଲା | ଭାଗିରଥୀର ମୃତ୍ୟୁରେ ତା'ର ଅତୀତ ବର୍ଭମାନ ଓ ଭବିଷ୍ୟତ 
ସବୁ ମିଶିଗଲା ମାଟିରେ | ବଞ୍ଚବାପାଇଁ ଆଉ କୌଣସି ଉପାଦାନ ଉନ୍ମାଦନା କି ବେଦନା 
ଖୋଜି ପାଉନଥଲା ବେଲମତୀ | 

ସେ ବଞ୍ଚିଥଲା । କାରଣ ସେ ମରିପାରୁ ନଥୁଲା | 

ଭାଗିରଥୀ ଯିବାର ପାଞ୍ଚବର୍ଷ ବିତିଗଲାଣି | ତାକୁ ଭୁଲିବାକୁ ଚେଷ୍ଟା କରି ଗଡ଼ାଏ 
ରୋଗ ବୈରାଗର ହାତଧରି ନିଜ ଭିତରକୁ ଡାକି ଆଣିଛି ବେଲମତୀ | ମଧୁମେହ ଓ ଉଚ୍ଚ 
ରକ୍ତରଗାପ ବସା ବାନ୍ଧିଛନ୍ତି ତାଂ ଦେହରେ । ଖାଇବା ପିନ୍ଧିବା ପାଇଁ ପଇସା ନାହିଁ | ଏ 
ପ୍ରାଣଘାତୀ ରୋଗ ସହ ଲଢ଼ିବାର ସମ୍ବଳ କାହିଁ ବେଲମତୀର ? ବିଛଣାରେ ପଡ଼ିଛି ପନ୍ଦର 
ଦିନ ହେଲା, ସେବା ସୁଶୁଷା କରିବାକୁ କେହି ନାହିଁ । କିଏ କେତେବେଳେ ମାଣ୍ଡିଆ 
ପେଜଟିକେ, ନାଲି ଚା ସଙ୍ଗରେ ମୁଢ଼ୀ ଦିଟା ନ ହେଲେ ଭାତ ଶାଗ ଟିକେ ଦୟାକରି 
ଦେଲେ ସେଇଥରରେ ଚଳିଯାଏ ବେଲମତୀ | 

କୌଣସି ସୂତ୍ରରୁ ଖବରପାଇ ସୁଧୀର ଆସିଥୂଲେ | ବେଲମତୀକୁ ଦେଖୁ ବିରକ୍ତ 
ହେଇକହିଲା — “ ଏତେସରି ହେଲାଣି | ମୋ ପାଖକୁ ଟିକେ ଖବର ଦେଲନି ? ମତେ 
ପର କରି ଦେଲ ବେଲମତୀ ? ” 

ବିଷଣ୍ଠ କଣ୍ଠରେ କହିଲା ବେଲମତୀ- “ମତେ ତ ଯମ ପର କରି ଦେଲା ଆଜ୍ଞା ! ” 

“ କାହିଁକି ଏମିତି କଥା କହୁଛ ? ତମେ ବଞ୍ଚବ |” 

“ କି ସୁଖ ଆଉ ମୋର ଅଛି ଜୀବନରେ ? ବଞ୍ଚବାପାଇଁ ଲୋଭ କରିବି ? ” 

କଥାବାର୍ଭା କରିବାର ବେଳ ନଥିଲା । ତାଂ ଗାଡ଼ି ପଛରେ ବସେଇ ତାକୁ 
ନବରଙ୍ଗପୁର ଡାକ୍ତରଖାନା ନେଇଗଲେ ସୁଧୀର ¦ ତା” ରକ୍ତରେ ସୁଗାର ଲେବେଲ୍‌ ଖୁବ୍‌ 
ବଢ଼ିଯାଇଥୁଲା, ତା” ସାଙ୍ଗକୁ ରକ୍ତ ଗପ | 

ସୁଧୀର ଜିଲ୍ଲାପାଳଙ୍କୁ ବେଲମତୀର ଅସୃସ୍ଥତା କଥା କହିଥୁଲା | ରେଡ଼କ୍ରସ୍‌ ସହାୟତା 
ପାଣ୍ଠିରୁ ପାଞ୍ଚହଜାର ଟଙ୍କା ଜିଲ୍ଲାପାଳ ବେଲମତୀର ଚିକିତ୍ସା ପାଇଁ ବ୍ୟବସ୍ଥା କରିଥୁଲେ | 

ସାମୟିକ ସୁସ୍ପତା ଲାଭ କରି ବେଲମତୀ ଫେରିଥୁଲା ଘରକୁ 

କିନ୍ତୁ ଅଭାବ ଅନଟନ ଦୁଷ୍ଚିନ୍ତା ତାକୁ ଅବସାଦ ଗ୍ରସ୍ତ କରି ରଖିଥୁଲା । ବିଭିନ୍ନ 
ରୋଗ ଯନ୍ତ୍ରଣା ତାକୁ ଗୋଟିକ ପରେ ଗୋଟିଏ ମାଡ଼ି ବସୁଥିଲା | ସେ ଅରକ୍ଷଣୀୟା ହୋଇ 
ପ୍ରାୟତଃ ପଡ଼ି ରହୁଥିଲା ତା” ମାଟିଘରର ବାରଣ୍ଡାରେ | ଆତ୍ମୀୟ ସ୍ଵଜନ, ବନ୍ଧୁ, କୁଟୁମ୍ବମାନେ 
କାଳେ ବେଲମତୀ ସେମାନଙ୍କ ଉପରେ ବୋଝ ହୋଇଯିବ ଏହି ଆଶଙ୍କାରେ ଦୁରେଇ 
ରହୁଥିଲେ | ସେ ସଂପୂର୍ଣ ଏକାକିନୀ ହୋଇପଡ଼ିଲା | 

ସେତିକି ବେଳକୁ ବେଲମତୀ ପାଇଁ ଏକଦା ଇଶ୍ଵର ସାଜିଥବା ତତ୍କାଳୀନ 
ଜିଲ୍ଲାପାଳ ଡକ୍ଟର ଅରିନ୍ଦମ ସଂସ୍କୃତି ବିଭାଗର ନିର୍ଦ୍ଦେଶକ ଥୁଲେ ! ଓଡ଼ିଶା ସଂଗୀତ ନାଟକ 
ଏକାଡ଼େମୀର ଗୋଟାଏ କର୍ମଶାଳାରେ ନବରଙ୍ଗପୁରର ଏକାଡ଼େମୀ ସଦସ୍ୟ ପ୍ରେମକୁମାରଙ୍କ 
ପାଖରୁ ବେଲମତୀର ଅସୁସ୍ଥ ଖବର ପାଇ ଚିନ୍ତିତ ହୋଇ ପଡ଼ିଥିଲେ | ବେଲମତୀ ଜୀବନର 
ସବୁ ଦୁଃଖ ଦୁର୍ବିପାକ କଥା ସେ ଶୁଣିଥିଲେ | ସେ ଦରଦୀ କଣ୍ଠରେ କହିଲେ 

“ ମିଃ. ପ୍ରେମକୂମାର, ତମମାନଙ୍କୁ ବେଲମତୀକୁ ବଞ୍ଚାଇ ରଖୁବାକୁ ପଡ଼ିବ | ସିଏ 
ଆସୁଥବା ଏକ ବିରଳ ପରଂପରାର ଶେଷ ଦୀପଶିଖା | ସେ ଶିଖାକୁ ଏତେ ଶୀଗ୍ର 
ବାକୁ ଦେବାନାହିଁ ।” 
ଅରିନ୍ଦମବାବୁ ବେଲମତୀ ନାଁରେ ପନ୍ଦର ହଜାର ଟଙ୍କାର ଚେକ୍‌ ପଠେଇଥୁଲେ | 

ସେଇ ପଇସାରେ ନବରଙ୍ଗପୁର ଡାରକ୍ତଖାନାରେ ଭର୍ଜି ହୋଇଥଲା ବେଲମତାୀ | ତିନି 
ଚାରି ଦିନ ରହିଲା ପରେ ସୂସ୍ଥ ହୋଇ ଘରକୁ ଫେରିଆସିଲା । 


ଲିଭି 
ଲିଭି 

ଚିହୃନରା ଗ୍ରାହକ ଡକ୍ଟର ଅରିନ୍ଦମ ପାଢ଼ୀ ବେଲମତୀର ପ୍ରତିଭାକୁ ଠିକ୍‌ ଚିହ୍ନିଥଲେ | 
ତାକୁ ଉତ୍ସାହିତ କରିବା ପାଇଁ ଗୀତ କୁଡ଼ିଆ ପରମ୍ପରାକୁ ଉତ୍ୀବୀତ କରି ରଖନବାପାଇଁ ସେ 
ସର୍ବନିମ୍ନ ସୁଯୋଗ ଟିକକ ହାତ ଛଡ଼ା କରୁନଥିଲେ | ବେଲମତୀ ଦୁଃସ୍ଥିତି ଭିତରେ ବଞ୍ଚଛି 
ଜାଣିବାପରେ ତାଙ୍କର ମନ ଖରାପ ହୋଇଗଲା | ବେଲମତୀ ତା” ପ୍ରତିଭାର ପ୍ରକୃତ 
ମର୍ଯ୍ୟାଦା ପାଇନାହିଁ ଏ ପର୍ଯ୍ୟନ୍ତ । ଉପାନ୍ତ ଅଞ୍ଚଳରେ ତା” ପ୍ରତିଭା ବଣମଲ୍ଲୀ ପରି ସଢ଼ିଯିବ | 
ତା' ସଙ୍ଗେ ସଙ୍ଗେ ଗୋଟାଏ ନିଆରା ପରମ୍ପରାର ବି । ସେ ଅନୁଭବ କଲେ ସଂଗୀତ 
କଳା ଏକାଡ଼େମୀ ତରଫରୁ ବେଲମତୀ ପାଇଁ ଏକ ସମ୍ବର୍ବ ନାର ଆବଶ୍ୟକତା ରହିଛି । 
ତା'ର ଆର୍ଥକ ସ୍ପିତି କିଛି ପରିମାଣରେ ସୁଧୁରିବା ସଙ୍ଗେ ସଙ୍ଗେ ତା” ପ୍ରତିଭା ସମ୍ମାନିତ 
ହେବ | ସେଥପାଇଁ ସେ ନିଜ ଆଗ୍ରହରେ ସବୂତକ ବ୍ୟବସ୍ଥା କରିଥୁଲେ | 

ଭୁବନେଶ୍ବର ଭଞ୍ଜକଳା ମଣ୍ଡପରେ ଏକ ବର୍ଣ୍ଣାଢ଼୍ୟ ଉତ୍ସବରେ ଅନୁଷ୍ପିତ ହୋଇଥଲା 
ସମ୍ବର୍ବନା ଉତ୍ସବ | ଅରିନ୍ଦମ ପାଢ଼ୀ ସ୍ଵହସ୍ତରେ ଗୀତ କୂଡ଼ିଆଣୀ ବେଲମତୀକୁ ଉପଢ଼ୌକନ 
ଦେଇ ସମ୍ବର୍ବିତ କଲେ | ଗୋଟାଏ ମାନପତ୍ର ସହ ବେଲମତୀକୁ ପରଶ ହଜାର ଟଙ୍କାର 
ଅର୍ଥରାଶି ମିଳିଥଲା | 

ବେଲମତୀ କୃତ୍ୟକ୍ୃତ୍ୟ ହୋଇଗଲା | 

ସଂସ୍କୃତି ନିର୍ଦ୍ଦେଶକଙ୍କ ଆଗରେ ହାତଯୋଡ଼ି ଆଖୁରୁ ଧାର ଧାର ଲୁହ ଗଡ଼ାଇ 
ଦେଇଥୁୂଲା ବେଲମତୀ | ଏପରି ଇଶ୍ବର ପ୍ରତିମ ମଣିଷଙ୍କୁ କୃତଜ୍ଞତାରେ ଲୁହ କେଇଧାର 
ଛଡ଼ା ଆଉ କଣ ଦିଆଯାଇପାରେ ? 

ନିର୍ଦ୍ଦେଶକ ତାଙ୍କୁ ଆଶ୍ଵାସନା ଦେଇଥୁଲେ । ଦୁଃସ୍ଥ କଳାକାର ପେନ୍‌ସନ ପାଇଁ 
ଦରଖାସ୍ତ କରିବାକୁ କହିଥିଲେ | ଅତି ଶୀଘ୍ର କାଗଜପତ୍ର ଦାଖଲ କରିବାପାଇଁ ନିର୍ଦ୍ଦେଶ 
ଦେଇଥିଲେ | 

ବେଲମତାୀ ଲାଗି ପଡ଼ିଥିଲା କଳାକାର ଭତ୍ତାପାଇଁ ଆବଶ୍ୟକୀୟ କାଗଜପତ୍ର ପ୍ରସ୍ତୁତ 
କରିବାରେ | ଏ ଅଫିସରୁ ସେ ଅଫିସ୍‌, ସେ ଅଫିସ୍‌ରୁ ଏ ଅଫିସ୍‌ ଧାଇଁ ଧାଇଁ ତା'ର ପ୍ରାୟ 
ବର୍ଷେ ଚାଲିଗଲା | 

ନିଜ ମାଟି କୁଡ଼ିଆ ଖଣ୍ଡକରେ ରୋଗ ବୈରାଗରେ ସଢୁଥବାବେଳେ ବନ୍ଧୁ ବାନ୍ଧବ 
ଆମ୍ମୀୟମାନେ ମୁହଁ ଛପା ଦେଉଥଲେ | ସରକାର ଘରୁ ପଇସା ମିଳିଛି ସମ୍ବାଦ ପାଇବା 
ମତ୍ରେ ତା' ଘରକୁ ଧାଡ଼ି ଛୁଟିଲେ | କେହି ଭାଇଥଲା ତ କେହି ପୁତୁରା, ନାତି ନାତୁଣୀ, 
ଭଣଜା, ଭାଣିଜୀ ଏମିତି କେତେ ଲେଖାଯୋଖା ବନ୍ଧୁ । ପଗ୍ଶ ହଜାର ଟଙ୍କା ସରିବା 
ପର୍ଯ୍ୟନ୍ତ ଏମିତି ବନ୍ଧୁ ବାନ୍ଧବ ଲାଗି ରହିଲେ | ପୁଣି ଥରେ ବେଲମତୀ ନଃସ୍ଵ ହୋଇଗଲା | 
ରୋଗ ବୈରାଗରେ ସଢ଼ିଲା । ତା” ସାଙ୍ଗକୁ ଦାରିଦ୍ର କଷାଘାତ । ବଞ୍ଚବା ଦୁର୍ବିସହ 

ହୋଇପଡ଼ିଲା ବେଲମତୀର | ଚଚରାଗୁଡ଼ାରେ ରହିବା ସମ୍ଭବ ହେଲା ନାହିଁ । ଶେଷକୁ 
ଚଚରାଗୁଡ଼ା ଛାଡ଼ିବାକୁ ପଡ଼ିଲା । ପିତୃପୁରୁଷଙ୍କ ଭିଟାମାଟି ଛାଡ଼ିଲା । ରାଜମନର ସୃତି, 
ଭାଗିରଥୀ ଓ ପାର୍ବତୀର ସୃତିମାନଙ୍କୁ ହୃଦୟରେ ପୁଞ୍ଜି କରି ବଞ୍ଚବା ପାଇଁ ସେ ଲକ୍ଷ୍ୟହୀନ 
ପଥରେ ପାଦ ଥାପିଲା | ଉପରେ ଅନନ୍ତ ଆକାଶ, ପାଦତଳେ ଅସରନ୍ତି ରାସ୍ତା, ଅଥଚ 
କୋଉଠି ଟିକେ ଠିଆ ହେବାକୁ ରାହା ନାହିଁ । ଆଘୋରୀଙ୍କ ପରି ସେ ମାଡ଼ି ଗଲିଲା 
ଆଗକୁ । ବସ୍‌ ରହିଲା ଡାବୁଗାଁ ବସ୍‌ଷ୍ଟାଣ୍ଡ ତାରିଣୀ ମନ୍ଦିର ପାଖରେ ! ବସ୍‌ରୁ ଓହ୍ଲେଇ 
ପଡ଼ିଲା ବେଲମତୀ | 

ମା' ତାରିଣୀଙ୍କୁ ମୁଣ୍ଡିଆଟିଏ ମାରିବାକୁ ଇଛା ହେଲା | ଭୁଇଁରେ ମୁଣ୍ଡମାଡ଼ି ନମସ୍କାର 
ହୋଇ ଉଠିଲା ବେଳକୁ ତା” ସାମ୍ନରେ ଠିଆହୋଇଥବା ପିଲାଟିଏ କହିଲା- “ ବେଲମତୀ 
ଆଇ ନମସ୍କାର । ” 

ବେଲମତୀ ତା” ମହଁକୁ ଭଲକରି ଗାହିଲା । କୋଉଠି ଦେଖୁଲାପରି ମନେ 
ହେଉନାହିଁ । ସେ ବିସ୍ୟାଭୁତ ହୋଇ କହିଲା, “ମୁଁ ଚିହ୍ନିପାରୁନି ରେ ତତେ ! କିଏ 
ଝୁ” 

ପିଲାଟି ଆଗ୍ରହର ସହ କହିଲା ¬ “ ମତେ ଚିହିପାରୁନ ଆଇ ! ତମେ ପରା ମୋ 
ଫୁଲମତୀ ଆଇର ସଂଗାତ | ମତେ ଚିହ୍ନିପାରୁନ ? ନବରଙ୍ଗପୁର ମଣ୍ଡେଇ ପଡ଼ିଆରେ 
ମୋର ଦେଖାହୋଇଥଲା ତମ ସାଙ୍ଗରେ । ମୁଁ ଆଇ ସାଙ୍ଗରେ ଯାଇଥୁଲି ଛୋଟ 
ଥିବାବେଳେ | ମୋ ନାଁ ରତନ |” 

ବେଲମତୀ ତା’ ମୁଣ୍ଡ ଆଉଁଷି ଦେଇ କହିଲା, “ ତୁ ଏତେ ବଡ଼ ହୋଇଗଲୁଣି ! 
ତୋ ଆଇ କେମିତି ଅଛିରେ ରତନ । ” 

ରତନ ମୁହଁ ଶୁଖେଇ କହିଲା - “ ଆଇ ଚାଲିଗଲା ଗତବରଷ | ତମେ ଆସ ଆମ 
ଘରକୁ । ” 

IL Mm Ii 


ବେଲମତୀକୁ ଗୋଟାଏ ନିର୍ଭରଯୋଗ୍ୟ ଆଶ୍ରୟସ୍ତଳ ମିଳିଗଲା । ରତନର ଅଛି ଜଳଖୁଆ 
ଦୋକାନଟିଏ । ଦୁଃଖେ କଷ୍ଷେ ତା ପରିବାର ଚଳିଯାଏ | ବେଲମତୀ ଆଇ ତା” ପରିବାର 
ସହ ସାମିଲ ହୋଇଗଲା | ତା” ଦୁଃଖରେ ସୁଖରେ ସାଥୀ ହୋଇ ଚଳିଲା | 

ଦିନକୁ ଦିନ ମୂତ୍ୟୁ ପଥରେ ଆଗେଇ ଗଲିଥୂଲା ବେଲମତୀ | ଏକଦା ଭରପୁର 
ସଂସାର, ଏଶବର୍ଯ୍ୟମୟ ଜୀବନ ବତାଉଥୁବା ବେଲମତୀ ଏବେ ଅଶ୍ରିତା | ଯଦିଓ ଆଶ୍ରୟଦାତା 
କ୍ଷୁଦ୍ର ପୁଷ୍ଠରିଣୀ; କିନ୍ତୁ ସେଠାରେ ମହାସାଗରର ମହାନତା । ବେଲମତୀକୁ ପର ବୋଲି 

ଭାବନ୍ତି ନାହିଁ କେହି । ରତନର ତିନିବର୍ଷର ପୁଅ ତା' ବାପାମାଠୁ ଅଧକ ଭଲପାଏ 
ବେଲମତୀକୁ । ଦୁହେଁ ସକାଳେ ସଞ୍ଜେ ଜଳଖୁଆ ଦୋକାନ ସମ୍ଭାଳିବାକୁ ଚାଲିଯାଆନ୍ତି 
ଘରେ କୁନି ପୁଅ କୁମୁଟି ସାଙ୍ଗରେ କଟେ ବେଲମତୀର ସମୟ | କୁମୁଟି ମୁହଁରେ ସେ 
ଦେଖେ ତାଂ ଅତୀତ, ବର୍ଭମାନ ଓ ଭବିଷ୍ୟତର ଛବି | ଭାଗିରଥୀ ବଞ୍ଚିଥିଲେ ତା'ର ପୁଅ 
ଝିଅ ଏବେ ରତନ କି ଲକ୍ଷ୍ମୀ ପରି ହୁଅନ୍ତେଣି | ସେମାନଙ୍କର ବି ପୁଅ ଝିଅ ହୋଇଥାନ୍ତେ | 
ନାତି ପୁତି (ଅଣନାତି) ଦେଖନ୍ତାଂଣି ବେଲମତୀ | ଦଇବ ତାହା କରାଇ ଦେଲାନାହିଁ । 
ତାଂ କପାଳ ତାକୁ କୋଉଠୁ ନେଇ କୋଉଠି ଆଣି ଛାଡ଼ିଦେଲା ! ଅନ୍ୟମନସ୍କ ହେଇଯାଏ 
ବେଲମତୀ | ତାକୁ ଭାବୂୃକ ଭାବରେ ଦେଖୁଲେ ରତନ କହେ ¬ “ କ'ଣ ଏତେ ଭାବୁଚୁ 
ଲୋ ବେଲମତୀ ଆଇ । ” 

ବେଲମତୀ ମନର ଭାବ ଲୁଚେଇ କଥା ବୁଲେଇବାକୁ ଚେଷ୍ଟାକରେ, “ ମୁଁ ଆସି 
ତୋ ଉପରେ ବୋଝ ହେଲିରେ ରତନ ! ” 

ହସି ହସି କହେ ରତନ, “ ତୁ କୋଉଠି ବୋଝ ହେଲୁ ଲୋ ଆଇ | ଏଇ ପିଲାଟା 
ତୋ ଉପରେ ବୋଝ ହେଇଚି ବୋଲି କହ | ଦିନି ରାତି ତ ତାକୁ ବୋଝ କରି ବୁଲୁଛୁ | ” 

ଝପଟି ଆସି ଲକ୍ଷ୍ମୀ କହେ, “ ଖାଲି କଣ ସେତିକି ? ଏଇ ଦେଖଲ ଆଇ କେତେ 
ଖଲି ସିଲେଇ କରି ରଖୁଛନ୍ତି ।” ଘର କୋଣରୁ ଥାକେ ହେବ ଖଲି ଆଣି ଅଗଣାରେ 
ପକେଇ ଦେଲା ଲକ୍ଷ୍ମୀ | 


ରତନ ବିରକ୍ତ ହୋଇ କହିଲା, “ ତତେ ଏସବୁ କରିବାକୁ କିଏ କହୁଛି ଆଇ ? ” 


“ ନାଇଁରେ ରତନ ! ଖାଲିଟାରେ ଖାଇପିଇ ଘରେ ବସିଲେ ଭାତ କେମିତି ଜିରିବ ? 
ମାଇଜୀ ଟୋକୀମାନେ ଏଇ ବାଟେ ସରଗିପତ୍ର ନେଇଯାଆନ୍ତି ତ ମୁଁ ସେମାନଙ୍କଠୁ ରଖ 
ନିଏ | ତୁ ନେଇ ଯା ତୋ ହୋଟେଲରେ କାମ ଦେବ ! କିଣିବୁ କାହିଁକି ୨? ରତନର 
ଆକଟ ଲକ୍ଷ୍ମୀର ବାରଣ ସତ୍ତ୍ଵେ ମାନେନାହିଁ ବେଲମତୀ | ରାତି ପାହିଲା ବେଳକୁ କେବେ 
ବେଲମତୀ ହଞ୍ଡା ହାଶ୍ଡି ମାଜି ଦେଇଥାଏ ତ କେବେ ଇଡ଼ିଲିପାଇଁ ବତୁରା ହୋଇଥୁବା 
ବିରିରୁ ଚୋପା ଛଡ଼େଇ ରଖୁ ଦେଇଥାଏ । ସକାଳୁ ଉଠି ଦାଣ୍ଡ ବାଡ଼ି ଓଳେଇ ଦେଇଥାଏ | 
ଗୋବର ପାଣି ପକେଇ ଦେଇଥାଏ | 


କେହି କାହାରିକୁ ବୋଝ ବୋଲି ଲାଗନ୍ତି ନାହିଁ। ଆପଣାପରର ଭେଦାଭେଦ 
ନାହିଁ । ସବୁଦିନ ସକାଳ ସଂଧ୍ୟାରେ ବେଲମତୀ ଆଉ କୁମୁଟି ପାଇଁ ଜଳଖୁଆ ପଠେଇ 
ଦିଏ ରତନ | ଘରେ ଥଲା ବେଳେ ମନ ଜାଣି ଖାଇବାକୁ ଦିଏ ଲକ୍ଷ୍ମୀ | 

ଦଶରା ଆଉ ମଶ୍ଡେଇରେ ବେଲମତୀ ପାଇଁ ନୂଆ ଶାଢ଼ୀ କିଣିବା ପାଇଁ ଭୁଲେ 
ନାହିଁ ରତନ | ତା' ସାଙ୍ଗକୁ ତଉଲିଆ ଖଣ୍ଡେ ବେଲମତୀର ଆବ୍ଧ | କାନ୍ଧରେ ତଉଲିଆ ନ 
ପକାଇଲେ ସେ ବାହାରକୁ ବାହାରେ ନାହିଁ । କପାଳସିନା ଫାଟିଗଲା, କିନ୍ତୁ ହାତରେ 
ଭଳିକି ଭଳି ଚଡ଼ି ପିନ୍ଧିବାକୁ ଖୁବ୍‌ ପସନ୍ଦ କରେ ବେଲମତୀ | ତା' ଦିଅର ଭଜମନ, 
ରାଜମନ ମରିଗଲା ପରେ ତାକୁ ଖୁଲୁଆ କରିଥଲା। ମନେ ପଡ଼ିଯାଏ ଭଜମନ । 
ସେଇଥୂପାଇଁ ସେ ବିଧବା ହେଲେ ବି ଦୁଇହାତରେ ମୁଠା ମୁଠା ଚୂଡ଼ି ପିଛୁଥିଲା | ମଥାରେ 
ଚନ୍ଦନ ଚିତା ତଳକୁ ଥୋପାଏ ସିନ୍ଦୁର ପିନ୍ଧୁଥଲା | ଲକ୍ଷ୍ମୀ ମନ ଜାଣି ତାଂ ପାଇଁ ନୂଆ ଚୁଡ଼ି 
କିଣିବାରେ କେବେ ଅବହେଳା କରୁ ନଥୁଲା । ସେମାନଙ୍କ ମଧ୍ୟରେ ରକ୍ତର ବନ୍ଧନ 
ନଥୁଲା, କିନୁ ଭାବର ବନ୍ଧନ ରକ୍ତଠାରୁ ଆହୁରି ଶକ୍ତ ଓ ସୁଦୃଢ଼ ଥଲା | 


1 ୩୪ ॥ 


ଜଣେ ସ୍ଵୀକୃତି ପ୍ରାପ୍ତ କଳାକାର ଭାବରେ ପଲ୍ଲୀଠୁ ଦିଲ୍ଲୀ ପର୍ଯ୍ୟନ୍ତ କଳା ପ୍ରଦର୍ଶନ କଲା, 
ସଂଗୀତ ନାଟକ ଏକାଡ଼େମୀରୁ ପୁରସ୍କାର ପାଇଲା, ତଥାପି ତା'ର ଦୁଃସ୍ପୃତା କାହାରି 
ଆଖରେ ପଡ଼ିଲା ନାହିଁ । ଦୁଃସ୍ଥ କଳାକାର ଭତ୍ତାଟିଏ ବି ହୋଇପାରିଲା ନାହିଁ । ସଂସ୍କୃତି 
ନିର୍ଦ୍ଦେଶକଙ୍କ କହିବା ଅନୁସାରେ ସବୁ କାଗଜପତ୍ର ଯୋଗାଡ଼ କରିବା ତା” ପକ୍ଷରେ 
ସମ୍ଭବ ନଥୁଲା | ମନ୍ତ୍ରୀୟ ଏମ୍‌.ଏଲ୍‌.ଏ.ଙ୍କ ସୁପାରିଶ ତା” ପାଇଁ କାଠିକର ପାଠ | ସେଥୁପାଇଁ 
ଇନ୍‌କମ୍‌ ସାଟିଫିକେଟ, ଆଧାରକାର୍ଡ ଭୋଟ ପରିଚୟପତ୍ର ଯୋଗାଡ଼ କରିବାପାଇଁ ଖୁବ୍‌ 
ଗୁଡ଼ାଏ କଷ୍ଠ କରିବାକୁ ପଡ଼ିଥିଲା | ଅବଶ୍ୟ ସୁଧୀରବାବୁଙ୍କ ସହାୟତାରେ ସେସବୁ ସଂପନ୍ନ 
ହୋଇପାରିଲା; କିନୁ ସରକାରୀ ଅଫିସ୍‌ରେ ଫାଇଲ୍‌ଟା ସେମିତି ପଡ଼ିରହିଥୁଲା | ଜୟଶ୍ରୀ 
ପଟ୍ଟନାୟକଙ୍କ ପରିବାର ରହନ୍ତି ଭୁବନେଶ୍ବରରେ । ସେ ବେଲମତୀର ପେନ୍‌ସନ କଥା 
ଏକାଡ଼େମୀ ଅଫିସ୍‌ରେ ବୁଝୁଥିଲେ । ଏବେ ଫାଇଲିନ୍‌ ପାଇଁ କର୍ମଚାରୀମାନେ ବ୍ୟସ୍ତ | 
ଇଲେକ୍‌ସନ୍‌ ପାଇଁ କାମରେ ସମସ୍ତେ ବ୍ୟସ୍ତ | ବାର୍ଷିକ ଉତ୍ସବ ଅଛି | ନିର୍ଦ୍ଦେଶକଙ୍କ ବଦଳି 
ହୋଇଯାଇଛି ! ଏମିତି ବିଭିନ୍ନ ସମସ୍ଯା ଭିତରେ ଦୁଃସ୍ଥ କଳାକାରଙ୍କ ଭତ୍ତା ଫାଇଲ୍‌ 
ଆଗକୁ ଯାଇପାରି ନଥୁଲା । ସେ ଥରେ ବ୍ଯକ୍ତିଗତ ଭାବେ ଏକାଡ଼େମୀ ସଚିବଙ୍କୁ 
ଭେଟିଥିଲେ ଜୟଶ୍ରୀ | ବେଲମତୀ ଉପରେ ଲେଖିଥିବା ବହିଟି ତାଙ୍କ ହାତକୁ ବଢ଼େଇ 
ଦେଇ ଅନୁରୋଧ କରିଥୁଲେ ତା” ଭରା ସଂପର୍କରେ ଟିକେ ଶାଘ୍ର ବ୍ୟବସ୍ଥା କରିବାପାଇଁ | 
ସେ ପ୍ରତିଶ୍ରତି ଦେଲେ, ଖୁବ୍‌ ଶୀଘ୍ର ତା' ପାଖକୁ ଚିଠିଯିବ । 
ବେଲମତୀର ଦୁର୍ଭାଗ୍ୟକୁ ଡକ୍ଟର ଅରିନ୍ଦମ ଆଉ ସଂସ୍କୃତି ନିର୍ଦ୍ଦେଶକ ହୋଇ 
ନଥୁଲେ | ତାଙ୍କର ଦିଲ୍ଲୀ ବଦଳି ହୋଇଯାଇଥୁଲା | ତେଣୁ ସ୍ଵତଃପ୍ରବୃତ୍ତ ହୋଇ ତା ପାଇଁ 

ସହାୟତାର ଯେଉଁ ହାତ ଲମ୍ବି ଆସୁଥିଲା ତାହା ଦୂରକୁ ଚାଲିଗଲା | କଛପୀୟ ଗତିରେ 
ତା' ଫାଇଲ ଆଗକୁ ବଢୁଥଲା | 

ରତନ୍‌ ଘରେ ଅଶ୍ରୟ ନେବାପରେ ପ୍ରକୃତରେ ବେଲମତୀ ଭତ୍ତାପାଇଁ ଆଉ ତପ୍ୂରତା 
ପ୍ରକାଶ କରୁନଥିଲା । 

ସେଦିନ ସକାଳୁ ସ୍କାନ ଶୌଚ ସାରି ସବୁଦିନ ଅପେକ୍ଷା ଟିକେ ଶାଘ୍ର ବାହାରି 
ପଡ଼ିଲା ବେଲମତୀ | ବସ୍ଷ୍ଟାଶ୍ଡରେ ମାଆ ତାରିଣୀଙ୍କୁ ମୁଣ୍ଡିଆଟିଏ ନ ମାରିଲେ ସେ ମୁହଁରେ 
ପାଣି ଟୋପେ ବି ଦିଏନାହିଁ | ରତନ ସେତେବେଳକୁ ଦୋକାନରେ ଗା ବସେଇ ସାରିଥୁଲା | 
ଗରାଖ କେତେଜଣ ଗ୍‌ ପାଇଁ ଅପେକ୍ଷା କରିଥିଲେ | ବେଲମତୀ ଅଗଣାର ମନ୍ଦାରଗଛରୁ 
ଫୁଲତୋଳି ଧରିଥିଲା ହାତରେ | ଏତେ ସକାଳୁ ମନ୍ଦିରକୁ ଯିବା ଦେଖୁ ଲକ୍ଷ୍ମୀ କହିଲା, 
“ ଆଲ ଆଜି କ'ଣ ଏତେ ସକାଳୁ ବାହାରିଲଣି ମନ୍ଦିର ! ” 

ବେଲମତୀ କହିଲା, “ କାଲି ରାତିରେ ଖରାପ ସପନଟାଏ ଦେଖୁଲି ତ |” 

“ କି ସପନ ଆଇ ! ” 

“ ମୁଁ ଆସିଲେ କହିବି, ତାରିଣୀ ମାଆ ପାଖରେ ମୁଣ୍ିଆଟିଏ ମାରି ଆସେ ! ” ସେ 
ବାହାରିଲା ମନ୍ଦିରକୁ । ସେଇ ତାରିଣୀ ମାଆ ଦୟାରୁ ସେ ଆଜି ଏଇଠି ଟିକେ ମୁଣ୍ଡ 
ଗୁଞ୍ଜିବାକୁ ଥାନ ପାଇଛି । ସେଇ ମାଆକୁ ମୁଣ୍ଡିଆ ମାରୁଥବାବେଳେ ତା'ର ଦେଖା 
ହୋଇଥଲା ରତନ ସହ । ଗୋଟାଏ ସ୍ମିର ସୁରକ୍ଷିତ ଜୀବନ ବଞ୍ଚବାପାଇଁ ନିର୍ଭରଯୋଗ୍ୟ 
ଆଶ୍ରୟସ୍ଥଳ | 

ବେଲମତୀ ତାରିଣୀଙ୍କୁ ମୁଣ୍ିଆ ମାରି ଫେରୁଥିଲା ଘରକୁ । ସେଦିନ ହାଟ ବାରିଥଲା | 
ରାସ୍ତାଘାଟ ଗହଳି | ଗାଁ ଗହଳିରୁ ଭାରଭାର ପନିପରିବା ଧରି ଲୋକେ ଆସୁଛନ୍ତି । ରାସ୍ତାର 
ଦୂଇ କଡ଼ରେ ଦଣ୍ଡୀ ପାଲା ପକେଇ କୁମୁଟି ବେପାରୀମାନେ ବସି ପଡ଼ିଲେଣି | ମାଣ୍ଡିଆ 
କାନ୍ଦୁଲ ବିରି ତେନ୍ତୁଳି ଆଦି ବନ୍ୟଜାତ ଦ୍ରବ୍ୟ ଧରିବାପାଇଁ ରାସ୍ତାର ଦୁଇ ପାଖରେ ଭିଡ଼ 
ଜମିଲାଣି | ପନିପରିବା ଧରି ଛୋଟ ଛୋଟ ବେପାରୀ ବସିବା ଆରମ୍ଭ କଲେଣି | ଛୋଟ 
ବଡ଼ ଗାଡ଼ିମାନଙ୍କରେ ଦୂର ଜାଗାରୁ ମାଲ୍‌ ଆସି ପହଞ୍ଚ୍‌ ଗଲାଣି । କେହି ମାଲନେଇ 
ସାରଲେଣି ତ ଆଉ କେହି କେହି ଅପେକ୍ଷା କରଛନ୍ତି । ଅଟୋମାନଙ୍କରେ ଗାଁ ଗହଳିରୁ 
କୋଟିଆ କୋଚଣିମାନେ ଆସି ଗଲେଣି | ଗହଗହ ଆରମ୍ଭ ହେଉଛି ହାଟ । ଆଉ ଟିକେ 
ଗଲେ ଗୋଡ଼ ବୁଲେଇ ହେବନାହିଁ । ମଣିଷ ଯେତିକି ନୁହଁନ୍ତି ଗାଇ ଗୋରୁ, ଛେଳି 
ମେଣ୍ଟା, ଗାଡ଼ି ଘୋଡ଼ା ବି ସେତିକି | ସାପ୍ତାହିକ ହାଟ ଦେଶୀୟା ମଣିଷର ବଞ୍ଚବାପାଇଁ 
ଅନ୍ୟତମ ଉତ୍ତେଜନା | ଆବଶ୍ୟକୀୟ ସାମଗ୍ରୀ କିଣିବା ସହ ମଦ୍ୟପାନ ଓ ମନୋରଞ୍ଜନ 

ପାଇଁ ହାଟ ଠାରୁ ଆଉ ଉନ୍ମଷ୍ଟ ମାଧ୍ୟମ ନାହିଁ ଦେଶୀୟା ମଣିଷଙ୍କର । ଆବଶ୍ୟକତା ଥାଉ 
ବା ନ ଥାଉ ହାଟ ବୁଲିବା ସେମାନଙ୍କର ଏକ ବିଳାସ । ହାଟ ବୂଲିଦେଇ ଆସିଲେ 
ସେମାନେ ନିଜକୁ ଖୁବ୍‌ ସତେଜ ଅନୁଭବ କରନ୍ତି । ସେଥିପାଇଁ ଆବଶ୍ୟକତାଠାରୁ ଅଧକ 
ଗହଳି ହୁଏ ହାଟରେ | ସପ୍ତାହକ ଯାକର ଗପ ଏଇଠି ଉତୁରେଇ ଦେଇ ସେମାନେ ପୁଣି 
ଗୋଟାଏ ସପ୍ତାହ ଜୀବନ ସହ ଲଢ଼ିବାପାଇଁ ପ୍ରସ୍ତୁତ ହୋଇଯାଆନ୍ତି ! 

ବେଲମତୀ ଏଥର ପାଦର ଗତି ବଢ଼େଇଲା | ଲମ୍ବା ଲମ୍ବା ପାହୁଣ୍ଡ ପକାଇ ରାସ୍ତା 
ଉପରକୁ ଉଠିଲା | ତା” ସମ୍ମୁଖ ଦିଗରୁ ଆସୁଥଲା ଏକ ବିରାଟକାୟ ବଳଦ | ଏକରକମ 
ଧାଇଁ ଧାଇଁ | ତା' ପଛରେ ଛାଟଟାଏ ଧରି ଆସୁଥିଲା ହଳିଆ, ଭୟ ପାଇଗଲା ବେଲମତୀ | 
ଆଗକୁ ଯିବ କି ପଛକୁ ଯିବ ସ୍ପିର କରିପାରିଲା ନାହିଁ । କିଂକର୍ଭବ୍ୟମିମୁତ଼ ହୋଇ ସେ 
ବୂଲି ପଡ଼ିଲା ଓ ଆଗକୁ ଧାଇଁବାରେ ଲାଗିଲା | ତା' ଧାଇଁବା ଦେଖ ବଳଦଟା ଆହୁରି 
କ୍ରୋଧୀ ହୋଇଗଲା |! ପଛପଟରୁ ତା” ଦୂଇ ଶିଙ୍ଗରେ ବେଲମତୀକୁ ଟେକି କଚାଡ଼ି ଦେଲା 
ଭୂଇଁରେ | ବେଲମତୀର ଚେତା ବୁଡ଼ିଗଲା | ତା'ର ଚେତା ଫେରିଲା ବେଳକୁ ସେ ଥିଲା 
ଡାକ୍ତରଖାନାରେ | 

ପ୍ରାଥମିକ ଚିକିତ୍ସା ପରେ ରତନ ଘରକୁ ଧରି ଆସିଲା ବେଲମତୀକୁ | ଦୁଇ ତିନିଦିନ 
ପାଇଁ ଡାକ୍ତର ଦେଇଥିଲେ ଞଷଧ | ଅଣ୍ଟାରେ ଜୋର୍‌ରେ ମାଡ଼ ହୋଇଥଲା | ମୁନିଆ ଶିଙ୍ଗ 
ବାଜି ତା” ତଳି ପେଟରେ ବଡ଼ କ୍ଷତଟିଏ ହୋଇଥଲା | ରତନ ପାଖରେ ଯାହା ପଇସା 
ଥିଲା ଅକୁଣ୍ଠିତ ଚିତ୍ତରେ ଖର୍ଚ୍ଚ କରୁଥଲା | ଲକ୍ଷ୍ମୀ ଆପଣାର ମଣିଷ ପରି ସେବା କରୁଥିଲା | 

ବେଲମତୀକୁ ଲହୁ ଲୁହାଣ କରିଥବା ବଳଦଟି ଥଲା ଏ ଅଳର ଜଣେ କୁଜା 
ନେତାଙ୍କର | ତାଙ୍କ ବଳଦର କୀର୍ଭି ନେତାଙ୍କ ନିକଟରେ ପହଞ୍ଚଲା କି ନାହିଁ କେଜାଣି, ସେ 
କିନ୍ତୁ ଥରଟିଏ ସୁଦ୍ଧା ବେଲମତୀର ଭଲମନ୍ଦ ବୁଝିବାପାଇଁ ଆସିବା କେହି ଦେଖୁ ନାହାନ୍ତି । 


ବେଲମତୀ ଅଡ଼ି ବସିଲା ସେ ଦେଶୀୟା ଓଷଧ ଖାଇବ | ତା” ମୂଳରେ ଯେ କିଛି 
କାରଣ ନଥୁଲା ତା” ନୁହେଁ, ସେ କିନୁ ମୁହଁ ଖୋଲି କହୁନଥୂଲା | ରତନର ଚା ଦୋକାନରେ 
ଯାହା ରୋଜଗାର ହୁଏ ତାହା ଅଛପା ନଥିଲା ବେଲମତୀକୁ | ଦୁଇ ଗରିଦିନରେ ଯାହା 
ଖର୍ଚ୍ଚ କଲାଣି ବେଲମତୀ ତାକୁ ସୁଝି ପାରିବ ନାହିଁ । ସେ ନିଜେ କପର୍ଦ୍ଦକ ଶୂନ୍ୟ ହୋଇ 
ଆସିଥୁଲା ତା' ଘରକୁ । ରତନକୁ ଆଉ ବେଶି ଗାପ ଦେବାକୁ ଚାହିଁଲା ନାହିଁ ବେଲମତୀ | 
ବୋରି ପଦର ଗାଁରୁ ଆସୁଥୁଲା ଦେଶୀୟା କବିରାଜ ! ସକାଳ ସଂଜରେ ସେ ଆଣିଥୁ୍‌ବା 
ଓିଷଧ ଲେପ ଦେଇ ସେକ ଦେଉଥିଲା | ସେ ସବୁ ପୁଣି ବାଜିରେ | ବେଲମତୀ ଭଲ 
ହେବା ପରେ ତା' ପଇସା ସୁଝିଦେବାର ପ୍ରତିଶ୍ରତି ଦେଇଥୁଲା | 

ସେ ପ୍ରତିଶ୍ରୁତି ସେମିତି ପ୍ରତିଶ୍ରତିରେ ରହିଗଲା ! ଜୀବନ ସାରା ଉଚ୍ଚ ରକ୍ତଗପ ଓ 
ମଧୁମେହକୁ ସାଥୀ କରି ବଞ୍ଚିଥିବା ରୋଗଟା ଏଇ ମୁହୁର୍ରରେ ଦାଉ ସାଧୁଲା | ଦିନେ 
ସକାଳୁ ଲକ୍ଷ୍ମୀ ରା କପ୍ଟା ଧରି ତା' ପାଖକୁ ଗଲବେଳକୁ ଦେଖୁଲା ଦଉଡ଼ିଆ ଖଟ ଉପରେ 
ଅଝାଲପରି ଚିତ୍‌ ହୋଇ ପଡ଼ିଛି ବେଲମତୀ | ଆଖୁ ଦୁଇଟା ଖୋସି ହୋଇଯାଇଛି ଉପରକୁ | 
ପାଟିଟା ଆଁ କରି ଦେଇଛି । ତା' ହାତରୁ ଗା କପ୍ଟା ଖସି ପଡ଼ିଲା । ସେ ମରଣାନ୍ତକ 
ଚିକ୍ରାରଟାଏ କଲା ! 

ଅଗଣାରେ ବସି ଗୟ ପିଉଥଲା ରତନ | ଲକ୍ଷ୍ମୀର ଚିକ୍ରାର ଶୁଣି ସେ ଧାଇଁ ଆସିଲା 
ଘର ଭିତରକୁ | 

ଆଇ ! ଆଇ ଲୋ ଚିକାରଟାଏ କରି ସେ ଦୁଇଝାଙ୍କ ଦେଲା ବେଲମତୀ କି | 


ବେଲମତୀ ଆଉ କିଛି ଶୁଣି ପାରୁନଥିଲା | ସବୁ ଯନ୍ତ୍ରଣାରୁ ମୁକ୍ତ ପାଇ ତା ପ୍ରାଣ 
ପକ୍ଷୀ ଉଡ଼ିଯାଇଥୁଲା | 

ସନ୍ଧ୍ଯା ପାଞ୍ଚଟା ସୁଦ୍ଧା ବେଲମତୀର ମାଟିଘଟ ଶରୀର ମାଟିରେ ମିଶିଯାଇଥୁଲା | ଗାଁ 
ଲୋକଙ୍କ ସହାୟତାରେ ତା” ଶବ ସଜ୍କାର କାର୍ଯ୍ୟ ସଂପନ୍ନ ହେଲା ! ମୁଖାଗ୍ନି ଦେଲା ରତନ | 
ବେଲମତୀ ଚାଲିଗଲାନି ଯେ ଗୋଟାଏ ଯୁଗର ଅନ୍ତ କରିଦେଇ ଗଲଲିଗଲା । ଏ ଅଂଚଳର 
କଳା, ସଂସ୍କୃତି, ଏତିହ୍ଯ ପରମ୍ପରାକୁ ଜିଭ ଅଗରେ ଧାରଣ କରିଥିବା ମଣିଷଟା ଏମିତି 
ହଜିଗଲା ସମସ୍ତଙ୍କ ଅଗୋଚରରେ | ତା” ପାଇଁ ଶୋକସଭାଟିଏ କରିବାର ଆବଶ୍ୟକତା 
କେହି ମଣିଲେ ନାହିଁ । ସେ ସେମିତି ଗ୍ଲିଗଲା ଭାଗ୍ୟ ଓ ଭଗବାନଙ୍କ ଉପରେ ଅଭିମାନ 
କରି । ତା' କଳା, ତା” ସାଧନା, ତାଂ ପ୍ରତିଭାର ଉତ୍ତରାଧ୍ଵକାରୀ ଦେଇ ନ ପାରିବାର 
ଅଶେଷ ଯନ୍ତ୍ରଣା ଭିତରେ ସେ ଦୂର ଆକାଶର ତାରା ହୋଇଗଲା | ମାତ୍ର ବନବାସୀ ସଂସ୍କୃତିର 
ଆକାଶରୁ ଯେଉଁ ନକ୍ଷତ୍ରଟି ଖସିପଡ଼ଲା, ତାହା ସେମିତି ବିରାଟ ଶୂନ୍ଯସ୍ଥାନଟିଏ ହୋଇ 
ରହିଗଲା | ସେ ସ୍ଥାନ ଆଉ ଭବିଷ୍ୟତରେ ପୂରଣ ହେବାର ଆଶା ମଧ୍ଯ ରହିଲା ନାହିଁ । 

ବେଲମତୀର ତିନିଦିନିଆ ତିକ୍ତଖାଇବା ଦିନ ପୋଷ୍ଟମ୍ୟାନ୍‌ ରତନ ହାତରେ 
ଧରେଇଥ୍ଲା ଗୋଟିଏ ଚିଠି | ଅଷ୍ଟମ କ୍ଲାସ ପାସ୍‌ କରିଥବା ରତନକୁ ବୁଝିବାରେ ଅସୁବିଧା 
ହେଲାନାହିଁ ଯେ ତା ଥଲା ବେଲମତୀର ସରକାର ଅନୁମୋଦନ କରିଥୁବା ଦୁଃସ୍ପ କଳାକାର 
ଭତ୍ତା ପାଇଁ ଆଦେଶନାମା ! 

QoU 


୧୮୪ 0 ଦୂରଆକାଶର ତାରା 


Digitized by srujanika@gmail.com 


0 ବାସନ୍ତୀ ମହାନ୍ତି (୧୯୬୦) po 
. ପିତା- ବାଉରୀବନ୍ଧୁ ମହାନ୍ତି - 
ମାତା- ଶୈଳବାଳା ମହାନ୍ତି 4 
ଅନ୍ଦ୍ରଳନି, କେନ୍ଦ୍ରପଡ଼ା ” Ps 
ଡକଟର ବାସନ୍ତୀ ମହାନ୍ତି ଅଧ୍ୟାପନା ବୃଭ୍ତିସହ ଗଳ, କବିତା, 
ପ୍ରବନ୍ଧ ଅନୁବାଦ, ଲୋକସାହିତ୍ୟ ଓ ଜୀବନୀ - ଆଦି ବିଭିନ୍ନ 
ବିଭାଗରେ ଲେଖନୀ ଚାଳନା କରି ଓଡ଼ିଆ ସାରସ୍ବତ ଜଗତରେ 
ନିଜର ପ୍ରଖର ପ୍ରତିଭାର ପରିଚୟ ଦେଇଛନ୍ତି। ଦୈନିକ ¢ 
ସମ୍ବାଦଘତ୍ରମାନଙ୍କରେ ସ୍ତମ୍ଭ ଲେଖୁ ସେ ବହୁ ଚର୍ଚ୍ଚିତା । 
ଉପକୂଳବର୍ରୀ ଅଞ୍ଚଳ ଠାରୁ ଉପାନ୍ତ ଅଞ୍ଚଳ ପର୍ଯ୍ୟନ୍ତ ତାଙ୍କର ସୃଷ୍ଟି - 
ପରିସର ପ୍ରଶସ୍ତ । ୨୫ରୁ ଉର୍ଦ୍ଧ ପୁସ୍ତକର ସେ ରଚମ୍ଷିତ୍ରୀ । ` . - 
ଜନଜାତି ଜୀବନର ଯାବତୀୟ ଚିତ୍ର “ପ୍ରଦାନରେ ତାଙ୍କର 
ସର୍ଜନଶୀଳତା ସର୍ବସ୍ବୀକୃତ । 4 
ଦେଶୀୟା ସଂସ୍କୃତିର ବିତ୍ତଳ ପ୍ରତିଭାର ଅଧ୍ୟକାରୀ ବେଲମତୀ 
ଗୀତକୂଡ଼ିଆଣୀର ଜୀବନଂ ଆଧାରିତ ଉପନ୍ୟାସ ହେଉଛି “ଦୂର 
ଆକାଶର ତାରା! ! ତାଙ୍କର ଅନ୍ୟାନ୍ୟ ପୁସ୍ତକମାନଙ୍କ ପରି ଏ 
ପୁସ୍ତକଟି ମଧ୍ଯ ଯଥେଷ୍ଟ ପାଠକୀଯତା ଅର୍ଜନ କରିବ ସନ୍ଦେହ 


ନାହିଁ | : 
Ss ˆ” କାମ୍ରିକାଶକ , 


ବାଙ୍କାବଳାର „ କଟକ 

